

نام کتاب ————— منتخب نصاب - حصہ پنجم

نکات برائے درس و تدریس

طبع اول (جولائی 2005) — 1000

زیر اہتمام ————— شعبہ تعلیم و تدریس

انجمن خدام القرآن سندھ، کراچی

مقام اشاعت ————— قرآن اکیڈمی 'DM - 55'

درخشاں غیر VI ڈیفنس، کراچی

قیمت ————— 100/- روپے

مطالعہ قرآن حکیم کا منتخب نصاب

حصہ پنجم

نکات برائے درس و تدریس

انجمن خدام القرآن سندھ، کراچی (رجسٹرڈ)

قرآن اکیڈمی، خیابان راحت، درخشاں، ڈیفنس فیز VI، کراچی

فون نمبر: 5340022-23، فیکس: 5840009

ای میل: karachi@quranacademy.com

ویب سائٹ: www.quranacademy.com

فہرست

6	حقیقتِ صبر	1
25	درسِ اول: سورہٴ عنکبوت آیات 1 تا 13	2
50	درسِ دوم: سورہٴ عنکبوت رکوع 5 تا 7	3
65	درسِ سوم: سورہٴ کہف آیات 27 تا 29	4
88	درسِ چہارم: سورہٴ بقرہ آیات 153 تا 157	5
110	درسِ پنجم: غزوة بدر	6
132	درسِ ششم: غزوة احد	7
156	درسِ ہفتم: غزوة احزاب	8
176	درسِ ہشتم: صلح حدیبیہ	9
198	درسِ نہم: فتح مکہ	10
226	درسِ دہم: غزوة تبوک	11

حوالہ جات

- ☆ ”مطالعہ قرآن حکیم کا منتخب نصاب“ کتابی صورت میں جس میں منتخب نصاب میں شامل تمام مقامات کا متن ترجمہ اور مختصر تفسیر موجود ہے۔
- ☆ منتخب نصاب کے تمام مقامات کے مختصر لیکن جامع دروس پر مشتمل الہدای سیریز کے 44 آڈیو کیسٹس
- ☆ منتخب نصاب کے تمام مقامات کے دروس پر مشتمل الہدای کمپیوٹر CD
- ☆ منتخب نصاب کے تمام مقامات کے تفصیلی دروس پر مشتمل 98 آڈیو کیسٹس 491 ویڈیو کیسٹس

انتساب

اُن باہمت حضرات و خواتین کے نام

جو الفاظِ قرآنی

هُوَ خَيْرٌ مِّمَّا يَجْمَعُونَ (یونس: 58)

پر یقین کی عملی مثال قائم کرتے ہوئے

اور حدیثِ نبوی ﷺ

خَيْرُكُمْ مَنْ تَعَلَّمَ الْقُرْآنَ وَعَلَّمَهُ (بخاری)

کو پیش نظر رکھتے ہوئے

دنیا کی عارضی لذتوں کے مقابلے میں

آخرت کی ابدی کامیابی کے حصول کے لئے

اپنی بہترین صلاحیتیں

قرآن کریم کے سیکھنے اور سکھانے کے لئے

وقف کر دیں۔

منتخب نصاب حصہ پنجم کا تعارف

منتخب نصاب حصہ پنجم کا موضوع ہے صبر و مصابرت۔ صبر و ثبات، ہمت و جرأت اور پامردی و استقلال کی کامل ترین مثال تھے مُحَمَّدٌ رَسُولُ اللَّهِ ﷺ۔ لہذا منتخب نصاب حصہ پنجم کے اسباق، دو ربوئی ﷺ میں پیش آنے والے صبر کے مختلف مواقع سے ایک تدریج کے ساتھ بحث کرتے ہیں۔

منتخب نصاب حصہ پنجم کی ابتدا حقیقت صبر کے موضوع پر ایک مضمون سے ہوتی ہے اور اس کے بعد دس اسباق اس حصہ میں شامل ہیں۔

➤ پہلا درس سورہ عنکبوت کے پہلے رکوع پر مشتمل ہے۔ اس رکوع میں اہل ایمان کو ان حالات میں صبر و ثبات کی تلقین کی گئی جبکہ وہ کفار کی طرف سے بہیمانہ تشدد پر گھبرا گئے تھے۔

➤ دوسرا درس سورہ عنکبوت کے آخری تین رکوعوں میں سے ان ہدایات کے بیان پر مشتمل ہے جو ان حالات سے متعلق ہیں جب اہل ایمان پر ظلم و ستم اپنی آخری حدوں کو پہنچ رہا ہو۔

➤ تیسرا درس سورہ کہف کی آیات 27 تا 29 پر مشتمل ہے جس میں اس صورت حال میں صبر اور اسقامت کی تلقین ہے جب باطل یہ محسوس کر چکا ہو کہ وہ اہل حق کو تشدد یا لالچ کے ذریعہ جا دہ حق سے نہیں ہٹا سکتا، لہذا وہ اہل حق کو سودے بازی کے جال میں جکڑنے کی کوشش کر رہا ہو۔

➤ چوتھا درس سورہ بقرہ کی آیات 153 تا 157 پر مشتمل ہے جس میں مسلمانوں کو ہجرت مدینہ کے نور بعد قتال کے کنھن مراحل میں صبر و ثبات کے حوالے سے اہم ہدایات دی گئی ہیں۔

➤ پانچویں درس سے لے کر دسویں درس میں بالترتیب غزوہ بدر، غزوہ احد، غزوہ اتراب، صلح حدیبیہ، فتح مکہ اور غزوہ تبوک کے مواقع پر پیش آنے والی آزمائشوں پر صبر کے مراحل کا بیان ہے۔

حقیقت صبر

☆ موضوع کی اہمیت :

انسان کی سب سے بڑی کامیابی یہ ہے کہ اسے اللہ کی محبت و قربت اور آخرت میں جنت کی عظیم نعمت حاصل ہو جائے۔ اس کامیابی کے حصول کا ذریعہ ہے صبر۔ اس حوالے سے آیات قرآنی کی روشنی میں مندرجہ ذیل نکات قابل ذکر ہیں :

1- صبر اللہ کے محبوب بندوں کی صفت ہے :

الصَّابِرِينَ وَالصَّادِقِينَ وَالْقَانِتِينَ وَالْمُنْفِقِينَ وَالْمُسْتَغْفِرِينَ بِالْأَسْحَارِ ﴿١٧﴾
 ”یہ وہ لوگ ہیں جو صبر کرنے والے، سچ بولنے والے، نافرمان برداری کرنے والے، (اللہ کی راہ میں) خرچ کرنے والے اور اوقات سحر میں گناہوں پر بخشش مانگنے والے ہیں۔“ (آل عمران: 17)

وَبَشِّرِ الصَّابِرِينَ ﴿٣٥﴾ الَّذِينَ إِذَا أَصَابَهُ مِصْرَبٌ مِنَ الْمَوْلَىٰ وَجِلَّتْ لِقُلُوبِهِمْ وَالصَّابِرِينَ
 عَلَىٰ مَا أَصَابَهُمْ وَالْمُقِيمِي الصَّلَاةِ وَمِمَّا رَزَقْنَاهُمْ يُنْفِقُونَ ﴿٣٤﴾
 ”اور (اے نبیؐ) خوشخبری سنا دیجئے عاجزی اختیار کرنے والوں کو۔ یہ وہ لوگ ہیں کہ جب اللہ کا نام لیا جاتا ہے تو ان کے دل لرز جاتے ہیں اور (جب) ان پر مصیبت پڑتی ہے تو صبر کرتے ہیں اور نماز قائم کرتے ہیں اور جو (مال) ہم نے ان کو عطا کیا ہے اس میں سے (نیک کاموں میں) خرچ کرتے ہیں۔“ (الحج: 34-35)

2- اللہ صبر کرنے والوں سے محبت کرتا ہے :

وَكَايِنٍ مِّنْ نَّبِيٍّ قَاتَلَ مَعَهُ رِبِّيُّونَ كَثِيرًا فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ ﴿١٥٣﴾
 ”اور کتنے ہی نبی ایسے گزرے ہیں کہ جن کے ساتھ مل کر اللہ والوں نے جنگ کی ہے

تو جو مصیبتیں اُن پر اللہ کی راہ میں واقع ہوئیں اُن کے سبب انہوں نے نہ تو ہمت ہاری اور نہ بزدلی دکھائی، نہ (کافروں سے) دبے۔ اور اللہ تعالیٰ صبر کرنے (ڈٹ جانے) والوں سے محبت کرتا ہے۔“ (آل عمران: 146)

3- اللہ کی مدد صبر کرنے والوں کے ساتھ ہوتی ہے :

كَمْ مِنْ فِتْنَةٍ قَلِيلَةٍ غَلَبَتْ فِئْتَهُ كَثِيرَةً يُبَادِنِ اللَّهُ وَاللَّهُ مَعَ الصَّابِرِينَ ﴿٢٤٩﴾
 ”بارہا ایسا ہوا ہے کہ چھوٹی جماعت غالب آگئی بڑی جماعت پر اللہ کے حکم سے اور اللہ صبر کرنے والوں کے ساتھ ہے۔“ (البقرہ: 249)

فَإِنْ يَكُنْ مِنْكُمْ مِثَّةٌ صَابِرَةٌ يَغْلِبُوا مِثَّتَيْنِ وَإِنْ يَكُنْ مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ وَاللَّهُ مَعَ الصَّابِرِينَ ﴿٢٥٠﴾

”پس اگر تم میں ایک سو طاقت قدم رہنے والے ہوں گے تو دو سو پر غالب رہیں گے اور اگر ایک ہزار ہوں گے تو اللہ کے حکم سے دو ہزار پر غالب رہیں گے اور اللہ صبر کرنے والوں کے ساتھ ہے۔“ (الانفال: 66)

4- صبر دنیا میں بلی باطل سے حفاظت کا ذریعہ ہے :

وَإِنْ نَصَبُوا وَتَنَقَّوْا لَا يَصُرُّكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ﴿٢٥١﴾

”اور اگر تم صبر کرو اور اللہ کی نافرمانی سے بچو تو اُن کی سازشیں تمہیں کچھ بھی نقصان نہ پہنچا سکیں گی اور اللہ اُن کی حرکتوں کا احاطہ کئے ہوئے ہے۔“ (آل عمران: 120)

5- راجح میں مومنوں کو صبر کے امتحان سے گزرنا پڑے گا :

لَتُبْلَوْنَ فِي أَمْوَالِكُمْ وَأَنْفُسِكُمْ وَلَتَسْمَعُنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا وَإِنْ نَصَبُوا وَتَنَقَّوْا فَإِنَّ ذَلِكَ

مِنْ عَزْمِ الْأُمُورِ ﴿٢٥٢﴾

” (مومنو!) مال و جان میں تمہاری آزمائش ہو کے رہے گی اور تمہیں بلی کتاب اور مشرکین سے بہت زیادہ تکلیف دہ باتیں سننا پڑیں گی اور اگر تم صبر کرو اور اللہ کی نافرمانی سے بچو تو یہ بڑے ہمت کے کاموں میں سے ہے۔“ (آل عمران: 186)

وَلَتُبْلَوْنَ لَكُمْ حَتَّىٰ تَعْلَمَ الْمُجَاهِدِينَ مِنْكُمْ وَالصَّابِرِينَ وَتَبْلُوا أَنْخَبَارَكُمْ ﴿٢٥٣﴾
 ”اور ہم تمہیں آزمائشیں آجائیں گے یہاں تک کہ ظاہر کر دیں گے تم میں سے جہاد اور صبر کرنے (ڈٹ جانے) والوں کو اور ہم تمہارے حالات جانچ کر رہیں گے۔“ (محمد: 31)

6- صبر کرنے والوں کو اللہ بغیر حساب اجر عطا فرمائے گا :

إِنَّمَا يُؤْتِي الصَّابِرُونَ أَجْرَهُمْ بِغَيْرِ حِسَابٍ ﴿٢٥٤﴾

”بے شک صبر کرنے والوں کو اُن کا اجر بغیر حساب کے ملے گا۔“ (الزمر: 10)
 مَا عِنْدَكُمْ يَنْفَلِمُ مَا عِنْدَ اللَّهِ بَاقٍ ۖ وَلَنَجْزِيَنَّهُ الَّذِينَ صَبَرُوا وَأَجْرَهُمْ بِأَحْسَنِ مَا كَانُوا يَعْمَلُونَ ﴿٢٥٥﴾

”جو کچھ تمہارے پاس ہے وہ ختم ہو جاتا ہے اور جو اللہ کے پاس ہے وہ باقی رہنے والا ہے اور جن لوگوں نے صبر کیا ہم اُن کو ضرور اُن کے بہترین اعمال کی مناسبت سے بدلہ دیں گے۔“ (النحل: 96)

7- جنت صبری کا بدلہ ہے :

رمضان المبارک کے بارے میں نبی اکرم ﷺ کا ارشاد ہے :
 وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ

”اور وہ صبر کا مہینہ ہے اور صبر ہی ہے جس کا بدلہ جنت ہے۔“ (تہذیبی)

قرآن حکیم میں اللہ نے مومنوں کو خبردار فرمایا :

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ

وَيَعْلَمُ الصَّابِرِينَ ﴿١٤٢﴾

”کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ ابھی تو اللہ نے ظاہری نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں۔“ (آل عمران: 142)

روز قیامت اللہ تعالیٰ کافروں سے فرمائیں گے کہ وہ لوگ جن کا تم دنیا میں مذاق اڑاتے رہے، جن کی عملی جدوجہد میں تم رکاوٹ بنتے رہے، جنہیں کمزور دیکھ کر تم نے دبائے رکھا اور وہ کمال ہمت و بردباری سے صبر کا دامن تھامے رہے، دیکھو آج اس صبر کی بدولت ہمیں انہیں کیسا بدلہ دے رہا ہوں، کیا اعلیٰ مقامات انہیں حاصل ہو رہے ہیں! الفاظ قرآنی ہیں:

إِنِّي جَزَيْتُهُمُ الْيَوْمَ بِمَا صَبَرُوا إِنَّهُمْ هُمُ الْفَائِزُونَ ﴿١٤٢﴾

”آج میں نے انہیں بدلہ دے دیا جو انہوں نے صبر کیا تھا، بلاشبہ وہی منزل مراد کو پہنچنے والے ہیں۔“ (المومنون: 111)

وَجَزَاهُمْ بِمَا صَبَرُوا جَنَّةً وَحَرُونَ ﴿١٢﴾ (الدھر: 12)

”اور وہ (اللہ) ان کے صبر کے بدلے انہیں دے گا جنت اور ریشم (کالباس)۔“ فرشتے اہل جنت سے کہیں گے:

سَلَامٌ عَلَيْكُمْ بِمَا صَبَرْتُمْ فَبِعَمِّ عَقْبِي الدَّارِ ﴿٢٤﴾ (الرعد: 24)

”تم پر سلام ہو اس صبر کی وجہ سے جو تم نے کیا، پھر عمدہ ہے عاقبت کا گھر۔“

☆ مفہوم:

لفظ صبر کا مادہ ہے ص ب ر۔ باب ضرب سے اس کے لغوی معنی ہیں جھیلنا، برداشت کرنا یا خود کو روکنا۔ ارشاد اتباری تعالیٰ ہیں:

وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ وَلَئِنْ صَبَرْتُمْ لَهُوَ

خَيْرٌ لِلصَّابِرِينَ ﴿١٢٦﴾

”اور اگر تم ان سے بدلہ لینا چاہو تو اتنا ہی لوحتی تکلیف تمہیں ان سے پہنچی اور اگر برداشت کرو تو وہ صبر کرنے والوں کیلئے بہت اچھا ہے۔“ (النحل: 126)

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ ﴿٢٨﴾ (اے نبی) اپنے آپ کو روک رکھیے ان کے ساتھ جو صبح و شام اپنے رب کو پکارتے اور اُس کی خوشنودی کے طالب ہیں۔“ (المکھف: 28)

اصطلاحی طور پر صبر کے معنی ہیں ناخوشگوار حالات میں استقامت کے ساتھ ڈٹے رہنا، مخالف قوتوں سے الجھتا اور اپنے موقف و مشن سے پیچھے نہ ہٹنا۔ قرآن حکیم میں حضرت طالوت کے ساتھیوں کی دعایاں کی گئی:

رَبَّنَا آفِرِّغْ عَلَيْنَا حَبْرًا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿٢٥٠﴾

”اے ہمارے رب ہمیں بھر پور استقامت عطا فرما اور ہمارے قدموں کو جمادے اور کفار کے مقابلہ میں ہماری مدد فرما۔“ (البقرہ: 250)

کشاکش خس و دریا ہے دیدنی کوثر

الجھ رہے ہیں زمانے سے چند دیوانے

☆ صبر کی اقسام:

صبر کی دو اقسام ہیں یعنی حادثات پر صبر کرنا اور کسی مقصد کی خاطر صبر کرنا۔

1- حادثات پر صبر:

حادثات کے حوالے سے ہدایت ربانی ہے:

مَا أَصَابَ مِنْ مُصِيبَةٍ إِلَّا بِإِذْنِ اللَّهِ وَمَنْ يُؤْمِنْ بِاللَّهِ يَهْدِ اللَّهُ قَلْبَهُ ﴿١٠١﴾ (کوفی مصیبت مازل نہیں ہوتی مگر اللہ کے حکم سے اور جو شخص اللہ پر ایمان رکھتا ہے

وہ اُس کے دل کو ہدایت دیتا ہے۔“ (التغابن: 11)

بندۂ مومن حادثات کو منجانب اللہ اور ذریعہ آزمائش سمجھتا ہے اور پھر اللہ سے اجر کی امید پر فوری صبر کرتا ہے۔ اسے صبر جمیل کہا جاتا ہے۔ ویسے صبر تو ہر انسان کو کرنا پڑتا ہے کیوں کہ مرثیوں، ماتم، مالہ و فریاد، بال نوچنے، گریبان پھاڑنے اور سر پر خاک ڈالنے سے حادثات کی تلافی نہیں ہو جاتی لیکن یہ سب کرنے کے بعد کا صبر انسان کو اجر سے محروم کر دیتا ہے۔ دانشمندی کا تقاضا ہے کہ صبر جمیل کیا جائے۔

2- کسی مقصد کی خاطر صبر کرنا :

مقصد مثبت بھی ہو سکتا ہے اور منفی بھی، البتہ ہر مقصد کے حصول کے لئے صبر و استقامت ناگزیر ہے۔ مثبت مقصد کے لئے بھی صبر کی دو صورتیں ہیں :

i - اعمالِ صالحہ کے لئے صبر کرنا : نیکی پر کار بند رہنے کے لئے یا گناہ سے بچنے کے لئے انسان کو صبر کرنا پڑتا ہے۔ مثلاً فجر کی نماز کی ادائیگی کے لئے روزانہ اپنی نیند کو قربان کرنا پڑتا ہے۔ اسی طرح اگر انسان ضرورت مند ہو اور اس کے لئے حرام کمائی کا حصول ممکن ہو تو خود کو اس سے روکنا بغیر صبر کے ممکن نہیں۔ صبرِ علی کے ذریعہ انسان ایمان پر کار بند رہتا ہے اور عملِ صالح کے بنیادی تقاضے پورے کرتا ہے۔ پھر اپنے جذبات کو تھامنا بھی صبرِ علی سے ممکن ہوتا ہے اور خواہشات کی لگا میں بھی صبرِ علی کے ذریعے کھینچی جاسکتی ہے۔ سورہ نمازعات آیت 40 میں فرمایا گیا :

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فإِنَّ الْجَنَّةَ

هِيَ الْمَأْوَىٰ ﴿٤٠﴾

”اور جو اپنے رب کے سامنے جواب دہی کے احساس سے ڈرتا رہا اور اس نے اپنے آپ کو نفسانی خواہشات سے روک رکھا تو جنت ہی اس کا ٹھکانہ ہے۔“

اس آیت میں صبرِ علی کا بیان ہے جس کے ذریعہ خواہشات کو دبانا، شہوات کو لگام

دینا اور مرغوباتِ نفس کے حصول کے لئے طبیعت میں جو طوفان پاپا ہے اس کو روک کر رکھنا ممکن ہوتا ہے۔ اس کے بعد انسان ایمان پر گامزن رہ سکتا ہے اور عملِ صالح کے مدارج و مراتب طے کر سکتا ہے۔

ii - توہمی بالحق کے لئے صبر کرنا : کسی بھی انسان کو حق کی تبلیغ کے مشن سے ہٹانے

کے لئے طنز و تشدد بھی کیا جاتا ہے، لالچ بھی دی جاتی ہے اور سودے بازی کی پیشکش بھی کی جاتی ہے۔ صبر یہ ہے کہ اپنی منزل اور اپنے ہدف کے تعین کے بعد انسان پوری ثابت قدمی سے اس کی طرف پیش قدمی جاری رکھے۔ کوئی مخالفت، کوئی رکاوٹ، کوئی تشدد، اُسے اپنے مقصد اور اپنی منزل مقصود کی جانب پیش قدمی سے روک نہ سکے، کوئی طمع، کوئی لالچ، یا کسی اعتبار سے مرغوباتِ نفس کی کوئی کشش اس کی راہ میں حائل نہ ہو سکے اور نہ ہی سودے بازی کی کوئی پیشکش اُسے باطل کے ساتھ سمجھوتے پر آمادہ کر سکے۔ توہمی بالحق کو جاری رکھنے کے لئے ان تینوں صورتوں میں صبر کرنا پڑتا ہے۔

اس حوالے سے نبی اکرم ﷺ صبر و شہادت کی کامل مثال ہیں۔ مکی دور کے ابتدائی چھ سالوں میں آپ پر طنز و تشدد کے پہاڑ توڑے گئے لیکن آپ ﷺ اپنے مشن پر ڈٹے رہے۔ پھر آپ ﷺ کو دولت، بادشاہی اور مکہ کی خوبصورت ترین خاتون سے شادی کی پیشکش کی گئی لیکن آپ ﷺ کسی temptation سے مرعوب نہ ہوئے۔ مکی دور کے آخر میں آپ ﷺ کو سودے بازی کی پیشکش کی گئی لیکن آپ ﷺ نے اس پیشکش کو بھی ٹھکرادیا۔

سید قطب شہید نے اپنی تفسیر ”فی ظلال القرآن“ میں صبر کی صورتیں بڑی وضاحت سے بیان کی ہیں۔ ایسے محسوس ہوتا ہے کہ یہ بیان، راہِ حق کی جدوجہد کے عملی تجربات کا عکاس ہے :

”دعوتِ اسلامی اور راہِ حق میں ہر قدم پر مشکلات کا سامنا ہونا اور ہر ہر مرحلے پر مصائب ملتظر ہوتے ہیں۔ اس لئے صبر اس راہ کا بہترین زاویہ راہ ہے۔ نفس کی خواہشوں اور رغبتوں پر صبر، اُس کی طمع اور لالچ پر صبر، اُس کے ضعف اور کمزوری پر صبر اور اُس کی جلد بازی پر صبر اور لوگوں کی جہالتوں پر صبر، اُن کے غلط تصورات پر صبر، اُن کی کج فطرتی پر صبر، اُن کی کج باطنی پر صبر، اُن کی کج فہمی پر صبر، اُن کے غرور اور اُن کے حق سے گریز پر صبر، اُن کی حیلے اور بہانوں پر صبر، باطل کے پھلنے پھولنے، سرکشی کے سر اٹھانے اور شر کے طاقتور ہونے پر صبر، بے یار و مددگار ہونے، راہ کے طویل اور پُر صعوبت ہونے پر صبر، تنگی اور تکلیف میں آنے والے شیطانی وساوس پر صبر، رنج و غم، غصہ و طیش اور بے اعتمادی اور نا اُمیدی جیسے نفسیاتی امراض پر صبر، قدرت، نصرت، غلبہ، سہولت اور آسانی کے موقع پر ضبطِ نفس پر صبر اور اس موقع پر شکرِ الہی بجالانا ہر تنگی اور فراخی میں اللہ کی رضا مد نظر رکھنا اور ہر معاملے میں اُسی پر توکل کرنا اور اُسی سے ڈرنا اور اُسی کا تقویٰ اختیار کرنا۔ ان تمام امور پر صبر اور اُن تمام امور پر صبر جو سب ایک یعنی راہِ حق کے مسافر کی راہ میں پیش آئیں اور جن کا کوئی احاطہ نہیں ہو سکتا اور نہ ان تجربات کو اور ان کی تلخیوں کو الفاظ میں بیان کیا جاسکتا ہے، بلکہ راہِ حق کا راضی خود ہی اس لذت کو محسوس کر سکتا ہے اور جان سکتا ہے۔ چنانچہ قرآن میں جن مؤمنین اولین کو مخاطب کیا گیا ہے وہ پوری طرح اس لفظ صبر کے مفہوم کو سمجھ رہے تھے کیوں کہ وہ عملاً اور بالفعل ان حالات سے گزر رہے تھے۔“

☆ گذشتہ اسباق میں صبر کا ذکر :

منتخب نصاب کے گذشتہ اسباق میں صبر کا ذکر پانچ مرتبہ آیا ہے :

1 - سورۃ احصر میں صبر کو نجاتِ اخروی کی لازمی شرط اور صراطِ مستقیم کا آخری سنگِ میل قرار دیا گیا :

وَالصَّبْرُ ﴿١﴾ إِنَّ الْإِنْسَانَ لَفِي خُسْرٍ ﴿٢﴾ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ﴿٣﴾

”قسم ہے تیزی سے گزرتے ہوئے زمانے کی بے شک تمام انسان واقعی خسارے میں ہیں سوائے ان کے جو ایمان لائے اور جنہوں نے اچھے عمل کیے اور باہم مل کر حق کی تاکید کی اور باہم مل کر صبر کی تلقین کی۔“

2 - سورہ بقرہ آیت 177 میں صبر کو نیکی اور تقویٰ کا نقطہٴ عروج (climax) قرار دیا گیا :

وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ

”(نیک لوگ بالخصوص) صبر کرنے والے ہوتے ہیں سختیوں میں اور تکالیف میں اور لڑائی کے وقت۔“

3 - سورہ لقمان آیت 17 میں اس مسلمہ حقیقت کی طرف رہنمائی کی گئی کہ ”الْحَقُّ

مُسْرٌ“ سچ کڑوا ہوتا ہے۔ سچائی عام طور پر قابلِ قبول نہیں ہوتی۔ لہذا اس کی تبلیغ کے ردِ عمل میں تکالیف آئیں گی، اُن کو برداشت کرنے کے لئے صبر کا بھرپور مادہ ہونا چاہئے۔ پہلے سے تیار ہو جاؤ کہ یہ راستہ پُر خار ہے، اس میں مخالفتوں کے کانٹے بچھے ہوئے ہیں، یہ پھولوں کی بیج نہیں ہے۔ حضرت لقمان اپنے بیٹے کو حکم دیتے ہیں :

يٰبُنَيَّ اَقِمِ الصَّلٰوةَ وَاْمُرْ بِالْمَعْرُوفِ وَاَنْهَ عَنِ الْمُنْكَرِ وَاصْبِرْ عَلٰى مَا

اَصَابَكَ اِنَّ ذٰلِكَ مِنْ عَزْمِ الْاُمُوْرِ ﴿١١٦﴾

”اے میرے بیٹے! قائم کر نماز اور حکم دے نیکی کا اور روک برائی سے اور صبر کر اُس

پر جو تجھ پر بیٹے بے شک یہ ہے ہمت کے کاموں میں سے۔“

4 - سورہ حم اسجد آیت 35 میں صبر کی چوٹی یہ بتائی گئی کہ برائی کا جواب بھلائی سے

دیا جائے۔ البتہ آگاہ کر دیا گیا کہ :

وَمَا يُلْقِيهَا إِلَّا الَّذِينَ صَبَرُوا وَمَا يُلْقِيهَا إِلَّا ذُو حِطِّ عَظِيمٍ ﴿٦٠﴾

”اور نہیں ملتی یہ سعادت مگر ان کو جنہوں نے صبر کیا اور نہیں ملتی یہ سعادت مگر ان کو جو

بڑے نصیب والے ہیں۔“

5- سورہ فرقان آیت 75 میں یہ حقیقت واضح کی گئی کہ قرآن کا انسان مطلوب بننے کے

لئے درکار اعلیٰ صفات کا حصول بغیر صبر کے ممکن نہیں۔ لہذا ایسے انسانوں کے لئے

انعامات کا ذکر کرتے ہوئے فرمایا گیا :

أُولَٰئِكَ يُجْزَوْنَ الْغُرْفَةَ بِمَا صَبَرُوا

”یہ ہیں وہ لوگ جن کو جنت کے بلاخانے عطا کئے جائیں گے اُس صبر کی وجہ سے

جو انہوں نے کیا۔“

حقیقت یہ ہے کہ قرآن حکیم میں صبر کا ذکر اس طور سے کیا گیا ہے کہ سلوک قرآنی میں

صبر بنیادی اور لازمی جزو کی حیثیت رکھتا ہے اور صراطِ مستقیم کا ہر مرحلہ صبر ہی کے

ذریعے طے پاتا ہے۔ اس پورے عمل کے رواج رواں، اس کے لئے جذبہ شکر اور

اس کی شرط ناگزیر کے طور پر صبر ہی کا ذکر ہوتا ہے۔

☆ **قرآن حکیم میں نبی اکرم ﷺ کو صبر کی تلقین :**

قرآن حکیم کی ابتدائی نازل ہونے والی سورتوں میں صبر کے حکم کے مخاطب اول نبی کریم

تھے۔ آپ ﷺ پر جب وحی کا نزول شروع ہوا تو فریضہ رسالت کی ادائیگی کے پہلے حکم

کے ساتھ ہی صبر کی ہدایت بھی نازل ہوئی :

يَا أَيُّهَا الْمَلَأُو۟ا۟ قُلُو۟بُهُمْ فَلَا تَع۟مُرُو۟ا۟ س۟ب۟ۡحَٰنَ رَبِّكَ فَتَك۟بُرُو۟ا۟ ﴿١٠١﴾ وَتَيَّابُكَ فَطٰهَرُو۟ا۟ ﴿١٠٢﴾

وَالرُّج۟زَ۟ فَاه۟جُرُو۟ا۟ ﴿١٠٣﴾ وَلَا تَم۟ن۟ن۟نَّ تَس۟تَك۟بِرُو۟ا۟ ﴿١٠٤﴾ وَلِرَبِّكَ فَاص۟بِرُو۟ا۟ ﴿١٠٥﴾

”اے جانف میں لپٹنے والے ﷺ، کھڑے ہو جائیے اور خردار کیجئے اور اپنے رب کی

بڑائی قائم کیجئے اور اپنے کپڑوں کو پاک رکھیے اور ہر نجاست سے دُور رہیے اور (اس نیت

سے) احسان نہ کیجئے کہ اس سے زیادہ کے طالب ہوں اور اپنے رب کے لئے صبر کیجئے۔“

ان آیات میں آپ ﷺ کو آگاہ کر دیا گیا کہ جس راہ پر آپ ﷺ نے قدم رکھا ہے، صبر

اس کا لازمی تقاضا ہے۔ اب جھیلنا ہوگا، برداشت کرنا ہوگا اور تحمل کا مظاہرہ کرنا ہوگا۔

مصائب، تکالیف اور آزمائشوں کا مردانہ وار مقابلہ کرنا ہوگا۔ چنانچہ کئی کئی سورتوں

میں آپ ﷺ کے لئے صبر کا ذکر کہیں حکم کے انداز میں اور کہیں تلقین و ہدایت کے

پیرائے میں آیا ہے۔

• جب نبی اکرم ﷺ نے دعوت کا آغاز فرمایا تو سب سے پہلا ردِ عمل جو اُس

معاشرے کی جانب سے ظاہر ہوا وہ تمسخر و استہزاء کی صورت میں تھا۔ کسی نے آپ کو

پاگل کہا (حجر: 6)، کسی نے شاعر ہونے کا بہتان لگایا (طور: 30)، کسی نے سحر

زدہ ہونے کا طعنہ دیا (فرقان: 8) اور سب سے بڑی گستاخی یہ کی گئی کہ آپ ﷺ کو

جادوگر اور بہت بڑا جھوٹا قرار دیا گیا ”نَعُوذُ بِاللّٰهِ مِنْ ذٰلِكَ“ :

وَقَالَ الْكٰفِرُو۟نَ هٰذَا سَاحِرٌ كٰذِبٌ ﴿٦٠﴾

”اور کافر کہنے لگے کہ یہ تو جادوگر ہے، بہت بڑا جھوٹا۔“ (ص: 6)

ان سب باتوں کے جواب میں نبی اکرم ﷺ کو صبر کرنے، جھیلنے اور برداشت کرنے

کا حکم دیا گیا۔

وَاص۟بِرْ عَلٰۤی مَا یَقُو۟لُو۟نَ وَاه۟جُر۟هُم۟ هَاجِرًا جَمِی۟لًا ﴿١٠١﴾

”اور (اے نبی) صبر کیجئے اُن کڑوی باتوں پر جو یہ کہہ رہے ہیں اور ان سے علیحدگی

اختیار کیجئے بڑی خوبصورتی کے ساتھ۔“ (الزلزل: 10)

• اس کے بعد جب کفار نے تمسخر و استہزاء سے بڑھ کر آپ ﷺ کے خلاف طرح

طرح کی سازشوں کا آغاز کیا تو اللہ نے آپ ﷺ کو تلقین فرمائی :

وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا

بِمَكْرُونٍ ﴿١٢٧﴾ إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿١٢٨﴾

”اور (اے نبیؐ) صبر کیجئے اور آپ کا صبر اللہ ہی کی مدد سے ہے اور ان کے بارے میں غم نہ کیجئے اور ان کی سازشوں کی وجہ سے تنگدل نہ ہو جائیے۔ بے شک اللہ ساتھی ہے پرہیزگاروں اور نیکوکاروں کا۔“ (آحل: 127 - 128)

✦ جب کفار کی مخالفت نے تشدد کی صورت اختیار کر لی تو آپ ﷺ کو تسلی دی گئی:

وَلَقَدْ كُذِّبَتْ رُسُلٌ مِّن قَبْلِكَ فَصَبَرُوا عَلَىٰ مَا كُذِّبُوا وَأَوْدُوا

حَتَّىٰ أَنهَم نَصْرُنَا (الانعام: 34)

”اور آپ سے پہلے بھی رسولؐ جھٹلائے جاتے رہے پھر وہ (رسولؐ) جھٹلانے اور

ایذا رسانی پر صبر کرتے رہے یہاں تک کہ ان کے پاس ہماری مدد آ پہنچی۔“

✦ کفار کی ضد جب مزید بڑھتی چلی گئی اور عذاب کی وعید سے ڈرنے کے بجائے جب وہ فوری عذاب کا مطالبہ کرنے لگے تو آپ ﷺ کے صبر کا پیمانہ بھی لبریز ہونے لگا اور آپ ﷺ بھی خواہش کرنے لگے کہ اب انہیں اپنے سیاہ اعمال کی سزا مل ہی جائے تو ایسے میں اللہ نے فرمایا:

فَاصْبِرْ كَمَا صَبَرَ أُولُو الْعَرْشِ مِنَ الرُّسُلِ وَلَا تَسْتَعْجِلْ لَهُمْ

”اور (اے نبیؐ) صبر کیجئے جیسے کہ ہمارے صاحب عرشیت رسولؐ صبر کرتے رہے

ہیں اور ان کے بارے میں جلدی نہ کیجئے۔“ (الاحقاف: 35)

فَاصْبِرْ صَبْرًا جَمِيلًا ﴿٥﴾

”پس (اے نبیؐ) صبر کیجئے خوبصورتی کے ساتھ!“ (المعارج: 5)

✦ مکی دور کے آخر میں کفار آپ ﷺ کو سودے بازی کی پیشکش کرتے رہے تاکہ آپ اپنے موقف میں کچھ لچک پیدا کر لیں لیکن آپ ﷺ کو حکم دیا گیا:

فَاصْبِرْ لِحُكْمِ رَبِّكَ وَلَا تَطِعْ مِنْهُمْ اِنْ مَّا اَوْ كَفُورًا ﴿٢٤﴾

”پس (اے نبیؐ) اپنے رب کے حکم کا انتظار کیجئے اور ان گناہوں میں ڈوبے ہوئے

منکر لوگوں کی باتوں میں نہ آئیے۔“ (الذھر: 24)

✦ مکی دور کے آخر میں جب قریش کی ہٹ دھرمی اور ضد اپنی آخری حدوں کو پہنچ گئی تو

اللہ نے صحابہ کرامؓ کو ہجرت کی اجازت دے دی۔ حضرت یونسؑ کی طرح نبی کریمؐ

بھی کفار کی حق دشمنی سے بیزار اور ہجرت کرنے کی خواہش رکھتے تھے۔ ایسے میں اللہ

نے آپ ﷺ کو نصیحت فرمائی:

فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْخُوْبِ

” (اے نبیؐ) اپنے رب کے حکم کا انتظار کیجئے اور پھیلی والے (حضرت یونسؑ) کے مانند نہ

ہو جائیے۔“ (القلم: 48)

☆ قرآن حکیم میں صحابہ کرامؓ کو صبر کی تلقین:

✦ مکی دور کے وسط میں جب کفار زبانی استہزاء سے بڑھ کر مار پیٹ اور تشدد پر اتر آئے

تو صحابہ کرامؓ کو ہدایت دی گئی کہ ہر طرح کی مخالفت کو بغیر کسی رد عمل کے برداشت

کیا جائے لیکن اپنے موقف پر ڈٹ کر ثابت قدمی کا مظاہرہ کیا جائے:

اَلَمْ تَرَ اِلَى الَّذِيْنَ قَبِلْ لَهُمْ كُفُوًا اَيَّدِيْكُمْ (النساء: 77)

”کیا تم نے نہیں دیکھا ان کو جن سے کہا گیا اپنے ہاتھ بندھے رکھو۔“

✦ اس کے بعد صحابہ کرامؓ کو صرف صبر ہی کی نہیں بلکہ درگزر کرنے کی تلقین کی گئی:

وَلَمَنْ صَبَرَ وَغَفَرَ اِنَّ ذٰلِكَ لَمِنْ اَلْمُوْرِ ﴿٤٣﴾ (الشوریٰ: 43)

”اور انہیں جس نے صبر کیا اور درگزر کر دیا تو بلاشبہ یہ ہمت کے کاموں میں سے ہے۔“

✦ اس کے بعد انتہائی مشکل ہدایت دی گئی کہ مخالفت کے جواب میں صرف خاموشی

نہیں رہنا بلکہ برائی کا جواب حسن سلوک سے دینا ہے:

وَالَّذِينَ صَبَرُوا ابْتِعَاءَ وَجْهِ رَبِّهِمْ وَأَقَامُوا الصَّلَاةَ وَآتَوُا الزَّكَاةَ وَمِمَّا رَزَقْنَاهُمْ
 سِرًّا وَعَلَانِيَةً يَدُسُّوْنَ بِأَلْحَسَنِ السَّيِّئَةِ أُولَٰئِكَ لَهُمْ عُقْبَى الدَّارِ ﴿٢٢﴾
 ”اور جو اللہ کی خوشنودی حاصل کرنے کے لئے (مصائب پر) صبر کرتے ہیں اور نماز
 پڑھتے ہیں اور جو (مال) ہم نے اُن کو دیا ہے اُس میں سے پوشیدہ اور ظاہر خرچ
 کرتے ہیں اور برائی کا بدلہ اچھائی سے دیتے ہیں، یہی لوگ ہیں جن کے لئے
 عاقبت کا گھر ہے۔“ (الرعد : 22)

✦ ہجرت مدینہ کے بعد صحابہ کرامؓ نے یہ سمجھا کہ شاید اب مشکلات ختم ہو گئیں کیونکہ
 مدینہ میں اوس اور خزرج کی اکثریت مسلمان ہو چکی ہے اور یہاں مشرکین مکہ جیسے
 مخالفین موجود نہیں۔ ایسے میں اللہ نے فرمایا کہ اب تو امتحانات و آزمائش کا نیا مرحلہ
 شروع ہوگا اور اب تو جنگ کرنے کا حکم دیا جائے گا لہذا جانوں کے نذرانے اللہ کی راہ
 میں پیش کرنے ہوں گے۔ ارشاد باری تعالیٰ ہے :

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿١٥٣﴾
 وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أحيَاءٌ وَلَكِنْ لَا تَشْعُرُونَ ﴿١٥٤﴾
 وَلَنَبَلِّغُنَّكُمْ بِشَيْءٍ مِّنَ الْخَوْفِ وَالْجُوعِ وَنُقْصٍ مِّنَ الْأَمْوَالِ
 وَالْأَنْفُسِ وَالظُّمُوعِ وَتَبَشِّرِ الصَّابِرِينَ ﴿١٥٥﴾

”اے ایمان والو! مدد حاصل کرو صبر اور نماز سے بے شک اللہ صبر کرنے والوں کے
 ساتھ ہے اور جو لوگ اللہ کی راہ میں مارے جائیں انہیں مردہ نہ کہو بلکہ وہ زندہ ہیں
 لیکن تم نہیں جانتے اور ہم ضرور تمہیں آزمائیں گے کسی قدر خوف اور بھوک سے اور
 مال، جانوں اور میووں کے نقصان سے اور (اے نبیؐ) بشارت دیجئے صبر کرنے

والوں کو۔“ (البقرة : 153 - 155)

✦ پھر جب جنگ کا مرحلہ شروع ہو گیا تو اللہ کی طرف سے حکم آیا :

يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ
 تُفْلِحُونَ ﴿٤٥﴾ وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ
 رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ ﴿٤٦﴾

”مومنو! جب (کفار کی) کسی جماعت سے تمہارا مقابلہ ہو تو ثابت قدم رہو اور اللہ کو
 بہت یاد کرو تا کہ فلاح حاصل کر سکو اور اللہ اور اُس کے رسولؐ کی اطاعت کرو اور
 آپس میں جھگڑانہ کرنا اور نہ تم بزدل ہو جاؤ گے اور تمہارا رعب جاتا رہے گا اور صبر
 سے کام لو کہ بے شک اللہ صبر کرنے والوں کے ساتھ ہے۔“ (الانفال : 45 - 46)

☆ محض صبر نہیں ، مصابرت درکار ہے :

صبر کی تلقین کے حوالے سے سورہ آل عمران کی آخری آیت بڑی اہمیت کی حامل ہے :
 يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ ﴿١٥٦﴾
 ”اے ایمان والو! صبر کی روش اختیار کرو اور صبر کے معاملے میں (اپنے مخالفین پر) بازی
 لے جاؤ اور باہم متحد رہو اور اللہ کی مافرمانی سے بچو تا کہ تم فلاح پاؤ۔“

✦ اس آیت کے ابتدائی حصے میں صبر کے حوالے سے مسلمانوں کو دو حکم دیئے جا رہے
 ہیں۔ ایک ہے ”اصْبِرُوا“ یعنی صبر کرو اور دوسرا ہے ”صَابِرُوا“ یعنی صبر میں کفار
 کا مقابلہ کرو۔ دوسرا حکم ”باب مفاعله“ سے ہے جس کا مصدر ہے ”مصابرة“۔ صبر ایک
 یک طرفہ عمل ہے جبکہ مصابرت میں مخالف فریق کے ساتھ کشاکش پائی جاتی ہے۔
 ایک بندہ مؤمن جس ماحول میں ایمان اور عمل صالح کی منزلیں طے کرتا ہے وہاں
 کوئی خلا نہیں ہوتا۔ اگر اس کا ایک مخصوص نظریہ ہے تو اسی معاشرے میں اور بھی
 نظریات کارفرما ہیں۔ یہ دنیا مختلف نظریات کی ایک آماج گاہ ہے، یہاں تو کشاکش
 (struggle) ہو کر رہے گی۔ اسی لئے اس آیت میں ”صبر“ کے ساتھ مصابرت کا
 بھی ذکر ہے۔ مراد یہ ہے کہ اہل کفر اپنے نظریات کے دفاع میں صبر کر رہے ہیں اور

ان نظریات کی خاطر جان و مال کی قربانیاں دے رہے ہیں۔ اے اہل ایمان! تمہیں اللہ کے دین کی سر بلندی کے لئے صبر کرنا ہے اور جان و مال نچھاور کرنے میں اُن سے بازی لے جانا ہے۔ جب تک تم انہیں اس مقابلہ صبر میں نیچا نہ دکھاؤ گے، آگے نہ بڑھ سکو گے۔ اگر تم نے یہ طرز عمل اختیار کیا تو کامیابی تمہارے قدم چومے گی اور ”لَعَلَّكُمْ تَفْلِحُونَ“ کا معاملہ صرف اسی صورت میں ممکن ہے۔

➤ ہونا تو یہ چاہئے کہ دین کے مخالفین کے ساتھ تصادم، کشمکش اور ٹکراؤ میں ہمارا صبر اُن کے صبر پر سبقت لے جائے اور ہمارا ایثار قربانی دشمنوں سے بڑھ جائے۔ اس کی وجہ یہ ہے کہ ہمیں ہر ایثار و قربانی پر اللہ کے ہاں اجر ملے گا جبکہ کفار کو ایسی کوئی امید نہیں۔ ارشاد باری تعالیٰ ہے :

وَلَا تَهِنُوا فِي ابْتِغَاءِ الْقَوْمِ ۗ إِن تَكُونُوا تَأْلَمُونَ فَلَهُمْ بَأْسٌ كَمَا تَأْلَمُونَ ۗ وَتَرْجُونَ مِنَ اللَّهِ مَا لَا يَرْجُونَ ۗ وَكَانَ اللَّهُ عَلِيمًا حَكِيمًا ﴿١٠٤﴾
 ”اور کفار کا تعاقب کرنے میں سستی نہ کرو۔ اگر تمہیں کوئی تکلیف پہنچے ہے تو کفار کو بھی اُسی طرح تکلیف پہنچے ہے جیسے تمہیں پہنچے ہے اور تم اللہ سے ایسی امیدیں رکھتے ہو جو وہ نہیں رکھتے اور اللہ سب کچھ جاننے والا، بڑی حکمت والا ہے۔“ (النساء : 104)

☆ صبر کرنے والوں کے لئے اعلیٰ ترین اعزاز :

سورہ سجدہ آیت 24 میں ارشاد باری تعالیٰ ہے :

وَجَعَلْنَا مِنْهُمْ أُمَّةً يُهْتَمُونَ بِأَمْرِنَا لَمَّا صَبَرُوا وَكَانُوا بِآيَاتِنَا يُوقِنُونَ ﴿٢٤﴾
 ”اور ہم نے اُن میں سے امام بنائے جو رہنمائی کرتے تھے (لوگوں کی) ہمارے حکم کے مطابق، (انہیں منصب امامت اُس وقت دیا گیا) جب انہوں نے صبر کیا اور وہ ہماری آیات پر یقین رکھتے تھے۔“

➤ اس آیت میں اللہ سبحانہ تعالیٰ نے انسان کے لئے ایک بہت بڑے اعزاز یعنی اُسے

منصب امامت عطا کرنے کا ذکر فرمایا ہے۔ منصب امامت پر جس خوش نصیب کو فائز کیا جاتا ہے اُسے اللہ تعالیٰ دین کا علم اور فہم عطا فرماتے ہیں۔ ایسے صاحب علم کی فضیلت قرآن حکیم میں اس طرح بیان ہوئی :

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ﴿٩﴾ (الزمر : 9)
 ”(اے نبی!) کہہ دیجئے کیا برابر ہو سکتے ہیں وہ جو علم رکھتے ہیں اور وہ جو علم نہیں رکھتے؟“
 حدیث مبارکہ ہے :

مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ (بخاری)

”جس شخص کے ساتھ اللہ تعالیٰ بھلائی کا ارادہ فرماتا ہے اُسے دین کی سمجھ عطا فرماتا ہے۔“

اب لوگ اس صائب علم کی طرف رہنمائی کے لئے رجوع کرتے ہیں۔ ایسے شخص کے ذریعہ جتنے لوگ راہِ ہدایت پاتے ہیں اُن سب کی نیکیوں کا اجر اُسے ملتا ہے اور اس طرح وہ صدقہ جاریہ کا ایک خزانہ اپنے لئے فراہم کرتا ہے۔ پھر اس کی خوش نصیبی کا اندازہ اس حدیث کی روشنی میں لگائیے :

فَضَّلَ الْعَالَمِ عَلَى الْعَابِدِ كَفَضَّلِي عَلَى أَدْنَاكُمْ ثُمَّ قَالَ رَسُولُ اللَّهِ ﷺ
 إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ حَتَّى النَّمْلَةَ فِي جُحْرِهَا
 وَحَتَّى الْحُوتَ لِيُصَلُّوا عَلَيَّ مُعَلِّمِ النَّاسِ الْخَيْرِ

”عالم کی فضیلت عابد پر ایسی ہے جیسے میری فضیلت تم میں سے کسی ادنیٰ پر۔ پھر رسول اللہ ﷺ نے فرمایا بے شک اللہ تعالیٰ، اُس کے فرشتے اور آسمان و زمین والے، یہاں تک کہ بلوں میں چبوتلیاں اور حتیٰ کہ مچھلیاں بھی لوگوں کو خیر کی تعلیم دینے والے کے لئے دُعائے خیر کرتی ہیں۔“ (ترمذی)

➤ منصب امامت پر فائز ہونے کی سعادت اُن لوگوں کو ملتی ہے جو :

i- صبر کرتے ہیں۔ ii- اللہ کی آیات پر یقین رکھتے ہیں۔

i- اس آیت میں صبر سے مراد ہے صبر عن الدنيا۔ ایک باصلاحیت آدمی میں لام بننے کی صلاحیت ہوتی ہے۔ اب اگر وہ دنیا کے لئے وقت لگائے گا تو اپنی صلاحیت کی وجہ سے دنیا میں بہت کچھ حاصل کر سکتا ہے۔ اس کے برعکس اگر وہ لذت دنیا کو قربان کر دے، اختیاری فقر اختیار کر لے اور ایک مشن کے تحت دین کی خدمت میں لگ جائے تو اللہ اس قناعت اور فقر کا اجر یہ دیتے ہیں کہ اُسے دنیا میں منصبِ امامت پر فائز کر دیتے ہیں۔ یہ مقام اُسی کو ملتا ہے جس کے نزدیک دنیا کی آسائشوں کی قدر چھوڑنے پر سے بھی کم ہوتی ہے۔ اُسے یہ پرواہ نہیں ہوتی کہ اُس کے ساتھی دنیا میں اُس سے بہت آگے نکل گئے ہیں۔ اُسے اس بات کا یقین ہوتا ہے کہ وَالْآخِرَةُ خَيْرٌ وَأَنْفَىٰ (آخرت کی نعمتیں بہتر اور دائمی ہیں)۔ یہ یقین اُس کی بات میں اثر پیدا کرتا ہے۔

ii- اللہ کی آیات پر یقین رکھنے سے مراد یہ ہے کہ وہ خدمتِ قرآن کو اعلیٰ ترین career اور اپنے لئے سب سے عظیم سرمایہ سمجھتے ہیں۔ سورہ یونس آیت 58 میں عظمتِ قرآن اس طرح بیان کی گئی کہ:

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا

يَجْمَعُونَ ﴿٥٨﴾

”(اے نبی!) کہہ دیجئے کہ یہ (قرآن) اللہ کے فضل اور اُس کی مہربانی سے (نازل ہوا) ہے تو چاہئے کہ لوگ اس پر خوشیاں منائیں، یہ اُس (مال و اسباب) سے کہیں بہتر ہے جو لوگ جمع کرتے ہیں۔“

نبی اکرم ﷺ کا ارشاد ہے:

خَيْرٌ كُمْ مَن تَعَلَّمَ الْقُرْآنَ وَعَلَّمَهُ (بخاری)

”تم میں سے بہترین لوگ وہ ہیں جو قرآن سیکھیں اور سکھائیں۔“

جس نے دنیا کے اعلیٰ careers کو قربان کر کے خدمتِ قرآن کو اپنا مشن بنا لیا اور وہ اس خدمت کو اپنے لئے متاعِ بے بہا سمجھتا ہے، اُس کے لئے اقبال کے یہ اشعار کتنے بر محل ہیں:

یہی کچھ ہے ساقی متاعِ فقیر!

اسی سے فقیری میں ہوں میں امیر

مرے تافلہ میں لٹا دے اسے

لٹا دے! ٹھکانے لگا دے اسے

منتخب نصاب حصہ پنجم

درس اول: سورہ عنکبوت آیات 1 تا 13

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 ۱. أَمْ أَحْسَبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ﴿۱﴾ وَلَقَدْ فَتَنَّا
 الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ ﴿۲﴾ أَمْ حَسِبَ
 الَّذِينَ يَعْمَلُونَ السَّيِّئَاتِ أَنْ يَسْبِقُونَا سَاءَ مَا يَحْكُمُونَ ﴿۳﴾ مَنْ كَانَ يَرْجُوا لِقَاءَ
 اللَّهِ فَإِنَّ أَجَلَ اللَّهِ لَآتٍ وَهُوَ السَّمِيعُ الْعَلِيمُ ﴿۴﴾ وَمَنْ جَاهَدَ فَإِنَّمَا يُجَاهِدُ لِنَفْسِهِ
 إِنَّ اللَّهَ لَغَنِيٌّ عَنِ الْعَالَمِينَ ﴿۵﴾ وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ
 سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ﴿۶﴾ وَوَعَيْنَا الْإِنْسَانَ بِمَوْلَانِهِ
 حُسْنًا وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا إِلَيَّ
 مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ ﴿۷﴾ وَالَّذِينَ آمَنُوا وَعَمِلُوا الصَّالِحَاتِ
 لَنُدْخِلَنَّهُمْ فِي الصَّالِحِينَ ﴿۸﴾ وَمِنَ النَّاسِ مَنْ يَقُولُ آمَنَّا بِاللَّهِ فَإِذَا أُوذِيَ فِي اللَّهِ
 جَعَلَ فِتْنَةَ النَّاسِ كَعَذَابِ اللَّهِ وَلَئِنْ جَاءَ نَصْرٌ مِنْ رَبِّكَ لَيَقُولُنَّ إِنَّا كُنَّا مَعَكُمْ
 أَوْ لَيْسَ اللَّهُ بِأَعْلَمَ بِمَا فِي صُدُورِ الْعَالَمِينَ ﴿۹﴾ وَلَيَعْلَمَنَّ اللَّهُ الَّذِينَ آمَنُوا
 وَلَيَعْلَمَنَّ الْمُنَافِقِينَ ﴿۱۰﴾ وَقَالَ الَّذِينَ كَفَرُوا لِلَّذِينَ آمَنُوا اتَّبِعُوا سَبِيلَنَا وَلْنَحْمِلْ
 خَطَايَاكُمْ وَمَا هُمْ بِحَامِلِينَ مِنْ خَطَايَاهُمْ مِنْ شَيْءٍ إِنَّهُمْ لَكَاذِبُونَ ﴿۱۱﴾ وَلَيَحْمِلُنَّ
 أَثْقَالَهُمْ وَأَثْقَالًا مَعَ أَثْقَالِهِمْ وَلَيَسْئَلُنَّ يَوْمَ الْقِيَامَةِ عَمَّا كَانُوا يَفْعَرُونَ ﴿۱۲﴾

☆ تمہیدی نکات :

۱- منتخب نصاب کے حصہ پنجم کا درس اول سورہ عنکبوت کے پہلے رکوع یعنی آیات 1 تا 13 پر مشتمل ہے۔

۲- سورہ عنکبوت کا زمانہ نزول سن ۵ نبوی ﷺ ہے۔ اس زمانے میں سردارانِ قریش کی طرف سے مسلمانوں پر ظلم و تشدد کا بازار بھر پور طریقہ سے گرم تھا۔ مکی دور کے ابتدائی تین برسوں میں دشمنانِ اسلام کی مخالفت زبانی کلامی تھی اور انہوں نے اپنے تمسخر و استہزاء کا ہدف نبی اکرم ﷺ کی ذات کو بنائے رکھا تا کہ آپ ﷺ کا حوصلہ پست ہو جائے، آپ ﷺ کی کمر ہمت ٹوٹ جائے اور آپ ﷺ اپنے مشن کو ترک کر دیں آپ ﷺ صبر و استقامت کا پہاڑ تھے۔ آپ ﷺ ثابت قدمی سے اور افرادی رابطوں کے ذریعہ لوگوں تک پیغام حق پہنچاتے رہے۔ اس کے نتیجے میں نوجوانوں اور غلاموں کی ایک بڑی تعداد ایمان لے آئی۔ نبوت کے چوتھے برس آپ ﷺ نے علی الاعلان دین کی دعوت دینا شروع کی تو کفار نے محسوس کیا کہ یہ دعوت تو ایک بہت بڑے چیلنج کی شکل اختیار کر گئی ہے، ”نظام کہنہ کے پاسبانوں، یہ معرض انقلاب میں ہے“۔ تب ان کے کان کھڑے ہوئے اور سوچنے لگے کہ جسے ہم مثبت غبار سمجھے تھے وہ تو ایک ایسی تیز آندھی بن رہی ہے جو ہمارے اس نظام اور مفادات (vested interests) کو خس و خاشاک کی طرح اڑا کر منتشر کر دے گی۔ یہیں سے وہ دور شروع ہوا جسے سیرت کی کتابوں میں ”تَعْلِيْبُ الْمُسْلِمِينَ“ یعنی مسلمانوں کی ایذا رسانی اور بہیمانہ تشدد (persecution) کا دور کہا جاتا ہے۔ کفار کی طرف سے جب مسلمانوں پر شدید جسمانی تشدد کیا جانے لگا تو بعض مسلمانوں کو کچھ گھبراہٹ لاحق ہوئی۔ اس پر اللہ تعالیٰ کی طرف سے سورہ عنکبوت کی صورت میں ایک بھر پور خطاب مازل ہوا۔

۳- سورہ عنکبوت کفار کی طرف سے بہیمانہ تشدد کے پس منظر میں نازل ہوئی۔ دو طبقات اس ظلم و ستم کا سب سے زیادہ نشانہ بنے۔ ایک نوجوان جن پر نہ صرف تشدد کیا گیا بلکہ انہیں گھروں سے نکال بھی دیا گیا۔ دوسرے غلام جن کا نہ کوئی پرسان حال تھا اور نہ ہی کوئی حقوق۔ وہ اپنے آقاؤں کی ایسی ملکیت تھے جیسے بھیڑ اور بکری کہ جب چاہا ذبح کر دیا اور جو چاہا ان کے ساتھ سلوک کیا۔ حضرت بلالؓ کو اُمیہ بن خلف تیز دھوپ میں تھپی ہوئی پتھر لی زمین پر اوندھے منہ لٹا کر گھسیٹتا تھا۔ آلِ یاسرؓ پر ابو جہل نے ظلم و ستم کی انتہا کر دی۔ یہ بات روایات سے ثابت ہے کہ جس وقت آلِ یاسرؓ پر ابو جہل دست درازیاں کرتا اور انہیں تشدد کا نشانہ بناتا، نبی اکرم ﷺ ان کی چیخ و پکار سن کر بے قرار ہو جاتے اور فرماتے: اَصْبِرُوا يَا آلِ يَاسِرٍ فَإِنَّ مَوْعِدَكُمْ الْجَنَّةُ ”کہ اے یاسرؓ کے گھر والو! صبر کرو، بے شک تمہارے وعدے کی جگہ جنت ہے۔“ بالآخر ابو جہل نے حضرت یاسرؓ اور ان کی اہلیہ حضرت سمیہؓ کو بے دردی سے شہید کر دیا۔ حضرت خباب بن الارتؓ کے لئے دہکتے ہوئے انگارے زمین پر بچھا دیئے جاتے اور پھر ان کو نگلی پیچھے ان پر لٹا دیا جاتا۔ کمر کی کھال چلتی، چربی پگھلتی اور اس سے بتدریج وہ انگارے سرد ہوتے۔ یہ تھا وہ اذیت ناک سلوک جو ان غلاموں اور بے یار و مددگار لوگوں کے ساتھ اختیار کیا گیا۔ تشدد کا یہ سلسلہ مسلسل تین چار سال تک اپنے پورے نقطہ عروج پر رہا۔ ظلم و ستم کے جس پس منظر میں یہ سورہ نازل ہوئی اس کا احساس حضرت خباب بن الارتؓ کی بیان کردہ حسب ذیل روایت سے ہوتا ہے:

”جب مصائب ہمارے لئے ناقابل برداشت ہو گئے تو ایک روز ہم نبی اکرم ﷺ کی خدمت میں حاضر ہوئے۔ آپ ﷺ اس وقت کعبے کے سائے میں اپنی چادر کا ایک ٹکئیہ سا بنائے ہوئے استراحت فرما رہے تھے۔ ہم نے جا کر شکوہ کیا: کیا آپ ہمارے لئے اللہ سے مدد مانگیں گے اور دعا کریں گے؟ اس پر نبی ﷺ اٹھ کر بیٹھ

گئے، آپ ﷺ کا چہرہ مبارک سرخ ہو گیا اور آپ ﷺ نے فرمایا: ”تم سے پہلے ایک شخص کوزمین میں گڑھا کھود کر بٹھایا جاتا اور اس کے سر پر آ رہ چلا کر اس کے دو نکلے کر دیے جاتے لیکن یہ عمل اُسے راجح سے ہٹا نہ سکتا تھا۔ ایسا بھی ہوتا تھا کہ لوہے کی کنگھیوں سے کسی کی ہڈیوں پر سے گوشت کھرچ ڈالا جاتا لیکن دین سے اُسے دور نہ کیا جاسکتا۔ خدا کی قسم، یہ کام پورا ہو کر رہے گا یہاں تک کہ ایک شخص صنعا سے حضرت موت تک بے کھلے سفر کرے گا اور اللہ کے سوا کوئی نہ ہوگا جس کا وہ خوف کرے لیکن تم لوگ جلدی کر رہے ہو۔“ (بخاری، ابوداؤد، نسائی)

۴- قرآن حکیم کا اسلوب خطیبانہ ہے اور ہر سورۃ اللہ کا ایک خطبہ ہے۔ خطیبانہ اسلوب کی نمایاں خصوصیات میں سے ہے کہ:

- i- ابتدائی اور آخری حصہ انتہائی اہمیت کا حامل ہوتا ہے۔
 - ii- تمویل خطاب ہوتا ہے یعنی مخاطبین بدلتے رہتے ہیں اور کبھی حاضر کو غائب یا کبھی غائب کو حاضر تصور کر کے گفتگو کی جاتی ہے۔
 - iii- سوالات و اعتراضات کو بیان کئے بغیر اس انداز میں جواب دیا جاتا ہے کہ سننے والا سوالات و اعتراضات کو خود ہی سمجھ لیتا ہے۔
- مندرجہ بالا تینوں امور سورہ عنکبوت کے پہلے رکوع میں نمایاں ہیں۔ یہ سورہ کا ابتدائی حصہ ہے اور اہم بدلیات پر مشتمل ہے، خطاب کا رخ بیک وقت مسلمانوں کی طرف بھی ہے اور کفار کی طرف بھی اور تشدد کی وجہ سے مسلمانوں کے ذہنوں میں جو سوالیہ کیفیات پیدا ہو رہی تھیں یا انہیں جو عملی مشکلات پیش آرہی تھیں، ان کا ازالہ بھی ان آیات میں موجود ہے۔

۵- تربیت کے لئے ضروری ہوتا ہے کہ محبت و دلجوئی کا انداز بھی اختیار کیا جائے اور سختی بھی برتی جائے۔ اس مقام پر ہمیں ان دونوں پہلوؤں کا امتزاج نظر آتا ہے۔ انسانوں کے حقیقی مربی اللہ کی طرف سے ایک طرف صحابہ کرامؓ کی کٹھن حالات

میں پُرہمت اور طاقت قدم رہنے کے لئے حوصلہ افزائی بھی کی جا رہی ہے اور دوسری طرف بے صبری پر متنبہ بھی کیا جا رہا ہے۔ البتہ تربیت کے عمل کے دوران ڈانٹ اور سختی بھی محبت آمیز، پُر شفقت اور انسان کے لئے خیر کا باعث ہوتی ہے۔

آیات پر غور و فکر

☆ آیت : 1 :

الَّذِينَ

یہ آیت حروف مقطعات پر مشتمل ہے۔ ان حروف کے حتمی اور یقینی معنی کوئی نہیں جانتا۔ ان کے مفہوم کے تعین میں ہل علم نے اپنے غور و فکر سے بہت سی آراء پیش کی ہیں لیکن حق بات یہی ہے کہ اللہ اور اُس کے رسول ﷺ ہی ان کے اصل مفہوم سے واقف ہیں۔

☆ آیت : 2 :

أَحْسِبَ النَّاسَ -- کیا لوگوں نے یہ گمان کیا تھا -- أَنْ يُسْخَرُوا -- کہ وہ چھوڑ دیئے جائیں گے -- أَنْ يُقُولُوا آمَنَّا -- محض اس لئے کہ انہوں نے کہا کہ ہم ایمان لے آئے -- وَهُمْ لَا يُفْتَنُونَ ﴿۱﴾ اور انہیں آزمایا نہ جائے گا۔

کفار کی طرف سے جب ظلم و ستم کی انتہا ہوگئی تو اہل ایمان کی طرف سے کچھ بے صبری کا اظہار ہوا۔ اُس پر اس آیت میں بڑے سخت انداز سے جھنجھوڑا گیا۔ فرمایا گیا کہ لوگوں نے کیا سمجھا تھا، محض زبان سے کلمہ کے دہول ادا کر کے جہنم سے نجات اور جنت میں داخلہ حاصل ہو جائے گا۔ کیا اُن کی جانچ پرکھ نہیں ہوگی؟ کیا انہیں ٹھوک بجا کر نہیں دیکھا جائے گا کہ واقعی ایمان اُن کے دلوں میں جاگزیں ہو چکا ہے یا یہ صرف زبانی دعویٰ تک محدود ہے؟ بلاشبہ جنت کے حصول کا راستہ پھولوں کی بیج نہیں بلکہ یہ وہ راستہ ہے جس میں آزمائشوں کی خاردار جھاڑیاں قدم قدم پر موجود ہیں۔

یہ شہادت گہمہ الفت میں قدم رکھنا ہے

لوگ آساں سمجھتے ہیں مسلمان ہونا!

جنت کا حصول کس قدر دشوار ہے اس کا اندازہ درج ذیل ارشاد نبوی ﷺ سے ہوتا ہے:

حُفَّتِ الْجَنَّةُ بِالْمَكَارِهِ، وَحُفَّتِ النَّارُ بِالشَّهَوَاتِ

”جنت کو مشکلات سے گھیر دیا گیا ہے اور جہنم کو خواہشات نفسانی سے“ (متفق علیہ)

یہاں مسلمانوں سے براہ راست خطاب کی بجائے اُن سے گفتگو صیغہ غائب میں ہو رہی ہے۔ یوں نہیں فرمایا کہ ”اے مسلمانو! کیا تم نے یہ سمجھا تھا.....“ بلکہ فرمایا ”کیا لوگوں نے یہ سمجھا تھا.....“ یہ اجنبیت اور غیریت کا انداز ہے جو انتہائی ناراضگی کو واضح کرنے کے لئے بڑا ہی لطیف پیرایہ ہے۔ اس حوالے سے ہمیں اپنا جائزہ لیما چاہئے کہ ہم کہاں کھڑے ہیں اور آج کے مسلمان کی سوچ کیا ہے؟ صحابہ کرامؓ نے تو دعوتِ ایمان شعوری طور پر قبول کی تھی۔ اُن کا ایمان لانا ایک انقلابی قدم تھا کیونکہ اس کے لئے انہوں نے اپنے آبائی عقائد کو چھوڑا تھا اور گویا ایک طرح کا مجاہدہ اور ایثار کیا تھا۔ دوسری طرف ہمارا معاملہ یہ ہے کہ ہماری اکثریت بس ایک متواتر مذہبی عقیدے کی بنیاد پر مسلمان، یقین قلبی کی دولت سے محروم اور عملی اعتبار سے دینی تعلیمات سے کوسوں دُور ہے۔ اس کے باوجود ہم یہ سمجھے بیٹھے ہیں کہ ہم تو بخشے بخشائے ہیں اور جنت ہمارا پیدائشی حق ہے۔ اصل حقیقت یہ ہے کہ:

جنت تری پنہاں ہے ترے خونِ جگر میں

اے پیکرِ گل ، کوششِ پیہم کی جزا دیکھ

اس آیت کے آخر میں فتنے کا لفظ آیا ہے۔ اس سے پہلے یہ لفظ سورہ تغابن میں آچکا

ہے یعنی اِنَّمَا أَمْوَالُكُمْ وَأَوْلَادُكُمْ فِتْنَةٌ -- بے شک تمہارے مال اور اولادیں

تو فتنہ یعنی ذریعہ آزمائش ہیں۔ فتنہ عربی میں کسوٹی کو کہتے ہیں جس پر سونے کو گرگا کر

دیکھا جاتا ہے کہ یہ خالص ہے یا اس میں کھوٹ شامل ہے۔ اللہ کی راہ میں آنے والی مشکلات و مصائب درحقیقت کسوٹی کے درجہ میں ہیں جن پر پرکھ کر کسی کے ایمان کی صداقت کو جانچا جاتا ہے۔

☆ آیت : 3 :

وَلَقَدْ فَتَنَّا الَّذِينَ مِنْ قَبْلِهِمْ -- اور ہم ان سے پہلے لوگوں کو بھی آزمائے ہیں --
فَلْيَعْلَمَنَّ اللَّهُ الَّذِينَ صَدَقُوا -- پھر اللہ ظاہر کر کے رہے گا سچوں کو -- وَ لْيَعْلَمَنَّ
الْكَاذِبِينَ ﴿۱﴾ اور وہ ظاہر کر کے رہے گا جھوٹوں کو۔

☆ اس آیت میں اللہ کی ایک مستقل سنت کا بیان ہے۔ اللہ کا ہمیشہ سے یہ ضابطہ رہا ہے کہ جو بھی ایمان کا دعویٰ کرتا ہے اللہ اُسے امتحانات اور آزمائشوں کے ذریعہ جانچتا ہے تا کہ کھرے کو کھوٹے سے اور سچے کو جھوٹے سے ممتاز کر دیا جائے۔ ارشاد باری تعالیٰ ہے :

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ

مِنَ الطَّيِّبِ (آل عمران : 179)

”اللہ ایسا نہیں ہے کہ مومنوں کو اسی حال پر رہنے دے جس پر تم ہو یہاں تک کہ وہ (آزمائش کے ذریعہ) جدا کر دے گا پاکیزہ لوگوں کو ناپاک لوگوں سے۔“

☆ فَلْيَعْلَمَنَّ اللَّهُ الَّذِينَ صَدَقُوا كالفطی ترجمہ تو ہوگا ”پھر اللہ جان کر رہے گا سچوں کو۔“ لیکن چونکہ علم الہی قدیم ہے، اللہ کو کسی چیز کے جاننے کی کوئی ضرورت نہیں ہے، ہر شے کا علم اُسے از خود اور پہلے سے حاصل ہے، لہذا یہاں اس سے مراد ہوگی کہ ”اللہ ظاہر کر دے گا سچوں کو۔“

☆ اس آیت میں عربی زبان کے اعتبار سے انتہائی تاکید اسلوب آیا ہے۔ عربی زبان میں فعل مضارع سے قبل لام مفتوح اور اس کے آخر میں نون مشدود ہوتو اس سے بڑھ

کرنا کید کا کوئی اسلوب نہیں۔ ”لْيَعْلَمَنَّ“ کا مفہوم ہوگا کہ اللہ ضرور واضح کرے گا یا لازماً کھول کر رکھ دے گا کہ کون لوگ سچے ہیں اور کون ایمان کا جھوٹا دعویٰ کر رہے ہیں۔ یہ بات ضروری ہے کہ ہم پھر سے ذہن میں تازہ کر لیں کہ اللہ کے نزدیک ایک سچا اور راست باز انسان وہ ہے جس کا ذکر منتخب نصاب میں پہلے آیہ ہر کے اختتام پر ہوا اور پھر حصر کے اسلوب میں سورۃ الحجرات کی آیت 15 میں اس طرح ہوا کہ :

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا
بِمَاؤَلِيهِمْ وَأَنْفُسِهِمْ فِي سَبِيلِ اللَّهِ أُولَٰئِكَ هُمُ الصَّادِقُونَ ﴿۱۰﴾

”مومن تو بس وہ ہیں جو اللہ اور اس کے رسول پر ایمان لائے پھر شک میں نہ پڑے اور انہوں نے اللہ کی راہ میں جہاد کیا اپنے اسول اور اپنی جانوں کے ساتھ۔ یہی لوگ سچے ہیں۔“

☆ سورۃ عنکبوت کی آیت 3 کا یہ مضمون قرآن مجید میں ایک سے زائد مقامات پر اسی شان اور اسی گھن گرج کے ساتھ آیا ہے :

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۗ
مَسَّتْهُمُ الْبَأْسَاءُ وَالضَّرَّاءُ وَزُلْزِلُوا حَتَّىٰ يَقُولَ الرَّسُولُ وَالَّذِينَ آمَنُوا
مَعَهُ مَعَىٰ نَصْرَ اللَّهِ ۗ أَلَا إِنَّ نَصْرَ اللَّهِ قَرِيبٌ ﴿۱۰﴾

”اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ اُن پر سختیاں اور تکالیف آئیں اور وہ ہلا ڈالے گئے، یہاں تک کہ پکار اٹھے رسول اور اُن کے ساتھی اہل ایمان کہ کب آئے گی اللہ کی مدد؟ (اُس وقت

انہیں بتایا گیا کہ) آگاہ رہو، اللہ کی مدد قریب ہے۔“ (البقرہ : 214)

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَلُوا مِنْكُمْ

وَتَعْلَمُ الصَّبِيرِينَ ﴿١٤٢﴾

”کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ ابھی تو اللہ نے ظاہری نہیں کیا کہ تم میں سے کون جہاد کرنے والے ہیں اور کون صبر کرنے (ڈٹ

جانے) والے ہیں۔“ (آل عمران: 142)

أَمْ حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ الَّذِينَ جَاهَلُوا مِنْكُمْ وَلَمْ يَتَّخِذُوا
مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً

”کیا تم نے یہ سمجھا تھا کہ چھوڑ دیئے جاؤ گے اور ابھی تو اللہ نے ایسے لوگوں کو ظاہر کیا
عی نہیں جنہوں نے تم میں سے جہاد کیا اور اللہ اور اس کے رسول اور مومنوں کے سوا

کسی کو ربی دوست نہیں بنایا۔“ (التوبہ: 16)

وَلَتَبْلُوَنَكُمْ حَتَّىٰ نَعْلَمَ الْمُجَاهِدِينَ مِنْكُمْ وَالصَّابِرِينَ وَتَبْلُوا أَمْثَارَكُمْ ﴿٣١﴾
”اور ہم تمہیں آزما کر رہیں گے یہاں تک کہ ظاہر کریں گے تم میں سے جہاد اور صبر
کرنے (ڈٹ جانے) والوں کو اور ہم جانچیں گے تمہارے حالات۔“ (محمد: 31)

اللہ کی راہ میں ابتلاء و آزمائش کی حکمت ہے کہ انقلابی جدوجہد کے لئے کام کرنے
والی جماعت کو تطہیر کے عمل سے گزارا جائے۔ غلبہ دین کی جدوجہد بڑے کٹھن
مرحلے سے گزرتی ہے اور کچے اور نا پختہ لوگوں پر انحصار اس کے لئے نقصان دہ ہوتا
ہے۔ تطہیر کے عمل سے نا پختہ عناصر چھٹ جاتے ہیں اور صرف پختہ کارسرفروش ساتھ
رہ جاتے ہیں جو کٹھن مراحل میں تن من دھن نثار کر کے اور ہر آزمائش میں ثابت قدم
رہ کر تحریک کو کامیابی سے آگے بڑھاتے ہیں۔

☆ آیت : 4 :

أَمْ حَسِبَ الَّذِينَ يَعْمَلُونَ السَّيِّئَاتِ -- کیا ان لوگوں نے جو برائیاں (ظلم و ستم)
کرتے ہیں یہ سمجھ رکھا ہے -- أَنْ يُسْبِقُونَا -- کہ وہ ہماری پکڑ سے بچ لگیں گے

-- سَاءَ مَا يَحْكُمُونَ ﴿١٠٢﴾ بری رائے ہے جو وہ قائم کر رہے ہیں۔

اس آیت میں ان کفار و مشرکین کی طرف روئے سخن ہے جن کے ہاتھوں مسلمانوں کو
لیڈ ایس پینچ رہی تھیں۔ فرمایا جا رہا ہے کہ مسلمانوں پر ظلم و ستم کرنے والوں کی رہی

دراز کی جارہی ہے تاکہ وہ اپنا عیث باطن ظاہر کر لیں اور اپنی تمام حسرتیں پوری
کر لیں۔ عنقریب اللہ ان ظالموں کی پکڑ فرمائے گا اور انْ أَخَذَهُ الْيَمُّ شَدِيدًا --

بے شک اُس کی پکڑ دردناک اور سخت ہوتی ہے۔ (ہود: 102)

اس آیت میں بظاہر خطاب کا رخ کفار کی طرف ہے لیکن دراصل اس کا مقصد
مسلمانوں کی تسلی و دلجوئی ہے۔ جن مسلمانوں کو ستایا جا رہا تھا، ان کے زخمی دلوں پر

ہمدردی کا پھایا رکھا جا رہا ہے کہ یہ نہ سمجھو کہ تمہیں لیڈ ایس دینے والے مشرکین ہماری
گرفت سے بچ لگیں گے۔ یہ تو ہماری حکمت ہے کہ ہم نے ان کو مہلت دے رکھی

ہے تاکہ تمہیں آزمائشوں کی بھٹیوں سے گزار کر کندن بنایا جائے۔ لیکن اگر وہ یہ گمان
کرتے ہیں کہ ہماری پکڑ سے بچ لگیں گے تو بڑے مغالطہ میں ہیں۔ تم مطمئن رہو،

ان میں سے ہر ایک کو اپنے کئے کی بھرپور سزا مل کر رہے گی۔

ماز اتنا نہ کریں ہم کو ستانے والے

اور بھی دور فلک ہیں ابھی آنے والے

☆ آیت : 5 :

مَنْ كَانَ يَرْجُوا لِقَاءَ اللَّهِ -- جو کوئی اللہ سے ملاقات کا امیدوار ہے -- فَإِنَّ

أَجَلَ اللَّهِ لِآيَاتٍ -- تو بے شک اللہ کا مہین کردہ وقت آ کر رہے گا -- وَهُوَ

السَّمِيعُ الْعَلِيمُ ﴿١٠٢﴾ وہ تو سب کچھ سننے والا، سب کچھ جاننے والا ہے۔

اس آیت میں بھی مسلمانوں سے شفقت و ہمدردی کا اظہار ہے۔ مسلمانوں سے فرمایا

جا رہا ہے کہ تم یہ سب تکالیف اس لئے جھیل رہے ہو تاکہ جب تمہاری اللہ سے، جو کہ

تمہارا مطلوب و مقصود ہے، ملاقات ہو تو تم سرخرو ہو جاؤ۔ ایسا نہ ہو کہ شیطان تمہارے دل میں وسوسہ ڈال دے کہ کیا خبر ملاقات کا وقت آئے گا بھی کہ نہیں! مطمئن رہو اللہ کا وہ مقرر کیا ہوا وقت آکر رہے گا۔ اس میں کسی شک و شبہ کی گنجائش نہیں۔ کسی وسوسے کو ذہن کے قریب مت پھٹکنے دو، تمہارا اجر محفوظ ہے۔

➤ وَهُوَ السَّمِيعُ الْعَلِيمُ کے الفاظ میں مظلومین کے لئے تسلی ہے کہ ان کا معبود، جس کے لئے زخم کھائے جا رہے ہیں، کوئی بے خبر ہستی نہیں ہے۔ ”مرگے ہم انہیں خبر نہ ہوئی“ والا معاملہ نہیں بلکہ جو کچھ ہو رہا ہے اُس کے علم اور اُس کی نگاہوں میں ہے۔ مظلومین کے دلوں سے نکلنے والی آہیں اللہ کے علم میں ہیں اور ان کی زبان سے بلند ہونے والی چیخیں بھی اللہ سن رہا ہے۔ پتھروں پر گھسٹتے ہوئے حضرت بلالؓ کی زبان سے نکلنے والا کلمہ توحید اُخِذَ ، اُخِذَ اللہ سن رہا ہے اور پیاس کی شدت سے باہر نکلی ہوئی زبان اور دھوپ کی تمازت سے لبوں پر آئی ہوئی جان بھی اللہ دیکھ رہا ہے۔

☆ آیت : 6 :

وَمَنْ جَاهِدْ -- اور جو کوئی جہاد کرتا ہے -- فَإِنَّمَا يُجَاهِدُ لِنَفْسِهِ -- پس وہ تو جہاد کرتا ہے اپنے ہی لئے -- إِنَّ اللّهَ لَغَنِيٌّ عَنِ الْعَالَمِينَ ﴿۶﴾ بے شک اللہ کو تمام جہان والوں سے کوئی احتیاج نہیں۔

➤ اس آیت میں سختی کا رنگ نمایاں ہے۔ دو ٹوک انداز میں فرمایا گیا کہ یہ خیال ہرگز دل میں نہ آئے کہ جو کوئی جہاد کر رہا ہے وہ اللہ پر کوئی احسان کر رہا ہے۔ اس جدوجہد اور ایثار و قربانی کا تمام تر فائدہ خود تم ہی کو پہنچے گا۔ اس کے ذریعہ سے تمہاری میرٹ سنورے گی، تمہارا کردار پختہ ہوگا، تمہارے ایمان و عمل کو جلا حاصل ہوگی اور آخرت میں تمہیں اللہ کی رحمت کا سایہ اور جنت کی نعمتیں نصیب ہوں گی۔ فارسی کا بہت ہی

عمدہ شعر ہے :

منت مند کہ خدمتِ سلطاں ہمیں کنی
منت شناس ازو کہ بخد مت بداشتت

”بادشاہ کی خدمت کا تمہیں اگر کوئی موقع ملا ہے تو یہ نہ سمجھو کہ اُس پر تمہارا کوئی احسان ہے بلکہ بادشاہ کا احسان مانو کہ اُس نے تمہیں اپنی خدمت کا موقع دیا ہے۔“

حقیقت یہ ہے کہ جسے بھی اللہ نے اپنے دین کی خدمت کی توفیق دی ہے اُسے اللہ کا احسان مند ہونا چاہئے کہ اُس نے اسے اپنی راہ میں قبول فرمایا ہے۔

➤ اس آیت میں ”جہاد“ کا لفظ خصوصی طور پر توجہ کے لائق ہے۔ جہاد کے حوالہ سے ایک بڑا مغالطہ یہ ہے کہ اسے صرف قتال کے معنی میں لے لیا جاتا ہے۔ یہ سورہ مبارکہ بالاتفاق کہی ہے اور ہجرتِ حبشہ سے قبل مازل ہوئی۔ اس کا زمانہ نزول سن پانچ یا چھ نبوی ﷺ ہے۔ یہاں جہاد کی اصطلاح، قتال فی سبیل اللہ کے مفہوم میں نہیں ہو سکتی کیونکہ قتال کے مرحلہ کا آغاز تو مدنی دور میں ہوا۔ یہ سورہ اُس وقت مازل ہوئی جب مسلمان صبرِ محض (Passive Resistance) کے مرحلہ میں تھے اور ان کو حکم تھا کہ ماریں کھاؤ، سختیاں برداشت کرو لیکن مدافعت میں ہاتھ اٹھائے بغیر اپنے موقف پر ڈٹے رہو۔ جدوجہد کی اس صورت کو یہاں جہاد کہا گیا۔

☆ آیت : 7 :

وَالَّذِينَ آمَنُوا -- وہ لوگ جو ایمان لائے -- وَعَمِلُوا الصَّالِحَاتِ -- اور جنہوں نے نیک عمل کئے -- لَنُكَفِّرَنَّ عَنْهُمْ سَيِّئَاتِهِمْ -- ہم لازماً ان سے ان کی برائیوں کو دور کر دیں گے -- وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ﴿۷﴾ اور ہم لازماً ان کے اعمال کا بہترین بدلہ انہیں عطا کریں گے۔

➤ اس آیت میں ایک بار پھر اہل ایمان کو اطمینان قلب کے لئے بڑے تاکید اسلوب میں ایک عظیم بشارت کی نوید دی جا رہی ہے۔ فرمایا کہ تم میں سے جو لوگ ایمان اور عمل صالح کا حق ادا کریں گے، نہ صرف ان کی برائیاں معاف کر دی جائیں گی بلکہ ان کے اعمال کا بہترین بدلہ انہیں دیا جائے گا۔ آیت کے آخری حصہ کا مفہوم یہ بھی ہو سکتا ہے کہ انہیں ان کے بہترین اعمال کی مناسبت سے انعام و اکرام سے نوازا جائے گا۔ انسان اپنے مزاج کے اعتبار سے بعض اعمال رخصت کی سطح پر انجام دیتا ہے اور بعض میں عزیمت کے مقام پر پہنچ جاتا ہے۔ یہاں خوشخبری دی گئی کہ روز قیامت ان اعمال کے مطابق اجر دیا جائے گا جن میں عزیمت کا مظاہرہ کیا گیا۔

➤ اس آیت میں عمل صالح کے مفہوم پر بھی غور کرنا چاہئے۔ اس آیت کے نزول کے وقت نہ ابھی بیخ وقتہ نماز فرض ہوئی، نہ روزے کا کوئی حکم ابھی آیا، نہ زکوٰۃ کا کوئی نظام قائم ہوا اور نہ ہی شریعت کے اکثر احکامات نازل ہوئے تھے۔ غور کرنا چاہئے کہ یہاں ”عمل صالح“ سے آخر کون سا عمل مراد ہے؟ یہاں عمل صالح کا مفہوم ہے ایمان لانے کے بعد تمام مشکلات کو برداشت کرتے ہوئے ثابت قدم رہنا، نبی اکرمؐ کے ہر حکم کی اطاعت کرنا، جماعتی نظم کی پابندی کرنا، خاص طور پر ہر تشدد کو برداشت کرنا اور مدافعت میں ہاتھ نہ اٹھانا اور دین کی دعوت و تبلیغ میں نبی اکرم ﷺ کا دست و بازو بننا۔ یہ سب چیزیں عمل صالح میں شامل ہیں۔ کو یا ایک لفظ میں اگر ہم یوں کہیں کہ اس آیت میں ”عمل صالح“ سے مراد ایمان کے عملی تقاضوں کی ادائیگی ہے تو یہ درست ہوگا۔ آج ہمارا عمل صالح کا تصور صرف عبادت اور چند ظواہر تک ہی محدود ہو کر رہ گیا ہے۔ خاص طور پر دین کی تعلیمات سیکھنے اور انہیں عام کرنے اور دین کی موثر خدمت کے لئے کسی جماعتی نظم اختیار کرنے کو ہم اپنے اعمال کی نہرست میں شامل ہی نہیں سمجھتے۔ کو یا ہمارے ذہنوں میں عمل صالح کا جو نقشہ بنا ہوا ہے، اس

کا ابتدائی مکی دور میں وجود نہیں تھا۔

☆ آیت : 8 :

وَوَهَبْنَا الْإِنْسَانَ بِوَالِدَيْهِ حُسْنًا -- اور ہم نے انسان کو وصیت کی اس کے والدین کے بارے میں حسین سلوک کی -- وَإِنْ جَاهِدَاكَ -- اور اگر وہ دونوں تجھ سے جہاد کریں -- لِنُفْسِكَ بِئْسَ مَا لَيْسَ لَكَ بِهِ عِلْمٌ -- جس کے لئے تیرے پاس کوئی علم نہیں -- فَلَا تَطِعُهُمَا -- تو ان کا کہنا نہ مان -- إِلَّا مِمَّا جَعَلْنَا -- میری طرف ہی تم سب کو لوٹنا ہے -- فَإِنِّي كُنْتُ بِمَا كُنْتُمْ تَعْمَلُونَ ﴿۸﴾ تو میں تمہیں بتا دوں گا جو کچھ تم کرتے رہے۔

➤ اس آیت میں ایک ایسے معاملہ کے بارے میں رہنمائی دی گئی جو نوجوانوں کو درپیش تھا۔ یہ وہ نوجوان تھے جو مکہ میں اسلام کی دعوت قبول کرنے والوں میں اولین تھے۔ یہ بات سمجھ لینی چاہئے کہ اسلام کی دعوت اپنی نوعیت کے اعتبار سے ایک انقلابی دعوت ہے۔ یہ دعوت عام مذہبی معنی میں صرف تبلیغ کا عمل نہیں بلکہ اس کا مقصد ظلم، جبر اور استحصال کے خلاف انقلاب برپا کر کے عطا کردہ عادلانہ نظام کا نفاذ ہے۔ ہر دور میں کسی بھی انقلابی دعوت کی طرف پیش قدمی کرنے والوں میں معاشرہ کے دو طبقات آگے بڑھتے ہیں۔ ایک معاشرہ کا مظلوم اور پسا ہوا طبقہ اور دوسرے نوجوان۔ اس وجہ سے مخالفین کی طرف سے ظلم و تشدد کا اولین نشانہ بھی یہی دو طبقات بنتے ہیں۔ نوجوانوں کو ان کے والدین سختی اور ماصحانہ دونوں طرح سے اسلام سے دور کرنے کی کوشش کر رہے تھے۔ ان حالات میں نوجوانوں کے لئے رہنمائی اس آیت میں بیان کی گئی۔

➤ اصولی طور پر انقلابی دعوت کا اولین ہدف معاشرے کے وہ اعلیٰ طبقات ہوتے ہیں جن کے اختیار میں نظام کی باگ ڈور ہوتی ہے۔ البتہ یہ بھی حقیقت ہے کہ ان اعلیٰ

طبقات کے مفادات (Vested Interests) پہلے سے موجود نظام کے ساتھ وابستہ ہوتے ہیں، مصلحتوں کی بھاری بیڑیاں اُن کے پاؤں میں پڑی ہوتی ہیں۔ اُن کے لئے کسی انقلابی دعوت کو قبول کرنا اتنا آسان نہیں ہوتا۔ تاہم اُن میں کچھ ایسے مسلم الفطرت لوگ بھی ہوتے ہیں جو اس دعوت کو قبول کر لیتے ہیں۔ ایسے لوگ انقلاب کے بعد متبادل نظام کو چلانے کے لئے بڑے کارآمد ہوتے ہیں، جیسے کہ مثال ہے حضرت ابو بکر صدیقؓ کی۔ عام طور پر جو لوگ اس دعوت کی طرف پیش قدمی کرتے ہیں اُن میں ایک تو وہ لوگ شامل ہوتے ہیں جو اس معاشرے میں دبے اور پسے ہوئے ہوتے ہیں۔ جن کے کوئی مفادات اس نظام کے ساتھ وابستہ نہیں ہوتے کہ جو اُن کے پاؤں کی بیڑیاں بن سکیں۔ دوسرا طبقہ جو کسی بھی انقلابی دعوت کی طرف پیش قدمی کرنا ہے وہ نوجوانوں کا ہوتا ہے۔ اُن کی عمر ولولوں اور جوش و جذبہ کی ہوتی ہے۔ ابھی کوئی مصلحت اُن کے سامنے نہیں ہوتی۔ اُن کے جسم و جان میں کردار کی حرارت موجود ہوتی ہے۔ ابھی اُن کا ضمیر مفادات کے مقابلہ میں اتنا شکست خوردہ نہیں ہوتا کہ کسی بات کو حق سمجھنے کے باوجود اسے رد کر دے۔ چنانچہ یہ نوجوان انقلابی دعوت کا ہر اول دستہ بنتے ہیں۔

➤ نبی اکرم ﷺ پر ایمان لانے میں قریش کے جن نوجوانوں نے پیش قدمی کی اُن میں حضرت علیؓ، حضرت عثمانؓ، حضرت سعد بن ابی وقاصؓ، حضرت مصعب بن عمیر وغیرہ شامل تھے۔ ان میں سے اکثر نوجوانوں کو جسمانی ایذا اور تشدد کے ساتھ ساتھ جو مسئلہ درپیش ہوا وہ یہ تھا کہ ان کے والدین اپنے حقوق کا واسطہ دے کر ان پر دباؤ ڈالتے تھے کہ اس نئے دین کو چھوڑو اور آبائی دین پر واپس آ جاؤ۔ مثلاً حضرت سعد بن ابی وقاص کے والد فوت ہو چکے تھے اور انہیں اُن کی والدہ نے بڑی محبت اور محنت سے پالا تھا۔ جب انہوں نے نبی اکرم ﷺ کی طرف سے دعوت توحید قبول کی

تو شرک والدہ ما راض ہو گئی اور بیٹے پر دباؤ ڈالنے کے لئے اعلان کر دیا کہ اگر سعدؓ اپنے آبائی دین میں واپس نہ آیا تو نہ کچھ کھاؤں گی اور نہ پیوں گی۔ گویا آج کی اصطلاح میں اُس نے بھوک ہڑتال کر دی۔ اسلام قبول کرنے والے تمام نوجوان انہماکی سلیم الطبع اور سلیم الفطرت تھے اور اپنے والدین کا ادب و احترام ملحوظ رکھنا چاہتے تھے۔ ان کے لئے پریشان کن صورت حال تھی کہ وہ والدین کی اطاعت کریں یا دین اسلام سے وابستہ رہیں۔ اس پس منظر میں رہنمائی دینے کے لئے سورہ عنکبوت کی یہ آیت نمبر 8 مازل ہوئی۔

➤ اس آیت میں فرمایا گیا کہ ہم ہی نے انسان کو تائید کی ہے کہ وہ اپنے والدین کے ساتھ نیک سلوک کرے، اُن کا ادب و احترام کرے اور اُن کی اطاعت و فرمانبرداری کرے۔ لیکن ہر شے کی ایک حد ہوتی ہے۔ والدین کے حقوق مُسلم ہیں لیکن ان پر نائق حق اللہ کا ہے۔ لہذا اگر وہ تمہیں مجبور کریں کہ تم اللہ کے ساتھ کسی اور کو شریک ٹھہراؤ تو اُن کا کہنا مت مانو۔ ارشاد نبوی ﷺ ہے :

لَا طَاعَةَ لِمُخْلِقٍ فِي مَعْصِيَةِ الْخَالِقِ (ابوداؤد)

”مخلوقات میں سے کسی کی اطاعت جائز نہیں اگر اس سے خالق کی نافرمانی ہو۔“

➤ وَ اِنْ جَاهَدَاكَ فَالْتَمِظْ لَهَا مِنْهَا زَكَاةً فَارْتَدَّ لِيْهَا اِنْ رَجَعَتَا لِيْءَ لِيْءِ الْوَالِدِ الَّذِيْ فِيْ ذٰلِكَ اَلْحَقُّ اِنَّ ذٰلِكَ لَفِيْ ذِكْرٍ لِّبَشَرٍ لَّا خَبْرَ (ابوداؤد)

➤ جہاد منہی و مثبت دونوں کاموں کے لئے ہوتا ہے۔ اعلیٰ ترین جہاد ہے اللہ کے دین کی سر بلندی کے لئے جہاد کرنا جسے ”جہاد فی سبیل اللہ“ کہا جاتا ہے۔

➤ مَا كَيْسَ لَكَ بِهٖ عِلْمٌ كَالْفَاظِ اس حقیقت پر دلیل ہیں کہ شرک کے لئے نہ کوئی عقلی دلیل ہے اور نہ نقلی یعنی کسی الہامی کتاب سے بھی شرک کو جائز ثابت نہیں کیا جاسکتا۔

➤ اَلَّذِيْ مَرَّجِعُكُمْ فَاَنْبِئْكُمْ بِمَا كُنْتُمْ تَعْمَلُوْنَ سے واضح ہوتا ہے کہ مختلف حقوق کے درمیان تصادم کی صورت میں صحیح روش اختیار کرنے کے لئے جذبہ بصر کہ ہے

آخرت میں جو اب دعی کا احساس۔ آخرت میں اولاد اور والدین دونوں اللہ کے روبرو حاضر ہوں گے اور پھر حق و باطل کا فیصلہ کر دیا جائے گا۔

☆ آیت : 9 :

وَالَّذِينَ آمَنُوا -- وہ لوگ جو ایمان لائے -- وَعَمِلُوا الصَّالِحَاتِ -- اور جنہوں نے نیک عمل کئے -- لَنُدْخِلَنَّهُمْ فِي الصَّالِحِينَ ﴿۹﴾ ہم انہیں ضرور نیکو کاروں میں شامل کر دیں گے۔

☆ آیت نمبر 7 کے بعد یہاں ایک بار پھر ایمان اور عمل صالح کا ذکر کر کے اہل ایمان کو بڑے تاکید اسلوب میں ایک بشارت سنائی جا رہی ہے۔ یہاں خطاب کا رخ ان نوجوانوں کی طرف ہے جو اسلام لانے کی وجہ سے اپنے والدین اور دیگر رشتہ داروں سے سے کٹ رہے تھے۔ یہاں ان کے زخمی دلوں پر مرہم رکھا جا رہا ہے کہ تم صرف کٹے ہی نہیں ہو، کسی سے جڑے بھی ہو۔ تمہیں اس بات پر خوش ہونا چاہیے کہ اب تمہارا تعلق قائم ہو گیا ہے محمد رسول اللہ ﷺ اور ان کے صحابہ کے ساتھ۔ تم مشرکین سے کٹے ہو اور صالحین کے ساتھ ایمانی رشتے میں منسلک ہو گئے ہو۔ چنانچہ وہ صدمہ جو ایک سلیم الطبع انسان محسوس کرتا ہے کہ میں اپنے عزیزوں اور رشتہ داروں سے کٹ گیا ہوں، اس کا ازلہ اس آیت سے ہو جاتا ہے۔

☆ دین کی خاطر اپنے رشتہ داروں سے کٹنے والوں کو صرف دنیا ہی میں صالحین کی رفاقت نہیں ملے گی بلکہ آخرت میں بھی یہ مبارک ساتھ میسر ہوگا۔ ارشاد باری تعالیٰ ہے :

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّالِحِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ﴿۹﴾
”اور جو کوئی اللہ اور رسول کی اطاعت کرے تو ایسے ہی لوگ (آخرت میں) ان

(مقبول بندوں) کے ساتھ ہوں گے جن پر اللہ نے انعام فرمایا ہے یعنی انبیاء اور صدیقین، شہداء اور صالحین اور یہ کیا ہی اچھے رفیق ہیں۔“ (النساء: 69)

کو یا نوجوانوں کے لئے تسلی ہے کہ اگر اپنے آباء و اجداد سے وہ کٹ گئے ہیں اور اپنے بھائی بندوں سے ان کا تعلق منقطع ہو گیا ہے تو وہ غمگین نہ ہوں۔ انہیں ایسے لوگوں کی رفاقت نصیب ہوگی جنہیں سورۃ الفاتحہ میں ”مُنْعَمٌ عَلَيْهِمْ“ یعنی انعام یافتہ لوگ قرار دیا گیا ہے۔ وہ روز قیامت انبیاء کرام، صدیقین، شہداء اور نیکو کاروں کے ساتھ اٹھائے جائیں گے اور ان کے ساتھ جنت الفردوس میں داخل ہوں گے۔ اللہ سے دُعا ہے کہ وہ ہمیں بھی ایسے لوگوں میں شامل فرمائے!

وَأَدْخِلْنَا الْجَنَّةَ مَعَ الْأَبْرَارِ -- يَا عَزِيزُ يَا غَفَّارُ!!

☆ آیت : 10 :

وَمِنَ النَّاسِ مَنْ يَقُولُ -- لوگوں میں سے کچھ وہ بھی ہیں جو کہتے ہیں -- اٰمَنَّا بِاللّٰهِ -- ہم ایمان لے آئے اللہ پر -- فَاِذَا اُوذِيَ فِي اللّٰهِ -- پھر جب ان میں سے کسی کو ایذا پہنچائی جاتی ہے اللہ کی راہ میں -- جَعَلَ فِتْنَةً لِلنَّاسِ كَعَذَابِ اللّٰهِ -- تو وہ لوگوں کی (طرف سے ڈالی ہوئی) آزمائش کو اللہ کا عذاب سمجھ بیٹھتا ہے -- وَكَسِبَتْ جَاءَ نَصْرًا مِّن رَّبِّكَ -- اور اگر تمہارے رب کی طرف سے کوئی مدد آ جائے -- لَيَقُولُنَّ اِنَّا كُنَّا مَعَكُمْ -- تو وہ ضرور کہیں گے کہ ہم یقیناً تمہارے ساتھ تھے -- اَوَلَيْسَ اللّٰهُ بِاَعْلَمَ بِمَا فِي صُدُورِ الْعٰلَمِيْنَ ﴿۱۰﴾ تو کیا اللہ زیادہ باخبر نہیں ہے اس سے کہ جو کچھ جہان والوں کے سینوں میں پوشیدہ ہے؟

☆ اس آیت میں وہ مضمون بیان ہوا ہے جو اس سے قبل تفصیل کے ساتھ حقیقتِ نفاق کے ضمن میں آچکا ہے۔ سورہ عنکبوت کی دور کے درمیانی عرصے میں مازل ہوئی۔ اس

دور میں اس کا کوئی امکان نہیں تھا کوئی شخص مسلمانوں کو دھوکہ دینے کی نیت سے اسلام قبول کر لے جبکہ اندرونی طور پر وہ پکا کافر ہو۔ ہمارے ذہنوں میں منافق کا تصور یہی ہے۔ مکی دور میں تو کلمہ شہادت کا زبان پر لانا معاشرہ کو چیلنج کرنے اور اُس کے خلاف اعلانِ بغاوت کرنے کے مترادف تھا۔ یہ گویا ایسے ہی تھا کہ کوئی انسان خود ہر طرح کی مصیبت کو دعوت دے اور آگے بڑھ کر لاکارے۔ لہذا اس طرح کے نفاق کا دُور ورتک کوئی امکان نہیں تھا۔ یہاں دراصل اُس نفاق کا ذکر ہے جو کم ہمتی، ہزدلی اور قوتِ ارادی کی کمزوری سے عبارت ہے۔ ایک شخص نیک نیتی سے ایمان لایا لیکن ایمان کے کٹھن تقاضے جب سامنے آنے لگے، مصائب اور تکالیف کا سامنا کرنا پڑا تو ان سے طبیعت گھبرانے لگی۔ اب اگر اُن مشکلات کی وجہ سے کوئی انسان اپنی دینی ذمہ داریوں کی ادائیگی میں پس و پیش کرنے لگے، دین کے راستے میں اُس کے قدم رکنے لگیں اور کوگو کی سی کیفیت اُس پر طاری ہو جائے تو یہی درحقیقت مرضِ نفاق کا نقطہ آغاز ہے!

➤ اس رکوع میں فتنے کی دو نسبتیں بیان ہوئی ہیں۔ ایک تو یہ کہ اللہ تعالیٰ اسے اپنی طرف منسوب کرتے ہیں کہ **وَلَقَدْ فَتَنَّا الَّذِينَ مِنْ قَبْلِهِمْ**۔ ہم نے فتنے میں ڈالا ان کو جو ان سے پہلے تھے۔ دوسری نسبت لوگوں کی طرف اس آیت میں بیان کی گئی۔ یہ دونوں نسبتیں بیک وقت درست ہیں۔ اگرچہ حضرت بلالؓ پر امیہ بن خلف اور آلِ یاسرؓ پر ابو جہل ظلم و ستم کر رہا تھا لیکن یہ بغیر اذنِ رب ممکن نہیں۔ فاعلِ حقیقی اور مؤثرِ حقیقی تو اللہ ہے جس کے اذن کے بغیر پتا تک جنبش نہیں کر سکتا۔ جو قیامتِ مظلوموں پر ڈھائی جارہی ہے، اُس کا ذمہ دار اُس ظالمانہ عمل کا کمانے والا ہے لیکن فاعلِ حقیقی اللہ تعالیٰ ہے اور آزمائش اُسی کی جانب سے ہے۔ اس اعتبار سے فتنے کی یہ دونوں نسبتیں بیک وقت درست ہیں۔

➤ اس آیت میں اُن کم ہمت لوگوں کا ذکر ہے کہ جو لوگوں کی طرف سے پہنچائی گئی آزمائش اور تکلیف سے ایسے گھبرا اٹھتے ہیں جیسے کہ اللہ کے عذاب سے گھبرانا چاہتے۔ اُن لوگوں کی روش کا ایک دوسرا رخ یہ بیان کیا گیا کہ اگر کہیں کوئی فتح نصیب ہو جائے، اللہ کی مدد آجائے، کوئی مالِ غنیمت ہاتھ لگ جائے تو وہ پیش پیش ہوں گے اور کہیں گے کہ آخر ہم بھی تمہارے ساتھ تھے اور فتح کے ثمرات ہمیں بھی ملنے چاہئیں۔ یہ ایک کردار ہے جو کسی معین دور سے متعلق نہیں ہے بلکہ ہر انقلابی تحریک کے ساتھ وابستہ ہونے والوں میں اسے دیکھا جاسکتا ہے۔

➤ ہر انقلابی جدوجہد میں تین کردار بالکل نمایاں طور پر ہوتے ہیں۔ ایک وہ جو اس دعوت کو ہر چہ بادلِ بادل (جو ہو سو ہو) کی شان کے ساتھ قبول کرتے ہیں۔ یہ وہ لوگ ہوتے ہیں جو انقلابی جدوجہد اور اُس کے مقصد (cause) کے ساتھ ذمہ دار اور عملاً پورے طور پر وابستہ ہوتے ہیں۔ دوسری قسم کے لوگ وہ ہوتے ہیں جو پہلے سے موجود نظام کو بچانے کے لئے میدان میں آتے ہیں، وہ اپنے آپ کو پورے طور پر اُس نظام کے ساتھ وابستہ کرتے ہیں اور اُس کے حمایتی بن کر کھڑے ہوتے ہیں۔ یہ دونوں قسم کے لوگ ایک دوسرے کے مد مقابل آتے ہیں اور اس طرح ایک کشاکش کا آغاز ہو جاتا ہے۔ ایک تیسرا عنصر درمیان درمیان میں رہتا ہے۔ وہ فیصلہ کن انداز میں بازی کھیلنے کا قائل ہی نہیں۔ اُسے ہر حال میں اپنے مفادات عزیز ہیں۔ قرآن حکیم میں ان کا نقشہ ان الفاظ میں کھینچا گیا **لَا اِلٰهَ اِلَّا هُوَ لَا يَمُرُّ بِشَيْءٍ اِلَّا اَنْ يَّحْكُمَ بَيْنَهُمْ يَوْمَ الْقِيَامَةِ اُولٰٓئِكَ سَيَرْجُوْنَ رِجْوٰٓءًا كَثِيْرًا** (النساء: 143)۔ نہ وہ ادھر اپنے آپ کو وابستہ اور **identify** کرنے پر آمادہ ہیں، نہ ادھر یکسو ہو کر اُن کا ساتھ دینے کے لئے تیار ہیں بلکہ وہ اُن کے بین بین رہنے کی کوشش کرتے ہیں۔ وہ اس بات کا انتظار کرتے ہیں کہ دیکھیں اونٹ کس کروٹ بیٹھتا ہے۔ اُن کی حکمتِ عملی یہ ہوتی ہے کہ دونوں پارٹیوں کے ساتھ روابط

رکھے جائیں تاکہ جس کسی کو بھی فتح نصیب ہو وہ اُس کے پاس جا کر اپنی وفاداری کا حوالہ دے کر اپنے لئے تحفظات اور مراعات حاصل کر سکیں۔ یہ ہے وہ منافقانہ کردار جس سے مکی دور میں اہل ایمان کو پیٹنگی متنبہ کیا جا رہا ہے۔

☆ آیت کے آخر میں فرمایا کہ اللہ خوب جانتا ہے جو نہیں اور ارادے جہان والوں کے سینوں میں پوشیدہ ہیں۔ یہ لوگ اپنی غلط بیانی سے کسے دھوکہ دینا چاہتے ہیں۔ سورۃ البقرۃ آیت 9 میں ایسے لوگوں کے فریب کا پردہ چاک کر دیا گیا :

يُخٰدِعُوْنَ اللّٰهَ وَالَّذِيْنَ اٰمَنُوْا وَمَا يَخٰدِعُوْنَ اِلَّا اَنْفُسَهُمْ وَمَا يَشْعُرُوْنَ ﴿٩﴾
 ”وہ دھوکہ دینا چاہتے ہیں اللہ کو اور اہل ایمان کو اور وہ دھوکہ نہیں دے رہے مگر اپنے آپ کو اور انہیں اس کا شعور نہیں۔“

☆ آیت : 11 :

وَلِيَعْلَمَنَّ اللّٰهُ الَّذِيْنَ اٰمَنُوْا — اور اللہ ظاہر کر کے رہے گا مومنوں کو — وَلِيَعْلَمَنَّ الْمُنٰفِقِيْنَ ﴿١١﴾ اور وہ ظاہر کر کے رہے گا منافقوں کو۔

آیت 3 میں فرمایا گیا کہ اللہ ظاہر کر کے رہے گا چھوٹوں کو اور وہ ظاہر کر کے رہے گا جھوٹوں کو۔ اُس آیت میں سچے اور جھوٹے سے حقیقتاً جو مراد تھی، اس آیت میں اُس پر سے پردہ اٹھا دیا گیا اور بات بالکل کھول دی گئی۔ چنانچہ فرمایا کہ اللہ ظاہر کر دے گا کہ کون ہیں وہ جو واقعتاً مؤمن ہیں اور اس عزم مصمم کے ساتھ آئے ہیں کہ ہر چہ باد اباد اور کون ہیں وہ جنہوں نے اس وادی میں قدم رکھا تو ہے لیکن تحفظات کے ساتھ۔ جنہیں اس راہ کے مصائب و مشکلات کے مقابلے میں جان و مال کا تحفظ زیادہ عزیز ہے۔ یہ بات پیش نظر رہے کہ اگرچہ یہ مکی سورت ہے اور مکی دور کے بھی وسط سے اس کا تعلق ہے جبکہ ابھی اس نفاق کا دُور و رُتک امکان نہیں تھا جو بعد میں مدنی دور میں پورے طور سے ظاہر ہوا، لیکن یہاں صاف الفاظ میں ”نفاق“ اور ”منافقت“ کا ذکر موجود ہے۔ گویا پیٹنگی متنبہ کر دیا گیا کہ

اس راہ میں اگر کم ہمتی کا مظاہرہ کیا جائے تو یہ طرز عمل انسان کو منافقت کی آخری سرحدوں تک لے جا سکتا ہے۔

☆ آیت : 12 :

وَقَالَ الَّذِيْنَ كَفَرُوْا — اور کہا اُن لوگوں نے جنہوں نے کفر کیا — لِلَّذِيْنَ اٰمَنُوْا اَنْ لَوْكُنْ اُن لَّوْكُنْ سَعَىٰ اِيْمَانِ لَآئِن — اَتَّبِعُوْا سَبِيْلَنَا — پیروی کرو ہمارے راستے کی — وَلَنَحْمِلَ خَطَايَاكُمْ — اور ہم اٹھالیں گے تمہاری خطاؤں کا بوجھ — وَمَا هُمْ بِحٰمِلِيْنَ مِنْ خَطَايَاكُمْ مِنْ شَيْءٍ — اور نہیں ہیں وہ اٹھانے والے اُن کی خطاؤں میں سے کچھ بھی — اِنَّهُمْ لَكٰذِبُوْنَ ﴿١٢﴾ بلاشبہ یہ لوگ جھوٹے ہیں۔

☆ اس آیت میں کافروں کے بڑے بوڑھوں کی طرف سے نوجوانوں کو گمراہ کرنے کا ایک پُر فریب انداز بیان کیا گیا ہے۔ یہ بڑے بوڑھے جو خود شرک پر قائم تھے، وہ بڑے ماصحانہ انداز میں بظاہر بہت خیر خواہ بن کر ایمان لانے والے نوجوانوں سے کہتے تھے کہ بالکل بے فکر ہو کر اپنے آباء و اجداد کے راستے پر چلتے رہو۔ ہمارے آباء و اجداد حق پر تھے۔ ہم اُن کا راستہ کیوں ترک کریں۔ پھر اپنی بات میں وزن پیدا کرنے کے لئے کہتے کہ اگر واقعی تم یہ سمجھتے ہو کہ تمہارے آباء و اجداد کا یہ راستہ غلط ہے اور ہماری بات تمہاری سمجھ میں نہیں آ رہی تو بھی مطمئن رہو، ہم خدا کے ہاں تمہاری طرف سے جواب دہی کریں گے اور اگر فی الواقع ہم غلطی پر ہوئے تو بھی گھبراؤ نہیں تمہاری خطاؤں کا بوجھ ہماری گردنوں پر ہوگا۔ یہ وہ معاملہ ہے جس کا تجربہ ہر اُس نوجوان کو ہوگا جو کسی بھی انقلابی تحریک سے غسٹک ہو۔

☆ آیت کے دوسرے حصہ میں فرمایا گیا کہ یہ ہر امر جھوٹ بول رہے ہیں۔ روز قیامت ہر ایک کو اپنی جواب دہی خود کرنی ہے اور کوئی کسی کا بوجھ اٹھانے والا نہ ہوگا۔ یہ مگر اسی آج ہمارے ہاں بھی ہے کہ روز محشر کوئی ہمیں عذاب سے چھڑا لے گا۔ کسی کے دامن سے

وابستہ ہو کر ہمارا بیڑا پار ہو جائے گا۔ قرآن حکیم میں یہ حقیقت پانچ بار بیان کی گئی کہ:

لَا تَزِرُ وَازِرَةٌ وِزْرَ أُخْرَىٰ

”کوئی بوجھ اٹھانے والا کسی دوسرے کا بوجھ نہ اٹھائے گا۔“

(الانعام: 164، بنی اسرائیل: 15، فاطر: 18، الزمر: 7، النجم: 38)

روز قیامت ہر شخص کو اپنی انفرادی حیثیت میں پیش ہونا ہوگا اور اپنے اعمال کی جواب دہی خود کرنی ہوگی:

وَكُلُّهُمْ آتِيهِ يَوْمَ الْقِيَامَةِ فَرْدًا ﴿١﴾

”اور وہ سب کے سب روز قیامت اکیلے اکیلے حاضر ہوں گے۔“ (مریم: 95)

روز قیامت ہر شخص کا انفرادی محاسبہ ہوگا اور اُس سے پانچ سوال دریافت کیے جائیں گے جن کا ذکر درج ذیل حدیث میں ہے:

”روز قیامت ابن آدم کے قدم ہل نہ سکیں گے جب تک اُس سے پانچ باتوں کے بارے میں پوچھ نہ لیا جائے۔ زندگی کے بارے میں کہ کہاں لگا دی، جوانی کے بارے میں کہ کہاں کھپا دی، مال کے بارے میں کہ کہاں سے کمایا اور کہاں خرچ کیا اور جو علم حاصل کیا اُس پر کتنا عمل کیا۔“ (ترمذی)

روز قیامت یہ دلیل قبول نہیں کی جائے گی کہ ہم نے اپنے بزرگوں کے نقش قدم کی پیروی کی تھی، اگر ہم غلطی پر تھے تو اس کے ذمہ دار ہمارے بزرگ ہیں، ہم نہیں ہیں۔ اس آیت میں بڑی ہدایت کے ساتھ کفار کے پُر فریب جھوٹ کی نفی کی گئی اور اگلی آیت میں بھی اُن پر اللہ تعالیٰ کا غضب ظاہر ہو رہا ہے۔ اس سے محسوس ہوتا ہے کہ کفار کے اس پُر فریب جھوٹ سے کچھ لوگ متاثر ہو رہے تھے۔ ویسے بھی جب قوم کے بڑے بوڑھے کوئی بات اپنے تجربہ کے حوالے سے کہتے ہیں تو اُن کی بات بالعموم توجہ سے سنی جاتی ہے۔ دعوت حق پر لبیک کہنے والے نوجوانوں پر اثر انداز ہونے کے

لئے بزرگان قوم کی گفتگو کا انداز ہمیشہ یہ ہوتا ہے کہ میاں ہم نے اپنے بال دھوپ میں سفید نہیں کئے۔ ہم نے دنیا دیکھی ہے۔ تم ابھی نو عمری کے دور میں ہو اور اپنے نفع نقصان کو نہیں سمجھتے۔ ہماری بات مانو ہم تمہارے خیر خواہ ہیں۔ کسی کے اپنے عزائم ہوتے ہیں جس کے لئے وہ نوجوانوں کو استعمال کرتا ہے اور اُن کی دنیا برباد کر کے رکھ دیتا ہے۔ پھر کسی وقت انسان اگر کسی خاص کیفیت میں ہو اور اُن بزرگوں کے ساتھ اُس کے حسن ظن کا رشتہ برقرار ہو تو اس بات کا امکان ہوتا ہے کہ وہ اُن سے کوئی اثر قبول کر لے۔ لہذا پوری شدت کے ساتھ کفار کے دعویٰ کی نفی کی گئی اور اُن کے فریب کا پردہ چاک کر دیا گیا کہ اِنَّهُمْ لَكَاذِبُونَ - بلاشبہ یہ لوگ جھوٹے ہیں۔

☆ آیت: 13:

وَلْيَحْمِلُنَّ أَثْقَالَهُمْ -- یہ لوگ لازماً اٹھائیں گے اپنے بوجھ -- وَأَثْقَالَ مَعَهُمْ -- اور اپنے بوجھوں کے ساتھ کچھ اور بوجھ -- وَلْيَسْتَأْذِنُوا يَوْمَ الْقِيَامَةِ عَمَّا كَانُوا يَفْعَلُونَ ﴿١٣﴾ اور لازماً اُن سے باز پرس ہوگی قیامت کے دن اُس جھوٹ کے بارے میں جو وہ گھڑتے رہے۔

اس آیت میں مشرکین کے جھوٹے دعویٰ پر اللہ کا غضب بہت نمایاں ہے۔ بڑے تاکید کی اسلوب میں فرمایا کہ وہ لوگ جو دوسروں کو گمراہ کرنے اور انہیں غلط راستے پر ڈالنے کی کوشش کر رہے ہیں، اپنے اس طرز عمل سے اپنے بوجھ میں مسلسل اضافہ کر رہے ہیں۔ انہیں اپنی خطاؤں کے ساتھ اُن لوگوں کے گناہوں کا بوجھ بھی اٹھانا ہوگا جو اُن کی باتوں میں آ کر گمراہی کا شکار ہو گئے۔ البتہ گمراہ ہونے والوں کے بوجھ میں کوئی کمی نہ ہوگی۔ ارشاد باری تعالیٰ ہے:

مَنْ يَشْفَعْ شَفَاعَةً حَسَنَةً يَكُنْ لَهُ نَصِيبٌ مِنْهَا وَمَنْ يَشْفَعْ

شَفَاعَةً سَيِّئَةً يَكُنْ لَهُ كِفْلٌ مِنْهَا (النساء: 85)

”جو شخص سفارش کرے گا کسی اچھی بات کی تو اُس کو اس (کے ثواب) میں سے حصہ

ملے گا اور جو سفارش کرے گا کسی بُری بات کی اُس کو اس (کے عذاب) میں سے حصہ ملے گا۔“

حدیث نبوی ﷺ ہے :

مَنْ سَنَّ سُنَّةَ حَسَنَةٍ فَعَمِلَ بِهَا كَانَ لَهُ أَجْرُهَا، وَمِثْلُ أَجْرِ مَنْ عَمِلَ بِهَا لَا يَنْقُصُ مِنْ أَجْرِهُمْ شَيْئًا وَمَنْ سَنَّ سُنَّةً سَيِّئَةً فَعَمِلَ بِهَا كَانَ عَلَيْهِ وِزْرُهَا وَوِزْرُ مَنْ عَمِلَ بِهَا لَا يَنْقُصُ مِنْ أُوزَارِهِمْ شَيْئًا

”جس نے کسی بھلائی کو جاری کیا پھر اُس پر عمل کیا تو اُس کے لئے اجر ہے اور اُس کا اجر بھی ہے جس نے اس بھلائی پر عمل کیا بغیر عمل کرنے والے کے اجر میں کمی کیے ہوئے اور جس نے کسی برائی کو جاری کیا پھر اُس پر عمل کیا تو اُس کے لئے وبال ہے اور اُس کا وبال بھی ہے جس نے اس برائی پر عمل کیا بغیر عمل کرنے والے کے وبال میں کمی کیے ہوئے۔“ (ابن ماجہ)

آخر میں فرمایا کہ مشرکین جس جھوٹ کے ذریعہ ایمان لانے والوں کو گمراہ کر رہے ہیں، انہیں اس کے بارے میں جواب دہی کرنی پڑے گی۔

منتخب نصاب حصہ پنجم

درس دوم: سورہ عنکبوت رکوع 5 تا 7

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 أَتَى مَا أَوْحَى إِلَيْكَ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ تَنْهَى عَنِ الْفَحْشَاءِ
 وَالْمُنْكَرِ ط وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ ﴿٥﴾ وَلَا تَجَادِلُوا أَهْلَ
 الْكِتَابِ إِلَّا بِالَّتِي هِيَ أَحْسَنُ إِلَّا الَّذِينَ ظَلَمُوا مِنْهُمْ وَقُولُوا آمَنَّا بِالَّذِي أُنزِلَ
 إِلَيْنَا وَأَنْزَلَ إِلَيْكُمُ وَاللَّهُمَّ وَاحِدٌ وَنَحْنُ لَهُ مُسْلِمُونَ ﴿٦﴾

☆ تمہیدی نکات :

۱- منتخب نصاب کے حصہ پنجم کا درس دوم سورہ عنکبوت کے رکوع 5 تا 7 میں سے اہل ایمان کے لئے صبر کے مراحل سے متعلق اہم ہدایات پر مشتمل ہے۔

۲- سورہ عنکبوت کا زمانہ نزول سن ۵ نبوی ﷺ ہے۔ اس زمانے میں سردارانِ قریش کی طرف سے مسلمانوں پر ظلم و تشدد کا بازار بھر پور طریقہ سے گرم تھا۔ مکی دور کے ابتدائی تین برسوں میں دشمنانِ اسلام کی مخالفت زبانی کلامی تھی اور انہوں نے اپنے تمسخر و استہزاء کا ہدف نبی اکرم ﷺ کی ذات کو بنائے رکھا تا کہ آپ ﷺ کا حوصلہ پست ہو جائے، آپ ﷺ کی کبریٰ ہمت ٹوٹ جائے اور آپ ﷺ اپنے مشن کو ترک کر دیں۔ آپ ﷺ صبر و استقامت کا پہاڑ تھے۔ آپ ﷺ ثابت قدمی سے اور انفرادی رابطوں کے ذریعہ لوگوں تک پیغامِ حق پہنچاتے رہے۔ اس کے نتیجے میں نوجوانوں اور غلاموں کی ایک بڑی تعداد ایمان لے آئی۔ نبوت کے چوتھے برس آپ ﷺ نے علی الاعلان دین کی دعوت دینا شروع کی تو کفار نے محسوس کیا کہ یہ

دعوت تو ایک بہت بڑے چیلنج کی شکل اختیار کر گئی ہے، ”نظام کہنہ کے پاسبانو، یہ معرض انقلاب میں ہے۔“ تب اُن کے کان کھڑے ہوئے اور سوچنے لگے کہ جسے ہم مشیتِ غبار سمجھے تھے وہ تو ایک ایسی تیز آمدگی بن رہی ہے جو ہمارے اس نظام اور مفادات (vested interests) کو خس و خاشاک کی طرح اڑا کر منتشر کر دے گی۔ یہیں سے وہ دور شروع ہوا جسے سیرت کی کتابوں میں ”تَعْلِيدُ الْمُسْلِمِينَ“ یعنی مسلمانوں کی ایذا رسانی اور بہیمانہ تشدد (persecution) کا دور کہا جاتا ہے۔ کفار کی طرف سے جب مسلمانوں پر شدید جسمانی تشدد کیا جانے لگا تو بعض مسلمانوں کو کچھ گھبراہٹ لاحق ہوئی۔ اس پر اللہ تعالیٰ کی طرف سے سورہ عنکبوت کی صورت میں ایک بھرپور خطاب نازل ہوا۔

۳ - سورہ عنکبوت پوری کی پوری صبر کے مراحل کے دوران درپیش صورتِ حال کے بارے میں رہنمائی فراہم کرتی ہے۔ یہ تو ممکن نہیں کہ سات رکوعوں پر مشتمل پوری سورہ مبارکہ کا تفصیلی مطالعہ کیا جاسکے۔ درسِ اول میں ہم پہلے رکوع کا تفصیلی مطالعہ کر چکے ہیں۔ اس درس میں ہم اُن خصوصی ہدایات کو سمجھیں گے جو صبر سے متعلق رکوع 5 تا 7 میں بیان ہوئی ہیں۔ البتہ درمیانی حصہ یعنی رکوع 2 تا 4 میں وَلَقَدْ فَتَنَّا الَّذِينَ مِنْ قَبْلِهِمْ کی تفسیر میں اہل ایمان کو آگاہ کیا گیا کہ تم سے پہلے کئی رسولوں اور اُن پر ایمان لانے والوں کو بھی سخت آزمائشوں کے مراحل سے گزرنا پڑا اور انہوں نے صبر و ثبات کی مثالیں قائم کر کے ہمیشہ ہمیش کی راحت کا سامان کر لیا۔ سورہ مبارکہ کے اس حصہ میں حسب ذیل رسولوں کی استقامت کی مثالیں بیان کی گئی ہیں:

۱- سب سے پہلے حضرت نوحؑ کا ذکر آیا اور یہ بات خاص طور پر نمایاں کی گئی کہ انہوں نے ساڑھے نو سو برس تک اپنی قوم کی طرف سے مسلسل امراض، انکار،

استہزاء اور ایذا رسانیوں کو برداشت کر کے ثابت قدمی کی امتیازی مثال قائم کی۔ ii - پھر حضرت ابراہیمؑ کی داستان بیان ہوئی جو تمام انسانوں کے لئے صبر و ثبات کا ایک بے نظیر اُسوہ ہیں۔ انہوں نے دسوزی سے قوم کے سامنے دعوتِ تو حیدر کھی لیکن قوم نے جواب دیا اَقْلُوهُ اَوْ حَوِّقُوهُ انہیں قتل کر دو یا جلا دو۔ پھر انہیں آگ کے لاد میں جھونک دیا گیا لیکن اللہ تعالیٰ نے معجزانہ طور پر محفوظ رکھا۔ پھر انہوں نے وطن کو خیر باد کہا اور پوری زندگی ایک مسافرت کے عالم میں بسر کی۔ کبھی شام کے بالائی علاقے میں ہیں اور کبھی فلسطین میں۔ کبھی مصر میں ہیں تو کبھی حجاز میں۔ غریب الوطنی کی مشقتیں جھیلیں لیکن فلسطین و حجاز میں رہتی دنیا تک کے لئے مراکزِ توحید قائم فرمائیں گے۔

حضرت ابراہیمؑ کے واقعہ میں خاص طور پر اس حقیقت کو نمایاں کیا گیا کہ حق کو پہچان لینے کے باوجود قبول نہ کرنے کی ایک بڑی وجہ ہے دنیوی زندگی میں ”مَوَدَّةُ بَيْنِكُمْ“ یعنی دوستی، رشتہ داری اور کاروباری تعلقات کی بنا پر باہمی محبت۔ یہ محبت پاؤں کی بیڑی بن جاتی ہے۔ انسان حق کو حق نہیں کہہ سکتا محض اس وجہ سے کہ رشتہ دار ناراض ہو جائیں گے اور رشتے کٹ جائیں گے۔ لیکن روزِ قیامت یہی لوگ ایک دوسرے سے جھگڑیں گے اور آپس میں لعن طعن کریں گے کہ تم نے مراد دیا۔

iii - اس کے بعد ذکر ہے حضرت لوطؑ کا۔ اُن کی دعوت پر سوائے اُن کی بیٹیوں کے کوئی ایک شخص بھی ایمان نہ لایا۔ قوم ہم جنس پرستی کے مکروہ فعل کو بھری مجالس میں انجام دے رہی تھی اور حضرت لوطؑ کے منع کرنے پر اُن کے خلاف اقدام پر تمل گئی۔ حضرت لوطؑ کو فریاد کرنی پڑی رَبِّ اَنْصُرْنِي عَلٰی الْقَوْمِ الْمَظْلُومِينَ اے میرے رب اس بگڑی ہوئی قوم کے مقابلہ میں میری مدد فرما۔

iv - مذکورہ بالا تین رسولوں کا قدرے تفصیلی ذکر کرنے کے بعد حضرت شعیبؑ اور حضرت موسیٰؑ کی اپنی قوموں کے ساتھ کشمکش کا اجمالی ذکر ہے۔

ان تمام داستانوں میں کہانی اور کردار ایک جیسے ہیں صرف نام بدل گئے ہیں۔ ایک طرف اہل باطل کی ہٹ دھرمی اور ظلم و جبر ہے اور دوسری طرف انبیاء اور اہل حق کا صبر و استقامت۔ یہ داستانیں اہل ایمان کو خبردار کر رہی ہیں کہ راہ حق پر چلنا آسان نہیں۔ مصائب، تکالیف اور مشکلات اس راہ کے سنگ ہائے میل ہیں۔ جس نے بھی اس راہ میں قدم رکھنا ہو وہ تکالیف کو برداشت کرنے کے لئے ذہنی طور پر تیار رہے۔

اہل ایمان کے لئے خصوصی ہدایات

رکوع 7 تا 5 کی روشنی میں

سورہ عنکبوت کے ان آخری تین رکوعوں کی چند آیات میں مسلمانوں کی رہنمائی کی جا رہی ہے کہ جب مخالفین ظلم اور تشدد پر اتر آئیں تو اس قسم کے حالات میں اہل ایمان کو کیا کرنا چاہئے۔ اب ہم ان آیات کا مطالعہ کرتے ہیں۔

☆ آیت : 45 :

اقُلْ مَا أَوْحَىٰ إِلَيْكَ مِنَ الْكِتَابِ -- (اے نبیؐ) تلاوت کیجئے اُس کی جو وحی کیا گیا ہے آپؐ کی طرف کتاب میں سے -- وَأَقِمِ الصَّلَاةَ -- اور نماز قائم کیجئے -- إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ -- یقیناً نماز برائی سے اور بے حیائی سے روکتی ہے -- وَلَذِكْرُ اللَّهِ أَكْبَرُ -- اور اللہ کا ذکر سب سے بڑی چیز ہے -- وَاللَّهُ يَعْلَمُ مَا تَصْنَعُونَ ﴿۴۵﴾ اور اللہ جانتا ہے جو کچھ تم کر رہے ہو۔

☆ اس آیت میں وَلَذِكْرُ اللَّهِ أَكْبَرُ کے الفاظ کے ذریعہ اہل ایمان کو اولیٰں اور اہم ترین ہدایت سیدی گئی کہ اس کشمکش راستے میں ہدم، غم خوار، پشت پناہ، ہمت بندھانے اور ثابت قدم رکھنے والی سب سے بڑی اور موثر نعمت اللہ کا ذکر ہے۔ ذکر

کے معنی ہیں اِسْبِخْضَارُ اللّٰهِ فِي الْقَلْبِ یعنی دل میں اللہ کی یاد بسائے رکھنا۔ اللہ کے ذکر کا اعلیٰ ترین ذریعہ ہے قرآن حکیم جو کہ ”الذکر“ بھی ہے اور ”ذکر“ بھی! :

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴿۹﴾ (الحجر: 9)

”بے شک یہ ”ذکر“ ہم نے ہی اتارا ہے اور ہم ہی اس کی حفاظت کرنے والے ہیں۔“

وَجَاءَكَ فِي هَذِهِ الْحَقُّ وَمَوْعِظَةٌ وَذِكْرٌ لِلْمُؤْمِنِينَ ﴿۱۰﴾

اور اس (قرآن) میں (اے نبیؐ) آپؐ کے پاس آگیا ہے حق اور (یہ) مومنوں

کے لئے نصیحت اور یاد دہانی ہے۔ (ہود: 120)

مشکل حالات میں بہت بڑا سہارا تلاوتِ قرآن ہے۔ اس کتاب میں سبق آموز داستانیں اور مثالیں بھی ہیں، صبر و استقامت پر اعلیٰ اجر و ثواب کی نوید بھی ہے اور بے صبری کے بھیانک انجام سے خبردار بھی کیا گیا ہے۔ البتہ تلاوت کے معنی ہیں سمجھ کر، ہدایت اور عمل کی نیت سے ٹھہر ٹھہر کر پڑھنا۔ اس طرح پڑھنے سے محسوس ہوگا کہ قرآن ہمارے دکھوں کا علاج، غموں کا مداوا اور زخموں پر مرہم ہے۔

☆ اللہ کے ذکر کا جامع ترین ذریعہ ہے نماز۔ اس میں ذکرِ قوی بھی ہے اور ذکرِ عملی بھی۔ اس میں زبان سے اللہ کو یاد کرنا بھی شامل ہے اور اُس کے سامنے اظہارِ بندگی کے طور پر جھک جانا بھی۔ نماز میں تکبیر، تسبیح، تہلیل، تہلیل، تلاوتِ قرآن اور دعائیں سب ہی شامل ہیں۔ نماز کے بارے میں خاص طور پر فرمایا کہ یہ انسان کو برائی اور بے حیائی سے روکتی ہے یعنی یہ انسان کے تزکیہ کا ذریعہ ہے۔ اس کی وجہ یہ ہے کہ نماز کی ہر رکعت میں ہم اِنَّاكَ نَعْبُدُكَ وَإِنَّاكَ نَسْتَعِينُ کے الفاظ کے ذریعہ، اللہ سے اپنے عہدِ بندگی کو تازہ کرتے ہیں :

سرکشی نے کر دیے دھندلے نقوشِ بندگی

آؤ سجدے میں گریں لوحِ جنینِ تازہ کریں

جو لوگ نماز کو سمجھ کر اور پورے شعور کے ساتھ ادا کرتے ہیں، وہ اپنے عہد بندگی کا پاس کرتے ہیں اور برائیوں اور بے حیائی کے کاموں سے باز آجاتے ہیں۔ نماز کے دوران اللہ کے سامنے کھڑے ہو کر بار بار گناہوں پر ندامت ہوتی ہے اور بالآخر انسان توبہ کر لیتا ہے۔ اقبال نے کیا خوب کہا :

جو میں سر بسجود ہوا کبھی تو زمیں سے آنے لگی صدا

ترا دل تو ہے صنم آشنا تجھے کیا ملے گا نماز میں

نبی اکرم ﷺ کو ایک شخص کے بارے میں بتایا گیا کہ وہ رات کو نماز پڑھتا ہے اور صبح چوری کرتا ہے تو آپ ﷺ نے فرمایا کہ عنقریب اُس کی نماز اُسے اس کام سے روک دے گی (مسند احمد)۔ البتہ اگر کسی کی نماز اُسے برائی اور بے حیائی سے نہیں روک رہی تو اُس کے لئے حدیث نبوی ﷺ میں وعید ہے کہ :

مَنْ لَمْ تَنْهَهُ صَلَاتُهُ عَنِ الْفَحْشَاءِ وَالْمُنْكَرِ فَلَا صَلَاةَ لَهُ وَفِي لَفْظِ لَمْ يَزِدْ بِهَا مِنَ اللَّهِ إِلَّا بُعْدًا (بیہقی)

”اُس شخص کی نماز ہی نہیں جسے اُس کی نماز بے حیائی اور برائی سے نہیں روکتی اور دوسرے الفاظ میں اس طرح کی نماز سے اللہ سے دوری میں اور اضافہ ہوتا ہے۔“ جس کی نماز اُسے برائی اور بے حیائی سے نہیں روکتی اُس کی نماز نماز نہیں محض ایک رسم ہے :

محبت کا جنوں باقی نہیں ہے

مسلمانوں میں خوں باقی نہیں ہے

صفیں کج دل پریشاں سجدہ بے ذوق

کہ جذب اندروں باقی نہیں ہے

☆ آیت : 46 :

وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ -- اور اہل کتاب سے جھگڑانہ

کر و مگر ایسے طریقہ سے کہ جو بہت اچھا ہو -- إِلَّا الَّذِينَ ظَلَمُوا مِنْهُمْ -- سوائے اُن کے جو بے انصافی کریں -- وَقُولُوا آمَنَّا بِالَّذِي أُنزِلَ إِلَيْنَا وَأَنْزِلَ إِلَيْكُمْ -- اور کہہ دو کہ ہم ایمان لائے اُس (کتاب) پر جو ہم پر اتری اور اُس (کتاب) پر جو تم پر اتری -- وَاللَّهُنَّ وَاللَّهُكُمْ وَاحِدٌ -- اور ہمارا معبود اور تمہارا معبود ایک ہی ہے -- وَنَحْنُ لَهُ مُسْلِمُونَ ﴿﴿ اور ہم اُسی کے فرماں بردار ہیں۔

☆ اس آیت میں اہل ایمان کو اہل کتاب خصوصاً عیسائیوں کے ساتھ عہدگی کے ساتھ مجادلہ یعنی بحث و مباحثہ کا حکم دیا گیا۔ اس کا پس منظر یہ ہے کہ اگلی آیات میں مسلمانوں کو ہجرت کی اجازت دی جا رہی ہے۔ مسلمانوں نے ہجرت کر کے حبشہ کی طرف جانا تھا، جہاں عیسائی آباد تھے۔ اسی لئے یہاں عیسائیوں کے ساتھ مجادلہ احسن کا حکم دیا گیا۔ مجادلہ احسن یہ ہے کہ گفتگو میں جارحانہ انداز اختیار نہ کیا جائے، اعتراضات کا جواب شائستگی اور وقار سے دیا جائے، کوئی گھٹیا بات مخالفت میں نہ کی جائے، مخاطب پر بے جا جوابی اعتراضات نہ کیے جائیں اور مخاطب کے معبودوں اور بزرگوں کی توہین نہ کی جائے۔

☆ إِلَّا الَّذِينَ ظَلَمُوا مِنْهُمْ کے دو مفہوم ہیں۔ ایک یہ کہ اُن میں سے جو لوگ ظلم یعنی ہٹ دھرمی پر اتر آئیں اُن سے مجادلہ کیا ہی نہ جائے جیسے سورہ نقص آیت 55 میں اللہ کے محبوب بندوں کی ہٹ دھرمی کرنے والوں سے گفتگو بیان کی گئی :

وَإِذَا سَمِعُوا اللَّغْوَ أَعْرَضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلَامٌ عَلَيْكُمْ لَا نَبْتَغِي الْجَاهِلِينَ ﴿﴿

”اور جب وہ بیہودہ بات سنتے ہیں تو اُس سے منہ پھیر لیتے ہیں اور کہتے ہیں کہ ہمارے لئے ہمارے اعمال اور تمہارے لئے تمہارے اعمال، تم کو سلام، ہم جاہلوں سے نہیں الجھتے۔“

دوسرا مفہوم یہ ہے کہ اُن سے اسی انداز سے گفتگو کی جاسکتی ہے جیسا انداز وہ اختیار کر رہے ہیں۔ ارشاد باری تعالیٰ ہے :

وَإِنْ عَاقَبْتُمْ فَعَاقِبُوا بِمِثْلِ مَا عُوِّقْتُمْ بِهِ ۗ وَلَئِنْ صَبَرْتُمْ لَهُوَ خَيْرٌ

لِلصَّابِرِينَ ﴿۱۲۶﴾ (النحل: 126)

”اور اگر تم اُن سے بدلہ لو تو اتنا ہی لو جتنا اُنہوں نے تمہیں ستایا ہے اور اگر تم صبر کرو تو وہ صبر کرنے والوں کے لئے بہت اچھا ہے۔“

آیت کے دوسرے حصہ میں تبلیغ کی ایک حکمت کا بیان ہے۔ گفتگو کی اساس ہمیشہ ایسی بات کو بنایا جائے جو اپنے اور مخاطب کے درمیان قدر مشترک ہو۔ مخاطب کی کوئی خوبی ہو تو اُسے تسلیم کیا جائے۔ کسی کی دشمنی انسان کو اندھانہ کر دے۔

☆ آیت : 56 :

يُجَادِي الَّذِينَ آمَنُوا -- اے میرے وہ بندو جو ایمان لائے ہوا -- اِنْ اَرْضِي وَاِسْعَةً -- میری زمین بہت کشادہ ہے -- فَاِذَا فِي فَاَعْبُدُونِ ﴿۱۲۷﴾ پس تم صرف میری ہی بندگی کرو۔

اس آیت مبارکہ میں مسلمانوں کو ہدایت دے دی گئی کہ اگر کسی ایک مقام پر تمہارے لئے توحید پر کار بند رہنا ناممکن بنا دیا گیا ہو تو تم اُس زمین کے ساتھ بندھے نہ رہو اور وہ خطہ ارضی تمہارے قدموں کو روک نہ لے بلکہ تم ہجرت کر جاؤ۔ تمہیں بہر صورت بندگی اللہ ہی کی کرنی ہے۔ اہمیت اللہ کی بندگی کی ہے نہ کہ کسی سر زمین کی۔ اللہ کی زمین بڑی وسیع ہے۔ سورہ نساء آیت 100 میں فرمایا گیا :

وَمَنْ يُهَاجِرْ فِى سَبِيلِ اللّٰهِ يَجِدْ فِى الْاَرْضِ مَوْءِجًا مَّكَثًا وَّسَعَةً

”اور جو شخص اللہ کی راہ میں ہجرت کرے گا وہ زمین میں بہت سی جگہ اور وسعت پائے گا۔“

جرات ہو نمو کی تو فضا تنگ نہیں ہے

اے مرد خدا ملک خدا تنگ نہیں ہے

اسی ہدایت اور رہنمائی کے تحت نبی اکرم ﷺ نے اہل ایمان کو اجازت دی کہ اگر مکہ کی سر زمین اُن پر تنگ ہوگی ہے تو وہ مکہ سے حبشہ چلے جائیں۔ چنانچہ مسلمانوں کے دو قافلے حبشہ کی طرف روانہ ہوئے۔ حضرت عثمان غنیؓ بھی اپنی زوجہ یعنی نبی اکرم ﷺ کی صاحبزادی حضرت رقیہؓ کے ساتھ ان ہجرت کرنے والوں میں شامل تھے۔

ہجرت ایک بہت ایثار و قربانی والا عمل ہے۔ اپنا گھریا، کھیتیاں اور باغات، جسے جمائے کاروبار اور رشتہ داروں کو چھوڑ کر صرف اور صرف دین پر عمل کی خاطر دیا یا غیر منتقل ہونا آسان نہیں ہے۔ اسی لئے حضرت عمرو بن العاصؓ سے نبی اکرم ﷺ نے فرمایا :

أَمَا عَلِمْتُمْ أَنَّ الْإِسْلَامَ يَهْدِيكُمْ مَا كَانَ قَبْلَهُ؟ وَأَنَّ الْهِجْرَةَ تَهْدِيكُمْ مَا كَانَ قَبْلَهَا؟ وَأَنَّ الْحَجَّ يَهْدِيكُمْ مَا كَانَ قَبْلَهُ؟

”کیا تم جانتے نہیں ہو کہ بے شک اسلام قبول کرنا پچھلے تمام گناہوں کو مٹا دیتا ہے؟ اور بے شک ہجرت کا عمل پچھلے تمام گناہوں کو مٹا دیتا ہے؟ اور بے شک حج کی عبادت پچھلے تمام گناہوں کو مٹا دیتی ہے؟“ (مسلم)

اقبال نے ہجرت کی اہمیت کیا خوب بیان کی ہے :

ہو قید مقامی تو نتیجہ ہے تباہی رہ بحر میں آزاد وطن صورت ماعی ہے ترک وطن سنت محبوب الہی دے تو بھی نبوت کی صداقت کی کو اسی گفتار سیاست میں وطن اور عی کچھ ہے ارشاد نبوت میں وطن اور عی کچھ ہے

☆ آیت : 57 :

كُلُّ نَفْسٍ ذَائِقَةُ الْمَوْتِ -- ہر جان موت کا ذائقہ چکھنے والی ہے -- ثُمَّ اِلَيْنَا

نُرْجَعُونَ ﴿۱۲۸﴾ پھر تم سب ہماری طرف لوٹائے جاؤ گے۔

اس آیت مبارکہ میں فرمایا گیا کہ دنیا کی زندگی عارضی ہے، یہاں کا آرام و آسائش بھی ختم

ہونے والا ہے اور تکالیف اور مشقتیں بھی وقتی ہیں۔ پھر سب کو اللہ کی طرف لوٹنا ہے۔ لہذا اگر انسان تکالیف سے گھبرا کر ہجرت نہ کرے گا تو کب تک اس دنیا کی لذتوں سے فائدہ اٹھائے گا، موت تو آئی ہے اور خواہی نہ خواہی تمام مال و اسباب تو چھوڑنا ہی ہے۔ بہتر ہے کہ انسان اس دنیا کی عارضی مشقتیں برداشت کر کے ہمیشہ ہمیش کی راحت کا سامان کر لے۔ ایک عام انسان موت کے تصور سے کانپ جاتا ہے جبکہ بندہ مومن موت کے لئے ہر وقت تیار رہتا ہے کیونکہ وہ جانتا ہے کہ :

i- موت اپنے معین وقت اور مقام پر آ کر رہے گی۔ سورہ نساء آیت 78 میں فرمایا گیا :

أَيْنَمَا تَكُونُوا يُدْرِكْكُمْ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ
”تم جہاں کہیں ہو موت تمہیں آپکڑے گی خواہ تم مضبوط قلعوں میں ہو۔“

ii- دنیا کی زندگی ایک امانت (Liability) ہے جس کے ایک ایک لمحہ کی جواب دہی کرنی ہے، لہذا طول عمر کی خواہش نہیں کرنی چاہئے۔

iii- موت اللہ سے ملاقات کو قریب کر دیتی ہے اور اس حوالے سے ارشاد نبوی ﷺ ہے :

مَنْ أَحَبَّ لِقَاءَ اللَّهِ أَحَبَّ اللَّهُ لِقَائَهُ وَمَنْ كَرِهَ لِقَاءَ اللَّهِ كَرِهَ اللَّهُ لِقَائَهُ
جو اللہ سے ملنا پسند کرتا ہے اللہ بھی اُس سے ملنا پسند کرتا ہے اور جو اللہ سے ملنا پسند نہیں کرتا ہے اللہ بھی اُس سے ملنا پسند نہیں کرتا ہے۔ (متفق علیہ)

iv- بندہ مومن جانتا ہے کہ دنیوی زندگی محض امتحان کے لئے ہے لہذا موت اُسے پیغامِ راحت دیتی ہے کہ اب آزمائش و امتحان کا دور ختم ہوا، یہی وجہ ہے کہ :

نشانِ مردِ مومن با تو کویم
چوں مرگ آئید، تبسم بر اب اوست

☆ آیت : 58 - 59 :

وَالَّذِينَ آمَنُوا وَعَمِلُوا الصَّالِحَاتِ -- اور وہ لوگ جو ایمان لائے اور جنہوں نے

نیک عمل کئے -- لَنْبُوْنَهُمْ مِنَ الْجَنَّةِ غُرَفًا -- ہم لازماً ان کو ٹھکانہ دیں گے جنت کے بالا خانوں میں -- نَجْرِيْ مِنْ تَحْتِهَا الْاَنْهَارُ -- بہتی ہیں جن کے دامن میں ندیاں -- خَالِدِيْنَ فِيْهَا -- ہمیشہ رہنے والے ہیں ان میں -- نِعْمَ اَجْرُ الْعَمَلِيْنَ ﴿﴾ کیا ہی عمدہ ہے بدلہ عمل کرنے والوں کا -- الَّذِيْنَ صَبَرُوْا -- وہ لوگ جنہوں نے صبر کیا -- وَعَلَىٰ رَبِّهِمْ يَتَوَكَّلُوْنَ ﴿﴾ اور وہ اپنے رب پر توکل کرتے ہیں۔ اس آیت میں اہل ایمان سے انتہائی پختہ وعدہ کیا گیا کہ جو لوگ اللہ کی بندگی کی خاطر اپنے دنیوی مال و اسباب اور ٹھکانے کو چھوڑ کر ہجرت کرتے ہیں، اللہ انہیں جنت کے بالا خانوں میں ٹھکانہ عطا فرمائے گا۔ یہ وہ لوگ ہیں جنہوں نے صبر کیا یعنی جو ثابت قدم رہے، نہ کسی تشدد اور مخالفت سے بدلہ ہوئے نہ کسی لالچ اور سودے بازی سے متاثر ہوئے اور اپنا سب کچھ لٹا کر غریب الوطنی اختیار کی۔ انہوں نے ثابت کیا کہ اُن کا بھروسہ اسباب پر نہیں، مسبب الاسباب پر ہے۔

☆ آیت : 60 :

وَكَايْنٍ مِّنْ دَا بَّةٍ -- اور بہت سے جاندار ہیں -- لَا تَحْمِلُ رِزْقَهَا -- جو اپنا رزق اٹھائے نہیں پھرتے -- اَللّٰهُ يَرْزُقُهَا وَاَيُّكُمْ -- اللہ ہی اُن کو رزق دیتا ہے اور تمہیں بھی -- وَهُوَ السَّمِيعُ الْعَلِيْمُ ﴿﴾ اور وہ سنتے والا اور جاننے والا ہے۔

ہجرت کے عمل میں ایک بڑی رکاوٹ یہ خدشہ ہوتا ہے کہ انسان کھائے گا کہاں سے۔ اس آیت میں فرمایا گیا کہ ہر مخلوق کا رازق اللہ ہے۔ جو لوگ اللہ پر توکل کرتے ہیں وہ انہیں وہاں سے رزق دیتا ہے جہاں سے انہیں گمان بھی نہیں ہوتا :

وَمَنْ يَتَّقِ اللَّهَ يَجْعَلْ لَهُ مَخْرَجًا ﴿﴾ وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ

”اور جو کوئی اللہ کی مافرمانی سے بچتا ہے، اللہ اُس کے لئے (مشکلات سے نکلنے کا) راستہ

پیدا کر دیتا ہے اور اُسے وہاں سے رزق دیتا ہے جہاں سے اُسے گمان بھی نہیں ہوتا، اور جو

اللہ پر پھر وسوسہ کرتا ہے تو اللہ اُس کے لئے کافی ہے۔“ (الطلاق: 2-3)

جن صحابہ کرامؓ نے اللہ کے اس وعدے پر یقین کر کے ہجرت کی، اللہ نے اُن کو عمدہ ٹھکانہ دیا، اپنے خاص فیض سے اُن کی مدد کی اور پاکیزہ رزق عطا فرمایا:

وَإِذْ كُرُوا إِذْ أَنْتُمْ قَلِيلٌ مُسْتَضْعَفُونَ فِي الْأَرْضِ نَخَاةً أَنْ يَنْخَاطِفَكُمْ
النَّاسُ فَأَوَّكُمُ وَأَيَّدَكُمْ بِنَضْرِهِ وَرَزَقَكُمْ مِنَ الطَّيِّبَاتِ لَعَلَّكُمْ تَشْكُرُونَ ﴿٢٦﴾

”اور یاد کرو جب تم زمین (مکہ) میں کلیل اور ضعیف سمجھے جاتے تھے اور ڈرتے تھے کہ لوگ تمہیں اچک نہ لیں تو اُس نے تمہیں ٹھکانہ دیا اور اپنی مدد سے تمہیں تقویت بخشی اور پاکیزہ رزق عطا کیا تا کہ تم شکر کرو۔“ (الانفال: 26)

☆ آیت: 64:

وَمَا هَذِهِ الْحَيَاةُ الدُّنْيَا -- اور یہ دنیا کی زندگی نہیں ہے -- إِلَّا نَهْوٌ وَلَعِبٌ --
مگر صرف کھیل اور تماشہ -- وَإِنَّ الْمَآزِ الْأَخْرَجَةَ لَهِيَ الْحَيَوَانُ -- اور بلاشبہ
آخرت کا گھر ہے جو ہمیشہ رہنے والا ہے -- لَوْ كَانُوا يَعْلَمُونَ ﴿٦٤﴾ کاش یہ
(لوگ) جان لیتے۔

اس آیت میں ایک ایسی حقیقت بیان کی جا رہی ہے جو پیش نظر رکھنے سے انسان کی سوچ کا رخ بدل جاتا ہے۔ دنیا کی زندگی کتاب زندگی کا محض دیباچہ ہے اور اصل کتاب زندگی آخرت کی زندگی ہے۔ دنیا کی محدود زندگی کو آخرت کی لامحدود زندگی سے کوئی نسبت ہو نہیں سکتی۔ دنیا کی زندگی محض ایک ڈرامہ ہے۔ ڈرامہ میں کوئی شخص بادشاہ کا کردار ادا کرتا ہے اور کوئی فقیر کا۔ ڈرامہ ختم ہونے پر نہ بادشاہ، بادشاہ رہتا ہے اور نہ فقیر، فقیر۔ اسی طرح جب موت آتی ہے تو خواہ جنازہ کسی محل سے نکلے یا جھونپڑی سے، دونوں کا لباس، سواری، آرام گاہ اور بستر ایک جیسا ہو جاتا ہے۔ جس کے اعمال برے ہیں وہ لہدی خسارے سے

دو چار ہو جاتا ہے اور جس کے اعمال اچھے ہیں وہ ہمیشہ ہمیش کی نعمتیں پالیتا ہے:

الْأَمْوَالُ وَالْبَنُونَ زِينَةُ الْحَيَاةِ الدُّنْيَا وَالْبَاقِيَاتُ الصَّالِحَاتُ خَيْرٌ عِندَ رَبِّكَ

ثَوَابًا وَخَيْرٌ أَمَلًا ﴿٤٦﴾ (کہف: 46)

”مال اور بیٹے تو دنیا کی زندگی کی (رونق و) زینت ہیں اور باقی رہنے والی نیکیاں ہیں جو بہتر ہیں تمہارے رب کے نزدیک ثواب کے لحاظ سے اور امید لگانے کے اعتبار سے۔“

☆ آیت: 69:

وَالَّذِينَ جَاهَلُوا فِينَا -- اور وہ لوگ جو ہماری راہ میں جہاد کریں گے -- لَنَهَبْنَهُمْ
سُبُلَنَا -- ہم ضرور اُن کو اپنے راستوں کی ہدایت دیں گے -- وَإِنَّ اللَّهَ لَمَعَ
الْمُحْسِنِينَ ﴿٦٩﴾ اور بے شک اللہ نیکو کاروں کے ساتھ ہے۔

☆ اس آیت مبارکہ میں ایسے بندہ مؤمن کے لئے ایک نوید جاں نزا ہے جو عملاً صبر و صابرت، آزمائشوں اور تکالیف کے امتحانات سے گزر رہا ہے۔ بڑے حتمی اور قطعی اسلوب میں یقین دہانی کرائی گئی کہ جو لوگ ہمارے دین پر عمل اور اس کی سر بلندی کے لئے جہاد کر رہے ہیں ہم لازماً اُن کے لئے ہدایت اور کامیابی کے راستے کھول دیں گے۔

☆ اس آیت میں صحابہ کرامؓ سے وعدہ کیا گیا کہ قدم بڑھاؤ اور آگے کی منزلوں کے بارے میں زیادہ فکر مند نہ ہو، اللہ تمہاری انگلی پکڑ کر تمہیں اپنے راستے پر چلائے گا۔ اللہ تمہارے لئے وہاں سے راستے کھولے گا جہاں سے کوئی راستہ کسی کو نظر نہ آتا ہوگا۔ نبی اکرم ﷺ کی سیرت پر نگاہ ڈالئے۔ مکی دور میں سن ۱۰ نبوی ﷺ تک کوئی راستہ دُور و نزدیک نظر نہ آ رہا تھا۔ مکہ سے مایوس ہو کر آپ ﷺ طائف تشریف لے گئے۔ وہاں وہ کچھ ہوا جو مکی دور میں دس سال میں بھی نہ ہوا۔ واپسی پر مکہ میں ایک مشرک کی امان لے کر داخل ہوئے کیونکہ آپ ﷺ کو شہید کرنے کا فیصلہ ہو چکا

تھا۔ اُس وقت اُمید کی کوئی کرن دُور دُور تک نظر نہیں آتی تھی۔ پھر اللہ نے گھر بیٹھے راستہ کھول دیا۔ سن ۱۱ نبوی ﷺ میں مدینہ منورہ کے ۶ افراد ایمان لے آئے۔ اگلے سال ۱۲ اور اس سے اگلے سال ۱۵ افراد مشرف باسلام ہو گئے۔ مدینہ منورہ دارالہجرت بن گیا۔ وہاں آپ ﷺ کے قدم ہائے مبارک ابھی پہنچے بھی نہیں لیکن استقبال کی تیاریاں شروع ہو گئیں۔ پھر آٹھ برس بعد آپ ﷺ فاتح کی حیثیت سے مکہ لوٹے۔ یہ ہے اللہ کا وہ پختہ وعدہ جس کا عملی ظہور اس صورت میں ہوا۔ بندہ مؤمن کا فرض یہ ہے کہ اپنے حالات کے مطابق جو کچھ وہ کر سکتا ہے کر گزرے، نتائج کو اللہ کے حوالے کرے۔ کہاں سے راستہ نکلے گا، اس کے بارے میں فکر مند ہونے کی ضرورت نہیں۔ اللہ نے یہ چیز اپنے ذمہ لے لی ہے۔

اس آیت میں ایک اہم نکتہ یہ بیان ہوا کہ ہدایت اُسی کو ملتی ہے جو اللہ کی راہ میں کوشش کرتا ہے۔ مولانا مودودی صاحب نے ”تفہیم القرآن“ کے مقدمہ میں اس نکتہ کی خوب وضاحت کی ہے کہ:

”لیکن ہم قرآن کی ان ساری تدبیروں کے باوجود آدمی قرآن کی روح سے پوری طرح آشنا نہیں ہونے پاتا جب تک کہ عملاً وہ کام نہ کرے جس کے لئے قرآن آیا ہے۔ یہ محض نظریات اور خیالات کی کتاب نہیں ہے کہ آپ آرام دہ کرسی پر بیٹھ کر اسے پڑھیں اور اس کی ساری باتیں سمجھ جائیں۔ یہ دنیا کے عام تصور مذہب کے مطابق ایک نری مذہبی کتاب بھی نہیں ہے کہ مدرسے اور خانقاہ میں اس کے سارے رموز حل کر لئے جائیں۔ یہ ایک دعوت اور تحریک کی کتاب ہے۔ اس نے آتے ہی ایک خاموش طبع اور نیک نہاد انسان کو کوشش عزت سے نکال کر خدا سے پھری ہوئی دنیا کے مقابلہ میں لاکھڑا کیا۔ باطل کے خلاف اس سے آواز اٹھوائی اور وقت کے علمبرداران کفر و فسق و ضلالت سے اس کو لڑا دیا۔ گھر گھر سے ایک ایک سعید روح اور

پاکیزہ نفس کو کھینچ کھینچ کر لائی اور داعی حق کے جھنڈے تلے ان سب کو اکٹھا کیا۔ کوٹے کوٹے سے ایک ایک فتنہ جو اور فساد پرور کو بھڑکا کر اٹھایا اور حامیان حق سے ان کی جنگ کرائی۔ ایک فرد واحد کی پکار سے اپنا کام شروع کر کے خلافت الہیہ کے قیام تک پورے ۲۳ سال یہی کتاب اس عظیم الشان تحریک کی رہنمائی کرتی رہی اور حق و باطل کی اس طویل و جاں گسل کشمکش کے دوران ایک ایک منزل اور ایک ایک مرحلہ پر اسی نے تخریب کے ڈھنگ اور تعمیر کے نقشے بتائے۔ اب بھلا یہ کیسے ممکن ہے کہ آپ سرے سے نزاع کفر و دین اور معرکہ اسلام و جاہلیت کے میدان میں قدم ہی نہ رکھیں اور اس کشمکش کی کسی منزل سے گزرنے کا آپ کو اتفاق ہی نہ ہو اور پھر محض قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں۔ اسے تو پوری طرح آپ اُسی وقت سمجھ سکتے ہیں جب اسے لے کر اٹھیں اور دعوت الی اللہ کا کام شروع کریں اور جس جس طرح یہ کتاب ہدایت دیتی جائے اسی طرح قدم اٹھاتے چلے جائیں۔ تب وہ سارے تجربات آپ کو پیش آئیں گے جو زولقرآن کے وقت پیش آئے تھے۔“

یہ نکتہ بھی قابل ذکر ہے کہ اس آیت میں لفظ ”جہاد“ آیا ہے حالانکہ یہ سورۃ مکی دور میں نازل ہوئی جب کہ ابھی قتال کا دُور دُور تک کہیں کوئی سول نہیں تھا۔ یہاں جہاد سے مراد وہ مجاہدہ، کشمکش اور تصادم ہے جو نظریاتی سطح پر ہو رہا تھا۔ صبر کا صبر کے ساتھ مقابلہ ہو رہا تھا۔ مشرکین اپنے نظام باطل کے تحفظ کے لئے لوگوں کو دین حق کی قبولیت سے روک رہے تھے اور اہل ایمان اپنے ایمان کی حفاظت اور لوگوں تک دین حق کی انقلابی دعوت پہنچانے کے لئے سر توڑ کوششیں کر رہے تھے۔

درس سوم: سورہ کہف آیات 27 تا 29

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
 وَأَنْتَ مَا أَوْحَى إِلَيْكَ مِنْ كِتَابٍ رَبِّكَ لَا مُبَدِّلَ لِكَلِمَتِهِ ۗ وَلَنْ تَجِدَ مِنْ
 دُونِهِ مُلْتَحِدًا ۝ وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعُشِيِّ
 يُرِيدُونَ وَجْهَهُ وَلَا تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا ۗ وَلَا تَطْعَمْ مَنْ
 أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا ۝ وَقُلِ الْحَقُّ مِنْ رَبِّكُمْ ۗ
 فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ ۗ إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ
 سُرَادِقُهَا ۗ وَإِنْ يَسْتَعِينُوا يَأْتُوا بِمَاءٍ كَالْمُهْلِ يَشْوِي الْوُجُوهَ ۗ بِئْسَ الشَّرَابُ ۗ
 وَسَاءَتْ مَرْتَفَعًا ۝

☆ تمہیدی نکات:

- ۱- منتخب نصاب کے حصہ پنجم کا درس سوم سورہ کہف کی آیات 27 تا 29 پر مشتمل ہے۔
- ۲- ان آیات میں خطاب نبی اکرم ﷺ سے ہے لیکن ساتھ ہی ساتھ اس خطاب کا رخ سردارانِ قریش کی طرف بھی ہے۔ یہ سردارانِ قریش آپ ﷺ کی دعوت کے اولین مخاطب تھے۔ آپ ﷺ کی دعوت ایک انقلابی دعوت تھی اور کسی بھی انقلابی دعوت کا رخ موسائے کے اعلیٰ ترین طبقات کی طرف ہوتا ہے۔ انقلابی دعوت پس ماندہ طبقات کو اپنا اولین ہدف نہیں بنایا کرتی جیسے کہ عیسائی مبلغین کا عام انداز ہوتا ہے کہ پسے ہوئے اور دبے ہوئے طبقات کی دلجوئی کر کے اور کچھ اُن کی خدمت کر کے مثلاً دودھ کے ڈبے تقسیم کر کے یا اُن کے علاج معالجہ کا بندوبست کر کے اُن کے دلوں میں اپنے لئے ایک نرم گوشہ پیدا کر لیا جائے۔ انقلابی دعوت کا مشن نظام کی

تبدیلی ہونا ہے لہذا اس کے اولین مخاطب وہ لوگ ہوتے ہیں جن کے ہاتھ میں نظام کی باگ ڈور ہوتی ہے۔ عوام کی اکثریت ان کے تابع ہوتی ہے۔ اگر یہ مان جائیں تو عوام بھی دعوت کو قبول کر لیتے ہیں۔ اگر یہ ہٹ دھرمی پر اتر آئیں تو عوام کے سامنے اُن کی اخلاقی حیثیت گر جاتی ہے۔ البتہ یہ بھی حقیقت ہے کہ ان میں سے کم ہی دعوت قبول کرتے ہیں اور دعوت کی طرف سب سے پہلے عوام ہی پیش قدمی کرتے ہیں۔

حضرت موسیٰ علیہ السلام کو اللہ نے منصب رسالت پر فائز فرمانے کے بعد پہلا حکم دیا کہ اِذْهَبْ اِلَى فِرْعَوْنَ اِنَّهُ ظَلَمَ ۗ — ”جاؤ فرعون کے پاس وہ بہت سرکشی کر رہا ہے“ (مازعات: 17)۔ نبی اکرم ﷺ جب مکہ کے حالات سے مایوس ہو کر طائف تشریف لے گئے تو وہاں آپ ﷺ نے پہلے طائف کے تین چوٹی کے سرداروں سے ملاقات کی اور اسلام کی دعوت اُن کے سامنے رکھی۔ اُن کے انکار کے بعد آپ ﷺ نے عام لوگوں کو دعوت دی۔ مکہ میں بھی آپ ﷺ نے سردارانِ قریش کو دعوت کے حوالہ سے بڑی اہمیت دیتے تھے اور اسی پس منظر سے سورہ کہف کی یہ آیات بحث کر رہی ہیں۔

۳- سورہ کہف کی ان آیات میں سودے بازی کی اُس پیشکش کا جواب دیا جا رہا ہے جو انقلابی دعوت کے مخالفین یعنی سردارانِ قریش نبی اکرم ﷺ کے سامنے رکھ رہے تھے۔ انقلابی دعوت کی پہچان یہ ہے کہ نظام باطل کے مفاد یافتہ طبقات اس کی مخالفت کرتے ہیں۔ انقلابی جدوجہد کے دوران نبی اکرم ﷺ کو اُن کے مشن سے ہٹانے کے لئے مخالفین نے تین حربے اختیار کیے:

- i- طغرتشدد ii- لذات دنیوی کی پیشکش iii- سودے بازی کی پیشکش

۱- طغرتشدد: مکی دور کے ابتدائی تین سالوں یعنی سن ۱ تا ۳ نبوی ﷺ میں مخالفین نے طغرت اور مذاق کے ذریعہ نبی اکرم ﷺ کی دعوت کو چٹکیوں میں اڑانے کی کوشش کی۔ لیکن

جب آپ ﷺ نے کمال استقامت کے ساتھ اپنے مشن کو جاری رکھا تو پھر مخالفین تشدد پر اتر آئے۔ چنانچہ سن ۶۲۴ نبوی ﷺ کا دور اہل ایمان اور خود نبی اکرم ﷺ پر انتہائی ظلم و ستم کی داستان پیش کرتا ہے۔ اسی کے نتیجے کے طور پر مسلمانوں کو حبشہ کی طرف ہجرت کرنے کی اجازت ملی۔ ہجرت حبشہ کا نتیجہ یہ نکلا کہ اب ساری مخالفت مرکوز ہو گئی خود محمد رسول اللہ ﷺ کی ذات گرامی پر۔ ایک مرتبہ آپ ﷺ پر عین حرم میں اس قدر تشدد کیا گیا کہ آپ ﷺ گر کر بیہوش ہو گئے۔ حضرت ابو بکر صدیقؓ دوڑے ہوئے آئے اور پکار کر کہا: اَنْفَعُ لَوْ نَزَجَلْنَا اَنْ يَقُولَ رَبِّيَ اللهُ "بدبختو! کیا تم ایک شخص کو صرف اس جرم کی پاداش میں قتل کرنا چاہتے ہو کہ وہ یہ کہتا ہے کہ میرا رب اللہ ہے!" مخالفین نے آپ ﷺ کو چھوڑ کر حضرت ابو بکر صدیقؓ کو مارنا شروع کیا اور اتنا مارا کہ آپؓ بھی گر کر بیہوش ہو گئے۔ اسی دور کا واقعہ ہے کہ ابو جہل کے اشارے پر عقبہ بن ابی معیط نے آپ ﷺ پر عین سجدے کی حالت میں اونٹ کی نجاست بھری اور جھڑی ڈال دی۔ اس طرح بھی ہوا کہ صبح آپ ﷺ گھر سے نکلتے تو ابو لہب اور اس کی بیوی آپ ﷺ کے دروازے کے سامنے کانٹے بچھا دیتے یا یہ کہ آپ ﷺ کسی گلی سے گزر رہے ہیں اور کوئی اوپر سے راکھ یا خاک آپ ﷺ کے سر پر ڈال دیتا۔ اس سب کے باوجود نبی اکرم ﷺ کا تبلیغ دین کے لئے جوش اور ولولہ بڑھتا ہی چلا گیا۔

ii- لذاتِ دنیوی کی پیشکش :

سردارانِ قریش نے جب یہ محسوس کیا کہ تشدد کے ذریعہ نبی اکرم ﷺ اور آپ ﷺ کے ساتھیوں کو ان کے مشن سے روکا نہیں جاسکتا تو انہوں نے اب لالچ کا پھندا پھینکا۔ بنو ہاشم کے سردار ابو طالب کے پاس آ کر سردارانِ قریش نے پیشکش کی اگر تمہارے بھتیجے محمد ﷺ کو بادشاہت چاہیے تو ہم اُسے اپنا بادشاہ بنانے کو تیار ہیں، اُسے دولت کی خواہش ہے تو ہم اُس کے قدموں میں دولت کا انبار لگا دیتے ہیں، اگر

اُسے کسی جگہ نکاح کرنا ہو تو عرب کے جس گھرانے میں وہ چاہے ہم شادی کرادیں گے۔ ہم اُس کا ہر مطالبہ ماننے کے لئے تیار ہیں لیکن کسی طریقہ سے تم اُسے توحید کی دعوت سے روک دو۔ ابو طالب نے آپ ﷺ کو بلا کر یہ پیشکش سامنے رکھی۔ آپ ﷺ نے فرمایا کہ اگر یہ لوگ میرے دائیں ہاتھ میں سورج اور بائیں ہاتھ پر چاند بھی رکھ دیں تب بھی میں اس دعوت سے باز آنے والا نہیں ہوں۔

اس کے بعد سردارانِ قریش نے ابو طالب کو دھمکی دی کہ ہمارے صبر کا پیمانہ لبریز ہو رہا ہے، اب تم اپنے بھتیجے کی حمایت چھوڑ دو، ہم اس سے نپٹ لیں گے۔ اگر تمہارا فیصلہ یہ ہے کہ تم حسب سابق خاندانی سطح پر محمد ﷺ کی پشت پناہی اور حمایت برقرار رکھو گے تو پھر ٹھیک ہے، اب بنو ہاشم کا اور قریش کے بقیہ گھرانوں کا کھلا تصادم ہوگا۔ ابو طالب نے گھبرا کر نبی اکرم ﷺ کے سامنے یہ بات رکھی اور ساتھ ہی یہ کہا کہ بھتیجے! مجھ پر اتنا بوجھ نہ ڈالو جسے میں برداشت نہ کر سکوں۔ گویا ابو طالب کی ہمت بھی جواب دہتی نظر آئی۔ محسوس ہو رہا تھا کہ قریش کی طرف سے اس متحدہ چیلنج کو قبول کرنا اُن کے لئے ممکن نہیں ہے۔ یہ وہ وقت ہے کہ شدتِ تاثر سے آپ ﷺ کی آنکھیں نم ہو گئیں۔ ایک دنیوی سہارا تھا جو اب ساتھ چھوڑ رہا ہے۔ لیکن آپ ﷺ نے نہایت پُر عزم لہجے میں فرمایا کہ چچا جان! خدا کی قسم! یا تو میں اس کام میں ہلاک ہو جاؤں گا اور یا اللہ اس کام کو پورا کرے گا۔ اللہ نے اس موقع پر ابو طالب کو بھی ہمت عطا فرمائی، انہوں نے کہا کہ پھر ٹھیک ہے بھتیجے! میں بھی تمہارے ساتھ ہوں۔

اس کا نتیجہ یہ نکلا کہ قریش کی جانب سے اب نبی اکرم ﷺ اور بنو ہاشم کے خلاف ایک متفقہ اقدام ہوا جس کے نتیجے میں یہ طے کیا گیا کہ بنو ہاشم سے ہر قسم کا تعلق منقطع کر لیا جائے۔ یہ ایک طرح کا Socio-economic بائیکاٹ تھا جس نے تین سال کی ایک قید کی شکل اختیار کی۔ سن ۶ تا ۱۰ نبوی ﷺ خاندانِ بنو ہاشم کو ایک گھائی

شعب بنی ہاشم میں محصور کر دیا گیا۔ اس گھائی پر سخت پہرہ تھا اور کوئی چیز اندر داخل نہیں ہو سکتی تھی۔ اس دوران ایسا وقت بھی آیا کہ گھائی کی جھاڑیوں کے پتے بھی کھا کر ختم کر دیے گئے۔ نوبت یہاں تک پہنچی کہ بنو ہاشم کے ہلہلاتے بچوں کو اس کے سوا اور کچھ میسر نہیں تھا کہ سوکھے چمڑے اُبال کر ان کا پانی اُن کے حلق میں پڑکا دیا جائے۔ بہر حال نبی اکرم ﷺ اور آپ ﷺ کے ساتھ خاندان بنو ہاشم نے اس سختی کو جھیلا اور برداشت کیا، مقابلہ میں ہاتھ نہیں اٹھائے لیکن اپنے موقف سے ایک انچ پیچھے نہیں ہٹے۔

کچھ صلح پسند اور نیک لوگوں کی مداخلت سے سن ۱۰ نبوی ﷺ میں یہ قید ختم ہوئی۔ اخلاقی طور پر کفار کو اس معاملے میں شکست ہوئی کیونکہ نبی اکرم ﷺ نے اپنے موقف میں کوئی نرمی اور کوئی چلک پیدا نہیں کی۔ اسی سال آپ ﷺ دو دنیوی سہاروں سے محروم ہو گئے۔ حضرت خدیجہؓ جیسی وفا شعار زوجہ اور ابو طالب جیسے شفیق سرپرست کا انتقال ہو گیا۔ گھر میں دلجوئی کرنے والی رفیقہ حیات تھی، وہ بھی نہ رہی اور خاندانی اعتبار سے سہارا دینے والا ایک پشت پناہ تھا، وہ بھی رخصت ہوا۔ آپ ﷺ نے اس سال کو ”عام الحزن“ قرار دیا۔ بنو ہاشم کا سردار، آپ ﷺ کا بدترین دشمن ابولہب بن گیا۔ سردارانِ قریش کے حوصلے یکدم بلند ہو گئے۔ مشورے ہونے لگے کہ اب وقت ہے کہ آخری فیصلہ کر ڈالا جائے، آخری قدم اب کر دیا جائے۔ ان مایوس کن حالات کی وجہ سے آپ ﷺ نے طائف کا سفر کیا۔ طائف میں آپ ﷺ کے ساتھ وہ ظلم و زیادتی ہوئی جو مکہ میں دس سال کے دوران بھی نہ ہوئی تھی۔ مکہ واپس آئے تو آپ ﷺ کو شہید کرنے کا فیصلہ ہو چکا تھا۔ آپ ﷺ کو ایک مشرک سردار مطعم بن عدی کی سرپرستی لے کر مکہ میں داخل ہونا پڑا۔

iii - سودے بازی کی پیشکش :

تشدد اور لالچ کے حربوں کی ناکامی کے بعد اب قریش نے آپ ﷺ کو مصالحت کی

پیشکش کی۔ سردارانِ قریش نے کہا کہ اے محمد ﷺ تم ہمارے کچھ مطالبات مان لو تو ہم تمہاری مخالفت ترک کر دیں گے اور تمہاری کچھ باتیں مان لیں گے۔ تین مطالبات سردارانِ قریش نے آپ ﷺ کے سامنے پیش کیے :

- ۱- نبی اکرم ﷺ ایمان لانے والے غرباء اور غلاموں کو اپنے پاس سے دور کر دیں۔
- ۲- قرآن حکیم میں قریش کی خواہشات کے مطابق تراہیم کر لیں۔
- ۳- ایک سال تک آپ ﷺ قریش کے معبودوں کی عبادت کریں تو پھر ایک سال قریش صرف اور صرف اللہ کی عبادت کریں گے۔

سورہ کہف کی زبردست آیات میں اسی سودے بازی کی پیشکش کا جواب دیا گیا ہے۔

آیات پر غور و فکر

☆ آیت : 27 :

وَأْتِلْ مَا أُوحِيَ إِلَيْكَ مِنْ كِتَابِ رَبِّكَ -- اور (اے نبی) تلاوت کرتے رہیے (اُس کلام کی) جو کہ وحی کیا گیا ہے آپ کی طرف آپ کے رب کی کتاب میں سے -- لَا مُبَدِّلَ لِكَلِمَاتِهِ -- اُس کی باتوں کا بدلنے والا کوئی نہیں -- وَكُنْ تَجِدَ مِنْ دُونِهِ مُلْتَحِمًا ﴿۹﴾ اور آپ اُس کے سوا اپنے لئے کوئی اور پناہ گاہ نہ پائیں گے۔

وَأْتِلْ مَا أُوحِيَ إِلَيْكَ مِنْ كِتَابِ رَبِّكَ کے الفاظ میں آپ ﷺ کو رہنمائی عطا کی گئی کہ مشکل، مایوس کن اور صبر آزما حالات میں آپ ﷺ کو راحت اور ثابت قدمی کی دولت قرآن حکیم کی تلاوت کے ذریعہ حاصل ہوگی۔ اصل میں قرآن حکیم اللہ تعالیٰ کے ذکر کا اعلیٰ ترین ذریعہ ہے :

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴿۹﴾ (الحجر: 9)

”بے شک یہ ”ذکر“ ہم نے ہی اتارا ہے اور ہم ہی اس کے نگہبان ہیں۔“

اللہ کا ذکر عی دلوں کے لئے اطمینان اور چین کا باعث ہوتا ہے :

﴿لَا يَذْكُرُ اللَّهُ تَطْمَئِنُّ الْقُلُوبُ﴾ (الرعد: 28)

”جان لو! دلوں کو اطمینان تو اللہ کے ذکر سے حاصل ہوتا ہے۔“

آیت کے حصہ لا مُبَدِّلِي لِكَلِمَتِهِ میں سردارانِ قریش کے اس مطالبہ کو رد کیا گیا ہے کہ قرآن حکیم میں اُن کی خواہشات کے مطابق کچھ ترمیم کر دی جائے۔ سردارانِ قریش بار بار آپ ﷺ سے کہتے تھے کہ اس قرآن کا موقف انتہائی سخت ہے اور یہ ہمارے معبودوں کی کامل نفی کرتا ہے۔ لہذا آپ قرآن میں تبدیلی اور لچک پیدا کیجئے یا پھر دوسرے قرآن پیش کیجئے۔ سورہ یونس آیت 15 میں اس بات کا ذکر یوں ہوا کہ :

وَإِذَا تَنَلَىٰ عَلَيْهِمُ الْبُلْبُلُ فَتَطَّأُ فَالِ الَّذِينَ لَا يُرْجُونَ لِقَاءَ نَارِ النَّارِ بِقُرْآنٍ غَيْرِ هَذَا أَوْ بَدَّلَهُ

”جب ان مشرکین کو ہماری واضح آیات پڑھ کر سنائی جاتی ہیں تو وہ لوگ کہ جو ہم سے ملاقات کی امید نہیں رکھتے، کہتے ہیں کہ (اے محمد!) اس قرآن کے سوا کوئی اور قرآن پیش کرو یا اس میں کچھ تبدیلی کر لو۔“

جواب میں آپ ﷺ سے کہلویا گیا :

قُلْ مَا يَكُونُ لِي أَنْ أُبَدِّلَهُ مِنْ تَلْفَاءِ نَفْسِي إِنْ أَتَّبِعُ إِلَّا مَا يُوحَىٰ إِلَيَّ إِنِّي أَخَافُ إِنْ عَصَيْتُ رَبِّي عَذَابٌ عَظِيمٌ ﴿١٠١﴾

”(اے نبی!) کہہ دیجئے، میرے لئے ہرگز ممکن نہیں ہے کہ میں اسے اپنے مرضی سے بدل دوں، میں تو خود پابند ہوں اُس کا کہ جو مجھ پر وحی کیا جا رہا ہے۔ اگر میں اپنے رب کی نافرمانی کروں تو مجھے تو خود اندیشہ ہے ایک بہت بڑے دن کی سزا کا۔“

یہ مضمون قرآن حکیم میں ایک سے زائد مرتبہ آیا ہے لیکن اس کا بیان سورہ نبی اسرائیل کی آیات 73-75 میں اپنے نقطہ کمال (Climax) کو پہنچ گیا ہے :

وَإِنْ كَادُوا لَيَفْتِنُونَكَ عَنِ الَّذِي أُوتِيتَ إِذْ كُنَّا إِلَيْكَ لِنَفْتِنَ فِي عَلَيْنَا غَيْرَهُ وَ

إِذَا لَا تَخْلُوكَ خَلِيلًا ﴿٧٣﴾ (نبی اسرائیل: 73)

”اور (اے نبی!) قریب تھا کہ یہ لوگ آپ کو ہٹا دیں اُس کلام سے جو ہم نے آپ کی طرف وحی کیا ہے تاکہ آپ اس کے سوا کوئی چیز اپنے پاس سے بنا کر ہماری طرف منسوب کر دیں۔ تو پھر وہ آپ کو اپنا دوست بنا لیں گے۔“

گویا مشرکین آپ ﷺ پر پورا دبا ڈال رہے تھے کہ کسی طرح آپ ﷺ مصالحت پر آمادہ ہو جائیں اور کوئی ایسی بات اللہ کی طرف منسوب کر دی جائے کہ جس سے اُن کے مشرکانہ موقف کی تائید ہو جائے اور جھگڑے اور اختلاف کا خاتمہ ہو جائے گا۔

آیت 74 میں فرمایا :

وَلَوْلَا أَنْ تَبْتَئِكَ لَقَدْ كُنْتُمْ فَرَكًا بِهَيْمٍ شَيْنًا لِّبِلَالٍ ﴿٧٤﴾

”اور (اے نبی!) اگر ہم ہی نے آپ کو شبات عطا نہ کیا ہوتا تو کچھ بعید نہ تھا کہ آپ اُن کی جانب کچھ تھوڑا سا جھک ہی جاتے۔“

اس آیت کے مضمون کو سمجھنے کے لئے اُس وقت کا تصور کیجئے جب یہ آیت نازل ہوئی۔ اُس وقت بظاہر اسلام کے فروغ کا کہیں کوئی امکان نظر نہیں آ رہا تھا۔ ہر چہار طرف سے راستے بند نظر آ رہے تھے۔ ایسے حالات میں امکانی طور پر یہ خیال دل میں آ سکتا ہے کہ چلو وقتی طور پر اگر کچھ تھوڑی بہت مصالحت کر کے کام نکال لیا جائے تو اس میں کیا حرج ہے۔ جب حالات ہمارے قابو میں آ جائیں گے تو ہم پھر اپنے اصل موقف کی طرف رجوع کر جائیں گے۔ اگر ہمارا موقف اسی طریقے سے بالکل دو ٹوک اور بے لچک رہا، تو پھر معاملہ بالکل ٹھسپ ہو کر رہ جائے گا۔ اس امکان کا دروازہ بند کرنے کے لئے آیت 75 میں سختی کے انداز میں فرمایا گیا :

إِذَا لَذَقْنَاكَ جِيفَةً الْخَيْوَةِ وَضَعْفُ الْمَمَاتِ ثُمَّ لَا تَجِدُ لَكَ عَلَيْنَا

نَصِيرًا ﴿٩٠﴾

”(اے نبی!) اگر بالفرض ایسا ہو جاتا تو ہم آپ کو دو گنا مزہ چکھاتے دنیا کی زندگی کے عذاب کا اور دو گنا عی سوت کے عذاب کا اور آپ ہمارے مقابلے میں کسی کو اپنا مددگار نہ پاتے۔“

الفاظ کی ظاہری سختی آپ ﷺ کی طرف ہے لیکن اس سختی کا رخ اصل میں کفار کی طرف ہے۔ اُن کے کان کھولے جا رہے ہیں کہ ہمارے نبی ﷺ سے اس بات کی توقع نہ رکھو کہ وہ تمہاری باتوں میں آکر اللہ کے کلام میں تغیر و تبدل کی جسارت کریں گے۔ یہاں دیکھئے کہ اس پر فریب مصالحانہ روش کی کس شدت کے ساتھ مذمت کی گئی ہے اور اس دام ہمرنگ زمین میں کسی داعی حق کے گرفتار ہوجانے کے امکان یا اندیشے کا کس حد و مد اور کتنے اہتمام کے ساتھ سد باب کیا گیا ہے۔ اقبال نے کیا خوب کہا ہے :

باطل دوئی پسند ہے ، حق لاشریک ہے

شرکت میانہ حق و باطل نہ کر قبول

اس شعر میں بڑی حکیمانہ بات بیان کی گئی ہے۔ باطل کا وجود اپنے بل پر قائم رہ ہی نہیں سکتا لہذا وہ مجبور ہوتا ہے کہ وہ خود کو قائم رکھنے کے لئے حق کا کوئی سہارا لے۔ اس کے برعکس حق بذات خود کھڑا ہوتا ہے اور اسے باطل سے کسی سمجھوتہ کی ضرورت نہیں۔

﴿ وَلَنْ نَجِدَ مِنْ دُونِهِ مُلْتَحِدًا ﴾ سے مراد یہ ہے کہ اے نبی ﷺ سمجھ لیجئے کہ آپ ﷺ کو پناہ اور نصرت و تائید تو بس اللہ ہی کے ہاں ملے گی۔ آپ ﷺ کو بھی بھی ظاہری اسباب کی طرف نہ متوجہ ہوں اور نہ ہی ان سے متاثر ہوں۔ قرآن حکیم میں آپ ﷺ کو بار بار تلقین کی گئی اللہ ہی پر بھروسہ کر کے اُسی کے ہوجائیے :

﴿ وَادْكُرْ اسْمَ رَبِّكَ وَتَبْتَئِلْ إِلَيْهِ تَبْتِيلًا ﴾ ﴿ رَبُّ الْمَشْرِقِ وَالْمَغْرِبِ لَا إِلَهَ

إِلَّا هُوَ فَاتَّخِذْهُ وَكِيلًا ﴿٩١﴾ (الزلزلہ : 8-9)

”اور (اے نبی!) اپنے رب کے نام کا ذکر کیجئے اور ہر طرف سے بے تعلق ہو کر اُسی کے ہوجائیے۔ وہ مشرق اور مغرب کا رب ہے، اُس کے سوا کوئی عبادت کے لائق نہیں تو اُسی کو اپنا کارساز بنا لیجئے۔“

﴿ فَأَعْرِضْ عَنْهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ﴾ ﴿ نساء : 81 ﴾

”تو (اے نبی!) ان (منافقین) کو چھوڑیے اور اللہ پر بھروسہ کیجئے اور اللہ ہی کارساز کافی ہے۔“

﴿ وَذَرِعْ أَدْبَاهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ﴾ ﴿ احزاب : 48 ﴾

”اور (اے نبی!) ان (منافقین) کی طرف سے تکالیف کا خیال نہ کیجئے اور اللہ پر بھروسہ کیجئے اور اللہ ہی کارساز کافی ہے۔“

☆ آیت : 28 :

﴿ وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَلْوَةِ وَالْعَيسِيَّ -- اور روکے رکھیے اپنے آپ کو اُن لوگوں کے ساتھ جو پکارتے ہیں اپنے رب کو صبح و شام --

﴿ يُرِيدُونَ وَجْهَهُ -- جو اُس کی رضا کے طلب گار ہیں -- وَلَا تَعْلَمُ عَيْنُكَ عَنْهُمْ -- اور آپ کی نگاہیں ان سے نہ ٹھیں -- تُرِيدُ زِينَةَ الْحَيَاةِ الدُّنْيَا -- (کیا) آپ دنیوی زندگی کی زینت کے طالب ہیں؟ -- وَلَا تُطِيعْ مَنْ اغْفَلْنَا قَلْبَهُ عَنْ ذِكْرِنَا -- اور مت کہنا میرے اُس کا جس کے دل کو ہم نے اپنی یاد سے غافل کر دیا ہے -- وَاتَّبِعْ هَوَاهُ -- اور جو پیروی کر رہا ہے اپنی خواہش نفس کی -- وَكَانَ أَمْرُهُ فُرُطًا ﴾ اور اُس کا معاملہ حدود سے تجاوز پر مبنی ہے۔

☆ اس آیت کا ابتدائی حصہ ہے ﴿ وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَلْوَةِ وَالْعَيسِيَّ يُرِيدُونَ وَجْهَهُ -- آیت کے اس حصہ میں سردارانِ قریش کے

ایک مطالبہ کا رد ہے۔ سردارانِ قریش اس بات پر معترض تھے کہ آپ ﷺ کے اس پاس بیٹھنے والے تو اکثر وہ لوگ ہیں جو ہمارے غلاموں کے طبقہ سے ہیں، ان کی موجودگی میں ہم آپ ﷺ کی محفل میں کیسے آسکتے ہیں؟ آپ ﷺ ان کو اپنے پاس سے ہٹائیے۔ آپ ﷺ درج ذیل وجوہات کی بنیاد پر ان سرداروں کی اس وقت پذیرائی فرماتے جب وہ آپ ﷺ کے پاس مصالحتاً نہ گفتگو کے لئے آتے:

i - آپ ﷺ جانتے تھے کہ اگر ان میں سے کوئی ایمان لے آیا تو اس سے اسلام کے لئے راستے کھل جائیں گے کیونکہ بہت سے لوگ ان کے تابع ہیں اور ان کے خوف یا موعوبیت کی وجہ سے ایمان نہیں لاتے۔

ii - یہی لوگ ہیں جو کمزور اہل ایمان کو ستاتے ہیں۔ ان کا ایمان لانا، اہل ایمان کے لئے سہولت کا باعث ہوگا۔

iii - خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ إِذَا فَفَهُوا (ان میں سے جو جاہلیت میں آگے تھے وہ اسلام میں بھی آگے ہوں گے جب کہ وہ دین کی تعلیمات سمجھ لیں۔ متفق علیہ) کے مصداق اس طبقہ میں ایک خود اعتمادی اور قائدانہ صلاحیت ہوتی ہے اور یہ لوگ ڈٹ کر اس نظر یہ کی تبلیغ کرتے ہیں جسے قبول کر لیں، جیسا کہ حضرت عمرؓ کے لئے نبی اکرم ﷺ نے دعا مانگی تھی اور ان کے قبولِ اسلام سے واقعی مکہ میں اسلام کی دعوت کا کام آسان ہوا اور اہل ایمان کو بھی دنیوی اعتبار سے سہارا ملا۔

iv - غلبہ دین کے لئے کام کرنے والی تحریک کا اولین مخاطب معاشرے کے بالا دست طبقات ہوتے ہیں۔ انہی کے ہاتھ میں نظام کی باگ ڈور ہوتی ہے اور پھر وہ انقلاب کے بعد متبادل نظام کو چلانے کی صلاحیت سے بھی بہرہ ور ہوتے ہیں۔ حضرت ابو بکر صدیقؓ اور حضرت عمر فاروقؓ اسی طبقہ میں سے تھے جنہوں نے نبی

اکرم ﷺ کے بعد نظامِ خلافت کو بڑی عمدگی سے مستحکم کیا اور اس کے دائرے کو وسیع سے وسیع تر کیا۔

ان وجوہات کی بنیاد پر جب یہ سردارانِ قریش آتے تو آپ ﷺ ان کی طرف خاص توجہ فرماتے۔ یہاں متوجہ کیا گیا کہ اے نبی ﷺ آپ کی یہ خواہش اپنی جگہ بجا ہے کہ سردارانِ قریش ایمان لے آئیں تاکہ مسلمانوں کے لئے آسانی ہو جائے، لیکن ان کی جانب آپ ﷺ کی یہ غیر معمولی توجہ ان فقراء کی حق تلفی کا باعث نہ بنے جو پہلے ہی ایمان لائے تھے ہیں اور اپنی تربیت کے لئے آپ ﷺ کی توجہات کے مستحق ہیں۔ وَاصْبِرْ نَفْسَكَ فِي لِقَاءِ صَبْرٍ، کونوٹ کیجئے جو منتخب نصاب کے اس حصے کا اصل موضوع ہے جو ہمارے زیرِ مطالعہ ہے۔ صبر کا تقاضا یہ بھی ہے کہ اے نبی ﷺ آپ ان فقراء اور ضعفاء کو اپنی صحبت کا فیض عطا فرمائیں جو اگرچہ کمزور اور بے حیثیت ہیں لیکن ایمان لائے ہیں۔ اگرچہ دنیوی مال و اسباب ان کے پاس نہیں ہے، لیکن یہ ایمان اور محبتِ الہی کی دولت سے مالا مال ہیں۔ یہ وہ لوگ ہیں جو صبح و شام اپنے رب کو پکارتے ہیں، صرف اسی کی خوشنودی حاصل کرنا چاہتے ہیں اور صرف اس کی رضا کے طالب ہیں۔

اسی پس منظر میں وہ واقعہ پیش آیا کہ جس کے ضمن میں اللہ تعالیٰ کی طرف سے کچھ گرفت بھی ہوئی۔ ایک ماہی صحابی عبداللہ بن امّ مکتومؓ ایک بار ایسے وقت آپ ﷺ کی خدمت میں حاضر ہوئے جب آپ ﷺ سردارانِ قریش سے گفتگو فرما رہے تھے۔ حضرت عبداللہؓ بار بار آپ ﷺ کو اپنی جانب متوجہ کرنے کی کوشش کرتے جس پر آپ ﷺ کے چہرے پر کسی قدر ناگواری کے آثار ظاہر ہوئے۔ سورہٴ عبس کے آغاز میں اسی واقعہ کا ذکر ہے:

عَبَسَ وَتَوَلَّى ۖ اَنْ جَاءَهُ الْاَعْمَى ۖ وَمَا يُدْرِيكَ لَعَلَّهٗ بُرِّئْتَ ۖ اَوْ

يَذْكُرُ فَتَنْفَعَهُ الذِّكْرُ ﴿١٠﴾ أَمَّا مَنْ اسْتَعْيَى ﴿١١﴾ فَأَنْتَ لَهُ تَصَدَّى ﴿١٢﴾ وَمَا عَلَيْكَ أَلَّا يَزَّكِي ﴿١٣﴾ وَأَمَّا مَنْ جَاءَكَ يَسْعَى ﴿١٤﴾ وَهُوَ يَخْشَى ﴿١٥﴾ فَأَنْتَ عَنْهُ تَلَهَّى ﴿١٦﴾ كَلَّا إِنَّهَا تَذْكِرَةٌ ﴿١٧﴾ فَمَنْ شَاءَ ذَكَرْهُ ﴿١٨﴾ (عبس: 7-12)

”انہوں نے تیوری چڑھائی اور رُخ پھیر لیا کہ اُن کی خدمت میں ایک نابینا حاضر ہوا۔ اور آپؐ کو کیا معلوم شاید کہ وہ پاکیزگی حاصل کرنا یا نصیحت اخذ کرنا تو وہ نصیحت اس کے لئے فائدہ بخش ہوتی۔ اور وہ کہ جو بے پروائی اختیار کرتا ہے تو آپؐ اُس کے پیچھے پڑتے ہیں اور جو چل کر آتا ہے اور جس کے دل میں خوف ہے تو آپؐ اُس سے اعراض کرتے ہیں۔ ہرگز نہیں! یہ تو بس ایک یاد دہانی ہے، تو جو چاہے اس سے نصیحت حاصل کرے۔“

یہ معاملہ ہر رسولؐ کے دور میں پیش آیا کہ اُن رسولؐ پر ایمان لانے میں سبقت فقراء نے کی اور سرداران قوم نے ان فقراء کا مذاق اڑایا۔ انہی فقراء کے بارے میں حضرت نوحؑ سے اُن کی قوم کے سرداروں نے کہا تھانہم اَرَادْنَا بِأَدَى الرَّأْيِ کہ اے نوحؑ! تم پر ایمان لانے والے سرسری نگاہ میں ہمارے معاشرے کے گھٹیا لوگ ہیں (ہود: 27)۔ یہ مضمون بڑی وضاحت سے سورہ انعام آیات 52 - 54 میں بیان ہوا:

وَلَا تَطْرُدِ الَّذِينَ يَدْعُونَ رَبَّهُمْ بِالْغَلْوَةِ وَالْعَيْشِيِّ يُرِيدُونَ وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَطَرَدَهُمْ فَكَوْنُوا مِنَ الظَّالِمِينَ ﴿١٠﴾ وَكَذَلِكَ فَتَنَّا بَعْضَهُم بِبَعْضٍ لِيَقُولُوا أَهَؤُلَاءِ مَنَّ اللَّهُ عَلَيْهِمْ مِنْ بَيْنِنَا أَلَيْسَ اللَّهُ بِأَعْلَمَ بِالشَّاكِرِينَ ﴿١١﴾ وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ

عَلَيْ نَفْسِهِ الرَّحْمَةَ أَنَّهُ مَنْ عَمِلَ مِنْكُمْ سُوءًا بِجَهَالَةٍ ثُمَّ تَابَ مِنْ بَعْدِهِ وَأَصْلَحَ فَأَنَّهُ غَفُورٌ رَحِيمٌ ﴿١٢﴾

”اور (اے نبیؐ) نہ دور کیجئے (اپنے پاس سے) اُن کو جو صبح و شام اپنے رب سے دعا کرتے ہیں، اُسی کی رضا کے طالب ہیں، اُن کے حساب (اعمال) کی جو بدی آپؐ پر نہیں اور آپؐ کے حساب کی جو بدی اُن پر نہیں پس اگر (بالفرض) آپؐ نے اُن کو دور کیا تو آپؐ عدل نہ کرنے والوں میں سے ہو جائیں گے اور اسی طرح ہم نے بعض لوگوں کی بعض سے آزمائش کی ہے کہ (جو دولت مند ہیں وہ غریبوں کی نسبت) کہتے ہیں کہ کیا یہی لوگ ہیں جن پر اللہ نے ہم میں سے فضل کیا ہے؟ اور کیا اللہ شکر کرنے والوں سے واقف نہیں؟ اور (اے نبیؐ) جب آپؐ کے پاس وہ لوگ آئیں جو ہماری آیات پر ایمان لے آئے ہیں تو آپؐ فرما دیجئے تم پر سلامتی ہو تمہارے رب نے اپنے اوپر رحمت لازم کر رکھی ہے، اگر تم میں سے کوئی نادانی میں کوئی برائی کر بیٹھے اور پھر توبہ کرے اور اپنی اصلاح کر لے تو بے شک وہ (اللہ) بہت بخشنے، رحم فرمانے والا ہے۔“

آگے فرمایا وَلَا تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا۔ آپ ﷺ کی نگاہیں ان درویشوں سے ہٹ کر اُن سردارانِ قریش کی جانب متوجہ نہ ہونے پائیں۔ اگر آپ ﷺ کی توجہ کا رُخ ان فقراء کے مقابلہ میں سردارانِ قریش کی طرف زیادہ ہو گیا تو لوگ سمجھیں گے کہ شاید آپ ﷺ بھی دنیا کی چمک دمک سے متاثر ہو گئے ہیں۔ سورہ کہف کا موضوع ہے دنیا پرستی کی مذمت۔ یہ بھی دنیا پرستی کا مظہر ہے کہ کوئی شخص تعلقات اُستوار کرنے کے لئے جاہ و منصب اور مال و دولت کو میرٹ و کردار پر ترجیح دے۔

آیت کے اگلے ٹکڑے میں فرمایا وَلَا تُطِغْ مَنْ أَعْفَلْنَا قَلْبَهُ عَن ذِكْرِنَا وَاتَّبَعَ

هَوَاهُ وَتَمَّانَ أَمْرُهُ فُرُطًا۔ آیت کے اس حصہ میں آپ ﷺ کو مردارانِ قریش کی صلح کی پیشکش کو قبول کرنے سے منع کیا جا رہا ہے۔ کسی داعیِ حق کے لئے مصالحت کی پیشکش کا یہ جال انتہائی خطرناک ہوتا ہے۔ اس معاملہ میں براہِ راست مقابلہ یا مخالفت کی فضا نہیں ہوتی اور بظاہر انداز میں ٹھہرا ہوتا ہے لیکن اگر کوئی داعی اس جال میں پھنس جائے تو اُس کی منزل کھوٹی ہو جاتی ہے۔

مکہ میں جو حالات تھے اُن کے پیش نظر نبی اکرم ﷺ کے لئے مصالحت کی پیشکش سے متاثر ہونا سمجھ میں آتا ہے۔ مکہ میں پورے دس سال آپ ﷺ اور صحابہ کرامؓ نے طفر کے تیر اور تشدد کے وار برداشت کیے تھے۔ پھر آپ ﷺ بڑی امیدوں کے ساتھ طائف گئے کہ شاید کام کا کوئی راستہ کھلے لیکن وہاں تو آپ ﷺ کے لئے آزمائش کا معاملہ نقطہ عروج کو پہنچ گیا۔ طائف پہنچ کر آپ ﷺ نے وہاں کے تین بڑے سرداروں سے ملاقات کی لیکن ہر طرف سے انتہائی دل توڑ دینے والا جواب ملا۔ چند روز آپ ﷺ نے وہاں کے عام لوگوں کو دعوت دی لیکن اُن کا رد عمل بھی مایوس کن تھا۔ پھر سرداروں نے کچھ اوباش چھو کر آپ ﷺ کے پیچھے لگا دیے جنہوں نے آپ ﷺ کا مذاق اڑایا، فقرے چست کئے، پتھر برساکر جسم مبارک لہلہا کر دیا اور خاص طور پر پٹھانوں کی ہڈیوں کو ٹٹا نہ بنایا۔ خون بہہ بہہ کر لعین مبارک میں آکر جم گیا۔ طائف سے واپسی پر ایک جگہ آپ ﷺ آرام کے خیال سے ذرا بیٹھے تو اس وقت آپ ﷺ کی زبان پر جو دعا آئی اُس نے یقیناً عرش کو ہلا کر رکھ دیا ہوگا :

اَللّٰهُمَّ اِنَّكَ اَشْكُوْا ضَعْفَ قُوَّتِيْ، وَ قِلَّةَ جَبَلِيْ وَ هَوَايَا عَلِي النَّاسِ، يَا اَرْحَمَ الرَّاحِمِيْنَ، اَنْتَ رَبُّ الْمُسْتَضْعِفِيْنَ وَ اَنْتَ رَبِّيْ، اِلٰى مَنْ تَكَلِّبْنِيْ؟ اِلٰى بَعِيْدٍ يُّجْهَمُنِيْ اَمْ اِلٰى عَلِيٍّ مَلِكْتَ اَمْرِيْ؟ اِنْ لَّمْ يَكُنْ بِكَ

عَلِيٌّ غَضَبٌ فَلَا اَبَالِيْ، وَ لٰكِنْ عَافِيَتَكَ هِيَ اَوْسَعُ لِيْ، اَعُوْذُ بِنُوْرٍ وَ جِهَتِكَ اَلَّذِيْ اَسْرَفْتُ لَهٗ الظُّلْمَاتِ، وَ صَلِّحْ عَلَيَّهٖ اَمْرُ الدُّنْيَا وَ الْاٰخِرَةِ مِنْ اَنْ تُنَزِّلَ بِيْ غَضَبِكَ اَوْ يَجْعَلَ عَلَيَّ سَخَطَكَ لَكَ الْعَبِيْبِي حَتٰى تَرْضٰى، وَلَا حَوْلَ وَلَا قُوَّةَ اِلَّا بِكَ

”بارالہا! میں تجھ ہی سے اپنی کمزوری و بے بسی اور لوگوں کے نزدیک اپنی بے قدری کا شکوہ کرتا ہوں۔ یا ارحم الراحمین! تو کمزوروں کا رب ہے اور تو ہی میرا بھی رب ہے۔ تو مجھے کس کے حوالے کر رہا ہے؟ کیا کسی بیگانے کے جو میرے ساتھ سختی سے پیش آئے یا کسی دشمن کے جس کو تو نے میرے معاملے کا مالک بنا دیا ہے؟ اگر مجھ پر تیرا غضب نہیں ہے تو مجھے کوئی پروا نہیں؟ لیکن تیری عافیت میرے لئے زیادہ کشادہ ہے۔ میں تیرے چہرے کے اُس نور کی پناہ چاہتا ہوں جس سے تاریکیاں روشن ہو گئیں اور جس پر دنیا و آخرت کے معاملات درست ہوئے کہ تو مجھ پر اپنا غضب نازل کرے یا تیرا عتاب مجھ پر وارد ہو۔ تیری ہی رضا مطلوب ہے یہاں تک کہ تو خوش ہو جائے اور تیرے بغیر کوئی زور اور طاقت نہیں۔“

طائف سے واپس جب آپ ﷺ مکہ پہنچے تو حالات اتنے مخدوش تھے کہ مکہ میں داخلہ ممکن نہ تھا۔ آپ ﷺ نے مکہ کے ایک مشرک سردار مطعم بن عدی کو پیغام بھیجا کہ اگر تم مجھے اپنی پناہ میں لے لو تو میں مکہ میں داخل ہو سکتا ہوں۔ اُس نے کہا ٹھیک ہے، میں آپ ﷺ کو حمایت کا یقین دلانا ہوں۔ آپ ﷺ نے دوبارہ پیغام بھیجا کہ اس طرح نہیں، تم خود آؤ اور مجھے لے کر جاؤ۔ حالات اس درجہ ناموافق اور نامساعد ہو چکے ہیں کہ مطعم بن عدی اپنے بیٹوں کو لے کر ہتھیار لگا کر آتا ہے اور نبی اکرم ﷺ کو لے کر مکہ میں داخل ہوتا ہے۔

یہ ہیں وہ حالات کہ جن کی وجہ سے اس کا امکان تھا کہ آپ ﷺ قریش کی مصالحت

کی پیشکش کو قبول کرنے کی طرف مائل ہو جاتے۔ سورہ کہف کی اس آیت میں اللہ نے فرمایا کہ یہ جو مصالحت کے لئے سردارانِ قریش آپ ﷺ کے پاس آتے ہیں ان کے اصل کردار کو دیکھئے۔ یہ جن کو بیچانے کے بعد اُس سے اعراض کر رہے ہیں۔ ان کے کہنے میں نہ آئیے۔ یہ لوگ خواہشاتِ نفس کا اتباع کر رہے ہیں اور ہماری یاد سے ان کے دل غافل ہیں۔ ان کی پوری زندگی ثبوت ہے اس بات کا کہ یہ حد سے تجاوز کرنے والے لوگ ہیں۔

سردارانِ قریش کے جس مطالبہ کو رد کرنے کا یہاں حکم دیا جا رہا ہے وہ یہ تھا کہ ایک سال تک محمد ﷺ قریش کے معبودوں کی عبادت کریں تو پھر اگلے سال قریش صرف اور صرف اللہ کی عبادت کریں گے۔ قرآن حکیم میں کئی مقامات پر قریش کی اس پیشکش کو سختی کے ساتھ مسترد کرنے کا بیان ہے:

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ قُلْ لَا أَتَّبِعُ أَهْوَاءَكُمْ قَدْ ضَلَلْتُ إِذًا وَمَا أَنَا مِنَ الْمُهْتَدِينَ ﴿٥٦﴾ (الانعام: 56)

”(اے نبی!) کہہ دیجئے کہ بے شک مجھے منع کر دیا گیا ہے کہ میں عبادت کروں ان کی جن کو تم اللہ کے سوا پکارتے ہو۔ کہہ دیجئے کہ میں تمہاری خواہشات کی پیروی نہیں کروں گا، (بالفرض) ایسا کیا تو میں گمراہ ہو جاؤں گا اور ہدایت یافتہ لوگوں میں سے نہ رہوں گا۔“

قُلْ يَا أَيُّهَا النَّاسُ إِن كُنْتُمْ فِي شَكٍّ مِنْ دِينِي قُلْ أَغْبَدُ الَّذِينَ تَعْبُدُونَ مِنْ دُونِ اللَّهِ وَلَكِنْ أَعْبُدُ اللَّهَ الَّذِي يَتَوَفَّكُم وَأُمِرْتُ أَنْ أَكُونَ مِنَ الْمُسْلِمِينَ ﴿١٠٤﴾ وَأَنْ أَقِمَّ وَجْهَكَ لِلدِّينِ حَنِيفًا وَلَا تَكُونَنَّ مِنَ الْمُشْرِكِينَ ﴿١٠٥﴾ وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا مِنَ الظَّالِمِينَ ﴿١٠٦﴾ (یونس: 104 - 106)

”(اے نبی!) کہہ دیجئے کہ لوگو! اگر تم کو میرے دین میں کسی طرح کا شک ہو تو (من

رکھو کہ) جن لوگوں کی تم اللہ کے سوا عبادت کرتے ہو میں ان کی عبادت نہیں کرتا بلکہ میں اللہ کی عبادت کرتا ہوں جو تمہیں موت دیتا ہے اور مجھے یہی حکم ہوا ہے کہ میں ہو جاؤں ایمان لانے والوں میں سے۔ اور یہ کہ (اے نبی!) سب سے (یکسو ہو کر دین (اسلام) کی پیروی کیجئے اور مشرکوں میں سے ہرگز نہ ہوں اور اللہ کو چھوڑ کر ایسی ہستیوں کو نہ پکاریں جو نہ آپ کو فائدہ پہنچا سکیں نہ نقصان اور اگر (بالفرض) ایسا کیا تو آپ ہو جائیں گے عدل نہ کرنے والوں میں سے۔“

وَمَا كُنْتَ تَرْجُو أَنْ يُلْقَى إِلَيْكَ الْكِتَابُ إِلَّا رَحْمَةً مِنْ رَبِّكَ فَلَا تَكُونَنَّ ظَهِيرًا لِلْكَافِرِينَ ﴿٥٦﴾ وَلَا يَصْلُحْ لَكَ عَنْ آيَةِ اللَّهِ بَعْدَ إِذْ أَنْزَلَتْ إِلَيْكَ وَادْعُ إِلَى رَبِّكَ وَلَا تَكُونَنَّ مِنَ الْمُشْرِكِينَ ﴿٥٧﴾ وَلَا تَدْعُ مَعَ اللَّهِ إِلَهًا آخَرَ لَا إِلَهَ إِلَّا هُوَ كُلُّ شَيْءٍ هَالِكٌ إِلَّا وَجْهَهُ لَهُ الْحُكْمُ وَإِلَيْهِ تُرْجَعُونَ ﴿٥٨﴾ (التقصص: 86 - 88)

”اور آپ کو امید نہ تھی کہ آپ پر یہ کتاب نازل کی جائے گی مگر یہ آپ کے رب کی رحمت ہے، تو آپ ہرگز کافروں کے ساتھی نہ بنیں اور وہ آپ کو اللہ کی آیتوں (کی تبلیغ) سے روک نہ دیں بعد اس کے کہ وہ آپ پر نازل ہو چکی ہیں اور اپنے رب کو پکارتے رہیں اور نہ ہو جائیں مشرکوں میں سے اور اللہ کے ساتھ کسی اور کو معبود (سمجھ کر) نہ پکاریں اُس کے سوا کوئی معبود نہیں اُس کی (پاک) ذات کے سوا ہر چیز فنا ہونے والی ہے۔ حکم اسی کا ہے۔ اور اسی کی طرف تم سب لوٹ کر جاؤ گے۔“

قُلْ أَغْبِرَ اللَّهُ تَأْمُرُونِي أَنْ أَعْبُدَ أَيُّهَا الْجَاهِلُونَ ﴿٦٥﴾ وَلَقَدْ أَوْحَى إِلَيْكَ وَالَّذِي مِنْ قَبْلِكَ طَلْسِينَ أَسْرَجْتَ لِيْ حَبِطًا عَمَلُكَ وَلَقَدْ كُنتَ مِنَ الْخَاسِرِينَ ﴿٦٦﴾ بَلِ اللَّهُ فَعَّالٌ وَمَنْ مِنَ الشَّاكِرِينَ ﴿٦٧﴾ (الزمر: 64 - 66)

”(اے نبی!) کہہ دیجئے کہ اے نادانوں! تم مجھ سے یہ کہتے ہو کہ میں غیر اللہ کی عبادت

کرنے لگوں؟ اور (اے نبی!) آپ کی طرف اور ان (پیغمبروں) کی طرف جو آپ سے پہلے ہو چکے ہیں یہی وحی بھیجی گئی ہے کہ اگر (بالفرض) آپ نے شرک کیا تو آپ کے عمل برباد ہو جائیں گے اور آپ ہو جائیں گے خسارہ پانے والوں میں سے۔ بلکہ اللہ ہی کی عبادت کیجئے اور ہو جائیے شکرگزاروں میں سے۔“

بالآخر ان ساری مصالحتی کوششوں کو سمرہ کافروں میں دو ٹوک الفاظ کے ذریعہ سردارانِ قریش کے منہ پر مار کر ان سے اعلانِ برأت کر دیا گیا :

قُلْ يَا أَيُّهَا الْكَافِرُونَ ﴿١﴾ لَا أَعْبُدُ مَا تَعْبُدُونَ ﴿٢﴾ وَلَا أَنْتُمْ عَابِدُونَ مَا أَعْبُدُ ﴿٣﴾ وَلَا آتَا عَابِدًا مَا عَبَدْتُمْ ﴿٤﴾ وَلَا أَنْتُمْ عَابِدُونَ مَا أَعْبُدُ ﴿٥﴾ لَكُمْ دِينُكُمْ وَلِيَ دِينِ ﴿٦﴾

”(اے نبی!) کہہ دیجئے کہ اے کافر! میں عبادت نہیں کروں گا ان کی جن کی تم عبادت کرتے ہو اور نہ تم عبادت کرنے والے ہو اُس کی جس کی میں عبادت کرتا ہوں اور نہ میں عبادت کرنے والا ہوں ان کی جن کی تم نے عبادت کی اور نہ تم عبادت کرنے والے ہو اُس کی جس کی میں عبادت کرتا ہوں تمہارے لئے تمہارا دین ہے اور میرے لئے میرا دین۔“

☆ آیت : 29 :

وَقُلِ الْحَقُّ مِنْ رَبِّكُمْ -- اور (اے نبی!) کہہ دیجئے کہ یہ میرا حق ہے تمہارے رب کی طرف سے -- فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ -- تو جو چاہے ایمان لائے اور جو چاہے کفر کرے -- اِنَّا اَعْتَدْنَا لِلظَّالِمِينَ نَارًا اَخِاطَ بِهِمْ سُرَادِقُهَا -- ہم نے تیار کی ہے ان ظالموں کے لئے ایک بڑی آگ، جس کی قناتیں انہیں گھیر لیں گی -- وَاِنْ يَسْتَفِئُوا -- اور اگر فریاد کریں گے -- يَغَاثُوا بِمَاءٍ كَالْمُهْلِ يَشْوِي الْوُجُوهُ -- تو ان کی فریادیں ایسے پانی سے کی جائیں گی جو کھولتے

ہوئے تانبے کی مانند ہوگا، جو چھلس کر رکھ دے گا ان کے چہروں کو -- بِئْسَ الشَّرَابُ -- بہت ہی بری ہوگی وہ پینے کی چیز -- وَسَاءَتْ مَوْتَفَنًا ﴿١﴾ اور بہت ہی برا ہوگا وہ انجامِ حس سے وہ دو چار ہوں گے۔

☆ اس آیت میں نبی اکرم ﷺ کو تلقین کی جا رہی ہے کہ سردارانِ قریش کے لئے دعوت کی اہمیت اپنی جگہ لیکن ان کو اہمیت دیتے ہوئے اس احتیاط کو ملحوظ رکھا جائے کہ دعوت کا وقار مجروح نہ ہو۔ قُلِ الْحَقُّ مِنْ رَبِّكُمْ سے مراد یہ ہے کہ اے نبی ﷺ! ان سے ڈٹنے کی چوٹ کہہ دیجئے کہ مجھے تمہاری کوئی خوشامد نہیں کرنی، یہ تمہارے رب کی جانب سے حق ہے جو میں پیش کر رہا ہوں۔ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ -- تو جو چاہے ایمان لے آئے اور جو چاہے انکار کر دے۔ داعیِ حق کے لئے یہ باوقار انداز برقرار رکھنا ضروری ہے تاکہ لوگ اس مغالطہ میں مبتلا نہ ہوں کہ اس کی کوئی ذاتی غرض اس دعوت کے ساتھ وابستہ ہے۔

☆ آیت کے اگلے حصہ میں غیظ و غضب کے انداز میں کفار کے انجام کا ذکر ہے۔ اللہ فرما رہے ہیں کہ ہم نے ان ظالموں کے لئے آگ اور کھوتا ہو پانی تیار کر رکھا ہے۔ آگ ان کو چاروں طرف سے گھیرے میں لے لے گی جیسے کسی شامیانے کی قناتیں ہوتی ہیں۔ جب یہ چٹخیں گے تو ان کی فریادیں، پچھلے ہوئے تانبے کی مانند کھولتے ہوئے پانی سے کی جائیں گی، جو ان کے چہروں کو بھون کر رکھ دے گا۔

ہجرت کا مرحلہ

قریش کو سودے بازی کی پیشکش کے جواب میں جب صاف کھرا جواب دے دیا گیا تو ان کی طرف سے آپ ﷺ کے خلاف فیصلہ کن اقدام کرنے کی سازشیں شروع ہو گئیں :

وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ

وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكْرِينَ ﴿٣٠﴾ (الانفال: 30)

”اور (اے نبی!) یاد کیجئے) جب کافر لوگ آپ کے بارے میں سازش کر رہے تھے کہ آپ کو

قید کر دیں یا جان سے مار ڈالیں یا (مکہ سے) جلا وطن کر دیں۔ تو وہ سازش کر رہے تھے اور اللہ اپنی تدبیر فرما رہا تھا اور اللہ سب سے بہتر تدبیر فرمانے والا ہے۔“

جو قوم نبی کی جان کی دشمن ہو جائے تو یہ اس بات کی علامت ہے کہ اب اُس سے کسی خیر کی توقع نہیں۔ لہذا اب اللہ نے نبی اکرم ﷺ کو مکہ سے مدینہ کی طرف ہجرت کا حکم دے دیا۔ اس کی سبیل یوں ہوئی کہ سن ۱۱ نبوی ﷺ میں مدینہ کے ۶ افراد نبی اکرم ﷺ پر ایمان لے آتے ہیں۔ یہ افراد مدینہ سے حج کے لئے آئے تھے۔ ان کے سامنے جب آپ ﷺ نے دعوت رکھی تو انہوں نے آنکھوں ہی آنکھوں میں اشارے سے یہ بات کی کہ یہودی جس نبی کی آمد کی پیشین گوئی کرتے ہیں، شاید یہ وہی نبی ہیں۔ آؤ ہم یہود سے پہلے ہی ان پر ایمان لے آئیں۔ ان افراد کا تعلق مدینہ میں آباد عرب قبائل اوس اور خزرج سے تھا۔ مدینہ میں تین یہودی قبائل بھی آباد تھے جو ان عربوں کو آخری نبی ﷺ کی آمد کی اطلاع دیا کرتے تھے۔

ایمان لانے والے ۶ ساتھیوں نے مدینہ جا کر دعوت کا کام کیا اور اگلے سال سن ۱۲ نبوی ﷺ میں ۱۲ افراد مدینہ سے آکر ایمان لے آئے۔ نبی اکرم ﷺ نے ان سے بیعت لی جسے بیعت عقبہ اولیٰ کہا جاتا ہے۔ انہوں نے آپ ﷺ سے درخواست کی کہ ہمیں قرآن سکھانے والا ایک ساتھی فراہم کر دیں۔ آپ ﷺ نے اس عظیم کام کے لئے حضرت مصعب بن عمیر کا انتخاب فرمایا۔

یہاں حضرت مصعب بن عمیر کا شخصی تعارف کرادینا بہت مناسب ہوگا۔ یہ ایمان اُس وقت لائے جب ابھی بالکل نوجوان تھے۔ بڑے ہی ناز و نعم میں پرورش ہوئی۔ ان کے لئے دو دو سو درہم کا جوڑا شام سے تیار ہو کر آتا تھا۔ نہایت قیمتی اور معطر لباس میں ملبوس رہتے، جہاں سے گزرتے لوگوں کی توجہ کا مرکز بن جاتے۔ جب ایمان لائے تو گھروالوں نے سب کچھ چھین کر بالکل برہنہ حالت میں گھر سے نکال دیا۔ اب یہ نوجوان ہر شے سے کٹ کر آپ ﷺ کے ساتھ وابستہ ہو جاتا ہے۔ تربیت محمدی ﷺ سے فیض پاتا ہے، نور قرآن سے سرفراز ہوتا ہے اور پھر معلم قرآن بنا کر مدینہ بھیج دیا جاتا ہے۔ یہ ان کی محنت کا ثمر تھا کہ اگلے سال سن ۱۳

نبوی ﷺ میں حج کے موقع پر ۷۲ مرد اور ۳۳ خواتین مدینہ سے آکر اسلام قبول کرنے کی سعادت حاصل کی۔ آپ ﷺ نے اس موقع پر ان سے جو بیعت لی اُسے بیعت عقبہ ثانیہ کہا جاتا ہے۔ اس بیعت کے الفاظ یہ ہیں :

عَنْ عِبَادَةَ بْنِ الصَّامِتِ قَالَ بَايَعْنَا رَسُولَ اللَّهِ ﷺ عَلَى السَّمْعِ وَالطَّاعَةِ فِي الْعُسْرِ وَالْيُسْرِ وَالْمَنْسَطِ وَالْمَكْرُوهِ وَعَلَى آثَرَةٍ عَلَيْنَا وَعَلَى أَنْ لَا نُنَازِعَ الْأَمْرَ أَهْلَهُ وَعَلَى أَنْ نَقُولَ بِالْحَقِّ إِنْ مَنَّا كُنَّا لَا نَخَافُ فِي اللَّهِ لَوْمَةً لَّا نَمُ

”عبادہ بن صامت“ سے روایت ہے کہ وہ کہتے ہیں کہ ہم نے اللہ کے رسول ﷺ سے بیعت کی سنتے اور اطاعت کرنے کی مشکل اور آسانی میں، دلی آمادگی اور ناکواری میں اور خواہ کسی کو ہم پر ترجیح دے دی جائے اور یہ کہ ہم ذمہ دار حضرات سے نہیں جھگڑیں گے اور یہ کہ ہم جہاں کہیں ہوں گے حق بات ضرور کہیں گے اور اللہ کے معاملہ میں کسی ملامت کرنے والے کی ملامت کا خوف نہ کریں گے۔“ (متفق علیہ)

جماعت سازی کے لئے بیعت ہی وہ واحد اساس ہے جس کا ذکر ہمیں قرآن و سنت میں ملتا ہے۔ پھر ہمارے اسلاف نے بھی جب کوئی اجتماعیت قائم کی تو اُس کی اساس بیعت ہی پر رکھی۔ جماعت سازی کے دوسرے طریقہ ہمارے ہاں اکثر و بیشتر مغرب سے درآمد شدہ ہیں۔

بیعت عقبہ ثانیہ کے موقع پر اہل مدینہ نے آپ ﷺ کو دعوت دی کہ آپ ﷺ مدینہ آجائیں، ہم آپ ﷺ کی اسی طرح حفاظت کریں گے جیسے اپنے اہل و عیال کی کرتے ہیں۔ یہ معاہدہ ہوا اور ہجرت مدینہ کے لئے راہ ہموار ہو گئی۔ اس کے بعد سورہ بنی اسرائیل کی آیت 80 میں ہجرت کا حکم ایک دُعا کی صورت میں وارد ہوا :

وَقُلْ رَبِّ اَدْخِلْنِيْ مُدْخَلَ صِدْقٍ وَّاَخْرِجْنِيْ مَخْرَجِ صِدْقٍ وَّاَجْعَلْ لِّيْ مِنْ لَّدُنْكَ سُلْطٰنًا نَّصِيْرًا ﴿٨٠﴾

”اور اے نبی! اپنے رب سے دُعا کیجئے کہ اے میرے رب! مجھے داخل کر سچائی کا داخل کرنا

اور مجھے نکال سچائی کا نکالنا اور میرے لئے خاص اپنے خزانہ فضل سے وہ غلبہ قوت عطا فرما جو میری پشت پناہ بنے۔“

اللہ کی طرف سے اس انداز میں دُعا کی تلقین، دراصل اس کی پیٹنگی قبولیت کے اعلان کے طور پر ہوتی ہے۔ یہ درحقیقت ایک بشارت ہے کہ اب آپ ﷺ کی دعوت ایک دوسرے مرحلے میں داخل ہونے والی ہے۔ اب وہ دور آیا چاہتا ہے کہ جس میں وہ سرزمین کہ جو ”دارالہجرت“ بننے والی ہے، وہاں آپ ﷺ کو اقتدار حاصل ہوگا اور اس طرح دین حق کے غلبے کی راہ ہموار ہوگی۔ کچھ عرصہ بعد وہ صورت ہو جائے گی کہ حق کا بول بالا ہوگا اور باطل نیست و نابود ہو جائے گا۔ اس کی بشارت سورہ بنی اسرائیل کی اگلی آیت میں موجود ہے:

وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ﴿۸۱﴾ (بنی اسرائیل: 81)

”اعلان کر دیجئے کہ حق آگیا اور باطل مٹ گیا، اور باطل تو ہے ہی مٹنے والا۔“

ان شاء اللہ! اب اگلے درس سے ہم مدنی دور میں پیش آنے والے صبر کے مراحل کو سمجھنے کا آغاز کریں گے۔

منتخب نصاب حصہ پنجم

درس چہارم: سورہ بقرہ آیات 153 تا 157

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿۱۵۳﴾ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ ۚ بَلْ أَحْيَاءٌ وَلَكِنْ لَا تَشْعُرُونَ ﴿۱۵۴﴾ وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالظَّمْرَاتِ ۚ وَبَشِّرِ الصَّابِرِينَ ﴿۱۵۵﴾ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ﴿۱۵۶﴾ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ ۚ وَأُولَٰئِكَ هُمُ الْمُتَهَلِّكُونَ ﴿۱۵۷﴾

☆ تمہیدی نکات:

۱۔ منتخب نصاب کے حصہ پنجم کا درس چہارم سورہ بقرہ کی آیات 153 تا 157 کے مطالعہ پر مشتمل ہے۔

۲۔ ان آیات کے مضامین کے فہم کے لئے ہمیں سورہ بقرہ میں اُس مقام کو سمجھنا ہوگا جہاں یہ آیات آئی ہیں۔ اس حوالے سے حسب ذیل نکات کو ذہن میں رکھنا ضروری ہے:

• سورہ بقرہ پہلی مدنی سورہ ہے جو تقریباً دو سال کے عرصہ میں ہجرت کے فوراً بعد اور جنگ بدر سے پہلے، نازل ہوئی۔ صرف چند آیات مستثنیٰ ہیں مثلاً سورہ کی حرمت سے متعلق آیات اور قرض کے لین دین سے متعلق احکام پر مشتمل طویل آیت جو کہ مدنی دور کے آخری زمانے سے متعلق ہیں، یا پھر آخری دو آیات جن کے بارے میں یہ روایت ملتی ہے کہ وہ معراج کی شب نبی اکرم ﷺ کو اُمت کے لئے تجفی کے طور پر عطا ہوئیں۔

• سورۃ بقرہ میں 40 رکوع اور 286 آیات ہیں۔ اس سورۃ کے دو حصے ہیں۔ پہلا حصہ 18 رکوعوں اور 152 آیات پر مشتمل ہے جبکہ دوسرے حصے میں 22 رکوع اور 134 آیات ہیں۔ پہلے حصہ میں خطاب کا رخ سابقہ امت مسلمہ یعنی بنو اسرائیل کی طرف ہے اور دوسرے حصہ میں خطاب موجودہ امت مسلمہ یعنی مسلمانوں سے ہے۔

• سورۃ البقرہ کے پہلے حصہ کے 18 رکوعوں میں سے ابتدائی 4 رکوع تمہیدی نوعیت کے ہیں۔ پھر 10 رکوعوں میں بنو اسرائیل سے براہ راست خطاب ہے۔ ان رکوعوں میں بنو اسرائیل کو نبی اکرم ﷺ پر ایمان لانے کی دعوت دی گئی ہے اور وہ بے شمار نعمتیں یاد دلانی گئی ہیں جو اللہ نے انہیں عطا فرمائیں۔ پھر ذکر ہے ان کی طرف سے نعمتوں کی ناقدری اور ان کی اس دنیا پرستی کا جس کی وجہ سے انہوں نے اللہ کی کتابوں میں تحریف اور احکامات شریعت سے پہلو تہی کی۔ اس طرح بنو اسرائیل پر ملامت کے انداز میں ایک مفصل فرد جرم عائد کرنے کے بعد پہلے حصہ کے آخری 4 رکوعوں میں امت کے منصب سے بنو اسرائیل کی معزولی اور اس منصب پر مسلمانوں کو فائز کرنے کا اعلان ہے :

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ

وَيَكُونَ الرَّسُولُ عَلَيْكُمْ شَهِيدًا ﴿١٤٣﴾ (البقرہ: 143)

”اور اسی طرح ہم نے تمہیں ایک درمیانی امت بنایا کہ تم کو وہاں جاؤ لوگوں پر اور رسول کو اس کے شہید بنائیں تم پر۔“

اس آیت میں ایک اہم اصطلاح ”شہادت علی الناس“ وارد ہوئی ہے جس کا مفہوم ہے لوگوں پر اتمام حجت کر دینا یعنی قول و عمل کے ذریعہ دینی تعلیمات کی کوئی دینے کا اس طرح حق ادا کرنے کی پوری کوشش کرنا کہ نوع انسانی

روز قیامت اللہ کے سامنے اپنی بے عملی کا کوئی جواز نہ پیش کر سکے۔

• مسلمانوں کو امت کے منصب پر فائز کرنے اور ان کے لئے شہادت علی الناس کی بھاری ذمہ داری بیان کرنے کے بعد اب 19 ویں رکوع سے سورۃ بقرہ کا دوسرا حصہ شروع ہوتا ہے جس میں مسلمانوں سے خطاب ہے۔ اس حصہ کا آغاز آیات 153 تا 157 سے ہو رہا ہے جن کا بیان ہمارے اس درس میں شامل ہے۔

۳۔ سورۃ بقرہ کی آیت 153 کی اس اعتبار سے بھی اہمیت ہے کہ یہ وہ مقام ہے جہاں سے قرآن حکیم میں مسلمانوں سے باضابطہ خطاب کا آغاز ہوتا ہے۔ اس سے قبل سورۃ فاتحہ اور سورۃ بقرہ کے 18 رکوعوں میں مسلمانوں کے لئے ہدایت اور عبرت کے مضامین تو بیان ہوئے ہیں لیکن کوئی باضابطہ خطاب نہیں ہوا۔

آیات پر غور و فکر

☆ آیت : 153 :

يَا أَيُّهَا الَّذِينَ آمَنُوا -- اے وہ لوگو جو ایمان لائے! -- اسْتَعِينُوا بِالصَّبْرِ وَالصَّلَاةِ -- مدد حاصل کرو صبر اور نماز سے -- إِنَّ الْمَلَأَةَ مَعَ الصَّابِرِينَ ﴿١٥٣﴾ بے شک اللہ صبر کرنے والوں کے ساتھ ہے۔

• يَا أَيُّهَا الَّذِينَ آمَنُوا کے الفاظ مدنی قرآن میں بکثرت آئے ہیں لیکن قرآن میں کہیں بھی نہیں آئے۔ اس کی وجہ یہ ہے کہ مکہ میں مسلمانوں کی حیثیت محض ایک انقلابی جماعت (Revolutionary party) کی ہی تھی۔ مدینہ میں آ کر سورۃ بقرہ کی آیت 143 کے ذریعہ مسلمانوں کی بحیثیت امت مسلمہ باقاعدہ تاج پوشی (Coronation) ہوئی۔ لہذا سورۃ بقرہ کی یہ آیت 153 وہ پہلا مقام ہے جہاں مسلمانوں سے بحیثیت امت مسلمہ گفتگو کا آغاز ہو رہا ہے۔

• اسْتَعِينُوا بِالصَّبْرِ وَالصَّلَاةِ کے الفاظ میں مسلمانوں کے لئے مدنی دور کے آغاز

عی میں ایک پیشگی تنبیہ ہے۔ مسلمانوں کو خبردار کیا جا رہا ہے کہ یہ نہ سمجھنا کہ ہجرت کے بعد اب تمہاری نکالیف کا دور ختم ہو گیا۔ تم نے ہجرت کی ہے فرار کی راہ اختیار نہیں کی۔ درحقیقت تمہاری جدوجہد اب ایک نئے مرحلے میں داخل ہوئی ہے :

ستاروں سے آگے جہاں اور بھی ہیں
ابھی عشق کے امتحاں اور بھی ہیں!

تمہاری یہ دعوت اور تحریک اب ایک ایسے مرحلے میں آگئی ہے کہ جہاں نظریاتی تصادم اور کشمکش سے آگے بڑھ کر عملی تصادم یعنی قتال کا آغاز کرنا ہوگا۔ مکی دور میں تم صبر محض (Passive Resistance) کے مرحلے میں تھے جہاں برائی کا جواب اچھائی سے دینے کا حکم تھا۔ اب تم قدم (Active Resistance) کے مرحلے میں داخل ہو گئے ہو۔ اب صرف جھیلنے اور برداشت کرنے کے مرحلے سے آگے بڑھ کر باطل پر حملہ آور ہونے اور دشمن پر ضرب لگانے کا وقت آ رہا ہے۔ اچھی طرح سمجھ لو کہ آنے والا دور ہرگز کوئی آسانشوں اور آرام کا دور نہیں ہے بلکہ تمہارے لئے نئی اور زیادہ کٹھن آزمائشوں کے دروازے کھل رہے ہیں۔ ان آزمائشوں میں ثابت قدم رہنے کے لئے صبر و استقامت اور نماز سے مدد حاصل کرو۔

استعانت کا مفہوم ہے مدد چاہنا یا قوت حاصل کرنا۔ اس حوالے سے تین سوالات اہم ہیں۔ ایک یہ کہ استعانت کس سے طلب کی جائے؟ دوسرا یہ کہ کس کام کے لئے اس کی ضرورت ہے؟ اور تیسرا یہ کہ اس کے حصول کے ذرائع کیا ہیں؟ پہلے سوال کا جواب سورہ فاتحہ آیت 4 میں دیا گیا کہ :

إِنَّا كَنَعْبُدُ وَإِنَّا كَنَسْتَعِينُ ﴿١﴾

”(اے اللہ) ہم تیری ہی عبادت کرتے ہیں اور کریں گے اور تجھ ہی سے

مدد مانگتے ہیں اور مانگیں گے۔“

دوسرے سوال کا جواب سورہ بقرہ آیت 143 میں دیا گیا کہ استعانت کی ضرورت ہے شہادت علی الناس کی کٹھن ذمہ داری کو ادا کرنے کے لئے۔ نوع انسانی پر اتمام حجت کی بھاری ذمہ داری پہلے رسولوں پر تھی اور اب کار رسالت کا یہ بوجھ امت کے کندھوں پر آ گیا ہے۔ اب یہ ہماری ذمہ داری ہے کہ اپنے قول و عمل اور غلبہ دین کی اجتماعی جدوجہد کے ذریعہ لوگوں کے سامنے دین حق کی کواعی دینے کا فریضہ ادا کریں۔ اگر ہم نے ایسا کیا تو ہم روز قیامت سرخرو ہو جائیں گے۔ بصورت دیگر ہم ایسے مجرم ثابت ہوں گے کہ نہ صرف اپنی کوتاہی بلکہ دوسروں کی گمراہی کا وبال بھی ہمارے سر آئے گا۔ روز قیامت لوگ الزام لگائیں گے کہ یہ دین کے وہ نام لیوا ہیں جو اپنے غلط سیرت و کردار کی وجہ سے دین کی قبولیت کی راہ میں رکاوٹ بن گئے تھے۔ استعانت کے حوالے سے تیسرے سوال کا جواب سورہ بقرہ کی اس آیت 153 میں دیا جا رہا ہے کہ شہادت علی الناس کی اہم ذمہ داری ادا کرنے کے لئے قوت حاصل کر و صبر و ثبات اور نماز سے۔

کٹھن مراحل میں اللہ کی مدد کے حصول کے ذرائع ہیں نماز اور صبر۔ اس سے پہلے سورہ عنکبوت کی آیت 45 میں بھی ہم پڑھ چکے ہیں کہ مشکلات کے دوران انسان کا بڑا سہارا نماز ہے :

أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ وَلَذِكْرُ اللَّهِ أَكْبَرُ

”(اے نبی) تلاوت کیجئے اُس کی جو وحی کیا گیا ہے آپ کی طرف کتاب میں سے اور نماز قائم کیجئے، یقیناً نماز برائی سے اور بے حیائی سے روکتی ہے اور اللہ کا ذکر سب سے بڑی چیز ہے۔“

نماز کی غرض و غایت اللہ کی یاد اور اُس کے ساتھ تعلق کو زندہ کرنا اور مضبوط رکھنا ہے۔

ایک مومن کی زندگی کا نصب العین ہوتا ہے اللہ کی رضا کا حصول۔ اُس کی ساری دینی سرگرمیاں اسی کی خاطر ہوتی ہیں۔ پھر یہ بھی حقیقت ہے کہ انقلابی جدوجہد میں ثابت قدم رہنے کا دارومدار اپنے نصب العین کے ساتھ پوری یکسوئی کے ساتھ وابستگی اور لگاؤ پر ہے۔ اپنے نصب العین سے وابستگی جس قدر گہری ہوگی، اسی قدر مشکلات کو برداشت کرنے اور مصائب جھیلنے کا حوصلہ زیادہ ہوگا۔ انسان نتائج کی پرواہ کیے بغیر محنت کرتا رہے گا۔ نماز، خصوصاً نوافل کا اہتمام، اس نصب العین کے ساتھ وابستگی کا انتہائی مؤثر ذریعہ ہے۔ پھر یہ بھی حقیقت ہے کہ انقلابی جدوجہد کے دوران استقامت اور کامیابی کا انحصار اسباب پر نہیں بلکہ اللہ کی مدد پر ہوتا ہے۔ سورہ آل عمران آیت 160 میں فرمایا گیا:

إِن يَنْصُرْكُمُ اللَّهُ فَلَا غَالِبَ لَكُمْ ۚ وَإِن يَخْذَلْكُمْ فَمَنْ ذَا الَّذِي

يَنْصُرْكُمْ مِّنْ بَعْدِهِ ۗ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٦٠﴾

”اگر اللہ تمہاری مدد کرے تو تم پر کوئی غالب نہیں آسکتا اور اگر وہ تمہیں چھوڑ دے تو اُس کے بعد کون تمہاری مدد کر سکے گا۔ اور مومنوں کو چاہئے کہ وہ اللہ

عی پر بھروسہ کریں۔“

اللہ کی مدد حاصل ہوتی ہے اللہ سے خصوصی تعلق قائم کر کے جس کی بہترین صورت ہے نماز۔ فرض نماز کے علاوہ نوافل کا اہتمام اس لئے ضروری ہے کہ ان میں انسان سکون سے طویل قیام و سجود اور اللہ سے مناجات کر سکتا ہے۔ فرض نماز میں تو امام صاحب کی اقتداء کی پابندی ضروری ہوتی ہے۔ نوافل میں بھی زیادہ اہمیت ہے رات کے پچھلے پہر نماز تہجد کی ادائیگی کی۔ اس وقت اللہ تعالیٰ کی خاص تجلیات کا ظہور ماحول نیا پر ہوتا ہے اور اللہ پکارتا ہے:

”ہے کوئی دعا کرنے والا کہ میں اُس کی دعا پوری کروں، ہے کوئی مانگنے والا کہ میں اُس کو عطا کروں؟ ہے کوئی بخشش طلب کرنے والا کہ میں اُس کو بخش دوں۔“ (مسلم)

اقبال نے کیا خوب کہا ہے:

عظار ہو، رومی ہو، رازی ہو، غزالی ہو

کچھ ہاتھ نہیں آتا بے آہ سحر گاہی

کٹھن مراحل میں اللہ کی نصرت حاصل کرنے کا دوسرا ذریعہ ہے صبر۔ یہاں صبر سے مراد ہے استقامت۔ بلاشبہ کسی بھی کام کے لئے کامیابی کی کنجی استقامت ہے۔ کسی بھی مشن کی ابتداء میں کچھ مشکلات سامنے آتی ہیں لیکن جب انسان اُس مشن کی خاطر ڈٹ جائے تو پھر اللہ کی مدد آ جاتی ہے۔ اسی لئے آیت کے آخر میں فرمایا گیا اِنَّ اللّٰهَ مَعَ الصّٰبِرِيْنَ۔ بے شک اللہ صبر کرنے والوں کے ساتھ ہے! یہاں ساتھ سے مراد ہے نصرت کیونکہ ویسے تو اللہ ہر انسان کے ساتھ ہے۔ سورہ حدید آیت 4 میں فرمایا گیا هُوَ مَعَكُمْ اَيْنَمَا كُنْتُمْ (جہاں کہیں بھی تم ہوتے ہو اللہ تمہارے ساتھ ہوتا ہے)۔ اس طرح کے الفاظ میں اللہ کے عمومی ساتھ کا ذکر ہے جو ہر انسان کو حاصل ہے۔ البتہ اللہ کا خصوصی ساتھ اُن کے لئے ہے جو دین کی راہ میں یکسو ہو کر آئیں اور ڈٹ کر اس راہ کی مشکلات کو برداشت کریں۔ اللہ کی یہ نصرت اُن کے لئے نہیں جن میں مصائب جھیلنے اور مشکلات برداشت کرنے کی صلاحیت نہیں، جو تھرد لے، بزدل اور کم ہمت لوگ ہیں۔ جن کی کیفیت یہ ہے کہ دنیا کو بھی چھوڑنے کو جی نہیں چاہتا، یہاں کی لذات سے کنارہ کشی بھی کسی درجے میں کوہا نہیں ہے، مال و اولاد کی محبتیں بھی دل کے اندر گہری موجود ہیں اور اس کے ساتھ ساتھ کچھ دین کی طرف بھی رغبت ہے۔ ایسے لوگ کسی طرح کا کوئی کام نہیں کر سکتے۔ اللہ کی مدد تو انہی لوگوں کے شامل حال ہوتی ہے جو ”ہرچہ باد اباد - ماکشتی در آب انداھنیم“ (اب جو ہوسو ہو، ہم نے تو اپنی کشتی دریا میں ڈال دی ہے) کے جذبہ کے ساتھ آئیں۔ ایسے ہی لوگوں کو اللہ کی توفیق و تائید حاصل ہوتی ہے۔ سورہ عنکبوت کی آخری آیت بھی ہم

پڑھ آئے ہیں کہ :

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۗ وَإِنَّ اللَّهَ لَمَعَ الْمُحْسِنِينَ ﴿١٥٤﴾
 ”اور وہ لوگ جو ہماری راہ میں جہاد کریں گے ہم ضرور ان کو اپنے راستوں کی
 ہدایت دیں گے اور بے شک اللہ نیکو کاروں کے ساتھ ہے۔“

☆ آیت : 154 :

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ — اور مت کہو ان کو جو اللہ کی راہ
 میں قتل ہو جائیں کہ وہ مردہ ہیں! — بَلْ أَحْيَاءٌ وَلَكِنْ لَا تَشْعُرُونَ ﴿١٥٤﴾ بلکہ وہ
 زندہ ہیں لیکن تمہیں اس کا شعور نہیں۔

☆ اس آیت میں انتہائی اہم حقیقت بیان کی گئی ہے جس کی زیادہ وضاحت آئی ہے
 سورہ آل عمران آیات 169 تا 171 میں :

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا ۗ بَلْ أَحْيَاءٌ عِنْدَ رَبِّهِمْ
 يُرْزَقُونَ ﴿١٦٩﴾ فَرِحِينَ بِمَا آتَاهُمُ اللَّهُ مِنْ فَضْلِهِ ۗ وَيَسْتَبْشِرُونَ بِالَّذِينَ لَمْ
 يَلْحَقُوا بِهِمْ مِنْ خَلْفِهِمْ ۗ أَلَا خَوْفٌ عَلَيْهِمْ وَلَا هُمْ يَحْزَنُونَ ﴿١٧٠﴾
 يَسْتَبْشِرُونَ بِنِعْمَةِ مِنَ اللَّهِ وَفَضْلٍ ۗ وَإِنَّ اللَّهَ لَا يُضِيعُ أَجْرَ الْمُؤْمِنِينَ ﴿١٧١﴾

”اور ہرگز گمان نہ کرنا ان کے بارے میں جو اللہ کی راہ میں قتل ہو جائیں کہ وہ مردہ
 ہیں، بلکہ وہ زندہ ہیں، اپنے رب کے پاس رزق پا رہے ہیں۔ خوش ہیں اس
 (انعام و اکرام) سے کہ جو اللہ نے اپنے فضل سے انہیں عطا فرمایا اور خوش خبریاں
 حاصل کر رہے ہیں اپنے بعد والوں میں سے ان لوگوں کے بارے میں کہ جو ابھی ان
 کے ساتھ شامل نہیں ہوئے، کہ نہ ان پر کوئی خوف ہوگا ہے اور نہ وہ غمگین ہوں گے۔
 خوشخبری حاصل کر رہے ہیں اللہ کے انعام اور اس کے فضل پر اور اللہ تعالیٰ مومنوں
 کا اجر ضائع نہیں کرتا۔“

اس آیت کی وضاحت میں حضرت عبداللہ بن مسعود سے روایت ہے کہ :

”ہم نے اس آیت کے بارے میں نبی اکرم ﷺ سے پوچھا تو آپ ﷺ نے فرمایا
 کہ شہدا کی رو میں جنت میں ہنر رنگ کے پرندوں کی صورت میں ہوں گی۔ ان کے
 گھر قدیلوں کی طرح ہوں گے جو عرش سے لگی ہوں گی۔ وہ جنت میں سیر کریں گے
 جہاں چاہیں گے۔ پھر اپنی قدیل میں آکر بیٹھ جائیں گے۔ ان کا رب پوچھے
 گا تمہیں کسی شے کی خواہش ہے۔ وہ کہیں گے ہمیں کس شے کی خواہش ہو؟ ہم جنت
 میں جہاں چاہتے ہیں پہنچ جاتے ہیں۔ ان کا رب ان سے تین بار پوچھے گا۔ جب وہ
 دیکھیں گے کہ انہیں بغیر پوچھے چھوڑا نہیں جائے گا تو وہ کہیں گے ہم چاہتے ہیں کہ
 ہماری روحوں کو دوبارہ ہمارے جسموں میں ڈال کر دنیا میں بھیج دیا جائے تاکہ ہم
 دوبارہ اللہ کی راہ میں قتل ہوں۔ اس کے بعد ان سے کسی شے کی خواہش کے بارے
 میں نہ پوچھا جائے گا۔“ (مسلم)

☆ قرآن حکیم اور احادیث مبارکہ سے رہنمائی ملتی ہے کہ شہداء کو ان کی شہادت کے فوراً
 بعد جنت میں داخل کر دیا جاتا ہے یعنی ان کے لئے ہرزخ کا مرحلہ جنت میں طے
 ہوتا ہے۔ سورہ یس میں اللہ کے ایک نیک بندے کے بارے میں الفاظ آتے ہیں :

قِيلَ ادْخُلِ الْجَنَّةَ قَالَ يَا لَيْتَ قَوْمِي يَعْلَمُونَ ﴿٢٦﴾ بِمَا غَفَرَ لِي رَبِّي
 وَجَعَلَنِي مِنَ الْمُكْرَمِينَ ﴿٢٧﴾

”حکم ہوا کہ داخل ہو جاؤ جنت میں، اس نے کہا کاش میری قوم کو خبر ہو کہ

میرے رب نے مجھے بخش دیا اور کر دیا عزت والوں میں سے۔“

سورہ محمد ﷺ کی آیات 4 تا 6 میں یہ مضمون زیادہ وضاحت کے ساتھ آیا ہے :

وَالَّذِينَ قُتِلُوا فِي سَبِيلِ اللَّهِ فَلَنْ يُضِلَّ أَعْمَالَهُمْ ﴿٤﴾ سَيَهْدِيَهُمْ وَيُضِلِّحُ
 بِأَلْفِهِمْ ﴿٥﴾ وَيُدْخِلُهُمُ الْجَنَّةَ عَرَّفَهَا لَهُمْ ﴿٦﴾

”اور جو لوگ اللہ کی راہ میں مارے گئے ان کے اعمال کو اللہ ہرگز ضائع نہ کرے گا۔“

(بلکہ) اُن کو سیدھے رستے (جنت کی طرف) چلائے گا اور اُن کی حالت درست کر دے گا اور اُن کو داخل کرے گا جنت میں جس سے انہیں شناسا کر رکھا ہے۔“

➤ اللہ کی راہ میں شہادت کی اہمیت درج ذیل حدیث مبارکہ سے بھی واضح ہوتی ہے :

”کوئی ایک شخص بھی ایسا نہیں کہ جو جنت میں داخل ہونے کے بعد دنیا کی طرف لوٹنے کی تمنا کرے خواہ اُس کو ساری زمین پر جو کچھ ہے وہ دے دیا جائے مگر شہید تمنا کرے گا کہ وہ دنیا کی طرف لوٹ جائے پھر دس مرتبہ قتل ہو، اس اعزاز کی وجہ سے جو شہادت پر اُس نے دیکھا۔“ (بخاری و مسلم)

نبی اکرم ﷺ خود بھی اللہ کی راہ میں شہادت کی تمنا فرمایا کرتے تھے :

”میری تمنا ہے کہ میں اللہ کے راستے میں قتل کر دیا جاؤں، پھر مجھے زندہ کیا جائے، پھر قتل کیا جاؤں پھر مجھے زندہ کیا جائے، پھر قتل کیا جاؤں، پھر مجھے زندہ کیا جائے اور پھر قتل کیا جاؤں۔“ (بخاری)

ہر مسلمان کو خلوص کے ساتھ اللہ سے شہادت کی موت طلب کرنی چاہیے۔ خلوص کی علامت یہ ہے کہ غلبہ دین کی جدوجہد میں فعال طریقہ سے شریک ہو کر کوشش کی جائے کہ یہ جدوجہد تصادم کے مرحلے تک پہنچے تا کہ شہادت کا رتبہ حاصل کرنے کا امکان پیدا ہو۔ ارشاد نبوی ﷺ ہے :

”جس نے سچی نیت کے ساتھ اللہ تعالیٰ سے شہادت طلب کی، اللہ تعالیٰ اُس کو شہداء کے مقامات میں پہنچادیں گے۔ خواہ وہ بستر پر فوت ہو۔“ (مسلم)

اللہ کے رستے کی جو موت آئے مسیحا

اکثر یہی ایک دوا میرے لئے ہے

➤ اللہ کی راہ میں قتل ہونے والے کے لئے معروف اصطلاح ”شہید“ کی ہے۔ یہ اصطلاح قرآن حکیم میں اگرچہ کئی بار آئی ہے لیکن قرآن مقبول فی سبیل اللہ کے لئے

لفظ ”شہید“ استعمال نہیں کرتا۔ اس میں استثناء صرف سورہ آل عمران کی آیت 140 ہے جس میں وَیَذِکْرُکُمْ شَہِدَاءَ (اور تا کہ وہ تم میں سے کچھ کو مرتبہ شہادت پر فائز کرے) میں لفظ ”شہداء“ کو مقتولین فی سبیل اللہ کے معنی میں بھی لیا گیا ہے۔ دیگر تمام مقامات پر مقتول فی سبیل اللہ کے لئے اس لفظ کا استعمال ہمیں قرآن حکیم میں نہیں ملتا۔ تاہم احادیث مبارکہ میں مقتول فی سبیل اللہ کے لئے لفظ شہید کا استعمال بھی مل جاتا ہے۔

قرآن حکیم میں لفظ شہادت کا استعمال اصلاً دین حق کی کواعی دینے کے لئے ہے۔ اللہ کی توحید کی کواعی، محمد ﷺ کی صداقت اور رسالت کی کواعی، آخرت کے حق ہونے کی کواعی اور قرآن کی حقانیت کی کواعی۔ یہ کواعی صرف اپنے قول سے ہی نہیں عمل سے بھی دینی ہے۔ یہ ہے ہر مسلمان کی ذمہ داری اور اس کے لئے قرآن حکیم کی اصطلاح ہے ”شہادت علی الناس“۔ شہادت کی اس ذمہ داری کا اللہ کی راہ میں جان دینے سے گہرا معنوی تعلق ہے۔ جس شخص نے حق کے غلبہ کی جدوجہد کے دوران اپنی جان اللہ کی راہ میں قربان کر دی، اُس نے گویا کہ آخری درجہ میں یعنی دین کی خاطر اپنی زندگی قربان کر کے دین حق کی شہادت دے دی۔ لہذا اب ایسا شخص شہید (کواہ) کہلانے کا تمام وکمال مستحق ہو گیا۔

➤ اس آیت میں شہداء کی برزخی زندگی کے بارے میں وَلَکِن لَّا تَشْعُرُونَ کے الفاظ میں ہمارے لئے بڑی اہم رہنمائی پوشیدہ ہے۔ شہداء کو اللہ برزخ میں جس طرح کی حیات عطا فرماتا ہے اور جس طور سے انہیں رزق مہیا فرماتا ہے، اسے سمجھنا ہمارے لئے ممکن نہیں۔ بد قسمتی سے برزخی زندگی کے حوالے سے مسلمانوں میں ایک مذہبی بحث نے بڑی ہڈت اختیار کی ہوئی ہے۔ وہ بحث یہ ہے کہ برزخ میں نبی اکرم ﷺ کی حیات کی کیا نوعیت ہے؟

قرآن و حدیث کی بنیادی تحقیقوں میں سے ایک حقیقت ہے کہ موت موسن یا کافر کے لئے خاتمہ کا نام نہیں ہے۔ ادھر آنکھ بند ہوتی ہے تو دوسرے عالم میں کھل جاتی ہے۔ یہ عالم برزخ ہے جس کا تسلسل قیامت تک رہے گا۔ اس برزخی دور میں ایک نوع کی حیات تمام انسانوں کے لئے ہے۔ اس برزخی حیات کا مرحلہ مومنوں اور کافروں کے لئے مختلف کیفیات کے ساتھ ہے۔ حدیث مبارکہ ہے کہ قبر جنت کے باغیچوں میں سے ایک باغیچہ ہے یا دوزخ کے گڑھوں میں سے ایک گڑھا (ترمذی)۔ قبر سے مراد مٹی کا وہ ڈھیر نہیں جس کے نیچے انسان مدفون ہوتا ہے، بلکہ اس سے مراد عالم برزخ ہے۔ چنانچہ خواہ کوئی شخص سمندر میں غرق ہو کر مرا ہو یا مرنے کے بعد اُس کے جسم کو جلا دیا گیا ہو یا کسی جنگلی جانور نے کھا لیا ہو یا کسی قبر میں مدفون ہو، عالم برزخ میں وہ ثواب یا عذاب کی کیفیت سے گزرتا ہے۔ ثواب کے اعتبار سے مومنوں کے بھی درجات ہیں اور کافروں کے بھی۔ صالح موسن وہاں کسی اور کیفیت میں ہوگا، شہداء کا کچھ اور حال ہوگا، صدیقین کی کچھ اور شان ہوگی اور انبیاء و رسل کا کچھ اور مرتبہ و مقام ہوگا۔ سید المرسلین نبی اکرم ﷺ عالم برزخ میں جس شان میں ہوں گے وہ ہمارے فہم کی حدود سے بہت اوپر ہے۔ جب ہم شہداء کی برزخی زندگی کا کوئی تصور قائم نہیں کر سکتے تو نبی اکرم ﷺ کی برزخی حیات کے بارے میں کوئی تصور کرنا ہمارے لئے قطعاً ناممکن ہے۔ اس معاملہ میں بحث کرنا ہی دراصل اپنی حدود سے تجاوز کرنا ہے۔ یہ کہنا کہ آپ ﷺ بالکل اسی طرح زندہ ہیں جیسے کہ اس دنیا میں زندہ تھے، ایک اعتبار سے شاید آپ ﷺ کی توہین قرار پائے۔ دنیا کی زندگی تو بہت سی ضروریات اور کمزوریوں کے ساتھ ہے۔ عالم برزخ میں نبی اکرم ﷺ کو جو حیات حاصل ہے وہ یقیناً اس سے کہیں اعلیٰ اور ہمارے فہم کی سطح سے بہت بلند و بالا ہے۔

☆ آیت : 155 :

وَلَنَبْلُوَنَّكُمْ -- اور ہم لازماً تمہیں آزمائیں گے -- بِشَيْءٍ مِّنَ الْخَوْفِ

وَالْجُوعِ -- کچھ خوف سے اور بھوک سے -- وَنَقْصٍ مِّنَ الْأَمْوَالِ وَالْأَنْفُسِ
وَالضَّمْرِاتِ -- اور مال، جان اور ثمرات کے نقصان سے -- وَبَشِيرِ الصَّابِرِينَ ﴿۱۵۵﴾
اور اے نبی! خوشخبری سنا دیجئے صبر کرنے والوں کو۔

➤ ”لَنَبْلُوَنَّكُمْ“ کے معنی ہیں آزمانا، جانچنا یا پرکھنا۔ لَنَبْلُوَنَّكُمْ میں نَبْلُو سے پہلے لام مفتوح (زبر والا لام) اور آخر میں نون مشدّد آیا ہے۔ عربی زبان میں یہ تاکید کا انجہائی اسلوب ہے کہ فعل مضارع سے قبل لام مفتوح اور آخر میں نون مشدّد کا اضافہ کر دیا جائے۔ چنانچہ ”لَنَبْلُوَنَّكُمْ“ کا ترجمہ ہوگا ”ہم لازماً آزمائیں گے تمہیں“۔ گویا اللہ کی طرف سے خبردار کیا جا رہا ہے کہ تمہیں ضرور آزمائشوں میں مبتلا کیا جائے گا تا کہ ظاہر ہو جائے کہ تمہیں اللہ، اُس کے رسول ﷺ، آخرت اور دین اسلام کی حقانیت پر کس درجہ میں یقین ہے۔ اللہ کی راہ میں اگر تم آئے ہو تو پوری وفاداری کے ساتھ آئے ہو یا کچھ تحفظات (Reservations) کے ساتھ آئے ہو؟

➤ اس آیت میں اُن مصائب کا ذکر ہے جو غلبہ دین کی جدوجہد کے دوران سامنے آتے ہیں، ورنہ عام مشکلات و مصائب غیر امتیازی طور پر ہر انسان کی زندگی میں آتے ہیں خواہ وہ مسلم ہو یا غیر مسلم۔ جو مسلمان صرف عقائد، عبادات اور رسومات ہی کی حد تک اسلام پر عمل پیرا ہیں، اس آیت کے مضامین انہیں غیر متعلق محسوس ہوں گے کیوں کہ محض عبادات و رسومات کی ادائیگی میں اس طرح آزمائشیں نہیں آتیں۔

➤ اس آیت میں لَنَبْلُوَنَّكُمْ کے بعد ”بَشِيْرٌ“ کے لفظ میں تسلی کا پہلو موجود ہے، یعنی ہم تمہیں ضرور آزمائیں گے کچھ امتحان سے۔ بظاہر امتحانات بڑے کٹھن محسوس ہوتے ہیں۔ ایک بار تو انسان دہل کر رہ جاتا ہے، لیکن اگر وہ ثابت قدم رہے تو معلوم ہوتا ہے کہ کچھ بھی نہیں تھا۔ بظاہر ایک خوفناک صورت حال سامنے آتی ہے لیکن اگر انسان ڈٹا رہے تو پتہ چلتا ہے کہ بس ایک ریلا تھا حالات کا، آیا اور گزر گیا۔ دیکھنے

والے اس آزمائش کی ظاہری شدت سے متاثر اور مرعوب ہوں گے لیکن صبر و ثبات کے ساتھ اس آزمائش سے گزرنے والوں کو یوں محسوس ہوگا کہ جیسے بڑی عی ہلکی سی کوئی بات تھی کہ جو ہو گئی۔

➤ یہ آیت مدنی دور کے بالکل آغاز میں نازل ہوئی۔ جب ہم مدنی دور کے دس سالوں میں پیش آنے والے واقعات پر نظر ڈالتے ہیں تو اس آیت کی عظمت ظاہر ہوتی ہے۔ مدنی دور میں وقفے وقفے سے وہ آزمائشیں سامنے آتی رہیں جن کا نقشہ ایک پیشگی تنبیہ کے طور پر ان آیات میں کھینچ دیا گیا ہے۔ مدنی دور میں بار بار دشمنوں اور منافقین کی طرف سے خوف و خدشات کے امتحانات بھی آئے، بھوک، پیاس اور قاتل کشی کی نوبتیں بھی آئیں، مال اور جان کی بازیاب بھی لگانی پڑیں اور ثمرات کا نقصان بھی اٹھانا پڑا۔

➤ ”ثمرات“ کا لفظ یہاں بہت ہی قابل توجہ ہے۔ ثمرات کا عام مفہوم لیا گیا ہے پھل۔ اس اعتبار سے ترجمہ یہ بنتا ہے کہ پھل ضائع ہو جائیں گے۔ مدینہ منورہ کے مخصوص معاشرتی پس منظر میں یہ مفہوم بجا طور پر سمجھ میں آتا ہے۔ اہل مدینہ بنیادی طور پر کاشتکار تھے یعنی زراعت اُن کا پیشہ تھا۔ زراعت کے میدان میں جو محنت بھی کی جاتی ہے، اہل چلایا جاتا ہے، آبیاری کی جاتی ہے، کھیتی یا درختوں کی حفاظت کی جاتی ہے، اس ساری محنت کا ثمر وہ فصل ہے جو آخر میں کاٹی یا اتاری جاتی ہے۔ اگر فصل اجڑ جائے تو نقصان بہت شدید ہوتا ہے اور یہ آزمائش کی ایک کٹھن صورت ہے۔ غزوہ ہجرت کے موقع پر حکم دیا گیا کہ تیار فصلوں کو چھوڑ کر جہاد کے لئے نکلو۔ وقت پر فصلیں اتاری نہ جائیں اور ضائع ہو گئیں۔

وسیع مفہوم کے اعتبار سے ”ثمرات“ انسان کی محنت کا حاصل ہے، خواہ یہ محنت کسی بھی میدان میں ہو۔ کسی نے بڑی محنت کر کے کاروبار جمایا، اب دین کی طرف سے پکار آتی ہے کہ آؤ! اور صاف نظر آ رہا ہے کہ دین کی طرف آنے میں کاروبار کا نقصان

ہے، تو یہ آزمائش بھی آسان نہیں ہے :

تجرتیں راہیں مجھ کو پکاریں
دامن پکڑے چھاؤں گھنیری

وہ محنت سے جمایا ہوا کاروبار، پاؤں کی بیڑی بن جاتا ہے۔ اسی طرح کسی نوجوان نے بڑا وقت لگا کر اور بڑی محنت سے کسی کیریئر میں اپنا کوئی مقام حاصل کیا ہے۔ زندگی بھر کی محنت کا فائدہ اٹھانے کا وقت، اب نظر آ رہا ہے۔ ایسے میں دین کے تقاضے سامنے آتے ہیں۔ دین تقاضا کرتا ہے کہ آؤ اور کھپاؤ اپنے آپ کو اقامت دین کی راہ میں! اُس کا کیریئر اور Profession اب راہ کی سب سے بڑی رکاوٹ بن جاتا ہے۔ اولاد بھی انسان کا ثمرہ ہے۔ انسان کو اگر ایک درخت سے تعبیر کیا جائے تو اُس کا پھل اُس کی اولاد ہے۔ نگاہوں کے سامنے اگر اُس کی اولاد اللہ کی راہ میں قربان ہو رہی ہو تو کو یا یہ ایسے ہی ہے کہ جیسے اُس کا ثمر اُس کی نگاہوں کے سامنے بظاہر اجڑ رہا ہے اور یہ آزمائش کی نہایت کٹھن صورت ہے۔

➤ **بَشِّرِ الصَّابِرِينَ** (بشارت دیجئے صبر کرنے والوں کو) کے الفاظ ظاہر کر رہے ہیں کہ صبر کوئی منفی شے نہیں بلکہ یہ ایک مثبت جذبہ ہے۔ کسی مقصد کی تکمیل کی خاطر یا کسی نصب العین اور منزل مقصود تک رسائی حاصل کرنے کی جدوجہد میں جو تکالیف آئیں، انہیں ثابت قدمی کے ساتھ جھیلنا اور برداشت کرنا صبر ہے۔ ایسے باہمت لوگوں کو اس آیت میں بشارتوں کی نوید سنائی جا رہی ہے۔ اگلی آیت میں ان صبر کرنے والوں کے ایک نہایت اہم وصف کا ذکر ہے۔

☆ آیت : 156 :

الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿١٥٦﴾
یہ وہ ہیں کہ جب ان پر کوئی مصیبت آتی ہے --
تو وہ کہتے ہیں ہم اللہ ہی کے ہیں اور اللہ ہی کی

طرف ہمیں لوٹ جانا ہے۔

➤ اس آیت میں فرمایا کہ صبر کرنے والے لوگ وہ ہیں کہ جب بھی کوئی مصیبت اُن پر پڑتی ہے تو وہ کہتے ہیں اِنَّا لِلّٰهِ وَاِنَّا اِلَيْهِ رَاجِعُونَ — ہم اللہ ہی کے ہیں اور اسی کی طرف ہم لوٹنے والے ہیں۔ اس آیت مبارکہ میں دراصل ایک مومن کے تصور حیات کی مکمل عکاسی موجود ہے۔ اس تصور حیات کے مطابق ہم اللہ کے پاس سے آئے ہیں اور ہمیں اللہ ہی کے پاس واپس لوٹ جانا ہے۔ دنیا مسافر خانہ ہے منزل نہیں۔ ہماری منزل آخرت ہے۔ آخرت میں اچھے انجام کے لئے ہمیں اس دنیا میں اپنے خالق کی اطاعت کرنی ہے اور اُس کے ہر فیصلہ پر راضی رہنا ہے۔ اسی نے ہمیں حیات دی ہے اور اس حیات میں بے شمار نعمتیں بھی۔ اگر وہ امتحان کے لئے کوئی نعمت ہم سے واپس لے لیتا ہے تو اُس کی مرضی کے آگے ہمارا سر تسلیم خم ہے۔ یہاں کی ہر تکلیف عارضی ہے۔ اگر ہم صبر کریں گے تو اللہ ہمیں نہ ختم ہونے والے اجر سے نوازے گا۔

➤ مصیبت پر بے اختیار رونا یا مغموم ہونا صبر کے منافی نہیں۔ صبر کے منافی یہ ہے کہ انسان مایوسی کا اظہار کرے یا اللہ سے شکوہ کرے یا ناشکری کے الفاظ زبان سے نکالے۔ نبی اکرمؐ نے اپنے صاحبزادے سیدنا ابراہیمؑ کی وفات کے موقع پر فرمایا: ”بے شک آنکھ آنسو بہاتی ہے، دل غمگین ہے اور ہم وہی کہیں گے جو ہمارے رب کو راضی کرے اور اے ابراہیمؑ! ہم تیری جدائی پر بہت غمگین ہیں۔“ (بخاری)

☆ آیت : 157 :

اُولٰٓئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ — یہی ہیں وہ لوگ کہ جن پر اُن کے رب کی جانب سے عنایتیں اور رحمت ہے — وَاُولٰٓئِكَ هُمُ الْمُتَهَلِّلُونَ ﴿١٥٧﴾ اور یہی ہیں وہ لوگ کہ جو منزلِ مراد تک پہنچنے والے ہیں۔

➤ ”صَلَوَاتٌ“ دراصل صلوة کی جمع ہے۔ لغوی اعتبار سے صلوة کا مفہوم ہے اِقْدَامُ اِلَى الشَّيْءِ یعنی کسی کی جانب متوجہ ہونا۔ نماز کا مقصد ہے اللہ کی طرف رُخ کرنا، لہذا اصطلاحی طور پر صلوة کا لفظ نماز کے لئے آتا ہے۔ اس آیت سے ظاہر ہوتا ہے کہ صلوة درحقیقت ایک دو طرفہ عمل ہے جو اللہ اور بندے کے درمیان ہے۔ بندہ جذبہ عبودیت کے ساتھ اپنے رب کی جانب متوجہ ہوتا ہے اور پروردگار شفقت و عنایت کے ساتھ بندے کی جانب توجہ فرماتا ہے۔ جیسے اللہ نے فرمایا:

فَاذْكُرُونِي اَذْكُرْكُمْ وَاشْكُرُوا لِي وَلَا تَكْفُرُونِ ﴿١٥٢﴾ (البقرة: 152)

”پس تم مجھے یاد رکھو، میں تمہیں یاد رکھوں گا اور میرا شکر کرو اور میری ناشکری نہ کرو!“ اس کی بڑی عمدہ وضاحت ایک حدیث قدسی سے ہوتی ہے:

”اگر میرا بندہ مجھے اپنے جی میں یاد کرتا ہے تو میں بھی اُسے اپنے جی میں یاد کرتا ہوں اور اگر میرا بندہ میرا ذکر کسی محفل میں کرتا ہے تو میں اس سے بہت اعلیٰ محفل میں اُس کا ذکر کرتا ہوں۔“ (مسلم)

اسی طرح ”نصرت“ کا معاملہ بھی دو طرفہ ہے:

اِنَّ تَنْصُرُوا اللّٰهَ يَنْصُرْكُمْ (محمد: 7)

”اگر تم اللہ کی مدد کرو گے تو اللہ تمہاری مدد کرے گا۔“

کچھ اسی طرح کا معاملہ صلوة کا بھی ہے۔ بندہ اگر اللہ کی طرف متوجہ ہوگا تو اللہ بھی بندے کی طرف کمالی شفقت کے ساتھ متوجہ ہو جائے گا۔ یہ مضمون سورۃ الاحزاب میں دو مرتبہ آیا ہے۔ آیت 43 میں تمام اہل ایمان کے لئے اور پھر آیت 56 میں خاص طور پر نبی اکرم ﷺ کی شان میں:

هُوَ الَّذِي يُصَلِّيْ عَلَيْكُمْ وَمَلَائِكَتُهٗ لِيُخْرِجَكُمْ مِّنَ الظُّلُمٰتِ اِلَى النُّوْرِ ؕ ”وہی ہے اللہ جو (اے اہل ایمان!) تم پر عنایتیں بھیجتا رہتا ہے اور اُس کے فرشتے

بھی تاکہ وہ تمہیں نکالے اندھیروں سے روشنی کی طرف۔
 اِنَّ اللّٰهَ وَمَلَائِكَتَهُ يَظُنُّوْنَ عَلٰى النَّبِيِّ ؕ بَايْتَهَا الَّذِيْنَ اٰمَنُوْا عَلَیْهِ
 وَسَلِمُوْا تَسْلِيْمًا ﴿۱۵۳﴾

”بے شک اللہ اور اُس کے فرشتے عنایات بھیجتے ہیں نبی ﷺ پر۔ اے اہل ایمان تم بھی اُن پر درود بھیجو اور سلام جیسا کہ سلام بھیجنے کا حق ہے۔“

آیت زبردس میں بیان کیا گیا کہ اللہ کی عنایات اور شفقتوں کا نزول اُن لوگوں پر ہوتا ہے جو مشکلات اور آزمائشوں میں ثابت قدم رہنے والے ہیں۔ جنہوں نے دین کو محض سورتی عقائد اور چند رسومات کا مجموعہ سمجھ کر قبول نہیں کیا بلکہ شعوری طور پر حقائق کو سمجھا، دینی ذمہ داریوں کا شعور حاصل کیا اور دین کی دعوت پر لبیک کہا۔ جنہوں نے اس حقیقت کو جاننا کہ دین کے لئے جان و مال کھپانا اور اس کے غلبے کے لئے قربانیوں کا دینا ہمارے ایمان کا عین تقاضا ہے۔ پھر وہ اس راہ کے تمام امتحانوں اور آزمائشوں میں پورے اترے۔ یہ ہیں وہ لوگ جن پر اُن کے رب کی جانب سے عنایات اور رحمتوں کا مسلسل نزول ہوتا رہے گا۔

• اُولٰٓئِكَ هُمُ الْمُتَّقُونَ (یہی ہیں وہ لوگ جو ہدایت پر ہیں) کے الفاظ میں حصر کا اسلوب ہے یعنی ہدایت یافتہ صرف یہی لوگ ہیں۔ ہدایت کے مختلف درجات ہوتے ہیں اور ایک انسان درجہ بدرجہ ہدایت کی منزلیں طے کرتا ہے۔ گویا ہدایت ایک مسلسل عمل ہے۔ لفظ ہدایت کا اطلاق اپنے تکمیلی معنوں میں کسی کے منزل پر مراد تک پہنچ جانے کے معنی میں بھی ہوتا ہے۔ لہذا اُولٰٓئِكَ هُمُ الْمُتَّقُونَ کا مفہوم یہ بھی ہے کہ ”یہ ہیں وہ لوگ جو منزل پر اد تک پہنچ جانے والے ہیں۔“

سورہ بقرہ کی ان آیات 153 تا 157 میں اہل ایمان کو مدنی دور کے بالکل آغاز میں آئندہ پیش آنے والے کٹھن مراحل سے پیشگی طور پر خبردار کر دیا گیا اور ساتھ ہی آگاہ کر دیا

گیا کہ جو باہمت لوگ ان مراحل میں ثابت قدم رہیں گے، وہی اللہ کی عنایات اور رحمتوں کے حق دار ہوں گے اور منزل پر اد تک پہنچ جانے کی سعادت حاصل کریں گے۔ آزمائشوں کا سامنا کرنے کے لئے ذہنی طور پر تیار کرنے کے بعد سورہ بقرہ کے اگلے حصہ میں مسلمانوں کو ایک مشکل ترین حکم دے دیا گیا یعنی قتال فی سبیل اللہ کا حکم۔

قتال فی سبیل اللہ کا مرحلہ

دین اسلام کے فلسفہ اخلاق میں اعلیٰ ترین نیکی ہے قتال فی سبیل اللہ یعنی اللہ کی راہ میں جنگ کرنا۔ سورہ صف آیت 4 میں فرمایا:

اِنَّ اللّٰهَ يُحِبُّ الَّذِيْنَ يُقَاتِلُوْنَ فِيْ سَبِيْلِهِ صَفًا كَانْتَهُمْ بُنَيَانًا مَّرْصُوْسًا ﴿۱۵۴﴾
 ”بلاشبہ اللہ تو محبت کرتا ہے اُن سے جو جنگ کرتے ہیں اُس کی راہ میں جم کر صرف درصف کو یا کہ وہ ہیں سب سے پلائی ہوئی دیوار۔“

کلمہ پڑھ کر ہم نے اللہ سے جو عہد کیا ہے اُس کا عملی تقاضا ہے قتال فی سبیل اللہ:
 اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ لَهُمُ الْجَنَّةَ يُقَاتِلُوْنَ فِيْ سَبِيْلِ اللّٰهِ فَيَقْتُلُوْنَ وَيُقْتَلُوْنَ (التوبہ: 111)

”اللہ نے مومنوں سے اُن کی جانیں اور اُن کے مال خرید لئے ہیں (اور اس کے) عوض میں اُن کیلئے جنت (تیار کی) ہے، یہ لوگ اللہ کی راہ میں لڑتے ہیں تو قتل کرتے بھی ہیں اور قتل کئے بھی جاتے ہیں۔“

اس عہد کا تقاضا ہے کہ قتال فی سبیل اللہ کے مرحلہ تک پہنچنے کی بھرپور تیاری کی جائے۔ نبی اکرم ﷺ نے 15 برس تک یہ تیاری کی۔ دعوت کے ذریعہ ایک جماعت فراہم کی اور تربیت کے ذریعہ اُسے مستحکم کیا۔ نبوت کے ظہور کے 15 برس بعد پھر بدر کے معرکہ سے قتال فی سبیل اللہ کا سلسلہ شروع ہوا۔ ہمیں بھی غور کرنا چاہیے کہ افرادی زندگی بسر کرنے سے مرحلہ قتال کبھی نہیں آئے گا۔ اس کے لئے ضروری ہے کہ اقامت دین کی جدوجہد

میں مصروف کسی جماعت سے وابستہ ہو کر فعال طریقہ سے کام کیا جائے تاکہ ٹکڑے ٹکڑے تصادم کے مرحلہ تک پہنچ سکے۔ ارشاد نبوی ﷺ ہے :

”مَنْ مَاتَ وَ لَمْ يَغْزُ وَ لَمْ يُحَدِّثْ بِهٖ نَفْسَهُ مَاتَ عَلٰى شُعْبَةٍ مِّنْ نِّفَاقٍ“
 جسے موت آئی اس حال میں کہ اس نے نہ جنگ کی اور نہ اس کے دل میں کبھی اس کی
 خواہش پیدا ہوئی تو گویا وہ نفاق کی ایک شاخ پر مرا۔“ (مسلم)

مکی دور میں مسلمانوں کو قتال کی اجازت نہ تھی۔ انہیں حکم تھا کہ ہر طنز و تشدد کو برداشت کرو اور
 جوابی اقدام کیے بغیر اپنے موقف پر ڈٹے رہو۔ سورہ نساء کی آیت 77 میں اس حکم کا ذکر ان
 الفاظ میں ہے :

اَلَمْ تَرَ اِلٰى الَّذِيْنَ قَبِلْ لِحٰمِهِمْ كُفُوًا اٰيٰتِنَا

”کیا تم نے نہیں دیکھا ان لوگوں کو جن سے کہا گیا تھا اپنے ہاتھ روکے رکھو۔“

طنز و تشدد کے جواب میں اس طرح کے طرز عمل کو ہمبر محض (Passive Resistance) کہتے
 ہیں۔ مکہ سے مدینہ ہجرت کے دوران مسلمانوں کو قریش کے خلاف قتال کی اجازت دی گئی :

اٰذِنْ لِلَّذِيْنَ يُقَاتِلُوْنَ بِاَنۡفُسِهِمْ ظٰلِمُوۡا (الحج : 39)

”اجازت دے دی گئی (جنگ کی) ان کو جن سے (بلاوجہ) لڑائی کی جارہی ہے کیونکہ ان پر
 ظلم ہو رہا ہے۔“

اس کے بعد سورہ بقرہ میں اللہ کی طرف سے قتال فی سبیل اللہ کا حکم آ گیا :

وَ قَاتِلُوۡا فِيْ سَبِيْلِ اللّٰهِ الَّذِيْنَ يُقَاتِلُوۡنَا كَمَا لَا تَعۡدِلُوۡا اِنَّ اللّٰهَ

لَا يُحِبُّ الْمُعۡتَدِلِيۡنَ ﴿۱۹۰﴾ (البقرہ : 190)

”اور جنگ کرو اللہ کی راہ میں ان سے جو تم سے لڑتے رہے ہیں اور زیادتی نہ کرو۔ بے شک
 اللہ زیادتی کرنے والوں کو پسند نہیں کرتا۔“

اس کے بعد تلقین کی گئی کہ قتال کا مرحلہ اس وقت تک جاری رہے گا جب تک فتنہ ختم نہ کر دیا
 جائے اور اللہ کا دین مکمل طور پر غالب کر دیا جائے :

وَ قَاتِلُوۡهُمْ حَتّٰى لَا تَكُوۡنَ فِتْنَةٌ وَ يَكُوۡنَ الدِّيۡنُ لِلّٰهِ (البقرہ : 193)

”اور ان سے لڑو یہاں تک کہ فتنہ نہ رہے اور ہو جائے نظام اللہ کے لئے۔“

پھر جنگ کے اس حکم سے جن لوگوں پر کچھ گھبراہٹ طاری ہو گئی تھی انہیں خبردار کیا گیا :

اَمْ حَسِبْتُمْ اَنۡ تَدْخُلُوۡا الْجَنَّةَ وَ لَمَّا يَبۡتٰكُمۡ مِّثۡلُ الَّذِيۡنَ خَلَوۡا مِنۡ قَبۡلِكُمۡ مَّا سۡتَنۡهٰهُمْ
 الْبِئْسَآءُ وَ الضَّرَآءُ وَ زُلۡزِلُوۡا حَتّٰى يَقُوۡلَ الرَّسُوۡلُ وَ الَّذِيۡنَ اٰمَنُوۡا مَعَهُ مَتٰى نَصُرُ

اللّٰهَ اَلَا اِنَّ نَصَرَ اللّٰهِ قَرِيۡبٌ ﴿۲۱۴﴾ (البقرہ : 214)

”اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے،
 حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان
 پر سختیاں اور تکالیف آئیں اور وہ ہلا ڈالے گئے، یہاں تک کہ پکارا نھے رسول اور ان کے
 ساتھی اہل ایمان کہ کب آئے گی اللہ کی مدد؟ (اس وقت انہیں بتایا گیا کہ) آگاہ رہو، اللہ
 کی مدد قریب ہے۔“

آخر کار سورہ بقرہ کی آیت 216 میں قتال کو فرض قرار دے دیا گیا :

كُتِبَ عَلٰیكُمُ الْقِتَالُ وَ هُوَ كُرۡهٌ لَّكُمۡ ۗ وَ عَسٰى اَنۡ تَكُوۡنُوۡا سٰبِقِيۡنَ وَ هُوَ خَيْرٌ لَّكُمۡ ۗ
 وَ عَسٰى اَنۡ تُحِبُّوۡا شَيْۡئًا وَ هُوَ شَرٌّ لَّكُمۡ ۗ وَ اللّٰهُ يَعۡلَمُ وَ اَنْتُمْ لَا تَعۡلَمُوۡنَ ﴿۲۱۶﴾

”تم پر (اللہ کی راہ میں) لڑنا فرض کر دیا گیا ہے خواہ وہ تمہیں ناگوار ہو، ممکن ہے تم کسی شے کو
 ناپسند کرو اور وہ تمہارے حق میں بہتر ہو اور ممکن ہے تم کسی شے کو پسند کرو اور وہ تمہارے لئے
 نقصان دہ ہو اور اللہ جانتا ہے اور تم نہیں جانتے۔“

اسی سورہ مبارکہ میں آگے چل کر اس جنگ کا تفصیلاً ذکر آیا ہے جسے بنو اسرائیل کی تاریخ میں
 جنگ بدر کے قائم مقام سمجھا جا سکتا ہے۔ یہ جنگ طالوت اور جالوت کے مابین ہوئی جس کے

بعد بنو اسرائیل کا عروج شروع ہوا۔ بنو اسرائیل پر جب جنگ فرض کی گئی تو ان میں سے کچھ
 نے ہزدلی دکھائی جس پر عبرت کے طور پر وعید ان الفاظ میں نازل ہوئی :

فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِّنْهُمْ وَاللَّهُ عَلِيمٌ بِالظَّالِمِينَ ﴿٢٤٦﴾

”جب ان پر جنگ فرض کی گئی تو بھر گئے سوائے ان میں سے چند کے اور اللہ

ظالموں سے واقف ہے۔“ (البقرة: 246)

طالوت کا ساتھ دینے والے اہل ایمان، تعداد اور اسباب کے اعتبار سے انتہائی کمزور تھے لیکن انہوں نے بڑی ہمت کے ساتھ جالوت کے لشکر کا سامنا کیا اور اللہ کی مدد سے کامیاب ہوئے۔ قرآن نے ان کی مدح اس طرح کی:

قَالَ الَّذِينَ يَظُنُّونَ أَنَّهُمْ مُلِقُوا اللَّهَ لَنُحْمَ مِنْ فِئَةٍ قَلِيلَةٍ غَلَبَتْ فِئَةٌ كَثِيرَةٌ بِإِذْنِ اللَّهِ وَاللَّهُ مَعَ الصَّابِرِينَ ﴿٢٤٧﴾ وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا أَخْرِجْنَا مِنْ هَذِهِ نَافِثًا لِّمَنَّا وَإِنَّا لَنَافِثُونَ ﴿٢٤٨﴾ فَجَاهِلُوا إِلَى اللَّهِ فَمَا يُؤْتِيهِمْ لَيْسَ مِنَ اللَّهِ عِلْمٌ يَتَّبَعُونَ ﴿٢٤٩﴾ فَذُكِرُوا بِاللَّهِ عَذَابًا بِمَا كَانُوا يُفْعَلُونَ ﴿٢٥٠﴾

”کہا ان لوگوں نے جو یقین رکھتے تھے کہ انہیں اللہ کے روپر و حاضر ہونا ہے کہ بارہا ایسا ہوا ہے کہ چھوٹی جماعت غالب آگئی بڑی جماعت پر اللہ کے حکم سے اور اللہ صبر کرنے والوں کے ساتھ ہے۔ اور جب وہ لوگ جالوت اور اس کے لشکر کے مقابلے میں آئے تو (اللہ سے) دعا کی کہ اے ہمارے رب ہمیں بھرپور استقامت عطا فرما اور ہمارے قدموں کو جہاد سے اور کفار کے مقابلہ میں ہماری مدد فرما۔ تو انہوں (یعنی اہل ایمان) نے شکست دی ان (کافروں)

کو اللہ کے حکم سے۔“ (البقرة: 249 - 251)

اس سورہ مبارکہ میں اس اہم تاریخی واقعہ کا ذکر دراصل مسلمانوں کو متنبہ کرنے کے لئے ہے کہ اب وہی مرحلہ تمہاری تاریخ میں بھی آیا چاہتا ہے۔ یہ گویا پیٹنگلی خبر تھی غزوہ بدر کی۔ سن ۲ ہجری میں غزوہ بدر سے قتال فی سبیل اللہ کے سلسلہ کا آغاز ہوا اور یہ سلسلہ سن ۹ ہجری میں غزوہ تبوک تک جاری رہا۔ آئندہ دروس میں ہم ان غزوات کی تفصیلی آیات قرآنی کی روشنی میں سمجھیں گے۔

منتخب نصاب حصہ پنجم

درس پنجم: غزوہ بدر

نبی اکرم ﷺ کی حیات مبارکہ میں قتال فی سبیل اللہ کا آغاز

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○

يَسْأَلُونَكَ عَنِ الْأَنْفَالِ ۗ قُلِ الْأَنْفَالُ لِلَّهِ وَالرَّسُولِ ۚ فَاتَّقُوا اللَّهَ وَأَصْلِحُوا ذَاتَ بَيْنِكُمْ ۖ وَأَطِيعُوا اللَّهَ وَرَسُولَهُ إِن كُنْتُمْ مُؤْمِنِينَ ﴿٢٤٧﴾ إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمُ الْآيَاتُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿٢٤٨﴾ الَّذِينَ يُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿٢٤٩﴾ أُولَٰئِكَ هُمُ الْمُؤْمِنُونَ حَقًّا ۗ لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ﴿٢٥٠﴾ كَمَا أَخْرَجَكَ رَبُّكَ مِن بَيْتِكَ بِالْحَقِّ ۖ وَإِنَّ فَرِيقًا مِّنَ الْمُؤْمِنِينَ لَكَاذِبُونَ ﴿٢٥١﴾ يُجَادِلُونَكَ فِي الْحَقِّ بَعْلَمَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ﴿٢٥٢﴾ وَإِذْ يَعِدُكُمُ اللَّهُ إِحْدَى الطَّائِفَتَيْنِ أَنَّهَا لَكُمْ وَتَوَدُّونَ أَنَّ غَيْرَ ذَاتِ الشُّوْكَةِ تَكُونُ لَكُمْ وَيُرِيدُ اللَّهُ أَن يُحِقَّ الْحَقَّ بِكَلِمَاتِهِ وَيَقْطَعَ دَابِرَ الْكَافِرِينَ ﴿٢٥٣﴾ لِيُحِقَّ الْحَقَّ وَيُبْطِلَ الْبَاطِلَ الَّذِي أَلْبَسَ لَهُ الْمَكْرَهُ الْمُجْرِمُونَ ﴿٢٥٤﴾ إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُم بِالْفَلَاحِ مِنَ الْمَلَائِكَةِ مُرَدِّينَ ﴿٢٥٥﴾ وَمَا جَعَلَهُ اللَّهُ إِلَّا بُشْرَىٰ وَلِتَطْمَئِنَّ بِهِ قُلُوبُكُمْ ۗ وَمَا النَّصْرُ إِلَّا مِنْ عِنْدِ اللَّهِ ۗ إِنَّ اللَّهَ عَزِيزٌ حَكِيمٌ ﴿٢٥٦﴾

☆ تمہیدی نکات:

۱۔ منتخب نصاب کے حصہ پنجم کا درس پنجم ”غزوہ بدر“ کے پس منظر اور تفصیلی حالات کے

بیان پر مشتمل ہے۔

مرحلہ قتال کے آغاز کے لئے اقدامات

یہ بات سابقہ درس میں بیان کی جا چکی ہے کہ مدینہ آنے کے بعد سورہ بقرہ کی آیت 216 میں مسلمانوں پر جنگ کا کرنا فرض کر دیا گیا:

كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ
وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿٢١٦﴾

”تم پر (اللہ کی راہ میں) لڑنا فرض کر دیا گیا ہے خواہ وہ تمہیں ناگوار ہو، ممکن ہے تم کسی شے کو ناپسند کرو اور وہ تمہارے حق میں بہتر ہو اور ممکن ہے تم کسی شے کو پسند کرو اور وہ تمہارے لئے نقصان دہ ہو اور اللہ جانتا ہے اور تم نہیں جانتے۔“

قتال کے اس حکم پر عمل کے لئے نبی اکرم ﷺ نے ہجرت کے فوراً بعد مدینہ میں اندرونی استحکام کے لئے کچھ اقدامات فرمائے۔ مدینہ میں اُس وقت پانچ قبائل آباد تھے۔ دو عرب قبائل اوس اور خزرج اور تین یہودی قبائل بنو قریظہ، بنو نضیر اور بنو قریظہ۔ نبی اکرم ﷺ جب مدینہ تشریف لائے تو اوس اور خزرج کی اکثریت ایمان لے آئی۔ ان میں سے کثیر تعداد اُن لوگوں کی تھی جو صدقِ دل سے ایمان لائے تھے، تاہم کچھ لوگ ایسے بھی تھے جو ایمان تو لے آئے تھے لیکن بادلِ ماخوستہ۔ ان میں سے کچھ ایمان لائے سردارانِ قبیلہ کے ایمان لانے کی وجہ سے اور کچھ ایمان لائے سچے مومنوں کے ساتھ رشتہ داری یا کاروباری تعلق کی وجہ سے۔ ان میں سے بعض منافقت کے مرض کا شکار ہوئے۔ یہودی قبائل میں سے سوائے چند افراد کے کوئی ایمان نہ لایا۔ انہیں اس بات پر حسد تھا کہ آخری نبی ﷺ کی آمد بنو اسرائیل کے بجائے بنو اسماعیل میں کیوں ہوئی۔ ان حالات میں نبی اکرم ﷺ نے مدینہ کے اندرونی استحکام کے لئے تین اقدامات فرمائے جو آپ ﷺ کی دوراندیشی اور معاملہ فہمی کا منہ بولتا ثبوت ہیں:

۲۔ نبی اکرم ﷺ کی حیاتِ طیبہ میں قتال فی سبیل اللہ یا غزوات کا سلسلہ رمضان سن ۲ ہجری سے شروع ہو کر اواخر سن ۹ ہجری تک جاری رہا۔ اس طرح یہ سلسلہ قتال آٹھ سالوں پر محیط ہے۔ اس دوران میں بہت سے ”غزوات و سرایا“ ہوئے۔ سیرتِ مطہرہ کے حوالے سے غز وہ اُس جنگ کو کہتے ہیں جس میں نبی اکرم ﷺ نے بھی بنفس نفیس شرکت فرمائی اور ”سریہ“ (جس کی جمع سرایا ہے) اُس جنگی مہم کو کہتے ہیں کہ جس کے لئے آپ ﷺ نے کوئی دستہ بھیجا لیکن خود اُس میں شمولیت نہ فرمائی۔

۳۔ قرآن حکیم میں تمام غزوات کا ذکر نہیں ہے۔ جن غزوات کا ذکر ہے یقیناً اُن کی اہمیت کسی نہ کسی پہلو سے دوسروں کے مقابلے میں زیادہ ہے۔ گویا کہ وہ نبی اکرم ﷺ کی انقلابی جدوجہد اور آپ ﷺ کے مشن کی تکمیل کے حوالے سے اہم سنگِ ہائے میل (Land Marks) کی حیثیت رکھتے ہیں۔ وہ غزوات کہ جن کا قرآن حکیم میں ذکر ہے ان میں غز وہ بدر، غز وہ احد، غز وہ بنو نضیر، غز وہ احزاب، غز وہ بنو قریظہ، غز وہ حنین اور غز وہ تبوک شامل ہیں۔

۴۔ قرآن حکیم میں غز وہ بدر کا ذکر سورۃ الانفال میں ہے۔ اندازہ ہوتا ہے کہ یہ پوری سورۃ ایک انتہائی مربوط خطبے کی حیثیت سے بیک وقت نازل ہوئی، اس لئے کہ اس کے اوّل و آخر کے درمیان ایک بڑا گہرا منطقی اور معنوی ربط ہے جسے ہم اس درس میں سمجھیں گے۔ منتخب نصاب کے دروس میں یہ بات پہلے بیان کی جا چکی ہے کہ قرآن حکیم میں مکی اور مدنی سورتوں کے ساتھ گروپ ہیں۔ اس سلسلے کے دوسرے گروپ میں چار سورتیں شامل ہیں، دو مکی اور دو مدنی۔ سورۃ الانعام اور سورۃ الاعراف مکی ہیں اور سورۃ الانفال اور سورۃ التوبہ مدنی۔ سلسلہ ”غزوات“ کی پہلی کڑی یعنی غز وہ بدر کا ذکر سورۃ الانفال میں ہے اور اس سلسلے کی آخری کڑی یعنی غز وہ تبوک کا تفصیلی ذکر سورۃ التوبہ میں ہے۔ گویا کہ ان دونوں سورتوں کو مصحف میں ساتھ رکھ کر سلسلہ ”غزوات“ کے نقطہ آغاز اور نقطہ اختتام دونوں کو یکجا کر دیا گیا ہے۔

1- میثاقِ مدینہ کے عنوان سے یہود کے تینوں قبائل سے معاہدات کر لئے اور انہیں پابند کر لیا کہ بیرونی حملے کی صورت میں وہ غیر جانبدار رہیں گے یا مسلمانوں کا ساتھ دیں گے۔ یہود ان معاہدوں کی وجہ سے ایک عجیب مشکل میں گرفتار ہو گئے تھے۔ نبی اکرم ﷺ اور مسلمانوں کے خلاف شدید جذبات رکھنے کے باوجود کوئی فیصلہ کن اقدام کرنے کے قابل نہیں رہے تھے اور خود کو بے دست و پا محسوس کرتے تھے، ہاں درپردہ سازشیں انہوں نے ضرور کیں اور بعض مواقع پر مشرکین مکہ کو اشتعال دلا کر حملہ آور ہونے کی ترغیب دی لیکن وہ براہِ راست اور کھلم کھلا نبی اکرم ﷺ کے مقابلے میں نہیں آسکے۔ یہی معاہدے ان کے پاؤں کی بیڑیاں بن گئے اور انہی معاہدوں کو توڑنے کی پاداش میں وہ تینوں قبیلے باری باری اپنے انجام کو پہنچے۔ ان میں سے دو قبیلوں کو مختلف مراحل پر مدینہ بدر کیا گیا اور ایک کو تورات کے حکم کے مطابق بد عہدی کی سخت ترین سزا دی گئی کہ ان کے تمام لڑائی کے قابل مردوں کے سر قلم کیے گئے۔

2- تاریخِ انسانی شاید ہے کہ مقامی اور مہاجر کا تعصب ہمیشہ نسا کی وجہ بنتا رہا ہے۔ نبی اکرم ﷺ نے اندیشہ محسوس کیا کہ کہیں مدینہ میں بھی اس تعصب کی وجہ سے انتشار پیدا نہ ہو جائے یا منافقین اس تعصب کو شراکتیازی کا ذریعہ نہ بنالیں، لہذا آپ ﷺ نے ایک ایک مہاجر کو ایک ایک انصاری کا بھائی بنا کر مواخات قائم فرمادی۔ مواخات کا مقصود یہ تھا کہ جاہلی عصبیت تحلیل ہو جائے، حمیت و غیرت جو کچھ ہو وہ اسلام کے لئے ہو اور نسل، رنگ اور وطن کے امتیازات مٹ جائیں۔ باہمی محبت کی بنیاد اللہ اور اس کے رسول ﷺ پر ایمان کے سوا اور کچھ نہ ہو۔ انصاری صحابہؓ نے اپنے مہاجر بھائیوں کے لئے ایثارِ قربانی کی جو اعلیٰ مثالیں قائم کیں کہ قرآن نے ان کا تذکرہ اس طرح کیا:

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي سُلُوبِهِمْ حَاجَةً مِمَّا أُوتُوا وَيُؤْتُونَ عَلَىٰ أَنْفُسِهِمْ وَلَوْ كَانَ بِهِمْ

خَصَاهِمَّةٌ ۗ وَمَنْ يُؤْفِكْ سُخَّ يَنْفُسِهِ فَأُولَٰئِكَ هُمُ الْمُفْلِحُونَ ﴿٤﴾

”اور وہ لوگ جو ان (مہاجرین) سے پہلے گھر آباد کر رہے تھے (مدینہ میں) اور ایمان بجا رہے تھے (دل میں) اور جو لوگ ہجرت کر کے ان کے پاس آتے ہیں وہ ان سے محبت کرتے ہیں اور جو کچھ ان کو ملا اس سے اپنے دل میں کچھ غمگین نہیں پاتے اور ان کو اپنی جانوں سے مقدم رکھتے ہیں خواہ خود ضرورت مند ہی کیوں نہ ہوں اور جو شخص نفس کی لالچ سے بچا لیا گیا تو ایسے ہی لوگ کامیاب ہونے والے ہیں۔“

3- مسجدِ نبوی ﷺ کی صورت میں آپ ﷺ نے ایک مرکز تعمیر فرمایا۔ مسجدِ نبوی ﷺ محض ایک عبادت گاہ نہیں تھی بلکہ مسلمانوں کی تمام اجتماعی سرگرمیوں کے لئے ایک مرکز تھی۔ یہ مسجد محض ادائے نماز ہی کے لئے نہ تھی بلکہ ایک درس گاہ تھی جس میں مسلمانوں کے لئے تعلیم و تربیت کا انتظام تھا اور جہاں سے تبلیغی و فوڈ روانہ کیے جاتے تھے، ایک پارلیمنٹ تھی جس میں مختلف مسائل پر مشاورت کے اجلاس ہوتے تھے، ایک انتظام گاہ تھی جہاں سے ننھی سی ریاست کا سارا نظام چلایا جاتا تھا اور جنگی مہمات روانہ کی جاتی تھیں، ایک عدالت تھی جہاں باہمی نزاعات کے فیصلے کیے جاتے تھے اور ایک استقبالیہ تھا جہاں مہمان فوڈ سے بات چیت ہوتی تھی۔

مدینہ کے اندرونی استحکام کے لئے مذکورہ بالا تین اقدامات کے بعد آپ ﷺ نے مدینہ سے باہر قتال فی سبیل اللہ کے مرحلہ کی طرف پیش قدمی کے لئے دو اقدامات کیے:

1- مکہ اور مدینہ کے درمیان آباد قبائل سے معاہدے کیے کہ وہ قریش کے ساتھ مسلمانوں کی جنگ کی صورت میں غیر جانبدار رہیں گے۔ گویا آپ ﷺ نے ان معاہدات کے ذریعہ قریش کو جنگ کی صورت میں سیاسی و عسکری اعتبار سے تنہا کر دیا۔ جدید اصطلاح میں اسے کہیں گے *Political Isolation of Quraish*۔

2- قریش کی شہ رگ یعنی ان کی تجارت کے خلاف اقدام کے طور پر ان کے تجارتی قافلوں

کے راستوں کی نگرانی کے لئے آٹھ مہمات روانہ کیں۔ کويا قریش کے لئے یہ ایک قسم کی معاشی ناکہ بندی (Economic Blockade) تھی۔ اس کی وجہ یہ ہوئی کہ قبیلہ اوس کے سردار حضرت سعد بن معاذ عمرے کے لئے مکہ تشریف لے گئے۔ وہاں وہ بیت اللہ کا طواف کر رہے تھے کہ ابو جہل سے اُن کا سامنا ہو گیا۔ ابو جہل نے اُن سے کہا کہ ہمارے بے دین لوگوں کو تم نے پناہ دے رکھی ہے۔ اگر تم نے انہیں اپنے ہاں سے نکال باہر نہ کیا تو ہم بیت اللہ میں تمہارا داخلہ بند کر دیں گے۔ اس کا فوری جواب حضرت سعد نے یہ دیا کہ اگر تم نے ایسا کیا تو ہم تمہاری مدینے کے قریب سے گزرنے والی تجارتی شاہراہ کو بند کر دیں گے۔ اسی طرح کے اقدام کے طور پر یہ آٹھ مہمات بھیجی گئیں جن میں سے چار میں نبی اکرم ﷺ خود بھی شریک ہوئے۔ ان مہمات کے نام ہیں سوریہ، سیف البحر، سوریہ رابغ، سوریہ خزار، غزوہ وُذَّان، غزوہ بواط، غزوہ سفوان، غزوہ ذی العُشْبیرہ اور سوریہ نخلہ۔

غزوہ بدر کا سبب

نبی اکرم ﷺ نے قریش کے تجارتی راستوں کی نگرانی کے لئے جو مہمات روانہ کی تھیں ان میں سے سوریہ نخلہ کے دوران مسلمانوں کے ہاتھوں ایک قریشی کانفر مارا گیا۔ مکہ والوں کی معاشی ناکہ بندی کو ماحققت پہلے ہی سانپ کوئل سے نکلنے پر مجبور کر دینے کے مترادف تھا، اب اس واقعہ نے جلتی پرتیل کا کام کیا اور ابو جہل اور اس کے پر جوش ساتھیوں کو مدینہ پر حملہ کرنے کا جواز مل گیا۔ ایک اور معاملہ یہ ہوا کہ ابو سفیان کی قیادت میں قریش کا ایک تجارتی قافلہ شام جا رہا تھا۔ غزوہ ذی العُشْبیرہ کے ذریعہ نبی اکرم ﷺ نے اس قافلہ کو روکنے کی کوشش کی لیکن یہ بچ کر نکل گیا۔ اب جب یہ قافلہ واپس مکہ آ رہا تھا تو اس کے پاس مال و اسباب کی کثرت تھی۔ ایک ہزار اونٹ تھے جن پر کم از کم پچاس ہزار دینار (دو سو باسٹھ کلو سونے) کی مالیت کا ساز و سامان لدا ہوا تھا۔ اس کی حفاظت کے لئے صرف چالیس آدمی

تھے۔ اس قافلہ کی واپسی کا پتہ لگانے کے لئے آپ ﷺ نے حضرت طلحہ بن عبید اللہ اور حضرت سعید بن زید کو مامور فرمایا تھا۔ انہوں نے جب قافلہ کی واپسی کی اطلاع دی، تو آپ ﷺ نے اعلان فرمایا کہ یہ قریش کا قافلہ مال و دولت لئے چلا آ رہا ہے، اس کو روکنے کے لئے نکل پڑو، ہو سکتا ہے اللہ تعالیٰ اسے بطور غنیمت تمہارے حوالے کر دے۔ آپ ﷺ نے نکلنے کو لوگوں کی رغبت پر چھوڑ دیا لہذا صرف 313 ساتھی آپ ﷺ کے ساتھ نکلے جن کے پاس دو گھوڑے اور ستر اونٹ تھے۔ ابو سفیان نے ہنگامی طور پر امداد کے لئے مکہ پیغام بھیجا اور مکہ سے کیل کانٹے سے لیس ہو کر ایک ہزار کا لشکر مدینہ پر حملے کے لئے نکل پڑا۔

ایک مغالطہ کا ازالہ :

بعض دانش وروں اور اہل علم نے سیرت طیبہ کے دوران غزوات کے معاملے میں معذرت خواہانہ انداز اختیار کیا ہے کہ یہ تمام غزوات دفاعی نوعیت کے تھے، اسلام اپنے غلبے کے لئے جنگ اور خون ریزی کے راستے کو اختیار نہیں کرتا۔ یہ الزام ہم پر بڑی شدت سے مغرب نے لگایا کہ اسلام تلوار کے ذریعہ پھیلا اور طعنے دیا ”بوائے خوں آتی ہے اس قوم کے انسانوں سے“۔ رد عمل کے طور پر ہمارے ہاں ایک نہایت معذرت خواہانہ انداز اختیار کر لیا گیا۔ یہ انداز بالخصوص اُن طبقات نے اختیار کیا جو مغرب کی مادی اور سائنسی ترقی سے ذہنی طور پر مرعوب تھے۔ یہ بات درست نہیں ہے کہ مسلمانوں کی جنگیں محض دفاعی تھیں۔ اسلام دنیا میں عادلانہ نظام قائم کرنا چاہتا ہے۔ ظلم کرنے والوں کو پہلے تبلیغ کے ذریعہ سمجھایا جاتا ہے۔ اگر وہ ظلم سے باز نہ آئیں تو پھر اُن کے خلاف طاقت استعمال کی جاتی ہے۔ برائی کو پہلے زبان سے اور پھر ہاتھ سے روکا جاتا ہے۔ مکہ والوں کو پورے تیرہ برس زبان سے سمجھایا گیا اور اُن کے ہر ظلم کو کُفُوا اٰیٰتِنَا لَكُمْ (اپنے ہاتھ بندھے رکھو) کی ہدایت قرآنی (النساء: 77) پر عمل کرتے ہوئے برداشت کیا گیا۔ جب مشرکین ظلم میں بڑھتے چلے گئے تو اللہ کی طرف سے اُن کے خلاف جنگ کا حکم آیا اور پہلا مشرک مسلمانوں کے ہاتھوں نخلہ میں مارا گیا۔ کويا اس معاملے میں پہل مسلمانوں ہی کی طرف سے ہوئی۔

غزوہ بدر سے قبل مشاورت

مقام صفراء پر نبی اکرم ﷺ کو اطلاع ملی کہ قریش کا کیل کانٹے سے لیس لشکر مدینہ کی طرف آرہا ہے۔ اب آپ ﷺ نے صحابہ کرام سے مشورہ کیا کہ ایک طرف لشکر ہے جس میں ایک ہزار جنگجو، ہر ایک کے پاس تلوار، چھ سوزر ہیں، ایک سو گھوڑے اور سات سو اونٹ ہیں۔ دوسری طرف تافلہ ہے جس کے ساتھ صرف چالیس محافظ ہیں۔ اب ہمیں فیصلہ کرنا ہے کہ ہم تافلہ کی طرف جائیں یا لشکر کی طرف۔ چونکہ صحابہ کرام جنگ کے ارادے سے تو نکلے ہی نہیں تھے اور ان کے پاس محض دو گھوڑے، ستر اونٹ اور آٹھ تلواریں تھیں، لہذا انہوں نے مشورہ دیا کہ تافلہ کی طرف چلیں۔ یہ رائے نہ تو بزدلی کی بنیاد پر تھی اور نہ منافقت کی بنیاد پر، بلکہ جو بھی احوال و اسباب تھے ان کی بنیاد پر تھی۔ لیکن اللہ کو کچھ اور ہی منظور تھا۔ ارشاد باری تعالیٰ ہے:

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِنَ الْمُؤْمِنِينَ لَكَرِهُونَ ﴿١﴾ يُجَادِلُونَكَ فِي الْحَقِّ بَعْلَمَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ﴿٢﴾ وَإِذْ يَعِدُكُمُ اللَّهُ إِخْدَى الطَّاغُوتَيْنِ أَنَّهُمَا لَكُمْ وَقَوْمٌ أَنْ غَيْرِ ذَاتِ الشُّوْكَةِ تَكُونُ لَكُمْ وَيُرِيدُ اللَّهُ أَنْ يُحِقَّ الْحَقَّ بِكَلِمَاتِهِ وَيَقْطَعَ دَابِرَ الْكَافِرِينَ ﴿٣﴾ لِيُحِقَّ الْحَقَّ وَيُبْطِلَ الْبَاطِلَ الَّذِي أَلْبَسَ لَهُ الْمَكْرُمُونَ ﴿٤﴾

”جیسا کہ آپ کے رب نے آپ کو آپ کے گھر سے نکالنے کے ساتھ جبکہ مؤمنین کا ایک گروہ ناخوش تھا۔ وہ آپ سے حق کے بارے میں اس کے واضح ہو جانے کے بعد بحث کر رہے تھے گویا وہ آنکھوں دیکھتے موت کی طرف دھکیلے جا رہے ہیں اور جب اللہ تم سے وعدہ کرنا تھا کہ دو گروہوں (لشکر یا تافلہ) میں سے ایک پر تمہیں فتح دے گا اور تم چاہتے تھے کہ تافلہ جو بے شان و شوکت (یعنی بے تھیاری) ہے وہ تمہارے ہاتھ آ جائے اور اللہ چاہتا تھا کہ اپنے فرمان سے حق کا حق ہونا ثابت کر دے اور کافروں کی جڑ کاٹ دے، تاکہ سچ کو سچ کر دے اور جھوٹ کو جھوٹ، اگرچہ مشرک ناخوش ہی ہوں۔“ (الانفال: 5-8)

جب صحابہ کرام نے محسوس کیا کہ نبی اکرم ﷺ کی منشا کچھ اور ہے تو حضرت ابو بکر صدیقؓ اور حضرت عمر بن خطابؓ نے ایمان افروز تقاریر کے ذریعہ آپ ﷺ کا ساتھ دینے کا یقین دلایا۔ اس موقع پر حضرت مقداد بن عمروؓ نے جن الفاظ کے ذریعہ اپنے جذبات کا اظہار کیا وہ سنہری حروف سے لکھنے کے قابل ہیں۔ انہوں نے آپ ﷺ کو مخاطب کر کے عرض کیا:

”اے اللہ کے رسول ﷺ! اللہ نے آپ ﷺ کو جو راہ دکھلائی ہے اس پر چلتے رہیں، ہم آپ ﷺ کے ساتھ ہیں۔ خدا کی قسم! ہم آپ ﷺ سے وہ بات نہیں کہیں گے جو بنو اسرائیل نے حضرت موسیٰؑ سے کہی تھی:

فَاذْهَبْ أَنْتَ وَرَبُّكَ فَقَاتِلَا إِنَّا هَاهُنَا قَاعِدُونَ ﴿٢٥﴾ (المائدة: 25)

”آپ اور آپ کا رب جا کر جنگ کریں، ہم تو یہیں بیٹھے ہیں۔“

بلکہ ہم یہ کہیں گے کہ آپ ﷺ اور آپ ﷺ کے پروردگار چلیں اور لڑیں اور ہم بھی آپ ﷺ کے ساتھ لڑیں گے۔ اس ذات کی قسم جس نے آپ ﷺ کو حق کے ساتھ مبعوث فرمایا ہے اگر آپ ﷺ ہم کو ہزیمت بخماد تک لے چلیں گے تو ہم راستے والوں سے لڑتے بھرتے آپ ﷺ کے ساتھ وہاں بھی چلیں گے۔“

رسول اللہ ﷺ نے ان کے حق میں کلمہ خیر ارشاد فرمایا اور عادی۔

مذکورہ بالا تینوں حضرات مہاجرین میں سے تھے۔ نبی اکرم ﷺ کی خواہش تھی کہ انصار کی رائے معلوم کریں۔ بیعت عقبہ کی رو سے انصار، مدینہ کی حد تک تو آپ ﷺ کی حفاظت کے پابند تھے لیکن ان پر لازم نہ تھا کہ مدینے سے باہر نکل کر کسی جنگ میں آپ ﷺ کا ساتھ دیں۔ حضرت سعد بن معاذ نے نبی اکرم ﷺ کی اس خواہش کو محسوس کر لیا۔ چنانچہ انہوں نے عرض کیا کہ ایسا معلوم ہوتا ہے کہ اے اللہ کے رسول ﷺ! آپ ﷺ کا روائے سخن ہماری طرف ہے۔ آپ ﷺ نے فرمایا، ہاں! انہوں نے کہا:

”ہم تو آپ ﷺ پر ایمان لائے ہیں، ہم نے آپ ﷺ کی تصدیق کی ہے اور یہ کوئی

دی ہے کہ آپ ﷺ جو کچھ لے کر آئے ہیں سب حق ہے اور اس پر ہم نے آپ ﷺ کو اپنی صبح و طاعت کا عہد و میثاق دیا ہے، لہذا اے اللہ کے رسول ﷺ! آپ ﷺ کا جو ارادہ ہے اس کے لئے پیش قدمی فرمائیے۔ اُس ذات کی قسم جس نے آپ ﷺ کو حق کے ساتھ معبود فرمایا ہے اگر آپ ﷺ ہمیں ساتھ لے کر اس سمندر میں گودنا چاہیں تو ہم اس میں بھی آپ ﷺ کے ساتھ گود پڑیں گے۔ ہمارا ایک آدمی بھی پیچھے نہ رہے گا۔ ہمیں قطعاً کوئی ہتھیچھاہٹ نہیں کہ کل آپ ﷺ ہمارے ساتھ دشمن سے نکل جائیں۔ ہم جنگ میں پامرد اور لڑنے میں جواں مرد ہیں اور ممکن ہے اللہ آپ ﷺ کو ہمارا وہ جو ہر دکھلائے جس سے آپ ﷺ کی آنکھیں ٹھنڈی ہو جائیں۔ پس آپ ﷺ ہمیں ہمراہ لے کر چلیں۔ اللہ برکت دے۔“

حضرت سعد کی یہ بات سن کر رسول اللہ ﷺ کے چہرے پر خوشی کی لہر دوڑ گئی۔ آپ ﷺ نے فرمایا: ”چلو اور خوشی خوشی چلو۔ اللہ نے مجھ سے دو گروہوں میں سے ایک کا وعدہ فرمایا ہے۔ واللہ اس وقت کو یا میں قوم کی قتل گاہیں دیکھ رہا ہوں۔“

بدر کی شب نبی اکرم کی دعا

بدر کی شب نبی اکرم ﷺ کے لئے گھانس پھونس کی ایک جھونپڑی بنا دی گئی جس میں آپ ﷺ نے سجدہ کی حالت میں دعا کی کہ:

”اے اللہ! تو نے مجھ سے جو وعدہ کیا ہے اسے پورا فرما دے۔ اے اللہ! میں تجھ سے تیرے عہد اور تیرے وعدے کا سوال کر رہا ہوں۔ اے اللہ! کل اگر یہ لوگ یہاں شہید ہو گئے تو پھر قیامت تک تیری عبادت کرنے والا کوئی نہیں رہے گا۔ اے میرے رب میں نے اپنی چند رہس کی کمائی میدان میں لا کر ڈال دی ہے۔“

اُس وقت حضرت ابو بکر صدیقؓ تلوار لئے پہرے پر کھڑے تھے۔ انہوں نے عرض کی ”اے اللہ کے رسول! بس کیجئے، بس کیجئے، یقیناً اللہ آپ ﷺ کی مدد فرمائے گا۔“ اس پر آپ ﷺ

نے سر مبارک اٹھایا اور زبان مبارک پر یہ الفاظ جاری ہوئے:

سَيَهْزَمُ الْجَمْعُ وَيَوْلُونَ الذُّبُرَ ﴿٤٥﴾ (القر: 45)

”اس جمعیت کو شکست ہو کر رہے گی اور یہ پیٹھ دکھا کر بھاگے گی۔“

نبی اکرم ﷺ کے ساتھ ساتھ دیگر صحابہؓ بھی دعائیں کر رہے تھے جن کا ذکر سورہ انفال کی آیات 9 تا 10 میں اس طرح کیا گیا:

إِذْ تَسْتَعِينُونَ رَبِّكُمْ فَأَسْتَجَابَ لَكُمْ أَنِّي مُمِدُّكُمْ بِالْفِئَةِ مِنَ الْغَلَائِكِ مُؤَدِّينَ ﴿٤٦﴾ وَمَا جَعَلَهُ اللَّهُ إِلَّا بُشْرَىٰ وَلِتَطْمَئِنَّ بِهِ قُلُوبُكُمْ ۗ وَمَا النَّصْرُ إِلَّا مِنْ عِنْدِ اللَّهِ ۗ إِنَّ اللَّهَ عَزِيزٌ حَكِيمٌ ﴿٤٧﴾

”جب تم اپنے رب سے فریاد کر رہے تھے تو اُس نے تمہاری دعا قبول کر لی (اور فرمایا) کہ (تسلی رکھو) ہم ہزار فرشتوں سے جو ایک دوسرے کے پیچھے آتے جائیں گے تمہاری مدد کریں گے۔ اور اس مدد کو اللہ نے محض بشارت بنایا تھا کہ تمہارے دل اس سے اطمینان حاصل کریں اور مدد تو اللہ ہی کی طرف سے ہے۔ بے شک اللہ غالب حکمت والا ہے۔“

بارانِ رحمت کا نزول

مسلمان بدر کی وادی کے جس حصہ میں تھے وہاں ریت کی وجہ سے دشواری تھی جبکہ کفار جس جگہ پر تھے وہ زمین کا حصہ سخت تھا۔ اللہ تعالیٰ نے بدر کی شب بارش مازل فرمائی جو مشرکین پر تو موسلا دھار برسی اور کچھڑ کی وجہ سے اُن کے لئے دشواری پیدا ہو گئی۔ مسلمانوں پر یہ بارش پھوار بن کر برسی جس سے ریت میں سختی آ گئی، زمیں ہموار ہو گئی، قدم جمنے لگے، طہارت کے لئے پانی جمع کر لیا گیا اور مسلمانوں کو قلبی سکون حاصل ہوا۔ سورہ انفال آیت 11 میں اس کا ذکر یوں ہوا:

إِذْ يُغَشِّبُكُمُ الْغَاسَ أَمَنَةً مِنْهُ وَيُنزِلُ عَلَيْكُمْ مِنَ السَّمَاءِ مَاءً لِيُطَهِّرَكُمْ بِهِ

وَيُلْهَبْ عَنْكُمْ رِجْزَ الشَّيْطَانِ وَلِيَرْبِطَ عَلٰى قُلُوْبِكُمْ وَيَنْبِتْ بِهٖ الْاَقْدَامَ
 ”جب اللہ تم پر اپنی طرف سے اسن و بے خوفی کے طور پر نیند طاری کر رہا تھا اور تم پر آسمان
 سے پانی برس رہا تھا تا کہ تمہیں اس کے ذریعے پاک کر دے اور تم سے شیطان کی گندگی
 دُور کر دے اور تمہارے دل مضبوط کر دے اور تمہارے قدم جمادے۔“

بدر کا معرکہ

17 رمضان المبارک سن ۲ ہجری کو جب بدر کا معرکہ گرم ہوا تو اللہ کی نصرت کا ظہور ابتداء ہی
 سے مسلمانوں کے شامل حال رہا۔ اللہ نے فرشتے نازل فرمائے اور انہیں وحی کیا:
 اِنِّیْ مَعَكُمْ فَلْيَبْتُوا الَّذِیْنَ اٰمَنُوْا سَالِقِیْ فِیْ قُلُوْبِ الَّذِیْنَ كَفَرُوْا الرَّعْبُ
 فَاضْرِبُوْا فَوْقَ الْاَعْنَاقِ وَاضْرِبُوْا مِنْهُمْ كُلَّ بَنَانٍ (الانفال: 12)
 ”بے شک میں تمہارے ساتھ ہوں۔ تم مومنوں کو تسلی دو کہ ثابت قدم رہیں، میں ابھی
 کافروں کے دلوں میں رعب و ہیبت ڈال دیتا ہوں تو ان کے سر مار (کر) اڑا دو اور ان کا
 پور پور مار (کرتوڑ) دو۔“

مسلمانوں نے آگے بڑھ بڑھ کر مشرکین پر حملے شروع کیے۔ اس دوران اللہ نے آپ ﷺ
 کو وحی فرمائی اور آپ ﷺ نے ایک مٹھی کنکریوں کی قریش کی طرف پھینکی اور فرمایا:
 سَاهَتِ الْوُجُوْهُ چہرے بگڑ جائیں۔ مشرکین میں سے کوئی بھی نہیں تھا جس کی آنکھیں،
 نتھنے اور منہ ان کنکریوں سے محفوظ رہا ہو۔ اب مسلمانوں نے بھرپور وار کیے اور قریش کے
 تمام بڑے بڑے سردار ہلاک ہو گئے۔ ابو جہل کو دو کسن لڑکوں نے جہنم واصل کیا۔ اس
 صورت حال کے بارے میں اللہ تعالیٰ کا ارشاد ہے:

فَلَمَّ تَفَعَّلُوْهُمْ وَلٰكِنَّا اللّٰهُ فَتَلَّهْمُ وَمَا زَمِيَتْ اِذْ زَمِيَتْ وَلٰكِنَّا اللّٰهُ زَمِيْنَا
 ”تم لوگوں نے ان (کفار) کو قتل نہیں کیا بلکہ اللہ نے انہیں قتل کیا اور (اے نبی)

جس وقت آپ نے کنکریاں پھینکی تھیں تو وہ آپ نے نہیں پھینکی تھیں بلکہ اللہ نے پھینکی
 تھیں۔“ (الانفال: 17)

ہاتھ ہے اللہ کا ، بندۂ مومن کا ہاتھ!
 غالب و کار آفریں ، کار کشا، کار ساز
 خاکی و نوری نہاد، بندۂ مولا صفات
 ہر دو جہاں سے غنی، اُس کا دل بے نیاز
 اُس کی اُمیدیں للیل، اُس کے مقاصد جلیل
 اُس کی ادا دل فریب، اُس کی نگہ دل نواز

یہ معرکہ مشرکین کی شکستِ فاش اور مسلمانوں کی فتحِ مبین پر ختم ہوا۔ اس میں چودہ مسلمان
 شہید ہوئے۔ مشرکین کو بھاری نقصان اٹھانا پڑا۔ ان کے ستر آدمی مارے گئے اور ستر قید کئے
 گئے جو عموماً قائد، سردار اور بڑی اہم حیثیت والے تھے۔

مالِ غنیمت کا مسئلہ

بدر کی جنگ کے اختتام پر مسلمانوں کا ایک گروہ نبی اکرم ﷺ کی حفاظت پر مامور رہا، ایک
 گروہ کفار کے تعاقب میں لگ گیا اور ایک گروہ مالِ غنیمت جمع کرنے لگا۔ ان تینوں گروہوں
 میں مالِ غنیمت کے بارے میں اختلاف پڑ گیا۔ جب یہ اختلاف ہدایت اختیار کر گیا تو اللہ کی
 طرف سے سورہ انفال کی پہلی ہی آیت میں ہدایت آئی:

يَسْأَلُوْنَكَ عَنِ الْاَنْفَالِ قُلِ الْاَنْفَالُ لِلّٰهِ وَالرَّسُوْلِ ۗ فَاتَّقُوا اللّٰهَ وَاَصْلِحُوْا ذٰلِكَ
 بَيْنِكُمْ ۗ وَاَطِيعُوا اللّٰهَ وَرَسُوْلَهُ ۗ اِنَّ كُنْتُمْ مُّؤْمِنِيْنَ ﴿۱۰﴾

”(اے نبی) وہ آپ سے غنیمت کے مال کے بارے میں دریافت کرتے ہیں۔ کہہ دیجئے
 کہ غنیمت اللہ اور اُس کے رسول کا مال ہے تو اللہ کی نافرمانی سے بچو اور آپس میں صلح رکھو اور
 اطاعت کرو اللہ اور اُس کے رسول کی اگر ایمان رکھتے ہو۔“

اس آیت میں غنیمت کے لئے انفال کا لفظ آیا ہے جو نفل کی جمع ہے اور اس کے معنی ہوتے ہیں اضافی شے۔ گویا جنگ کے دوران ایک مومن کا اصل مطلوب اللہ کی رضا جوئی کے لئے حصول شہادت ہوتا ہے، مال غنیمت تو اضافی شے ہے، بقول اقبال :

شہادت ہے مطلوب و مقصود مومن
نہ مال غنیمت نہ کشور کشائی

اس آیت کی بنیاد پر نبی اکرم ﷺ نے حکم دیا کہ جس کے پاس جو کچھ ہے وہ آپ ﷺ کے حوالے کر دے۔ صحابہ کرام نے اس حکم کی تعمیل کی اور اس کے بعد اللہ نے وحی کے ذریعہ اس مسئلے کا حل نازل فرمایا۔ سورہ انفال کی آیت 41 میں ارشاد باری تعالیٰ ہے :

وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ
وَالْيَتَامَىٰ وَالْمَسْكِينِ وَابْنِ السَّبِيلِ ۚ إِن كُنتُمْ آمَنْتُمْ بِاللَّهِ وَمَا أُنزَلْنَا عَلَىٰ
عِبْدِنَا يَوْمَ الْفُرْقَانِ يَوْمَ التَّنْفِيهِ الْجَمْعَيْنِ ۗ وَاللَّهُ عَلَىٰ كُلِّ شَيْءٍ قَدِيرٌ ﴿٤١﴾

”اور جان رکھو کہ جو چیز تم غنیمت میں سے لائے اس میں سے پانچواں حصہ اللہ کا اور اس کے رسول کا اور اہل قربت کا اور یتیموں کا اور محتاجوں کا اور مسافروں کا ہے، اگر تم اللہ پر ایمان رکھتے ہو اور اس (فصلت) پر جو اللہ نے اپنے بندے پر حق و باطل میں فرق کرنے کے دن نازل فرمائی، جس دن دو جماعتیں آپس میں ٹکرائی تھیں اور اللہ ہر چیز پر قادر ہے۔“

گویا مال غنیمت میں سے پانچواں حصہ بیت المال کا ہوگا اور بقیہ مجاہدین میں برابر برابر تقسیم ہوگا۔ البتہ مجاہدین میں سے جو اپنی سواری کا جانور لائے گا اسے ایک حصہ سواری کا بھی دیا جائے گا۔

قیدیوں کے بارے میں فیصلہ

جب نبی کریم ﷺ مدینہ پہنچ گئے تو آپ ﷺ نے صحابہ کرام سے قیدیوں کے بارے میں مشورہ کیا۔ حضرت ابو بکر صدیقؓ نے مشورہ دیا کہ یہ قیدی ہمارے قبیلہ کے لوگ ہیں۔ میری

رائے ہے کہ آپ ﷺ ان سے فدیہ لے لیں۔ اس طرح جو کچھ ہم لیں گے وہ کفار کے خلاف ہماری قوت کا ذریعہ ہوگا۔ یہ بھی توقع ہے کہ اللہ انہیں ہدایت دے اور وہ ہمارے بازو بن جائیں۔ حضرت عمرؓ نے رائے دی کہ ہر قیدی کو اس کے قریبی عزیز کے حوالے کر دیں تاکہ وہ اپنے ہاتھ سے اس کی گردن اڑا کر ثابت کرے کہ ہمارے دلوں میں مشرکین کے لئے کوئی نرم گوشہ نہیں اور ہمارے نزدیک اہمیت خونی یا نسلی رشتوں کی نہیں بلکہ ایمان کی ہے۔

نبی اکرم ﷺ کے مزاج میں نرمی تھی اور آپ ﷺ نے حضرت ابو بکر صدیقؓ کی رائے قبول فرمائی۔ اس پر اللہ کی طرف سے مارا نگی کا اظہار ان الفاظ میں ہوا :

مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُفْجِرَ فِي الْأَرْضِ ۖ تَوْبَهُونَ عَرَضَ
الْمَلَأْنَا وَاللَّهُ يُرِيدُ الْآخِرَةَ ۗ وَاللَّهُ عَزِيزٌ حَكِيمٌ ﴿٤٢﴾ لَوْلَا كِتَابٌ مِنَ اللَّهِ سَبَقَ
لَمَسَّكُمْ فِيمَا أَخَذْتُمْ عَذَابٌ عَظِيمٌ ﴿٤٣﴾ (الانفال: 67 - 68)

”کسی نبی کے لئے درست نہیں کہ اس کے پاس قیدی ہوں، یہاں تک وہ زمین میں اچھی طرح خونریزی کر لے۔ تم لوگ دنیا کا سامان چاہتے ہو اور اللہ آخرت چاہتا ہے اور اللہ غالب اور حکمت والا ہے۔ اگر اللہ کی طرف سے ایک حکم پہلے نہ آچکا ہوتا تو تم لوگوں نے جو کچھ لیا ہے اس پر تم کو سخت عذاب پکڑ لیتا۔“

اللہ کی طرف سے جو حکم پہلے آچکا تھا وہ سورہ محمد ﷺ کی آیت 4 میں ہے :

فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ ۗ حَتَّىٰ إِذَا أَثْبَتْتُمُوهُمْ
فَشُدُّوا أَسْرَهُمْ ۚ فَمَا مِنْكُمْ مِنْ أَحْسَنُ بِمَنْ يُؤْتِيهِمْ حَتَّىٰ تَضَعَ الْحَرْبُ أَوْزَارَهَا

”پس جب تم لوگ کفر کرنے والوں سے ٹکراؤ تو گردنیں مارو، یہاں تک کہ جب انہیں اچھی طرح کبل لوتو جکڑ کر باندھو۔ اس کے بعد یا تو احسان کرو یا فدیہ لے لو، یہاں تک کہ لڑائی اپنے ہتھیار رکھ دے۔“

اس آیت میں ذکر تھا کہ جب لڑائی ہتھیار رکھ دے اس کے بعد احسان کر کے یا فدیہ لے کر

قیدیوں کو رہا کر سکتے ہو۔ گویا جنگ کے مکمل خاتمہ کے بعد فدیہ لینے کی اجازت دی گئی تھی۔ معاملہ war کے ختم ہونے کا تھا نہ کہ Battle کے ختم ہونے کا۔ نیک نیتی سے فدیہ لینے کے حکم میں خطا ہوئی تھی لہذا اللہ نے عذاب نازل دیا۔ نوٹ فرمائیے اللہ تعالیٰ اپنے نبی ﷺ کو قتال کے اس مرحلہ میں کفار کی کمر توڑنے کے لئے خون ریزی کا حکم دے رہا ہے۔ کہاں قرآن حکیم کا یہ انقلابی انداز ہے اور کہاں مغرب سے مرعوب دانشوروں کا معذرت خواہانہ طرز عمل یا خانقاہی تصورات نیکی۔

مرحلہ قتال کے حوالے سے اصولی ہدایات

سورۃ الانفال تقریباً پوری کی پوری غزوہ بدری سے متعلق ہے۔ اس غزوے کے دوران جو حالات پیش آئے، ان سب پر اللہ کی طرف سے ایک نہایت جامع تبصرہ اور مرحلہ قتال کے حوالے سے چند اصولی ہدایات اس سورہ مبارکہ میں شامل ہیں۔ یہ ہدایات حسب ذیل ہیں:

1- آیات 15 اور 16 میں فرمایا:

يَا أَيُّهَا الَّذِينَ آمَنُوا إِذَا لَقَيْتُمُ الَّذِينَ كَفَرُوا رَحِمًا قَاتِلُوهُمْ أَلَّا تَذَٰبَرُوا ﴿١٥﴾
وَمَنْ يُلَاقِهِمْ يَوْمَئِذٍ فَذَبْرَةً إِلَّا مُتَحَرِّفًا لِّقِتَالٍ أَوْ مُتَحَيِّرًا إِلَىٰ فِتْنَةٍ فَقَدْ بَاءَ
بِغَضَبٍ مِّنَ اللَّهِ وَمَأْوَاهُ جَهَنَّمُ ۗ وَبِئْسَ الْمَصِيرُ ﴿١٦﴾

”اے اہل ایمان! جب میدان جنگ میں کفار سے تمہارا مقابلہ ہو تو ان سے پیچھے نہ پھیرنا اور جو شخص جنگ کے روز اس صورت کے موا کہ جنگی تدبیر کے طور پر یا اپنی فوج میں جا ملنا چاہے، ان سے پیچھے پھیر کر بھاگے گا تو وہ اللہ کے غضب میں گرفتار ہو گیا اور اس کا ٹھکانہ دوزخ ہے اور وہ بہت ہی بُری جگہ ہے۔“

گویا مرحلہ قتال میں بزدلی دکھانا اپنی سابقہ نیکیوں کو مہربا کرنے اور اللہ کو ناراض کرنے کا سبب ہوگا۔

اس آیت میں ایک غلط فہمی دُور کرنے کا مضمون بھی موجود ہے۔ یہ غلط فہمی کچھ تجدید پسند

دانشور، مستشرقین کی تحریروں سے متاثر ہو کر پیدا کرتے ہیں۔ یہ حضرات ہجرت کے واقعہ کا ذکر Flight to Madinah یعنی ”مدینہ کی طرف فرار“ کے الفاظ سے کرتے ہیں۔ ہجرت اور فرار میں زمین آسمان کا فرق ہے۔ نبی اکرم ﷺ مکہ سے معاذ اللہ ثم معاذ اللہ جان بچا کر نہیں بھاگے تھے۔ ہجرت کا عمل بالکل ویسے ہے جیسے سورۃ الانفال کی اس آیت میں آیا ہے کہ جنگ میں پیچھے دکھادینا بہت بڑا جرم اور ناقابل معافی گناہ ہے، سوائے اس کے کہ کوئی جنگی تدبیر ہو یا یہ کہ پیچھے جو نفری ہے اس تک پہنچ کر پھر حملہ کرنا مقصود ہو۔ تو ہجرت درحقیقت باطل کے خلاف ایک حکمت عملی تھی۔ آپ ﷺ نے ایک متبادل مرکز (Alternate Base) کی حیثیت سے پہلے طائف کا انتخاب کیا تھا، لیکن طائف والوں کی قسمت میں یہ سعادت نہیں تھی۔ اللہ نے یہ سعادت مدینہ کے لئے رکھی تھی۔ بل مدینہ چل کر گئے اور آپ ﷺ کو اپنے یہاں آنے کی دعوت دی۔ جوں ہی آپ ﷺ کو اللہ کی طرف سے ہجرت کی اجازت ملی، آپ ﷺ نے مدینہ کی طرف کوچ فرمایا۔ یہاں آپ ﷺ کھجور کے درختوں کی ٹھنڈی چھاؤں میں آرام فرمانے نہیں آئے تھے بلکہ غزوہ بدر سے پہلے نفس نفیس چار مہموں میں آپ ﷺ خود بھی تشریف لے گئے اور بدر کے معرکہ میں بھی آپ ﷺ نے بھرپور حصہ لیا۔

2- آیت 39 میں حکم دیا گیا:

وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الْبَدِينُ كَلِمَةً لِلَّهِ

”اور ان سے لڑو یہاں تک کہ فتنہ نہ رہے اور ہو جائے نظام کل کا کل اللہ کے لئے۔“

اس آیت میں قتال فی سبیل اللہ کا ہدف غلبہ دین کو قرار دے کر فرمایا کہ اب تلواریں نیام میں نہ جائیں جب تک غلبہ دین کی منزل مرنہ کر لی جائے۔

3- آیات 45 اور 46 میں ہدایات دی گئیں:

يَا أَيُّهَا الَّذِينَ آمَنُوا إِذَا لَقَيْتُمُ فِتْنَةً فَاتَّبِعُوا ۗ وَادْكُرُوا اللَّهَ كَثِيرًا لَّعَلَّكُمْ

تَقْلِبُحُونَ ﴿٦٠﴾ وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ

رَبِّحُكُمْ وَاصْبِرُوا ۗ إِنَّ اللَّهَ مَعَ الصَّابِرِينَ ﴿٦١﴾

”مومنو! جب (کفار کی) جماعت سے تمہارا مقابلہ ہو تو ثابت قدم رہو اور اللہ کو بہت یاد کرو تا کہ مراد حاصل کر سکو۔ اور اللہ اور اس کے رسول کی اطاعت کرو اور آپس میں جھگڑانہ کرنا کہ ورنہ تم بزدل ہو جاؤ گے اور تمہارا رعب جاتا رہے گا اور صبر سے کام لو کہ بے شک اللہ صبر کرنے والوں کے ساتھ ہے۔“

اللہ کی مدد کے بغیر کامیابی ممکن نہیں۔ اللہ کی مدد حاصل کرنے کے لئے ضروری ہے کہ میدان جنگ میں ثابت قدمی دکھائی جائے، اللہ کو یاد رکھا جائے کیونکہ بھروسہ اسباب پر نہیں اللہ پر ہے اور ظلم کی پابندی کی جائے۔

4- آیت 58 میں ارشاد ہوا:

وَأَمَّا تَخَافُ مِنْ قَوْمٍ خِيَانَةٌ فَلَا يَنْبَغُ إِلَيْهِمْ عَلَيَّ سَوَاءٌ ۗ

إِنَّ اللَّهَ لَا يُحِبُّ الْخَائِنِينَ ﴿٦٢﴾

”اور اگر تمہیں کسی قوم سے بد عہدی کا خوف ہو تو (ان کا عہد) انہی کی طرف پھینک دو (اور) برابر (کا جواب دو) کچھ شک نہیں کہ اللہ تعالیٰ بد عہدوں کو پسند نہیں کرتا۔“

اس آیت میں ہدایت دی گئی کہ اگر دشمن کی طرف سے معاہدہ کی خلاف ورزی ہو تو پھر علی الاعلان معاہدہ توڑو اور پھر کوئی کارروائی کرو۔ یہ جائز نہیں کہ اوپر سے معاہدہ ہو اور اندر خانہ سازشیں کی جارہی ہوں۔

5- آیت 60 میں ہدایت ہے:

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ

عَدُوَّ اللَّهِ وَعَدُوَّكُمْ

”اور جہاں تک ممکن ہو سکے فرائض کرو قوت اور سدھائے ہوئے گھوڑے، ڈراؤ ان کے

ذریعہ سے اللہ کے دشمنوں اور اپنے دشمنوں کو۔“

اس آیت کی رو سے مسلمانوں پر لازم ہے کہ وہ اعلیٰ سے اعلیٰ عسکری صلاحیت اور ٹیکنالوجی حاصل کرنے کی کوشش کرتے رہیں۔

6- مسلمانوں کو تلقین کی گئی کہ باہمی محبت کا معیار رشتہ ایمان اور دین کے لئے ایثار و قربانی کو بناؤ نہ کہ خوئی اور نسلی تعلقات کو۔ آیت 72 میں ارشاد ہوا:

إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ آمَنُوا وَنَصَرُوا أُولَئِكَ بَعْضُهُمْ أَوْلِيَاءُ بَعْضٌ ۗ وَالَّذِينَ آمَنُوا وَلَمْ يَهَاجِرُوا مَا لَكُمْ مِنْ وَلَايَتِهِمْ مِنْ شَيْءٍ حَتَّىٰ يُهَاجِرُوا

”جو لوگ ایمان لائے اور انہوں نے ہجرت کی اور اللہ کی راہ میں اپنے مال اور جان سے لڑے وہ اور جنہوں نے (ہجرت کرنے والوں کو) جگہ دی اور ان کی مدد کی وہ آپس میں ایک دوسرے کے رفیق ہیں اور جو لوگ ایمان تولے آئے لیکن ہجرت نہیں کی تو جب تک وہ ہجرت نہ کریں تمہاری ان سے کوئی رفاقت نہیں۔“

آگے آیت 73 میں فرمایا:

وَالَّذِينَ كَفَرُوا بَعْضُهُمْ أَوْلِيَاءُ بَعْضٌ ۗ إِلَّا تَفْعَلُوهُ تَكُنْ فِتْنَةٌ فِي الْأَرْضِ

وَفَسَادٌ كَبِيرٌ ﴿٧٣﴾

”اور جو لوگ کافر ہیں (وہ بھی) ایک دوسرے کے رفیق ہیں تو (مومنو!) اگر تم یہ (کام) نہ کرو گے تو زمین میں فتنہ پھیلے گا اور بڑا فساد مچے گا۔“

اگر دوستی اور محبت کا معیار ایمان نہ ہو اور نسلی یا کسی اور تعلق کی بنیاد پر کافروں کے لئے نرم گوشہ ہو تو کفار کے خلاف جنگ میں بھرپور وار نہ ہو سکے گا اور گویا زمین سے ظلم و فساد کو مٹانا ممکن نہ ہوگا، بقول جگر مراد آبادی:

میں زخم بھی کھاتا جاتا ہوں، قاتل سے بھی کہتا جاتا ہوں

توہین ہے دست و بازو کی، وہ وار کہ جو بھرپور نہیں

7 - سورة الانفال کے آغاز یعنی آیات 2 تا 4 اور اس سورۃ کے اختتام یعنی آیت 74 میں

بندۂ موسیٰ کی تصویر کے دورِ رخ بیان کیے گئے ہیں :

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمُ آيَاتُ
رَبِّهِمْ إِيمَانًا وَعَلَىٰ رَبِّهِمْ يَتَوَكَّلُونَ ﴿٤﴾ الَّذِينَ يُقِيمُونَ الصَّلَاةَ وَمِمَّا
رَزَقْنَاهُمْ يُنْفِقُونَ ﴿٥﴾ أُولَٰئِكَ هُمُ الْمُؤْمِنُونَ حَقًّا لَّهُمْ دَرَجَاتٌ عِنْدَ رَبِّهِمْ
وَمَغْفِرَةٌ وَرِزْقٌ كَرِيمٌ ﴿٦﴾ (الانفال: 2-4)

”موسىٰ تو بس وہی ہیں کہ جب اللہ کا ذکر کیا جائے تو اُن کے دل لرز اُٹھیں اور جب
انہیں اُس کی آیات پڑھ کر سنائی جائیں تو اس سے اُن کے ایمان میں اضافہ ہو جائے،
اور وہ اپنے رب پر توکل کرتے ہیں۔ وہ جو کہ نماز قائم رکھتے ہیں اور جو کچھ ہم نے انہیں
دیا ہے اُس میں سے لگاتے اور کھاتے ہیں۔ یہ ہیں وہ لوگ کہ جو حقیقتاً موسیٰ ہیں۔ اُن
کے لئے اُن کے رب کے پاس اعلیٰ درجات اور بخشش اور نہایت اعلیٰ رزق ہے۔“

وَالَّذِينَ آمَنُوا وَهَاجَرُوا وَجْهَهُمْ لِرَبِّهِمْ وَالَّذِينَ آمَنُوا وَنَصَرُوا
أُولَٰئِكَ هُمُ الْمُؤْمِنُونَ حَقًّا لَّهُمْ مَغْفِرَةٌ وَرِزْقٌ كَرِيمٌ ﴿٦﴾ (الانفال: 74)

”اور جو لوگ ایمان لائے اور ہجرت کی اور جہاد کیا اللہ کی راہ میں اور جن لوگوں نے اُن کو
جگہ دی اور اُن کی مدد کی، یہی سچے موسیٰ ہیں، اُن کے لئے بخشش اور عزت کی روزی ہے۔“
ابتدائی آیات میں بندۂ موسیٰ کی تصویر کا وہ رخ بیان ہوا جس کا تعلق باطنی کیفیات کے
ساتھ ہے۔ ایمان حقیقی جب دل میں راسخ ہو جائے تو اس سے دل میں اللہ کی عظمت اور
جلال کا اثر قائم ہو جاتا ہے قرآن کی تلاوت انسان کے ایمان کو اور تقویت دیتی
ہے، اب ایسے انسان کا کل بھروسہ اللہ پر ہوتا ہے، وہ اللہ سے تعلق کو مضبوط کرنے کے
لئے نماز پڑھتا ہے اور اللہ کی خوشنودی کے لئے اپنا مال خرچ کرتا ہے۔

آیت 74 میں بندۂ موسیٰ کی تصویر کا خارجی رخ یہ بیان ہوا کہ وہ اللہ کے دین کے غلبے

کے لئے قربانیاں دے رہا ہوتا ہے یعنی صبر، ہجرت، جہاد اور قتال کے مراحل طے کر رہا
ہوتا ہے۔ بندہ ’موسىٰ کی شخصیت کے یہ دونوں پہلو صحابہ کرامؓ کے سیرت و کردار
میں بہت نمایاں تھے۔ اس حقیقت کی کوئی جگہ تادمیہ میں ایک ایرانی جاسوس نے ان
الفاظ میں دی کہ ”هُم رُحَبَانٌ مُّبَالِغٌ وَفُرْسَانٌ مُّبَالِغٌ“ (وہ رات کے راہب
ہیں اور دن کے شہسوار)۔

معرکہ بدر یوم الفرقان

اللہ تعالیٰ نے یوم بدر کو سورہ انفال کی آیت 41 میں یوم الفرقان یعنی حق و باطل کے مابین تمیز
والادان قرار دیا۔ اسی سورہ کی آیت 19 میں کفار کو خبردار کیا گیا:

إِن نَسْتَفِيحُوا فَتَدُورُوا فَمَا أَصْبَرْتُمْ وَلَمَنْ يَمُوتْ فَجَاءَ بِكُم مِّنْ دُونِهِ
فَمَا أَصْبَرْتُمْ وَلَمَنْ يَمُوتْ فَجَاءَ بِكُم مِّنْ دُونِهِ ﴿١٩﴾ وَإِن تَتَّبِعُوا
أَمْرًا فَجَاءَ بِكُم مِّنْ دُونِهِ ﴿٢٠﴾ وَإِن تَتَّبِعُوا
أَمْرًا فَجَاءَ بِكُم مِّنْ دُونِهِ ﴿٢١﴾ وَإِن تَتَّبِعُوا
أَمْرًا فَجَاءَ بِكُم مِّنْ دُونِهِ ﴿٢٢﴾

”(کافرو) اگر تم فیصلہ چاہتے ہو تو تمہارے پاس فیصلہ آچکا۔ اگر اب بھی تم باز آ جاؤ تو
تمہارے حق میں بہتر ہے اور اگر پھر وہی کچھ (یعنی سرکشی) کرو گے تو ہم بھی پھر وہی کچھ
کریں گے (جو بدر میں کیا) اور تمہاری جماعت خواہ کتنی ہی کثیر ہو تمہارے کچھ بھی کام نہ
آئے گی اور اللہ تو مومنوں کے ساتھ ہے۔“

بدر کا دن واقعی یوم الفرقان بن گیا۔ اس دن کی شاندار فتح سے مسلمانوں کا حوصلہ یقیناً بہت
بلند ہوا۔ پورے علاقے پر مسلمانوں کا دبدبہ قائم ہو گیا۔ کفار کے ایک ہزار کے کیل کانٹے سے
ایسے لشکر کو اُن تین سو تیرہ بے سر و سامان مسلمانوں کے ہاتھوں عبرت ناک شکست ہوئی جن
میں سے اکثر کے پاس مقابلہ کے لئے صرف درختوں کی ٹہنیاں تھیں۔ ان کی اکثریت اُن
انصار پر مشتمل تھی کہ جن کو قریش جنگجو قوم ماننے کے لئے تیار نہ تھے۔ ان کے بارے میں
قریش مکہ کا یہ خیال تھا کہ یہ کاشت کار لوگ ہیں، لڑنے بھڑنے سے انہیں کیا سروکار۔

مسلمانوں کے صرف 14 جانباز شہید ہوئے اور کوئی ایک قیدی نہ بنا جبکہ کفار کے 70 افراد مارے گئے اور 70 عی قیدی بنے۔ ابو جہل، عقبہ بن ربیعہ، شیبہ بن ربیعہ، امیہ بن خلف اور عاص بن ہشام جیسے بڑے بڑے سردار کھجور کے کٹے ہوئے تنوں کی مانند میدان بدر میں پڑے تھے۔ قریش کی قیادت غارت ہو گئی اور ان کی کمر پہلے عی معرکہ میں ٹوٹ گئی۔ اس طرح ہجرت کے دو عی سال بعد صورت حال ایک دم اس طرح تبدیل ہو گئی کہ مسلمانوں کی مظلومیت کا دور ختم ہوا اور ان کا رعب پورے علاقے پر بیٹھ گیا۔ اس فتح و کامرانی کی بدولت دعوت توحید اور اسلامی تحریک کی انقلابی جدوجہد کو بڑی تقویت حاصل ہوئی۔ پورے عرب پر یہ بات ظاہر ہو گئی کہ حق پر کون ہے اور اللہ کی نصرت و حمایت کس کے ساتھ ہے۔ اللہ کی ایسی نصرت اب بھی مسلمانوں کو حاصل ہو سکتی ہے مگر اس کے لئے اصحاب بدر جیسا کردار، حوصلہ اور ہمت درکار ہے، بقول اقبال:

فضائے بدر پیدا کر فرشتے تیری نصرت کو
اترکتے ہیں گردوں سے قطار اندر قطار اب بھی

منتخب نصاب حصہ پنجم

درس ششم: غزوة احد

کفر و اسلام کا دوسرا بڑا معرکہ - عارضی شکست اور شدید آزمائش

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللّٰهِ الرَّحْمٰنِ الرَّحِیْمِ ○

وَإِذْ غَلَبَتْ مِنْ أَهْلِكَ تُبُوئِي الْمُؤْمِنِينَ مَقَاعِدَ لِلْقِتَالِ ۗ وَاللَّهُ سَمِيعٌ عَلِيمٌ ﴿٦٦﴾
إِذْ هَمَّتْ طَلِيفَتِنِ مِنْكُمْ أَنْ تَفْشَلَا ۗ وَاللَّهُ وَلِيُّهُمَا ۗ وَعَلَى اللَّهِ فَلْيَتَوَكَّلِ
الْمُؤْمِنُونَ ﴿٦٧﴾

وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿٦٨﴾ إِنْ يَمْسَسْكُمْ قَرْحٌ
فَقَدْ مَسَّ الْقَوْمَ قَرْحٌ مِّثْلُهُ ۗ وَتِلْكَ الْأَيَّامُ نَدَاوَلَهَا بَيْنَ النَّاسِ ۗ وَلِيَعْلَمَ اللَّهُ
الَّذِينَ آمَنُوا وَيَتَّخِذَ مِنْكُمْ شُهَدَاءَ ۗ وَاللَّهُ لَا يُحِبُّ الظَّالِمِينَ ﴿٦٩﴾ وَلِيَمَّخَصَّ اللَّهُ
الَّذِينَ آمَنُوا وَيَمَّحِقَ الْكُفْرِينَ ﴿٧٠﴾ أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللَّهُ
الَّذِينَ جَاهَدُوا مِنْكُمْ وَيَعْلَمَ الصَّابِرِينَ ﴿٧١﴾ وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ
أَنْ تَلْقَوْهُ ۗ فَقَدْ رَأَيْتُمُوهُ وَأَنْتُمْ تَنْظُرُونَ ﴿٧٢﴾

وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُمْ بِإِذْنِهِ ۗ حَتَّىٰ إِذَا فَشِلْتُمْ وَتَنَارَخْتُمْ فِي
الْأَمْرِ وَعَصَيْتُمْ مِمَّنْ بَعْدَ مَا أَرْسَلَكُمْ مَا تُحِبُّونَ ۗ مِنْكُمْ مَنْ يُرِيدُ الدُّنْيَا وَمِنْكُمْ مَنْ
يُرِيدُ الْآخِرَةَ ۗ لَمْ حَصْرُكُمْ عَنْهُمْ لِيُنَبِّئَكُمْ ۗ وَلَقَدْ عَفَا عَنْكُمْ ۗ وَاللَّهُ ذُو فَضْلٍ

عَلَى الْمُؤْمِنِينَ ﴿٧٣﴾

۱- منتخب نصاب کے حصہ پنجم کا درس ششم ”غزوہ اُحد“ کے پس منظر اور تفصیلی حالات کے بیان پر مشتمل ہے۔

۲- غزوہ اُحد شوال سن ۳ ہجری میں ہوا۔ یہ غزوہ بعض اعتبارات سے نہایت اہمیت کا حامل ہے کیونکہ اس میں بعض ایسے واقعات پیش آئے جن کے بہت دُور رس نتائج نکلے۔ سورہ آل عمران کی آیات 121 تا 180 میں اس غزوہ کے حالات و واقعات پر نہایت بھرپور تبصرہ موجود ہے۔ ان میں سے چند آیات کی روشنی میں ہم اس غزوہ کی تفصیلات اور اس ضمن میں دی جانے والی ہدایات کو سمجھیں گے۔

۳- اُحد کا معرکہ اس اعتبار سے اہم ہے کہ اس موقع پر مسلمانوں میں نفاق کا مرض پہلی بار نمایاں ہو کر سامنے آیا۔ مسلمانوں کے لشکر میں سے ایک تہائی افراد رئیس المناقبین عبد اللہ بن اُبی کی قیادت میں علیحدہ ہو گئے۔ یہ بات اس سے قبل بیان کی جا چکی ہے کہ مدینہ میں اوس اور خزرج کے قبائل کی اکثریت صدقِ دل سے نبی اکرم ﷺ پر ایمان لے آئی تھی۔ البتہ کچھ لوگ ایسے بھی تھے جو ایمان تو لے آئے تھے لیکن بادلِ ماخوستانہ۔ عبد اللہ بن اُبی ان میں سے تھا۔ اس کا تعلق قبیلہ خزرج سے تھا۔ اُس کی سیاسی سمجھ بوجھ کے سب معترف تھے اور اُسے ایک بڑے سردار تسلیم کیا جاتا تھا۔ چنانچہ نبی اکرم ﷺ کی مدینہ آمد سے کچھ ہی عرصہ قبل اوس اور خزرج کے مابین اس بات پر اتفاق رائے ہو چکا تھا کہ عبد اللہ بن اُبی کو بادشاہ مان کر مدینے میں باقاعدہ ایک بادشاہی نظام حکومت قائم کر دیا جائے۔ عبد اللہ بن اُبی کے لئے تاج بھی تیار ہو چکا تھا، لیکن جب نبی اکرم ﷺ مدینہ تشریف لائے تو خورشید رسالت کے طلوع ہونے کی وجہ سے عبد اللہ بن اُبی کی بادشاہت کا امکان ختم ہو گیا۔ وہ اندر ہی اندر غصہ اور حسد کی آگ میں جلنے لگا۔ پھر بدر کی فتح سے پہلے تک تو معاملہ یہ تھا کہ جو ایمان لاتا تھا وہ جانتا تھا کہ دعوتِ اسلام قبول کرنے سے اُس پر کیا ذمہ داریاں عائد ہو جائیں گی، کن کن

خطرات سے دو چار ہونا پڑے گا اور کیسے کیسے مصائب و شدائد سے سابقہ پیش آئے گا۔ بدر کی فتح سے صورتِ حال بدل گئی اور اب کچھ کچھے، ما پختہ اور کمزور ارادے کے حامل لوگ بھی آ کر مسلمانوں کی صفوں میں شامل ہو گئے۔ یہ لوگ بعد ازاں منافقت کے مرض کا شکار ہو گئے۔ ان کی منافقت اور عبد اللہ بن اُبی کا خبیث باطن پہلی بار اُحد کے موقع پر ظاہر ہوا اور یہ سب تین سو کی تعداد میں اسلامی لشکر سے علیحدہ ہو کر چلے گئے۔

غزوہ اُحد کا سبب

غزوہ بدر میں قریش کو عبرتناک شکست سے دو چار ہونا پڑا۔ ان کے سردار مارے گئے، جن میں بڑے بڑے سردار بھی شامل تھے اور سردارِ فرادی قید ہوئے۔ قریش کے تکبر کا سر ٹوٹ گیا اور ان کی عزت بری طرح سے خاک میں مل گئی۔ انتقام کی آگ قریش کے سینوں میں بھڑک اُٹھی اور انہوں نے شکست کا بدلہ لینے کے لئے بھرپور تیاری شروع کر دی۔ انہوں نے اسباب کی فراہمی کے لئے ایک تجارتی قافلہ نجد کے راستہ شام کی طرف روانہ کیا لیکن مسلمانوں کے ایک دستہ نے حضرت زیدؓ بن حارثہ کی قیادت میں چھاپہ مار کارروائی کر کے اُس کے تمام ساز و سامان پر قبضہ کر لیا۔ اس ہزیمت کا بدلہ لینے کے لئے ابوسفیان نے دو سو گھڑ سواروں کے ساتھ مدینہ کی چہاگاہ پر حملہ کیا اور مسلمانوں کے اذخوں کو ہانک کر مکہ لے جانے کی کوشش کی۔ مسلمانوں نے تعاقب کیا اور قریش کو اپنا سامان پھینک کر فرار ہونا پڑا۔ ان واقعات نے قریش کی آتشِ انتقام کو عروج پر پہنچا دیا اور وہ شوال سن ۳ ہجری میں تین ہزار کا لشکرِ جرار لے کر مدینے پر حملہ کے لئے روانہ ہوئے۔ مردوں کی غیرت و حمیت کو جگانے کے لئے چند عورتیں بھی ان کے ساتھ تھیں۔ لشکر میں تین ہزار اونٹ تھے اور رسالے کے لئے دو سو گھوڑے تھے۔ حفاظتی ہتھیاروں میں سات سو زربیں تھیں۔

غزوہ اُحد سے قبل مشاورت

لشکر کی آمد کی خبر سن کر نبی اکرم ﷺ نے مشاورت طلب فرمائی۔ آپ ﷺ نے ساتھیوں

سے دریافت فرمایا کہ مدینہ میں محصور ہو کر دشمن کا مقابلہ کیا جائے یا کھلے میدان میں نکل کر؟ آپ ﷺ کی رائے تھی کہ مدینے سے باہر نہ نکلیں بلکہ شہر کے اندر ہی قلعہ بند ہو جائیں۔ اب اگر مشرکین اپنے کیمپ میں مقیم رہتے ہیں تو یہ بے مقصد قیام ہوگا اور اگر مدینے میں داخل ہوتے ہیں تو مسلمان گلی کوچے کے ناکوں پر ان سے جنگ کریں گے اور عورتیں چھتوں کے اوپر سے ان پر خشت باری کریں گی۔ عبد اللہ بن ابی نے بھی اسی رائے سے اتفاق کیا۔ اُس کا مقصد یہ تھا کہ وہ جنگ سے دُور بھی رہے اور کسی کو اس کا احساس بھی نہ ہو۔ لیکن اللہ نے چاہا کہ یہ شخص اپنے ساتھیوں سمیت پہلی بار سمر عام رسوا ہو، اُس کے نفاق پر پڑا ہوا پردہ ہٹ جائے اور مسلمانوں کو معلوم ہو جائے کہ اُن کی آستین میں کتنے سانپ ریگ رہے ہیں۔ صحابہ کرامؓ میں سے اُن لوگوں نے جو بدر میں شرکت نہ کر سکے تھے مشورہ دیا کہ ہمیں میدان میں نکل کر مقابلہ کرنا چاہیے۔ خاص طور پر اُن نوجوانوں نے جن کے دل جذبہ جہاد سے معمور تھے اور جو شوق شہادت سے بے تاب ہو رہے تھے، اپنی اس رائے پر اصرار کیا کہ ”اے اللہ کے رسول ﷺ! ہم تو اس دن کی تمنا کیا کرتے تھے اور اللہ سے اس کی دُعائیں مانگا کرتے تھے۔ اب اللہ نے یہ موقع فراہم کر دیا ہے اور میدان میں نکلنے کا وقت آ گیا ہے تو پھر آپ ﷺ دشمن کے مد مقابل تشریف لے چلیں۔ وہ یہ نہ سمجھیں کہ ہم ڈر گئے ہیں“۔

جو حق کی خاطر جیتے ہیں مرنے سے کہیں ڈرتے ہیں جگر

جب وقت شہادت آتا ہے دل سینوں میں رتھاں ہوتے ہیں

نبی اکرم ﷺ نے اکثر بیت کے اصرار کے سامنے اپنی رائے ترک کر دی اور آخری فیصلہ یہی فرمایا کہ ہم مدینے سے باہر نکل کر کھلے میدان میں کفار کا مقابلہ کریں گے۔ اس کے بعد جب آپ ﷺ جنگ کے لئے تیار ہو کر نکلے تو آپ ﷺ نے نیچے اوپر دو زبریں پہنی ہوئی تھیں۔ اس سے محسوس ہوا کہ سخت مقابلہ کا اندیشہ ہے۔ یہ دیکھ کر حضرت سعد بن معاذؓ اور اُسید بن خضیرؓ نے لوگوں سے کہا کہ تم نے رسول اللہ ﷺ کو میدان میں نکلنے پر زبردستی آمادہ کیا ہے۔ ہمیں معاملہ آپ ﷺ ہی کے حوالے کرنا چاہیے۔ یہ سن کر لوگوں نے ندامت محسوس

کی اور آپ ﷺ سے عرض کیا کہ ہمیں آپ ﷺ کی مخالفت نہیں کرنی چاہئے تھی۔ اگر آپ ﷺ کو یہ پسند ہے کہ مدینے میں محصور ہو کر لڑیں تو آپ ﷺ ایسا ہی کیجئے۔ آپ ﷺ نے فرمایا: ”کوئی نبی جب اپنا ہتھیار پہن لے تو مناسب نہیں کہ اُسے اتارے جب تک اللہ اُس کے اور اُس کے دشمن کے درمیان فیصلہ نہ فرمادے“۔ آپ ﷺ کے ساتھ جو لشکر نکلا اُس میں ایک ہزار افراد تھے جن میں ایک سوزرہ پوش اور پچاس شہسوار تھے۔

منافقین کا فرار

اسلامی لشکر نے مدینہ سے نکل کر ایک مقام ”شوط“ پر پہنچ کر فجر کی نماز پڑھی۔ یہ وہ مقام تھا جہاں دشمن بہت قریب تھا اور دونوں لشکر ایک دوسرے کو دیکھ رہے تھے۔ اس مقام پر عبد اللہ بن ابی اپنے تین سوسا تھیوں کو لے کر یہ کہتا ہوا واپس چلا گیا کہ ہماری رائے نہیں مانی گئی اور کھلے میدان میں مقابلہ کا فیصلہ کیا گیا ہے لہذا ہم ساتھ نہیں دے سکتے۔ یقیناً اس علیحدگی کا سبب وہ نہیں تھا جو اُس نے ظاہر کیا۔ حقیقت یہ تھی کہ وہ اس مازک موڑ پر الگ ہو کر اسلامی لشکر میں ایسے وقت اضطراب اور کھلبلی مچانا چاہتا تھا جب دشمن اس کی ایک ایک نقل و حرکت دیکھ رہا تھا۔ اُس کا منصوبہ تھا کہ تین سوا فراد کی علیحدگی سے نبی ﷺ کے مخلص ساتھیوں کے حوصلے ٹوٹ جائیں گے اور دوسری طرف اس منظر کو دیکھ کر دشمن کی ہمت اور حوصلے بلند ہوں گے۔ اس طرح نبی ﷺ اور اُن کے مخلص ساتھیوں کا خاتمہ ہو جائے گا جس کے بعد اس منافق کی سرداری دوسرے اہل کے لئے میدان صاف ہو جائے گا۔

قریب تھا کہ یہ منافق اپنے مقصد میں کامیاب ہو جاتا، کیوں کہ مزید دو جماعتیں یعنی قبیلہ اوس میں سے بنو حارثہ اور قبیلہ خزرج میں سے بنو سلمہ بھی ہمت ہار رہے تھے لیکن اللہ تعالیٰ نے ان کی دستگیری فرمائی اور یہ دونوں جماعتیں استقامت کے ساتھ ڈٹی رہیں۔ قرآن حکیم نے عبد اللہ بن ابی اور اُس کے ساتھ چلے جانے والے منافقین سے بیزار کی یہ معاملہ کیا کہ اُن کا ذکر ہی نہیں کیا۔ البتہ بنو حارثہ اور بنو سلمہ کا ذکر ان الفاظ میں کیا:

إِذْ هَمَّتْ طَّائِفَتٌ مِّنْكُمْ أَنْ تَفْشَلُوا ۗ وَاللَّهُ وَلِيُّهُمَا ۗ وَعَلَى اللَّهِ فَلْيَتَوَكَّلِ
الْمُؤْمِنُونَ ﴿١٢٢﴾ (آل عمران: 122)

”جب تم میں سے دو جماعتوں نے ارادہ کیا کہ ہمت ہار جائیں اور اللہ ان کا پشت پناہ تھا اور مومنوں کو اللہ ہی پر بھروسہ کرنا چاہئے۔“
اب نبی اکرم ﷺ سات سو ساتھیوں کو لے کر اسن احد میں مورچہ بند ہوئے۔

میدان احد میں مورچہ بندی

نبی اکرم ﷺ نے میدان احد میں پہنچ کر لشکر کی ترتیب و تنظیم قائم فرمائی۔ اللہ نے اس کا ذکر ان الفاظ میں فرمایا :

وَإِذْ عَلِمْتُ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ ۗ

وَاللَّهُ سَمِيعٌ عَلِيمٌ ﴿١٢١﴾ (آل عمران: 121)

”اور جب آپ ﷺ صبح کو اپنے گھر سے روانہ ہو کر ایمان والوں کو لڑائی کے لئے مورچوں پر متعین فرما رہے تھے اور اللہ سب کچھ سنتے اور جاننے والا ہے۔“

آپ ﷺ میدان احد میں دشمن کے آنے کے بعد تشریف لائے تھے لیکن آپ ﷺ نے اپنے لشکر کے لئے وہ مقام منتخب فرمایا جو جنگی نقطہ نظر سے بہترین مقام تھا۔ آپ ﷺ نے احد پہاڑ کی بلندیوں کی اوٹ لے کر اپنی پشت اور دایاں بازو محفوظ کر لیا۔ بائیں بازو پر پہاڑ میں ایک درہ تھا جس سے حملہ کر کے دشمن مسلمانوں کی پشت پر پہنچ سکتا تھا۔ آپ ﷺ نے اس درہ پر حضرت عبداللہ بن جبیر کی قیادت میں پچاس ماہر تیر اندازوں کا ایک دستہ متعین فرمادیا اور انہیں ہدایت دی کہ ”اگر تم دیکھو کہ ہمیں پرندے نوج رہے ہیں تو بھی اپنی جگہ نہ چھوڑنا یہاں تک کہ میں بلا بھجوں اور اگر تم دیکھو کہ ہم نے قوم کو شکست دے دی ہے اور انہیں کچل دیا ہے، تو بھی اپنی جگہ نہ چھوڑنا یہاں تک کہ میں بلا بھجوں“ (بخاری)۔

لشکر کے پڑاؤ کے لئے آپ ﷺ نے ایک اونچی جگہ منتخب فرمائی تاکہ اگر خدا نخواستہ شکست ہو

تو بھاگنے اور تعاقب کرنے والوں کی قید میں جانے کے بجائے کمپ میں پناہ لی جاسکے اور اگر دشمن کمپ پر قبضے کے لئے پیش قدمی کرے تو اسے نہایت سنگین نقصان سے دوچار ہونا پڑے۔ اس کے برعکس آپ ﷺ نے دشمن کو اپنے کمپ کے لئے ایک ایسا نشیبی مقام قبول کرنے پر مجبور کر دیا کہ اگر وہ غالب آجائے تو فتح کا کوئی خاص فائدہ نہ اٹھاسکے اور اگر مسلمان غالب آجائیں تو وہ تعاقب کرنے والوں کی گرفت سے بچ نہ سکے۔ مورچہ بندی کا یہ منصوبہ بڑی باریکی اور حکمت پر مبنی تھا جس سے نبی اکرم ﷺ کی عسکری صلاحیت اور عبقریت کا پتہ چلتا ہے۔ آپ ﷺ نے اس منصوبہ بندی کے ذریعہ ساتھیوں کی تعداد کی کمی کا ازالہ فرمادیا۔

مسلمانوں کی ابتدائی فتح اور پھر شکست

جوں ہی معرکہ کا آغاز ہوا، مسلمانوں کو پہلے ہی ہلے میں فتح حاصل ہوگئی۔ مسلمان کفار کو گاہر مولیٰ کی طرح کاٹنے لگے اور کفار میدان چھوڑ کر بھاگنے پر مجبور ہو گئے۔ لیکن عین اُس وقت جب کہ یہ مختصر سا اسلامی لشکر اہل مکہ کے خلاف تاریخ کے اوراق پر ایک اور شاندار فتح ثبت کر رہا تھا جو اپنی تابناکی میں جنگ بدر کی فتح سے کسی طرح کم نہ تھی، درہ پر متعین تیر اندازوں کی اکثریت نے ایک خوفناک غلطی کا ارتکاب کیا جس کی وجہ سے جنگ کا پانسہ پلٹ گیا اور فتح ایک وقتی شکست میں بدل گئی۔ قرآن حکیم میں اس کا نقشہ یوں کھینچا گیا :

وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُمْ بِإِذْنِهِ ۗ إِذْ فَشَلْتُمْ وَتَنَارَ غَتُّمْ فِي الْأَمْرِ وَعَصَيْتُمْ مَنِ ابْعُدَ مَا أَرَاكُمْ مَا تُحِبُّونَ ۗ مِّنْكُمْ مَّن يُرِيدُ الدُّنْيَا وَمِنْكُمْ مَّن يُرِيدُ الْآخِرَةَ ۗ تِلْكَ حَزْفِكُمْ عَنْهُمْ لِيَنبَلِيَكُمْ ۗ وَلَقَدْ عَفَا عَنْكُمْ ۗ وَاللَّهُ ذُو فَضْلٍ
عَلَى الْمُؤْمِنِينَ ﴿١٥٢﴾ (آل عمران: 152)

”اور اللہ نے تو تم سے اپنا وعدہ سچ کر دکھایا جب تم کافروں کو اُس کے حکم سے قتل کر رہے تھے، یہاں تک کہ تم ڈھیلے پڑ گئے اور تم نے نظم کے معاملہ میں جھگڑا کیا اور نافرمانی کی، اس کے بعد جب اللہ نے تم کو وہ دکھا دیا جسے تم پسند کرتے تھے (یعنی فتح)۔ تم میں سے کچھ طلب گار تھے دنیا

کے اور کچھ آخرت کے۔ پھر اللہ نے پھیر دیا تمہیں اُن سے تاکہ وہ تمہاری آزمائش کرے اور اُس نے تمہیں معاف کر دیا اور اللہ تعالیٰ مومنوں پر بڑا افضل کرنے والا ہے۔“

درہ پر موجود تیر اندازوں نے جب دیکھا کہ مسلمانوں کو فتح حاصل ہوگئی ہے تو اُن سے صبر نہ ہوا اور اُنہوں نے اپنے امیر حضرت عبداللہ بن جبیر سے درہ خالی کرنے کی اجازت مانگی۔ حضرت عبداللہ بن جبیر نے فرمایا کہ جب تک ہمیں اللہ کے رسول ﷺ نے نہیں بلایا ہم یہاں سے نہیں ہٹیں گے۔ لیکن چالیس ساتھیوں نے اپنے امیر کی بات نہ مانی اور درہ سے نیچے اتر آئے۔ قریش کے رسالہ کے سردار خالد بن ولید نے (جو بعد میں ایمان لائے) درہ خالی دیکھا تو وہاں سے حملہ کر دیا۔ حضرت عبداللہ بن جبیر اور ان کے نواسا بھی شہید ہو گئے اور قریش نے مسلمانوں پر پشت سے زوردار حملہ کر دیا۔ اب مسلمانوں کی فتح شکست میں تبدیل ہوگئی اور مسلمانوں کو شدید نقصانات کا سامنا کرنا پڑا۔ مسلمان گھبرا کر پہاڑوں پر چڑھنے لگے جبکہ نبی اکرم ﷺ انہیں پکار پکار کر واپس بلا رہے تھے:

إِذْ تَضَعُ بِمُنْوَئِنَّا عَلِيَّ أَخِيذًا وَأَلَيْسَ بِاللَّهِ يَوْمَئِذٍ خِزْيٌ لِّمَنْ كَفَرَ ۗ إِنَّ اللَّهَ عَلِيمٌ لِّمَا فِي سُلُوفِ النَّاسِ ۗ

بِغَمِّ لِكَيْلَا تَحْزَنُوا عَلَيَّ مَا فَاتَكُمُ وَلَا مَا أَصَابَكُمْ (آل عمران: 153)

”جب تم اوپر چڑھے جاتے تھے اور پیچھے مڑ کر کسی کو نہ دیکھتے تھے جبکہ رسول تمہیں تمہارے پیچھے سے آوازیں دے رہے تھے تو اللہ نے تمہیں غم پر غم پہنچایا تاکہ تمہیں رنج نہ ہو اُس کا جو تمہارے ہاتھ سے جاتا رہے یا اُس مصیبت کا جو تم پر واقع ہو۔“

غم پر غم کی صورت یہ تھی کہ ہر کچھ دیر بعد کسی ساتھی کی شہادت کی خبر ملی اور مجموعی طور پر ستر صحابہ شہید ہو گئے جن میں حضرت حمزہؓ، بن عبدالمطلب اور حضرت مصعبؓ، بن عمیر بھی شامل تھے۔

صدمات کی کثرت ہو تو انسان ان کا عادی ہو جاتا ہے اور زیادہ تاثر نہیں لیتا:

رنج سے خوگر ہو انسان، تو مٹ جاتا ہے رنج
مشکلیں مجھ پر پڑیں اتنی کہ آساں ہو گئیں

عقب سے قریش کے اس حملے میں خود نبی کریم ﷺ بھی شہادت سے بال بال بچے۔ آپ ﷺ کی حفاظت پر سات انصاری اور دقرشی صحابہؓ مامور تھے۔ جب حملہ آور آپ ﷺ کے بالکل قریب پہنچ گئے تو آپ ﷺ نے فرمایا: ”کون ہے جو انہیں ہم سے دفع کرے اور وہ جنت میں میرا رفیق ہوگا؟“ اس کے بعد ایک ایک کر کے ساتوں انصاری صحابی شہید ہو گئے۔ اب آپ ﷺ کے ہمراہ صرف دقرشی صحابی یعنی حضرت طلحہؓ، بن عبید اللہ اور حضرت سعدؓ بن ابی وقاص رہ گئے۔ یہ لحد رسول اللہ ﷺ کی زندگی کے لئے نہایت ہی مازک ترین لحد تھا۔ مشرکین نے اس موقع سے فائدہ اٹھانے میں کوئی کوتاہی نہیں کی۔ اُنہوں نے تار تار حملے کیے اور چاہا کہ آپ ﷺ کو شہید کر دیں۔ عقبہ بن ابی وقاص نے آپ ﷺ کے مبارک چہرے پر پتھر مارا جس سے آپ ﷺ کا نچلا دانت ٹوٹ گیا اور آپ ﷺ بیہوش ہو کر گر پڑے۔ انواہ پھیل گئی کہ آپ ﷺ شہید کر دیے گئے ہیں۔ یہ انواہ سن کر اکثر مسلمانوں کی ہمتیں جو اب دے گئیں اور وہ شدید مایوس ہو کر منتشر ہونے لگے۔ اللہ تعالیٰ نے اس طرز عمل پر مسلمانوں کی سخت سرزنش فرمائی:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَلَا يَنْفَلِتُونَ قُلُوبَهُمْ ۗ وَاللَّهُ عَاقِبَةُ الْأَعْمَالِ ۗ

الشُّكْرِيُّنَ ﴿١٤٤﴾ (آل عمران: 144)

”اور محمد ﷺ نہیں ہیں مگر ایک رسول۔ اُن سے پہلے بھی بہت سے رسول گزرے ہیں۔ تو بھلا اگر وہ فوت ہو جائیں یا قتل کر دیئے جائیں تو تم اُلٹے پاؤں پھر جاؤ (یعنی مرتد ہو جاؤ) گے؟ اور جو اُلٹے پاؤں پھر جائے گا تو وہ اللہ کا کچھ نہ بگاڑ سکے گا اور اللہ اپنے شکر گزار بندوں کو عنقریب جزا عطا فرمائے گا۔“

یہی وہ آیت ہے جو حضرت ابو بکر صدیقؓ نے آپ ﷺ کے وصال کے موقع پر تلاوت فرمائی تھی۔ آپ ﷺ کے وصال کا صدمہ صحابہ کرامؓ کے لئے ناقابل برداشت تھا۔ حضرت عمر

فاروقؓ ننگی تلوار لے کر آگے کہ جس نے کہا کہ محمد ﷺ کا انتقال ہو گیا ہے، میں اُس کی گردن اڑا دوں گا۔ حضرت ابو بکر صدیقؓ نے اس صورت حال کو سنبھالا۔ انہوں نے لوگوں کو جمع فرما کر خطبہ ارشاد فرمایا :

فَمَنْ كَانَ مِنْكُمْ يُعْبُدُ مُحَمَّدًا ﷺ فَإِنَّ مُحَمَّدًا ﷺ قَدْ مَاتَ
وَمَنْ كَانَ يُعْبُدُ اللَّهَ فَإِنَّ اللَّهَ حَيٌّ لَا يَمُوتُ (بخاری)

”پس جو کوئی بھی محمد ﷺ کی عبادت کرتا تھا وہ سن لے کہ محمد ﷺ کا انتقال ہو گیا اور جو کوئی اللہ کی عبادت کرتا ہے تو اللہ ہمیشہ زندہ رہنے والا ہے جس پر کبھی موت وارد ہونے والی نہیں۔“
یہ اصولی بات ارشاد فرمانے کے بعد آپ ﷺ نے اس آیت کی تلاوت فرمائی :

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِن مَّاتَ أَوْ قُتِلَ انْقَلَبْتُمْ
عَلَىٰ أَعْقَابِكُمْ ۚ وَمَنْ يَنْقَلِبْ عَلَىٰ عَقْبَيْهِ فَلَنَ يَصُرَ اللَّهُ شَيْئًا ۚ وَسَيَجْزِي اللَّهُ
الشُّكْرِينَ ﴿١٠٠﴾

اس خطبہ کے بعد حضرت عمر فاروقؓ کی گردن چھکتی چلی گئی اور آپؓ نے تلوار کو نیام میں ڈال لیا۔ حضرت عمرؓ فرماتے ہیں کہ مجھے ایسا محسوس ہوا کہ جیسے یہ آیت ابھی نازل ہوئی ہے۔ اس خطبہ سے یہ عمومی رہنمائی ملتی ہے کہ شخصیات سے محبت اور احسان مندی کے جذبات ضروری ہیں لیکن اللہ کی رضا اور اُس کی بندگی کے مشن کو ہمیشہ مقدم رکھنا چاہیے۔

أحد کے میدان میں نبی اکرم ﷺ کو جو تکلیف دیکھنی پڑی اُس کی حکمت یہ تھی کہ امت پر ظاہر ہو جائے کہ آپ ﷺ نے غلبہ دین کی جدوجہد خالص انسانی سطح پر کی اور یہ ہم سب کے لئے قابل اتباع ہے۔ اگر آپ ﷺ محض دعاؤں اور معجزات کے ذریعہ اقامت دین کی منزل سر کر لیتے تو پھر ہمارے لئے آپ ﷺ کی سیرت اُسوہ فراہم نہ کرتی۔

میدانِ اُحد میں بیہوشی کے کچھ عی دیر بعد آپ ﷺ دوبارہ اُٹھ کھڑے ہوئے۔ ساتھیوں نے آپ ﷺ کے زندہ و سلامت ہونے کی خوشخبری سنائی۔ صحابہ کرامؓ آپ ﷺ کے گرد جمع ہوا

شروع ہوئے اور مشرکین نے بھی آپ ﷺ پر مزید حملے کیے۔ ایک مشرک نے آپ ﷺ کے کندھے پر تلوار ماری۔ ڈھری زرہ کی وجہ سے آپ ﷺ محفوظ رہے لیکن آپ ﷺ ایک مہینے سے زیادہ عرصے تک اس وار کی تکلیف محسوس کرتے رہے۔ اس کے بعد اُس بد بخت نے تلوار کا ایک اور وار کیا جو آنکھ سے نیچے اُبھری ہوئی ہڈی پر لگا اور اس کی وجہ سے سر کے خود کی دو کڑیاں چہرے کے اندر دھنس گئیں۔ حضرت ابو عبیدہؓ کو یہ سعادت حاصل ہوئی کہ انہوں نے اپنے دانتوں سے آپ ﷺ کے رخسار مبارک سے خود کی کڑیاں نکالیں اور اس دوران اُن کے اپنے دودانت شہید ہو گئے۔ آپ ﷺ کے چہرے سے بھی خون کا نوارہ نکلا اور آپ ﷺ کا چہرہ خون آلود ہو گیا۔ آپ ﷺ اپنے چہرے سے خون پونچھتے جا رہے تھے اور کہتے جا رہے تھے: ”وہ قوم کیسے فلاح پائے گی جس نے اپنے نبی کے چہرے کو زخمی کر دیا حالانکہ وہ انہیں اللہ کی طرف بلاتا تھا“۔ اس پر اللہ تعالیٰ نے یہ آیت نازل فرمائی :

لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَإِنَّهُمْ ظَالِمُونَ ﴿١٠١﴾
”اختیار آپ کو نہیں، اللہ چاہے تو انہیں توبہ کی توفیق دے اور چاہے تو عذاب دے کہ وہ ظالم ہیں“۔ (آل عمران: 128)

ہدایت اور نوز و فلاح کا اختیار صرف اللہ ہی کے پاس ہے۔ وہ خالدؓ بن ولید جن کی وجہ سے مسلمانوں کی فتح شکست میں بدل گئی تھی، اللہ کی توفیق سے نہ صرف مسلمان ہوئے بلکہ خود نبی اکرم ﷺ نے اُن کے بارے میں فرمایا خَالِدٌ سَيْفٌ مِّنْ سَيُوفِ اللَّهِ (خالدؓ اللہ کی تلواروں میں سے ایک تلوار ہیں)۔

جن صحابہ کرامؓ نے قریش کے اس عقبی حملے کو پسپا کرنے میں انتہائی بہادری کا ثبوت دیا اور نبی اکرم ﷺ کی حفاظت میں حصہ لیا اُن میں حضرت ابو بکر صدیقؓ، حضرت عمرؓ بن الخطاب، حضرت علیؓ بن ابی طالب، حضرت سعدؓ بن ابی وقاص، حضرت طلحہؓ بن عبید، حضرت ابو عبیدہؓ، حضرت اہلؓ بن حنیف، حضرت حاطبؓ بن ابی بلتعہ، حضرت مالکؓ بن شان، حضرت قتادہؓ

بن نعمان اور حضرت ابو جہل کے نام خاص طور پر قابل ذکر ہیں۔

آخر کار نبی اکرم ﷺ ساتھیوں سمیت پہاڑ پر چڑھ گئے اور مشرکین پر تیر بڑھانے شروع کر دیئے۔ مشرکین نے محسوس کیا کہ اب مزید ٹھہرنے سے ہمارا نقصان زیادہ ہوگا لہذا وہ مکہ کی طرف واپس لوٹ گئے۔ بعد ازاں مسلمان بھی شہداء کی تدفین کے بعد مدینہ لوٹ آئے۔

مشرکین کا تعاقب

نبی اکرم ﷺ کو یہ احساس تھا کہ قریش نے مکہ کی طرف واپسی کا فیصلہ کر کے عسکری اعتبار سے غلطی کی ہے۔ اس سے پہلے کہ انہیں اپنی غلطی کا احساس ہو میں ان کا تعاقب کرنا چاہیے۔ آپ ﷺ نے معرکہ اُحد کے دوسرے دن علی الصبح اعلان فرمایا کہ دشمن کے مقابلے کے لئے چلنا ہے اور ساتھ ہی یہ بھی اعلان فرمایا کہ ہمارے ساتھ صرف وہی آدمی چل سکتا ہے جو معرکہ اُحد میں موجود تھا۔ صحابہ کرام اگرچہ زخموں سے پُورے غم سے مڑھال اور اندیشہ و خوف سے دوچار تھے، لیکن سب نے سیر اطاعت ختم کر دیا۔ آپ ﷺ مسلمانوں کو ہمراہ لے کر روانہ ہوئے اور مدینہ سے آٹھ میل دور حراء الاسد پہنچ کر نیمہ زن ہوئے۔ یہاں آپ ﷺ نے تین روز قیام فرمایا۔ ابوسفیان نے قبیلہ عبدالمطلب کے ایک قافلہ کو جو مدینہ آرہا تھا انعام و اکرام کی لالچ دے کر کہا کہ ہمارا یہ پیغام محمد اور ان کے ساتھیوں تک پہنچا دو کہ قریش مزید نفری اور تیاری کے ساتھ حملے کے لئے آرہے ہیں۔ ابوسفیان کا یہ پیغام سن کر مسلمانوں کے ایمان میں اور اضافہ ہو گیا اور انہوں نے کہا ”ہمارے لئے اللہ ہی کافی ہے اور وہ بہترین کارساز ہے۔“

قرآن حکیم میں اس واقعہ کا ذکر ان الفاظ میں ہوا:

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا اٰصَابَهُمُ الْقَرْحُ لِلَّذِينَ اٰحْسَنُوا مِنْهُمْ وَاتَّقُوا اَجْرٌ عَظِيمٌ ﴿۱۶۵﴾ الَّذِينَ قَالُوا لَهُمُ النَّاسُ اِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ اِيْمَانًا وَقَالُوا حَسْبُنَا اللّٰهُ وَنِعْمَ الْوَكِيْلُ ﴿۱۶۶﴾ فَانْقَلَبُوا بِنِعْمَةِ مِّنَ اللّٰهِ وَفَضْلِ لَّمْ يَمْسَسْهُمْ سُوءٌ وَاتَّبَعُوا رِضْوَانَ اللّٰهِ وَاللّٰهُ ذُو فَضْلٍ

عَظِيمٌ ﴿۱۶۷﴾ (آل عمران: 172 - 174)

”جنہوں نے اللہ اور رسول کے حکم پر لبیک کہی اس کے بعد کہ پہنچ چکے تھے انہیں زخم، ان میں سے جو نیکو کار اور پرہیزگار ہیں ان کے لئے شاندار بدلہ ہے۔ یہ وہ لوگ ہیں کہ جب ان سے لوگوں نے آکر کہا کہ کفار تمہارے خلاف جمع ہو رہے ہیں، ان سے ڈرو تو ان کا ایمان اور زیادہ ہو گیا اور کہنے لگے کہ ہمارے لئے اللہ ہی کافی ہے اور وہ بہترین کارساز ہے۔ پھر وہ اللہ کی نعمتوں اور اس کے فضل کے ساتھ واپس آئے، ان کو کسی طرح کا نقصان نہ پہنچا اور انہوں نے اللہ کی رضا کی پیروی کی اور اللہ بڑے فضل والا ہے۔“

غزوہ اُحد میں وقتی شکست کا سبب

غزوہ اُحد میں وقتی شکست کا سبب اس سے پہلے سورہ آل عمران آیت 152 میں ہمارے سامنے آچکا ہے کہ یہ نظم کی خلاف ورزی تھی۔ درہ پر موجود تیر انداز فتح کی خوشی میں ایسے سرشار ہوئے کہ نبی کریم ﷺ کی دی ہوئی ہدایت بھول گئے اور انہوں نے اپنے امیر حضرت عبد اللہ بن جبیر کے حکم کی اطاعت بھی نہ کی۔ ارشاد باری تعالیٰ ہے:

اَوَلَمْ اَصَابْكُمْ مَّصِيْبَةٌ قَدْ اَصَابَتْكُمْ وَمِنْلَيْهَا قُلْتُمْ اِنَّا هَلْمَا قُلْ هُوَ مِنْ عِنْدِ اَنْفُسِكُمْ (آل عمران: 165)

”بھلا جب تم پر (اُحد میں) مصیبت واقع ہوئی حالانکہ (جنگ بدر میں) اس سے دو چند مصیبت تم (قریش کو) پہنچا چکے ہو تو تم چلا اٹھے کہ ہم پر یہ مصیبت کہاں سے آپڑی؟ (اے نبی) کہہ دیجئے یہ تمہاری (غلطی کی) وجہ سے ہے۔“

اندازہ کیا جا سکتا ہے کہ اللہ کے نزدیک نظم کی کیا اہمیت ہے۔ چند ساتھیوں کی غلطی سے فتح شکست میں بدل گئی، ستر ساتھی شہید ہوئے، کئی ساتھی مجروح ہوئے، خود نبی اکرم ﷺ کو بھی شدید تکالیف کا سامنا کرنا پڑا اور بدر کی فتح سے مسلمانوں کا جو عجب قائم ہو گیا تھا وہ ختم ہو گیا۔

ایک غلطی کا ازالہ :

بعض روایات اور تفاسیر میں یہ بات بیان کی گئی ہے کہ درہ پر ماسور صحابہ کرامؓ نے مالِ غنیمت کے حصول کی وجہ سے درہ چھوڑ دیا تھا۔ یہ بات درست نہیں ہے۔ مالِ غنیمت کے بارے میں ہدایت تو غزوہ بدر کے فوراً بعد سورہ انفال میں آگئی تھی جس کے مطابق مالِ غنیمت میں سے پانچواں حصہ بیت المال کا ہوگا اور بقیہ مجاہدین میں برابر برابر تقسیم ہوگا۔ البتہ مجاہدین میں سے جو اپنی سواری کا جانور لائے گا اسے ایک حصہ سواری کا بھی دیا جائے گا۔ سورہ آل عمران کی آیت 152 میں جو الفاظ آئے ہیں :

حَتَّىٰ إِذَا فُجِئْتُمْ وَتَنَارَ غَمَّتُمْ فِي الْأَمْرِ وَعَصَيْتُمْ مِمَّنْ بَعْدَ مَا أَرَّكُمْ مَا تُحِبُّونَ ۗ
مِنْكُمْ مَّنْ يُؤَيِّدُ الْمُنَافِقِينَ

”یہاں تک کہ تم ڈھیلے پڑ گئے اور تم نے نظم کے معاملہ میں جھگڑا کیا اور نافرمانی کی، اُس کے بعد جب اللہ نے تم کو وہ دکھا دیا جسے تم پسند کرتے تھے۔ تم میں سے کچھ طلب گار تھے دنیا کے“ یہاں پسندیدہ شے اور دنیا کی طلب سے مراد مالِ غنیمت نہیں بلکہ دنیوی فتح ہے۔ سورہ صف آیت 13 میں اسی کا ذکر ہے کہ :

وَأَخْرَجُوا تُحُبُّونَهَا نَصْرًا مِّنَ اللَّهِ وَفَتْحًا قَرِيبًا وَيَسِّرُ الْمُؤْمِنِينَ ﴿١٣﴾
”اور ایک دوسری کامیابی جسے تم پسند کرتے ہو اللہ کی طرف سے مدد اور قریبی فتح اور (اے نبیؐ) مومنوں کو (قریبی فتح کی) خوشخبری سنا دیجئے۔“

غلطی پر معافی کا اعلان

اللہ سبحانہ تعالیٰ نے سورہ آل عمران میں دو بار، درہ پر متعین ساتھیوں یا گھبراہٹ میں میدان چھوڑ دینے والوں کی غلطی کو معاف کرنے کا اعلان فرمایا :

وَلَقَدْ غَفَا عَنْكُمْ ۗ وَاللَّهُ ذُو فَضْلٍ عَظِيمٍ ﴿١٥٢﴾ (آل عمران : 152)
”اور اُس نے تمہیں معاف کر دیا اور اللہ تعالیٰ مومنوں پر بڑا افضل کرنے والا ہے۔“

إِنَّ الْبَدِينَ تَوَلَّوْا مِنْكُمْ يَوْمَ الْتَقَى الْجَمْعَيْنِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا ۗ وَلَقَدْ عَفَا اللَّهُ عَنْهُمْ ۗ إِنَّ اللَّهَ غَفُورٌ خَلِيمٌ ﴿١٥٥﴾ (آل عمران : 155)
”جو لوگ تم میں سے بھاگ کھڑے ہوئے اُس روز جب کدو جماعتیں آپس میں ٹکرائی تھیں، تو اُن کے بعض اعمال کی وجہ سے شیطان نے اُنہیں ڈگمگا دیا تھا اور اللہ نے اُن کا قصور معاف کر دیا۔ بے شک اللہ تعالیٰ بخشنے والا مہربان ہے۔“

وقتی شکست پر مسلمانوں کی دلجوئی

سورہ آل عمران آیات 139 تا 143 میں اللہ تعالیٰ نے اُحد میں وقتی شکست پر مسلمانوں کی بڑے مؤثر اسلوب میں دلجوئی فرمائی۔ آیت 139 میں فرمایا :

وَلَا تَهِنُوا وَلَا تَحْزَنُوا ۗ وَالنَّعْمُ الْأَغْلَوْنَ إِن كُنْتُمْ مُؤْمِنِينَ ﴿١٣٩﴾

”اے مسلمانو! نہ ہمت ہارو اور نہ ہی غمگین ہو، اگر تم ایمان پر پابند رہے تو بالآخر غالب تم ہی ہو گے۔“

یہ ایک وقتی شکست ہے جس میں کئی حکمتیں پوشیدہ ہیں۔ جس طرح رات کے ساتھ دن کی، روشنی کے ساتھ اندھیرے کی اور گرمی کے ساتھ سردی کی افادیت ہے، اسی طرح فتح کے ساتھ شکست بھی مصلحت سے خالی نہیں۔ البتہ اللہ کا وعدہ ہے کہ اگر تم نے ایمانِ حقیقی کی دولت محفوظ رکھی یعنی تمہارے ایمان کا اظہار تمہارے سیرت و کردار میں جہاد فی سبیل اللہ کی صورت میں نظر آتا رہا اور تم ایمان کی اس دولت میں اضافہ کرتے رہے تو آخری فتح تمہیں ہی حاصل ہوگی۔ اللہ کا یہ وعدہ سورہ نساء آیت 141 میں اس طرح بیان ہوا :

وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ﴿١٤١﴾

”اللہ ہرگز کافروں کو مومنوں پر کامیابی کی راہ نہیں دے گا۔“

ہمارے موجودہ زوال کا سبب بھی ایمانِ حقیقی سے ہمارے دلوں کا محروم ہونا ہے اور پھر سے عظمت کے حصول کا یہی راستہ ہے کہ ہم اللہ کی کتاب سے تعلق مضبوط کر کے اپنے قلوب کو

ایمان حقیقی کے نور کے ذریعہ خوب سے خوب سے منور کریں۔

اس کے بعد سورہ آل عمران آیات 140 اور 141 میں فرمایا:

إِنْ يُمْسِكْكُمْ قَرْحٌ فَقَدْ مَسَّ الْقَوْمَ قَرْحٌ مِّثْلَهُ ۗ وَتِلْكَ الْأَيَّامُ نَدَاوُهَا بَيْنَ النَّاسِ ۗ
وَلْيَعْلَمْ اللَّهُ الَّذِينَ آمَنُوا وَيَتَّخِذَ مِنْكُمْ شُهَدَاءَ ۗ وَاللَّهُ لَا يُحِبُّ الظَّالِمِينَ ﴿١٤٠﴾
وَلِيُمَحِّصَ اللَّهُ الَّذِينَ آمَنُوا وَيَمْحَقَ الْكٰفِرِينَ ﴿١٤١﴾

”اگر تمہیں ایک زخم لگا ہے تو سوچو تمہارے دشمنوں کو بھی (بدر میں) ایسا ہی زخم لگ چکا ہے۔ یہ تو وہ دن ہیں جنہیں ہم لوگوں کے مابین گردش دیتے ہیں۔ تاکہ اللہ ظاہر کر دے کہ کون ہیں واقعتاً اہل ایمان اور وہ عطا فرمائے تم میں سے بعض کو مرتبہ شہادت اور اللہ ظالموں کو پسند نہیں کرتا اور تاکہ اللہ اہل ایمان کی چھانٹی کرے اور کافروں کو مٹا دے۔“

ان آیات میں مسلمانوں کو بہت دلائی گئی کہ مشرکین کو دیکھو، اپنے معبودانِ باطل کے لئے ان کی سرفروشی کا یہ عالم ہے کہ بدر میں تمہارے ہاتھوں ایک نہایت کاری زخم کھانے کے باوجود اگلے ہی سال وہ اپنی قوتوں کو مجتمع کر کے پھر سے تم پر حملہ آور ہو گئے۔ تم تو معبود حقیقی پر ایمان رکھنے والے ہو، تم کیوں اپنا دل تھوڑا کر رہے ہو۔ لوگوں کے درمیان اونچ نیچ کا معاملہ اللہ تعالیٰ اپنی حکمتِ بالغہ کے تحت کرتا رہتا ہے۔ آزمائش کی یہی تو وہ کوئی ہے جس سے مومن اور منافق کی تمیز ہوگی۔ پھر اسی طور پر اللہ تم میں سے کچھ جانثاروں کو شہادت کے عظیم مرتبہ پر فائز فرمائے گا۔ کہیں شیطان تمہارے ذہن میں یہ خیال نہ ڈال دے کہ اللہ نے کفار کو کچھ فتح دے دی ہے تو شاید وہ اب کفار سے محبت کرنے لگا ہے۔ نہیں! اللہ! اس امتحان کے ذریعہ مومنوں کو چھانٹ کر الگ کرنا چاہتا ہے تاکہ کافر علیحدہ سے نمایاں ہو جائیں اور پھر انہیں برباد کر دیا جائے۔ اس کے بعد آیت 142 میں ارشاد ہوا:

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَلُوا مِنْكُمْ

وَلْيَعْلَمْ الصَّابِرِينَ ﴿١٤٢﴾

”کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون جہاد کرنے والے اور کون صبر کرنے (ڈٹ جانے) والے ہیں۔“
اس آیت میں مسلمانوں کو غور و فکر کی دعوت دی گئی کہ دنیا کی عارضی اور کم تر نعمتوں کے حصول کے لئے بھی کتنے جتن کرنے پڑتے ہیں، تو کیا جنت کی دائمی اور اعلیٰ ترین نعمتیں بغیر کسی تکلیف کے مل جائیں گی۔ لفظ ”صابرین“ کو یہاں خاص طور پر نوٹ کیجئے۔ منتخب نصاب کے زیرِ دریں حصہ کا موضوع ”تو اسی بالصر“ ہی ہے۔ اس کے بعد آیت 143 میں آگاہ کیا گیا:

وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ ۗ فَقَدْ زَانِمُوهُ ۗ وَأَنْتُمْ تَنْظُرُونَ ﴿١٤٣﴾
”اور تم موت کی تمنا کیا کرتے تھے اس سے پہلے کہ تم اس کا سامنا کرتے، تو اب تم نے اس موت کو دیکھ لیا ہے اور دیکھ رہے ہو اپنی آنکھوں کے سامنے۔“

یہاں مسلمانوں کو ان کا شوقِ شہادت یاد دلایا گیا۔ فرمایا گیا کہ بہت نہ ہارو، اللہ نے تم میں سے ستر ساتھیوں کو شہادت کی وہ عظیم سعادت دی ہے جس کی وہ آرزو کر رہے تھے۔

غزوة احد میں وقتی شکست کی حکمتیں

- 1- غزوة احد میں وقتی شکست کی ایک حکمت یہ تھی کہ مسلمانوں کو نظم کی خلاف ورزی کی نحوست سے آگاہ کیا جائے تاکہ وہ آئندہ کبھی بھی اس غلطی کا ارتکاب نہ کریں۔
- 2- اللہ تعالیٰ ایمان کا دعویٰ کرنے والوں کی آزمائش کرنا چاہتا تھا کہ ظاہر ہو جائے کون سچا مومن ہے جو مشکل حالات میں بھی ثابت قدم رہتا ہے اور کون مشکلات میں جی ہار جاتا ہے اور ساتھ چھوڑ دیتا ہے:

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ
”ایسا نہیں ہو سکتا کہ اللہ مومنین کو اسی حالت پر چھوڑ دے جس پر تم لوگ ہو، یہاں تک کہ

خبیث کو پاکیزہ سے الگ کر دے۔“ (آل عمران: 179)

وَمَا أَصَابَكُمْ يَوْمَ الْتَقَى الْجَمْعَانِ فِئَادِنِ اللَّهِ وَلِيَعْلَمَ الْمُؤْمِنِينَ ﴿١٦٦﴾ وَلِيَعْلَمَ
الَّذِينَ نَافَقُوا ۗ وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا ۗ قَالُوا لَوْ نَعْلَمُ
قِتَالًا لَا تَبْعُنَاكُمْ هُمْ لَكَفِّرَ يَوْمًا قَرِيبًا مِنْهُمْ لِإِيمَانِ ۗ يَقُولُونَ
بِأَفْوَهِهِمْ مَا لَيْسَ فِي قُلُوبِهِمْ ۗ وَاللَّهُ أَعْلَمُ بِمَا يَكْتُمُونَ ﴿١٦٧﴾

”اور جو مصیبت تم پر دونوں جماعتوں کے مقابلے کے دن واقع ہوئی سو اللہ کے حکم سے (واقع ہوئی) اور (اس سے) یہ مقصود تھا کہ اللہ ظاہر کر دے مومنوں کو اور ان کو جو منافق ہوئے اور ان سے کہا گیا تھا کہ آؤ اللہ کے رستے میں جگ کرو یا (کافروں کے) حملوں کو روکو تو کہنے لگے کہ اگر ہمیں علم ہوتا کہ یہ واقعی لڑائی ہے تو ہم ضرور تمہارے ساتھ رہتے۔ یہ اس دن ایمان کی نسبت کفر سے زیادہ قریب تھے۔ منہ سے وہ باتیں کہتے ہیں جو ان کے دل میں نہیں ہیں اور جو کچھ یہ چھپاتے ہیں اللہ اس سے خوب واقف ہے۔“

(آل عمران: 166 - 167)

غزوہ اُحد سے پہلے منافقین کا نفاق مسلمانوں سے پوشیدہ تھا۔ جب یہ غزوہ پیش آیا تو منافقین کے طرزِ عمل سے ان کا نفاق بالکل ظاہر ہو گیا :

وَظَلَّ نَفَقَةً قَدْ أَهْمَتْهُمْ أَنْفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ ۗ يَقُولُونَ
هَلْ لَنَا مِنَ الْأَمْرِ مِنْ شَيْءٍ ۗ قُلْ إِنْ الْأَمْرُ كُلُّهُ لِلَّهِ ۗ يُخْفُونَ فِي أَنْفُسِهِمْ مَا لَا
يَبْدُونَ لَكَ ۗ يَقُولُونَ لَوْ كَانِ لَنَا مِنَ الْأَمْرِ شَيْءٌ مَا قَاتَلْنَا هَهُنَا ۗ قُلْ لَوْ كُنْتُمْ
فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَىٰ مَضَاجِعِهِمْ ۗ وَلِيَبْتَلِيَ اللَّهُ مَا
فِي صُدُورِكُمْ وَلِيُمَحِّصَ مَا فِي قُلُوبِكُمْ ۗ وَاللَّهُ عَلِيمٌ بِذَاتِ الصُّدُورِ ﴿١٦٧﴾

”اور ایک گروہ ایسا تھا جسے اپنی جان کی پڑی تھی، وہ اللہ کے بارے میں ناحق گمان کر رہے تھے یعنی جاہلیت والے گمان۔ وہ کہتے تھے کہ بھلا ہمارے اختیار میں بھی کچھ ہے؟ (اے نبیؐ) کہہ دیجئے بے شک سب باتیں اللہ ہی کے اختیار میں ہیں۔ یہ لوگ (بہت ہی

باتیں) دلوں میں چھپاتے ہیں جو آپؐ پر ظاہر نہیں کرتے۔ کہتے ہیں ہمارے اختیار میں کچھ ہوتا تو ہم یہاں قتل نہ کئے جاتے۔ کہہ دیجئے کہ اگر تم اپنے گھروں میں بھی ہوتے تو جن کی تقدیر میں مارا جانا لکھا تھا وہ اپنی اپنی قتل گاہوں تک پہنچ کر رہتے اور اللہ جانچنا چاہتا ہے کہ تمہارے سینوں میں کیا ہے اور صاف کرنا چاہتا ہے تمہارے دلوں کی باتوں کو اور اللہ جانتا ہے جو کچھ تمہارے سینوں میں ہے۔“ (آل عمران: 154)

اب مسلمانوں کو معلوم ہو گیا کہ خود ان کے اپنے گھروں کے اندر بھی ان کے دشمن موجود ہیں۔ اس لئے مسلمان ان سے نمٹنے کے لئے مستعد اور ان کی طرف سے محتاط ہو گئے۔
3- آزمائشیں اہل ایمان کی تربیت کا ذریعہ بنتی ہیں۔ آزمائش کی بھٹیوں سے گزر کر عی کندن بنا جاتا ہے۔ ان کے ذریعہ معلوم ہوتا ہے کہ صفوں میں ابھی کہاں کہاں کمزوری موجود ہے اور جمعیت کے اندر کون کون سے گوشے ایسے ہیں کہ جہاں ابھی مزید استحکام کی ضرورت ہے۔ آئندہ کے دشمن تر مراحل سے نبرد آزما ہونے کے لئے اپنی تمام کمزوریوں سے واقف ہونا نہایت ضروری ہے۔ اسی صورت میں ممکن ہوگا کہ اپنی صفوں کو از سر نو ترتیب دے کر انہیں تطہیر کے عمل سے گزار کر، اپنی ہمت کو مضبوط کیا جائے تاکہ آئندہ آنے والے مراحل کے لئے مناسب تیاری کی جاسکے۔

4- اللہ اپنے دشمنوں کو ہلاک کرنا چاہتا تھا۔ لہذا ان کے لئے اس کے اسباب بھی فراہم کر دیئے، یعنی کفر و ظلم اور اولیاء اللہ کی ایذا رسانی میں حد سے بڑھی ہوئی سرکشی۔ پھر ان کے اسی عمل کے نتیجے میں اہل ایمان کو گناہوں سے پاک و صاف کر دیا اور کافروں کو ہلاک و برباد۔ سورہ آل عمران آیات 176 اور 178 میں ارشاد باری تعالیٰ ہے :

وَلَا يَحْزُنُكَ الَّذِينَ يُسَارِعُونَ فِي الْكُفْرِ ۗ إِنَّهُمْ لَنْ يَصُرُوا ۗ وَاللَّهُ شَهِيدٌ ۗ يُؤَيِّدُ
اللَّهُ ۗ أَلَا يَجْعَلُ لَهُمْ حِطًّا فِي الْآخِرَةِ ۗ وَلَهُمْ عَذَابٌ عَظِيمٌ ﴿١٧٨﴾

”اور (اے نبیؐ) آپؐ کو غمگین نہ کریں وہ لوگ جو بڑی تیزی دکھاتے ہیں کفر میں۔ وہ

اللہ کا کچھ نقصان نہیں کر سکتے۔ اللہ چاہتا ہے کہ آخرت میں اُن کے لئے کچھ حصہ نہ رہے اور اُن کے لئے بڑا عذاب تیار ہے۔“

وَلَا يَحْسَبَنَّ الَّذِينَ كَفَرُوا أَنَّمَا نُضِلُّهُمْ إِلَّا أَنَّمَا أَنفُسِهِمْ تُضِلُّنَا إِنَّهَا لَنُضِلِّيَنَّهُمْ لِيُزَادُوا فِي آثْمِهِمْ وَلَهُمْ عَذَابٌ مُّهِينٌ ﴿٥٥﴾

”اور کافر لوگ یہ خیال نہ کریں کہ ہم اُن کو جو مہلت دیئے جاتے ہیں تو یہ اُن کے حق میں خیر ہے (نہیں بلکہ) ہم اُن کو اس لئے مہلت دیتے ہیں کہ اور گناہ کر لیں آخر کار اُن کو ذلیل کرنے والا عذاب ہوگا۔“

5- اللہ نے اہل ایمان کے لئے جنت میں کچھ ایسے درجات تیار کر رکھے ہیں جہاں تک اُن کے لئے اعمال کے ذریعہ رسائی مشکل ہے۔ لہذا اللہ آزمائش کے ذریعہ اہل ایمان کو شہادت کے اعلیٰ ترین مرتبہ تک لے جاتا ہے اور جنت کے اعلیٰ درجات تک پہنچا دیتا ہے:

وَلَكِنَّ فَبَلَغْتُمْ فِي سَبِيلِ اللَّهِ أَوْ مَنَّمْ لَكُمْ مَغْفِرَةٌ مِّنَ اللَّهِ وَرِحْمَةٌ خَيْرٌ مِّمَّا يَجْمَعُونَ ﴿٥٦﴾ (آل عمران: 157)

”اور اگر تم اللہ کی راہ میں قتل کر دیے جاؤ یا طبعی موت مر جاؤ تو یقیناً اللہ کی طرف سے ملنے والی بخشش اور رحمت کہیں بہتر ہے اُس مال و اسباب سے جو وہ (گھر بیٹھ رہنے والے) جمع کرتے ہیں۔“

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا ۗ بَلْ أَحْيَاءٌ عِنْدَ رَبِّهِمْ يُرْزَقُونَ ﴿٥٧﴾ فَرِحِينَ بِمَا آتَاهُمُ اللَّهُ مِنْ فَضْلِهِ ۗ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ ۗ أَلَّا خَوْفٌ عَلَيْهِمْ وَلَا هُمْ يَحْزَنُونَ ﴿٥٨﴾ يَسْتَبْشِرُونَ بِنِعْمَةِ مِنَ اللَّهِ وَفَضْلٍ ۗ وَإِنَّ اللَّهَ لَا يُضِيعُ أَجْرَ الْمُؤْمِنِينَ ﴿٥٩﴾

”اور ہرگز گمان نہ کرنا اُن کے بارے میں جو اللہ کی راہ میں قتل ہو جائیں کہ وہ مردہ ہیں، بلکہ وہ زندہ ہیں، اپنے رب کے پاس رزق پارہے ہیں۔ خوش ہیں اُس

(انعام و اکرام) سے کہ جو اللہ نے اپنے فضل سے اُنہیں عطا فرمایا اور خوش خبریاں حاصل کر رہے ہیں اُن لوگوں کے بارے میں کہ جو ابھی ان کے ساتھ شامل نہیں ہوئے اُن کے بعد والوں میں سے، کہ نہ اُن پر کوئی خوف ہوگا ہے اور نہ وہ غمگین ہوں گے۔ خوشخبری حاصل کر رہے ہیں اللہ کے انعام اور اس کے فضل پر اور اللہ تعالیٰ مومنوں کا اجر ضائع نہیں کرتا۔“ (آل عمران: 169 - 171)

غزوہ اُحد کے ضمن میں چند اصولی ہدایات

1- اسلام سے قبل عرب معاشرے میں سودی لین دین عروج پر تھا۔ اسلام نے اس لعنت کو بتدریج ختم کیا۔ غزوہ اُحد کے فوراً بعد سود در سود یعنی سود مرکب پر پابندی لگا دی گئی:

يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً ۚ وَاتَّقُوا اللَّهَ لَعَلَّكُمْ تُفْلِحُونَ ﴿١٣٠﴾ (آل عمران: 130)

”اے لوگو جو ایمان لائے ہو! مت کھاؤ سود بڑھتا چڑھتا اور اللہ کی مافرمانی سے بچو تا کہ تم کامیاب ہو سکو۔“

سودی لین دین انسان کو مال کا حریص بنا دیتا ہے اور انسان کے اندر سے کسی اعلیٰ مقصد کے لئے قربانی و ایثار کے جذبے کو ختم کر دیتا ہے۔ اس کے برعکس اقامت دین کے لئے مسلمانوں کی جدوجہد اب قتال کے مرحلے میں داخل ہو چکی تھی اور اس کے لئے تو مال و جان کی بڑی بڑی قربانیاں درکار تھیں۔ اسی لئے سود خوری کی ایک صورت سے منع کیا گیا۔ بعد ازاں سورہ بقرہ میں ہر قسم کے سود کو حرام قرار دے دیا گیا۔

2- مسلمانوں کو خبردار کر دیا گیا کہ حالات کتنے ہی مایوس کن کیوں نہ ہوں، کفار کی کسی پیشکش یا بات کی طرف توجہ نہ دینا۔ وہ خود تو گمراہ ہیں، تمہیں بھی گمراہ کر دیں گے۔ مشکل حالات میں اللہ کی طرف رجوع کرو و عی تمہارا حقیقی خیر خواہ ہے:

يَا أَيُّهَا الَّذِينَ آمَنُوا إِن تَطِيعُوا اللَّهَ وَالرَّسُولَ لَنُرْزِقَنَّكُمْ عَلَىٰ أَعْقَابِكُمْ فَانْقَلِبُوا

خَيْرِينَ ﴿۱۵۰﴾ بَلِ اللّٰهُ مَوْلَاكُمْ ۖ وَهُوَ خَيْرُ النَّاصِرِينَ ﴿۱۵۱﴾

”اے لوگو جو ایمان لائے ہو! اگر تم نے کافروں کی بات مانی تو وہ تمہیں اٹے قدموں دین سے پھیر دیں گے اور تم پلٹ کر ہو جاؤ گے خسارہ پانے والے۔ بلکہ اللہ تمہارا حقیقی پشت پناہ ہے اور وہ بہترین مدد کرنے والا ہے۔“ (آل عمران: 149 - 150)

3- غزوہ اُحد میں ساتھیوں سے بہت بڑی غلطی ہوئی تھی، اس کے باوجود اللہ کی طرف سے نبی اکرم ﷺ کے لئے ہدایت وارد ہوئی :

فَبِمَا رَحْمَةٍ مِّنَ اللّٰهِ لِنْتَ لَهُمْ ۗ وَلَوْ كُنْتَ فَظًا غَلِيظَ الْقَلْبِ لَانفَضُّوا مِن حَوْلِكَ ۗ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْاَمْرِ ۗ فَاِذَا عَزَمْتَ فَتَوَكَّلْ عَلَى اللّٰهِ ۗ اِنَّ اللّٰهَ يُحِبُّ الْمُتَوَكِّلِينَ ﴿۱۵۲﴾

”پس یہ اللہ کی رحمت ہی ہے کہ آپ ان کے لئے نرم دل ہیں۔ اگر آپ تند خو اور سخت دل ہوتے تو یہ آپ کے پاس سے متفرق ہو جاتے۔ پس ان کو معاف کر دیجئے اور ان کے لئے اللہ سے مغفرت مانگئے اور ان سے ہر اہم معاملے میں مشورہ کرتے رہئے پھر (مشورے کے بعد) جب آپ نے عزم و ارادہ کر لیا، تو اللہ پر توکل کیجئے، بے شک اللہ توکل کرنے والوں کو پسند فرماتا ہے۔“ (آل عمران: 159)

اس آیت میں ایک امیر جماعت کو نصیحت ہے کہ ساتھیوں کا خلوص اگر شک و شبہ سے بالاتر ہے تو خواہ ان سے نیک نیتی سے کہی ہی غلطی ہو جائے، ان سے نرمی برتی جائے، انہیں معاف کر دیا جائے، اللہ سے ان کے حق میں استغفار کی جائے اور ان پر اعتماد کرتے ہوئے انہیں مشورہ میں شریک کیا جائے۔

4- مسلمانوں کو نصیحت کی گئی کہ نہ اپنے اسباب کی قلت سے مایوس ہوں اور نہ دشمن کے اسباب کی کثرت سے مرعوب ہوں۔ تمہاری نگاہ صرف اللہ کی طرف رہے۔ فیصلہ کن شے صرف اور صرف اللہ کی مدد ہے :

اِنَّ يَنْصُرُكُمْ اللّٰهُ فَلَا غَالِبَ لَكُمْ ۗ وَاِنَّ يَخْذُلْكُمْ فَمَنْ ذَا الَّذِي يَنْصُرُكُمْ

مِّنۢ بَعْدِهِ ۗ وَعَلَى اللّٰهِ فَلْيَتَوَكَّلِ الْمُؤْمِنُونَ ﴿۱۶۰﴾ (آل عمران: 160)

”اگر اللہ تمہاری مدد کرے تو تم پر کوئی غالب نہیں آسکتا اور اگر وہ تمہیں چھوڑ دے تو اُس کے بعد کون تمہاری مدد کر سکے گا اور مومنوں کو چاہئے کہ وہ اللہ ہی پر بھروسہ کریں۔“

5- منافقین نے مسلمانوں کو گمراہ کرنے کے لئے کہا :

لَوْ اَطَاعُوْنَا مَا قَبِلُوْنَا (آل عمران: 168)

”اگر وہ ہماری بات مانتے تو یوں مارے نہ جاتے۔“

جواب میں کہا گیا :

قُلْ فَاذْرُوْا عَنْ اَنْفُسِكُمْ الْمَمُوْتِ اِنَّ كُنْتُمْ هٰدِيْقِيْنَ ﴿۱۶۸﴾ (آل عمران: 168)

(اے نبی!) ان سے کہہ دیجئے اپنے اوپر سے موت کو نال کر دکھاؤ اگر تم سچے ہو۔“

گویا مسلمانوں کو یہ حقیقت یاد دلائی گئی کہ اللہ کے اذن کے بغیر کسی کی موت واقع نہیں ہو سکتی۔ موت کا وقت اور جگہ طے ہے۔ طے شدہ وقت سے پہلے کوئی انسان مر نہیں سکتا اور جب موت کا وقت آجائے تو کوئی اُسے نال نہیں سکتا :

وَمَا كَانَ لِنَفْسٍ اَنْ تَمُوْتِ اِلَّا بِاِذْنِ اللّٰهِ كَتَبَ مُوْتَجِلًا ﴿۱۶۵﴾ (آل عمران: 145)

”کسی ذی نفس کے لئے یہ ممکن نہیں ہے کہ وہ مر جائے مگر اللہ کے حکم سے،

وہ تو ایک معین وقت ہے لکھا ہوا۔“

قُلْ لَوْ كُنْتُمْ فِيْ بُيُوْتِكُمْ لَبَرَزَ الْاَلْبٰنِيْنَ سٰبِغِ عَلٰيْهِمُ الْقَتْلُ اِلٰى مَضٰجِعِهِمْ

”(اے نبی!) کہہ دیجئے کہ اگر تم اپنے گھروں میں بھی ہوتے تو جن کی تقدیر میں مارا جانا

لکھا تھا وہ اپنی اپنی قتل گاہوں تک پہنچ کر رہتے۔“ (آل عمران: 154)

6- غزوہ اُحد کے بعد بھی قتال کے مرحلہ میں کئی معرکے آنے تھے لہذا مسلمانوں کو آگاہ کر دیا

گیا کہ حقیقت میں اللہ والے وہ ہیں جو اللہ کی راہ میں بڑی پامردی سے جگمگاتے ہیں :

وَكَايِنَ مِّنْ نَّبِيٍّ قَبْلَ مَعَهُ رِبِّيُّونَ كَثِيرٌ ۖ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا ۗ وَاللَّهُ يُحِبُّ الصَّابِرِينَ ﴿١٤٦﴾ وَمَا كَانَ قَوْلَهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٤٧﴾ فَآتَاهُمُ اللَّهُ ثَوَابَ الدُّنْيَا وَحَسُنَ ثَوَابُ الْآخِرَةِ ۗ وَاللَّهُ يُحِبُّ الْمُحْسِنِينَ ﴿١٤٨﴾ (آل عمران: 146 - 148)

”اور کتنے ہی نبیٰ ایسے گزرے ہیں کہ جن کے ساتھ مل کر بہت سے اللہ والوں نے جنگ کی تو انہوں نے ہمت نہ ہاری ان کا لیف پر جو انہیں اللہ کی راہ میں پیش آئیں، نہ وہ کمزور پڑے اور نہ باطل کے سامنے دبے اور اللہ ایسے ہی صبر کرنے والوں سے محبت کرتا ہے۔ اور ان کی دعا تو بس یہی تھی کہ وہ یہ التجا کرتے رہے کہ اے ہمارے رب! درگزر فرما ہماری خطاؤں سے اور جو بھی زیادتی ہوئی ہم سے اپنے معاملات میں اور ہمارے قدموں کو جہاد سے اور ہمیں کافروں پر فتح عطا فرما۔ تو اللہ نے انہیں دنیا کا بدلہ بھی عطا فرمایا اور آخرت کا بھی بہت ہی عمدہ اور اعلیٰ بدلہ دیا۔ اور اللہ ایسے ہی نیک عمل کرنے والوں سے محبت کرتا ہے۔“

معرکہ احد - نازک حالات میں صبر و ثبات کا اسوہ

نبی کریم ﷺ اللہ کے رسول تھے۔ اللہ کا خصوصی فضل ہر وقت آپ ﷺ کے شامل حال تھا۔ اللہ چاہتا تو آپ ﷺ کو کائنات تک نہ چھوڑتا اور کبھی شکست کی صورت حال کا سامنا نہ ہوتا۔ لیکن اس صورت میں ہمارے لئے آپ ﷺ کے اسوہ میں ایک کمی رہ جاتی کہ شکست کی حالت میں ہمارا طرز عمل کیا ہونا چاہیے؟ نبی اکرم ﷺ نے میدانِ احد میں جس طرح انتہائی نازک حالات میں استقامت کے ساتھ دوشجاعت دی، پھر سے مسلمانوں کو منظم کیا اور ان کے حوصلوں کو بڑھایا، اس سے معلوم ہوا کہ آپ ﷺ صبر و ثبات کا عظیم پہاڑ تھے۔ اللہ تعالیٰ ہمیں بھی ہر قسم کی صورت حال میں صبر و استقامت کے ساتھ اپنے دین کی خدمت کا مشن جاری رکھنے کی توفیق عطا فرمائے۔ آمین

منتخب نصاب حصہ پنجم

درس ہفتم: غزوة احزاب

آزمائش و امتحان کا نقطہ عروج

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
يَا أَيُّهَا الَّذِينَ آمَنُوا إِذْ كُفِرَ بِاللَّهِ عَلَيْكُمْ إِذْ جَاءَكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَّمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا ﴿١٤٦﴾ إِذْ جَاءَ وَكُم مِّنْ قَوْلِكُمْ وَمِنْ أَسْفَلِ مِنْكُمْ وَإِذْ رَاغِبَ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ﴿١٤٧﴾ هُنَالِكَ ابْتُلِيَ الْمُؤْمِنُونَ وَزُلْزِلُوا زِلْزَالًا شَدِيدًا ﴿١٤٨﴾ وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَّرَضٌ مَا وَعَدَنَا اللَّهُ وَرَسُولُهُ إِلَّا غُرُورًا ﴿١٤٩﴾

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ﴿١٤٦﴾ وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا ﴿١٤٧﴾ مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ ۖ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ ۚ وَمَا بَدَّلُوا تَبْدِيلًا ﴿١٤٨﴾

وَأَنْزَلَ الَّذِينَ ظَاهَرُوهُمْ مِّنْ أَهْلِ الْكِتَابِ مِنْ صَيَاصِيهِمْ وَقَذَفَ فِي قُلُوبِهِمُ الرُّعْبَ فَرِيقًا تَقْتُلُونَ وَتَأْسِرُونَ فَرِيقًا ﴿١٤٩﴾ وَأَوْرَثَكُمْ أَرْضَهُمْ وَدِيَارَهُمْ وَأَمْوَالَهُمْ وَأَرْضًا لَّمْ تَطْنُوهَا ۗ وَكَانَ اللَّهُ عَلَىٰ كُلِّ شَيْءٍ قَدِيرًا ﴿١٥٠﴾

- ۱- منتخب نصاب کے حصہ پنجم کا درس ہفتم ”غزوہ احزاب“ کے پس منظر، حالات و واقعات اور اس موقع پر موشین و منافقین کے طرز عمل کے بیان پر مشتمل ہے۔
- ۲- غزوہ احزاب شول سن ۵ ہجری میں ہوا۔ احزاب جمع ہے حزب کی جس کے معنی ہیں جماعت۔ اس جنگ کو غزوہ احزاب اس لئے کہا جاتا ہے کہ اس میں کئی جماعتیں یعنی قبائل کے لشکر شامل تھے۔ سورہ احزاب کے دوسرے اور تیسرے رکوع میں اس غزوہ کے حالات بیان ہوئے ہیں۔ ان رکوعوں میں سے چند آیات کی روشنی میں ہم اس غزوہ کی تفصیلات اور اس ضمن میں حاصل ہونے والی رہنمائی کو سمجھیں گے۔
- ۳- غزوہ احزاب کے موقع پر پیش آنے والے حالات اجتماعی اعتبار سے مسلمانوں کے لئے آزمائش و امتحان کا نقطہ عروج تھے۔ اس امتحان کے دوران دو مختلف کردار پوری طرح سے نمایاں ہو گئے۔ ایک طرف منافقین کا کردار تھا جو ان کی بزدلی اور اللہ اور اس کے رسول ﷺ کے ساتھ موئے ظن اور بغض و عداوت کا مظہر تھا اور دوسری طرف موشین کا کردار تھا جو ان کے ایثار و قربانی کے جذبات، بہادری اور اللہ اور اس کے رسول ﷺ کے ساتھ والہانہ محبت کا نقشہ پیش کر رہا تھا۔ زندگی کے مختلف مراحل پر ہمیں بھی امتحانات و آزمائشوں سے دوچار ہونا پڑتا ہے۔ اب ہمیں فیصلہ کرنا ہے کہ اس عارضی زندگی میں مومنانہ کردار اپنا کر لہدی راحتوں کا سامان کرتے ہیں یا منافقانہ کردار کا مظاہرہ کر کے چار دن کی چاندنی اور پھر اندھیری رات کو ترجیح دیتے ہیں۔

غزوہ احزاب کا پس منظر

غزوہ اُحد میں مسلمانوں کی وقتی شکست کا نتیجہ یہ نکلا کہ غزوہ ہند کے بعد قبائل عرب پر مسلمانوں کی جو دھاک بیٹھی تھی وہ جاتی رہی۔ میدان بدر میں تین سو تیرہ بے سر و سامان مسلمانوں کو جو فتح مبین حاصل ہوئی تھی، اُس کا تاثر بالکل ختم ہو گیا۔ غزوہ ہند میں ستر کا فر مارے گئے تھے لیکن

اُحد میں ستر مسلمان شہید ہو گئے۔ مسلمانوں کا رعب و دبدبہ ختم ہو گیا۔ دشمنانِ اسلام، عرب قبائل کو یہ باور کرانے میں کامیاب رہے کہ یہ فتح و شکست کا معاملہ اتفاقی ہوتا ہے۔ کبھی ایک فریق غالب آتا ہے اور کبھی دوسرا۔ اُحد کی شکست سے ثابت ہوا کہ اللہ کی تائید مسلمانوں کے ساتھ نہیں ہے۔ اس صورت حال سے مسلمانوں کی ہمتیں پست ہو گئیں اور دشمنوں کے حوصلے بلند ہو گئے۔ غزوہ اُحد کے بعد کے دو سال مسلمانوں کے لئے بڑی ہی عی آزمائش کے تھے۔ ایسا محسوس ہوتا تھا کہ تمام اطراف سے دشمنوں کی ہمتیں بڑھ گئی ہیں۔ کئی قبائل مسلمانوں کے خلاف مہم جوئی کے منصوبے بنا رہے تھے، چھاپہ مار کارروائیوں کے ذریعہ مسلمانوں پر حملے اور لوٹ مار کر رہے تھے اور تبلیغ کے بہانے صحابہؓ کو اپنے قبائل میں لے جا کر شہید کر رہے تھے۔ ان سختیوں کا نقطہ عروج ہے غزوہ احزاب جو غزوہ اُحد کے دو سال بعد پیش آیا۔

خیبر کے یہودی سرداروں نے قریش، بنو غطفان اور دیگر عرب قبائل کو اس بات پر آمادہ کر لیا کہ اگر بھرپور تیاری کے ساتھ ایک مشترکہ کوشش کی جائے تو مسلمانوں کو فیصلہ کن شکست دے کر یہ ٹھگڑا ہمیشہ کے لئے ختم کیا جاسکتا ہے۔ ان سارے قبائل نے ایک مقررہ وقت اور مقررہ پروگرام کے مطابق مدینے کا رخ کیا۔ حملہ آوروں کی مجموعی تعداد دس ہزار تھی۔ یہ اتنا بڑا لشکر تھا کہ غالباً مدینے کی پوری آبادی (عورتوں، بچوں، بوڑھوں اور جوانوں کو ملا کر بھی) اس کے برابر نہ تھی۔ اگر حملہ آوروں کا یہ ٹھانٹھیں مارنا ہوا سمندر مدینے کی چہار دیواری تک اچانک پہنچ جاتا تو مسلمانوں کے لئے سخت خطرناک ثابت ہوتا اور شاید ان کا مکمل صفایا ہو جاتا۔

الحمد للہ! مدینے کی قیادت نہایت بیدار مغز اور چوکس تھی۔ چنانچہ کفار کے لشکر جوں ہی اپنی اپنی جگہ سے حرکت میں آئے، مدینے کے خبرین نے اپنی قیادت کو اس کی اطلاع فراہم کر دی اور نبی اکرم ﷺ نے صحابہ کرامؓ کو مشاورت کے لئے طلب فرمایا۔

غزوہ احزاب سے قبل مشاورت

نبی اکرم ﷺ نے صحابہ کرامؓ کو کفار کے منصوبوں سے آگاہ فرمایا اور دفاعی حکمت عملی کے

حوالے سے مشورہ طلب فرمایا۔ حضرت سلمان فارسیؓ نے تجویز پیش کی کہ فارس میں جب ہمارا محاصرہ کیا جاتا تھا تو ہم اپنے گرد خندق کھود لیتے تھے۔ مدینہ شمال کے علاوہ باقی اطراف سے لاوے کی چٹانوں اور کھجور کے باغات سے گھرا ہوا ہے۔ مدینے پر اتنے بڑے لشکر کی یورش صرف شمال ہی کی جانب سے ہو سکتی ہے۔ اگر اس جانب خندق کھدوائی جائے تو مدینہ کا دفاع کیا جاسکتا ہے۔ یہ بڑی با حکمت دفاعی تجویز تھی۔ اہل عرب اس سے واقف نہ تھے۔ نبی اکرمؐ نے اس تجویز کو قبول فرمایا اور ہر دس آدمیوں کو چالیس ہاتھ خندق کھودنے کا کام سونپ دیا۔

خندق کی کھدائی

مسلمان بڑی محنت اور دلجمعی سے خندق کھود رہے تھے۔ نبی اکرمؐ نہ صرف ان کی حوصلہ افزائی فرما رہے تھے بلکہ عملاً اس کام میں پوری طرح شریک بھی تھے۔ چنانچہ صحیح بخاری میں حضرت انسؓ سے مروی ہے کہ رسول اللہ ﷺ ایک ٹھنڈی صبح خندق کی طرف تشریف لائے تو دیکھا کہ مہاجرین و انصار کھودنے کا کام کر رہے ہیں۔ ان کے پاس غلام نہ تھے کہ ان کے بجائے غلام یہ کام کر دیتے۔ آپ ﷺ نے ان کی مشقت اور بھوک دیکھ کر فرمایا:

اللَّهُمَّ إِنَّ الْعَيْشَ عَيْشَ الْآخِرَةِ فَاعْفِرْ لَنَا نَصَارَ وَالْمُهَاجِرَةَ
 "اے اللہ! زندگی تو پس آخرت کی زندگی ہے۔ پس مہاجرین اور انصار کو بخش دے۔"

انصار و مہاجرین نے اس کے جواب میں کہا:

نَحْنُ الْبَلِيْنَنَ بَايَعُوْنَا مُحَمَّدًا
 عَلَى الْجِهَادِ مَا بَقِيْنَا اَبَدًا
 "ہم ہیں وہ کہ جنہوں نے محمد ﷺ کے ہاتھ پر بیعت کی ہے، اس بات کی بیعت کہ جہاد کرتے رہیں گے جب تک کہ جان میں جان ہے۔"

مسلمان ایک طرف اس گرجوشی کے ساتھ کام کر رہے تھے تو دوسری طرف غذا کی قلت کا یہ عالم تھا کہ کھانے کو کچھ نہیں ہے۔ بھوک کی شدت کے باعث اندیشہ تھا کہ فالتے کی وجہ سے کہیں کمر دوہری نہ ہو جائے لہذا بیٹ پر پتھر باندھ لئے گئے تھے۔ حضرت ابو طلحہ کہتے ہیں کہ

ہم نے رسول اللہ ﷺ سے بھوک کا شکوہ کیا اور اپنے شکم کھول کر ایک ایک پتھر بندھا ہوا دکھایا۔ جب رسول اللہ ﷺ نے اپنا شکم دکھایا تو اس پر دو پتھر بندھے ہوئے تھے۔" (ترمذی)۔

مسلمانوں نے خندق کھودنے کا کام مسلسل جاری رکھا۔ دن بھر کھدائی کرتے اور شام کو گھر پلٹ آتے یہاں تک کہ مدینے کی دیواروں تک کفار کے لشکر جرار کے پہنچنے سے پہلے مقررہ پروگرام کے مطابق خندق تیار ہو گئی۔ یہ خندق تقریباً ساڑھے تین میل طویل، دس گز چوڑی اور پانچ گز گہری تھی۔

مدینہ پر حملہ

مدینہ پر حملہ آور ہونے والوں میں عربوں کے علاوہ یہود کے قبائل بھی شامل تھے۔ جنوب سے قریش اور ان کے حلیف آئے، شمال سے خیبر کے یہود آئے اور مشرق سے غطفان کے قبائل آئے۔ لشکر نجد سے بھی آئے جو مدینہ سے بلندی پر واقع ہے اور بحر احرار کی طرف سے بھی آئے جو مدینہ کے مقابلے میں نشیب میں ہے۔ قرآن حکیم نے اس کا ذکر ان الفاظ میں کیا:

اِذْ جَاءَ وَكُمْ مِنْ قُرَيْشٍ وَمِنْ اَسْفَلِ مِنْكُمْ وَمِنْ اَسْفَلِ مِنْكُمْ وَادَّ رَاغِبِ الْاَبْصَارِ وَبَلَّغَتِ الْقُلُوبُ الْحَنَاجِرَ وَتَظُنُّونَ بِاللّٰهِ الظُّنُوْنَ ﴿٩﴾ هٰذَا الَّذِي اُنْبِئِي الْمُؤْمِنُوْنَ وَرُوْنَا لُوْا زُلْزَلًا
 شَدِيْدًا ﴿١٠﴾ (الاحزاب: 9-10)

"ذرا یاد تو کرو جب وہ لشکر تم پر حملہ آور ہوئے تمہارے اوپر سے اور تمہارے نیچے سے بھی اور جبکہ نگاہیں پتھر اری تھیں اور دل (خوف سے) دھڑک دھڑک کر حلق تک پہنچ رہے تھے اور تم اللہ کے بارے میں طرح طرح کے گمان کر رہے تھے۔ یہ وقت وہ تھا جب کہ اہل ایمان کی صحیح معنوں میں آزمائش ہو گئی اور انہیں ہلا دیا گیا بڑی شدت کے ساتھ۔"

جب مشرکین حملے کی نیت سے مدینے کی طرف بڑھے تو کیا دیکھتے ہیں کہ ایک چوڑی خندق ان کے اور مدینے کے درمیان حائل ہے اور مدینہ میں داخلہ ناممکن ہے۔ اب انہوں نے مدینہ کا پوری طرح سے محاصرہ کر لیا اور اندر داخل ہونے کی تدبیریں کرنے لگے۔

صورتِ حال اُس وقت اور خطرناک ہوگئی جب یہ اطلاع ملی کہ مدینہ کے جنوب میں آباد یہودی قبیلہ بنو قریظہ نے میثاقِ مدینہ توڑ دیا ہے اور وہ بیرونی حملہ آوروں کے ساتھ مل گئے ہیں۔ یہ صورتِ حال اس لئے نازک تھی کہ بنو قریظہ کے قلعے اُن گھروں کے بالکل ساتھ تھے جہاں خواتین اور بچوں کو رکھا گیا تھا۔ ان گھروں پر یہود کے حملے کو روکنے کی کوئی صورت نہ تھی۔ اب مسلمانوں کے پیچھے اور عین مدینہ کے اندر عہد شکن یہود تھے اور سامنے مشرکین کا لشکرِ جرارت تھا۔

بلاشبہ یہ موقع مسلمانوں کے لئے ابتلاء اور آزمائش کا نقطہ عروج تھا۔ جس طرح ذاتی سطح پر طائف کے دن نبی اکرم ﷺ پر مصائب اور تکالیف کا معاملہ اپنی انتہا کو پہنچ گیا تھا، بالکل اسی طرح کا معاملہ بحیثیتِ مجموعی مسلمانوں کے لئے غزوہٴ احزاب کے موقع پر ہوا۔ مدینے کی چھوٹی سی بستی پر جس میں چند سو گھر آباد ہوں گے، اتنا بڑا حملہ ایک نہایت غیر معمولی بات تھی۔ ایسے محسوس ہوتا تھا کہ جیسے کہیں چٹیل میدان میں کوئی چراغ جل رہا ہو اور اُسے بجھانے کے لئے ہر طرف سے جھکڑ چل رہے ہوں۔ صورتِ حال نہایت خوفناک تھی اور ایسی تباہی نگاہوں کے سامنے اکھڑی ہوئی تھی کہ آنکھیں پتھرا رہی تھیں، خوف و دوہشت سے دل اچھل رہے تھے اور طرح طرح کے وسوسے دلوں میں پیدا ہو رہے تھے۔ اللہ کا نصرت کا وعدہ برحق تھا یا نہیں؟ مسلمانوں کے غلبہ کی یقین دہانیاں حقیقی تھیں یا سراب؟ عرب اور عجم کے خزانے قدموں میں آنے کی خبریں سچی بنا رہیں یا سبز باغ؟

آزمائش و امتحان کے اس کٹھن ترین مرحلے کے ذریعہ اہل ایمان کا ایمان پوری طرح آزمایا گیا اور جن کے دلوں میں نفاق کا مرض تھا اُن کی بھی بھرپور آزمائش ہوگئی۔

منافقین کا طرزِ عمل

اس امتحان و آزمائش کا نتیجہ یہ نکلا کہ منافقین اور مومنین صادقین علیحدہ علیحدہ نمایاں ہو گئے۔ غزوہٴ اُحد کے موقع پر جو منافقین راستے ہی سے پلٹ گئے تھے تو انہوں نے عہد کیا تھا کہ اگر

آئندہ آزمائش کا کوئی موقع آیا تو وہ ہرگز پیٹھ نہ پھیریں گے :

وَلَقَدْ كَانُوا عَاهِدُوا لَآلِهَةِ مِّن قَبْلِ لَا يُؤْتُونَ الْآذَانَ ط

وَكَانَ عَهْدُ اللَّهِ مَسْنُونًا ﴿١٥﴾ (الاحزاب : 15)

”اور انہوں نے اللہ سے عہد کیا تھا کہ پیٹھ نہیں پھیریں گے اور اللہ کے عہد کے بارے میں باز پرس ہوگی۔“

غزوہٴ احزاب میں جب اُحد سے بھی بڑا خطرہ سامنے آیا تو ان منافقین کی حقیقت ظاہر ہوگئی کہ یہ لوگ اپنے اس عہد میں کتنے مخلص اور سچے تھے۔ جو نفاق دلوں میں پوشیدہ تھا، اب زبانوں پر جاری ہو گیا :

إِذْ يَقُولُ الْمُنَافِقُونَ وَالَّذِينَ فِي قُلُوبِهِم مَّرَضٌ مَا وَعَدَنَا اللَّهُ وَرَسُولُهُ

إِلَّا غُرُورًا ﴿١٦﴾ (الاحزاب : 12)

”جب منافقین اور وہ لوگ جن کے دلوں میں بیماری ہے کہہ رہے تھے کہ اللہ اور اُس کے رسول نے ہم سے جو وعدہ کیا تھا وہ محض فریب تھا۔“

منافقین کے اس قول کے پس منظر میں ایک واقعہ ہے جو مسند احمد میں آیا ہے :

حضرت براء کا بیان ہے کہ غزوہٴ احزاب کے موقع پر کھدائی کے دوران ایک سخت چٹان آپڑی جس سے ٹکرا کر کدال اچھل جاتی لیکن کچھ ٹوٹا ہی نہ تھا۔ ہم نے رسول اللہ ﷺ کے سامنے یہ مشکل رکھی۔ آپ ﷺ تشریف لائے، کدال لی اور بسم اللہ کہہ کر ایک ضرب لگائی تو چٹان کا ایک ٹکڑا ٹوٹ گیا اور فرمایا: ”اللہ اکبر! مجھے ملک شام کی کنجیاں دی گئی ہیں۔ واللہ! میں اس وقت وہاں کے سرخ محلوں کو دیکھ رہا ہوں۔“ پھر دوسری ضرب لگائی تو ایک دوسرا ٹکڑا ٹوٹ گیا اور فرمایا: ”اللہ اکبر! مجھے فارس دیا گیا ہے۔ واللہ! میں اس وقت مدائن کا سفید محل دیکھ رہا ہوں۔“ پھر تیسری ضرب لگائی تو باقی ماندہ چٹان بھی کٹ گئی۔ پھر فرمایا: ”اللہ اکبر! مجھے یمن کی کنجیاں دی گئی ہیں۔ واللہ! میں اس وقت اپنی اس جگہ سے صنعاء کے پھاٹک دیکھ رہا ہوں۔“

اب منافقین کہنے لگے کہ محمد ﷺ نے تو ہم سے وعدہ کیا تھا کہ ہم قیصر و کمرلی کے خزانے پائیں گے اور یہاں حالت یہ ہے کہ رفیع حاجت کے لئے نکلنے میں بھی جان کی خیر نہیں۔ منافقین خندق کے پاس یعنی محاذ جنگ پر کم ہی آتے تھے (لَا يَأْتُونَ الْبَأْسَ إِلَّا قَلِيلًا - الاحزاب: 18) اور آکر بھی دیگر مسلمانوں کے حوصلے پست کرتے تھے:

وَإِذْ قَالَتْ طَائِفَةٌ مِّنْهُمْ يَا أَهْلَ بَنِي نَضِيرِ لَا مَقَامَ لَكُمْ فَارْجِعُوا (الاحزاب: 13)
 ”اور جب ان کی ایک جماعت نے کہا کہ اے اہل بنی نضیر! تمہارے لئے ٹھہرنے (بچ رہنے) کا کوئی امکان نہیں لہذا لوپس چلو (گھروں کو)۔“

بعض منافقین نبی اکرم ﷺ سے بہانہ کرتے کہ ہمارے گھر غیر محفوظ ہیں لہذا ہمیں گھر جانے کی اجازت دیں:

وَيَسْتَأْذِنُ فَرِيقٌ مِّنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ وَمَا هِيَ بِعَوْرَةٍ
 إِنَّ يُرِيدُونَ إِلَّا فِرَارًا (الاحزاب: 13)

”اور ان میں سے ایک فریق نبی ﷺ سے اجازت مانگ رہا تھا، ہمارے گھر خالی پڑے ہیں۔ حالانکہ وہ خالی نہیں پڑے تھے۔ یہ لوگ محض فرار چاہتے تھے۔“
 اللہ تعالیٰ نے اس بزدلانہ روش پر خیردار فرمایا:

قُلْ لَنْ يَنْفَعَكُمْ الْفِرَارُ إِنْ فَرَرْتُمْ مِنَ الْمَوْتِ أَوِ الْقَتْلِ
 وَإِذَا لَا تَمْتَعُونَ إِلَّا قَلِيلًا (الاحزاب: 13)

”(اے نبی!) کہہ دیجئے کہ اگر تم مرجانے یا مارے جانے سے بھاگتے ہو تو یہ بھاگنا تم کو فائدہ نہیں دے گا اور فرار ہو کر تم زندگی کا تھوڑا ہی مزہ لے سکو گے۔“

مومنین کا طرز عمل

خوف اور دہشت کی صورت حال میں مومنوں کے طرز عمل کا حال ان الفاظ میں بیان ہوا:
 وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ

وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا (الاحزاب: 22)
 ”اور جب اہل ایمان نے ان لشکروں کو دیکھا تو کہا یہی تو ہے جس کا وعدہ اللہ اور اس کے رسول نے ہم سے کیا تھا اور اللہ اور اس کے رسول نے سچ ہی فرمایا تھا اور اس (حالت) نے ان کے ایمان اور جذبہ اطاعت کو اور بڑھا دیا۔“

اس آیت میں وعدے سے مراد آزمائشوں اور امتحانات سے متعلق وہ بیگنی آگاہی ہے جس سے قرآن حکیم میں مومنوں کو بار بار خبردار فرمایا۔ مکی دور میں سن پانچ نبوی میں سورہ عنکبوت کی آیات 2 اور 3 میں فرمایا گیا:

أَحْسِبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ﴿١﴾ وَلَقَدْ فَتَنَّا الَّذِينَ مِنْ
 قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ ﴿٢﴾

”کیا لوگوں نے یہ گمان کیا تھا کہ وہ چھوڑ دیئے جائیں گے محض اس لئے کہ انہوں نے کہا کہ ہم ایمان لے آئے اور انہیں آزمایا نہ جائے گا۔ اور ہم ان سے پہلے لوگوں کو بھی آزمائیں گے ہیں پھر اللہ ظاہر کر کے رہے گا سچوں کو اور وہ ظاہر کر کے رہے گا جھوٹوں کو۔“
 مدنی دور کے آغاز ہی میں سورہ بقرہ میں دو بار اس وعدے کی یاد دہانی کرائی گئی:

وَلَنَبْلُوَنَّكُمْ بِشَيْءٍ مِنَ الْخَوْفِ وَالْجُوعِ وَنَقْصٍ مِنَ الْأَمْوَالِ وَالْأَنْفُسِ
 وَالظُّمُوعِ وَالضُّبْرِ الْوَصِيْبِ ﴿١٠١﴾

”اور ہم ضرور تمہیں آزمائیں گے کسی قدر خوف اور بھوک سے اور مال، جانوں اور میموں کے نقصان سے اور (اے نبی!) بشارت دیجئے صبر کرنے والوں کو۔“ (البقرہ: 155)

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسَّتْهُمُ
 الْبُيُوتُ وَالضَّرَآءُ وَالزَّلْزَلَةُ حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى
 نَصُرُ اللَّهُ ۗ أَلَا إِنَّ نَصْرَ اللَّهِ قَرِيبٌ ﴿١٠٢﴾

”اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ

ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلا ڈالے گئے، یہاں تک کہ پکاراٹھے رسول اور ان کے ساتھی لیل ایمان کہ کب آئے گی اللہ کی مدد؟ (اُس وقت انہیں بتایا گیا کہ) آگاہ رہو، اللہ کی مدد قریب ہے۔“ (البقرہ: 214)

غزوہ بدر سے پہلے سورہ محمد ﷺ میں آگاہ کیا گیا:

وَلَنَبْلُوَنَّكُمْ حَتَّىٰ نَعْلَمَ الْمُجْتَهِدِينَ مِنْكُمْ وَالصَّابِرِينَ وَنَبْلُوَنَّكُمْ

اور ہم تمہیں آزما کر رہیں گے یہاں تک کہ ظاہر کر دیں گے تم میں سے جہاد اور صبر کرنے

(ڈٹ جانے) والوں کو اور ہم جانچیں گے تمہارے حالات۔“ (محمد: 31)

غزوہ اُحد کے بعد سورہ آل عمران میں خبردار کیا گیا:

أَمْ حَسِبْتُمْ أَنْ تُدْخَلُوا الْجَنَّةَ وَلَمَّا نَعْلَمِ اللَّهُ الَّذِينَ جَاهَلُوا مِنْكُمْ وَيَعْلَمُ

الصَّابِرِينَ ﴿۱۴۲﴾ (آل عمران: 142)

”کیا تم یہ سمجھتے ہو کہ (بے آزمائش) جنت میں چلے جاؤ گے حالانکہ اللہ نے ظاہر ہی نہیں

کیا کہ تم میں سے کون جہاد کرنے والے ہیں اور کون صبر کرنے (ڈٹ جانے) والے ہیں۔“

سورۃ الاحزاب کی اگلی آیت میں سچے مومنوں کے کردار کا کیا خوب نقشہ کھینچا گیا:

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ

وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا ﴿۲۳﴾ (الاحزاب: 23)

”مومنوں میں وہ جو اس مرد بھی ہیں جنہوں نے سچ کر دکھایا وہ عہد جو انہوں نے اللہ سے کیا تھا

تو ان میں کچھ ایسے ہیں جو اپنی نذر پیش کر چکے اور کچھ ایسے ہیں کہ انتظار کر رہے ہیں اور

انہوں نے (اپنے عہد کی بات کو) ذرا بھی نہیں بدلا۔“

نذر پیش کرنے کا مطلب یہ ہے کہ اللہ کی راہ میں جان قربان کر چکے اور کچھ ایسے ہیں جو

بے تاب ہیں کہ اپنے شانوں پر رکھا ہو ابو جھ گردن کٹوا کر اتار دیں اور سبک دوش ہو جائیں۔

وبال دوش ہے سر جسم ناتواں پہ مگر

اٹھا رکھا ہے ترے حجر و سناں کے لئے

وہ عہد سورہ توبہ آیت 111 میں بیان ہوا ہے کہ جس کو پورا کرنے کے لئے کچھ جو اس مرد

جام شہادت نوش کر چکے اور کچھ اس سعادت کے حصول کے لئے بے چین ہیں:

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ

يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ

”بے شک اللہ تعالیٰ نے اہل ایمان کی جانیں اور مال خرید لئے ہیں جنت کے عوض

وہ اللہ کی راہ میں لڑتے ہیں، قتل کرتے ہیں (کافروں کو) اور قتل کئے جاتے ہیں۔“

اس عہد کو نبھانے کے لئے ضروری ہے کہ قتال فی سبیل اللہ کی طرف لے جانے والی راہ پر چلا

جائے تاکہ فَيُقَاتِلُونَ وَيُقْتَلُونَ کی سعادت حاصل کی جاسکے۔ اس کے لئے سب سے پہلے تو

اللہ سے شہادت کی موت کا سوال کرنا چاہئے کیونکہ ارشاد نبوی ﷺ ہے:

وَمَنْ سَأَلَ اللَّهَ الْقَتْلَ مِنْ نَفْسِهِ صِدْقًا ثُمَّ مَاتَ أَوْ قُتِلَ فَإِنَّ لَهُ أَجْرَ شَهِيدٍ

”جو شخص صدق دل سے اللہ سے شہادت طلب کرنا رہے گا تو چاہے وہ مر جائے یا مار دیا

جائے، پس بلاشبہ اُس کے لئے شہید علی کا اجر ہوگا۔“ (ترمذی ہنسائی، ابوداؤد، ابن ماجہ)

البتہ دعا کے ساتھ ساتھ عمل بھی ضروری ہے۔ ایسا عمل جس کے ذریعہ قتال فی سبیل اللہ کے

مرحلہ تک پہنچنے کی بھرپور تیاری کی جاسکے۔ انفرادی زندگی بسر کرنے سے یہ مرحلہ کبھی نہیں

آئے گا۔ اس کے لئے ضروری ہے کہ اقامت دین کی جدوجہد میں مصروف کسی جماعت سے

وابستہ ہو کر فعال طریقہ سے کام کیا جائے تاکہ تخریک تصادم کے مرحلہ تک پہنچ سکے۔ نبی اکرمؐ

نے 15 برس تک یہ تیاری کی۔ دعوت کے ذریعہ ایک جماعت فراہم کی اور تربیت کے ذریعہ

اُسے مستحکم کیا۔ نبوت کے ظہور کے 15 برس بعد پھر بدر کے معرکہ سے قتال فی سبیل اللہ کا

سلسلہ شروع ہوا۔

آیت کے آخری حصہ میں مومنوں کی خاص شان بیان ہوئی کہ وَمَا يَلْتَمِسُ لَكُمْ إِلَّا الْخَيْرُ (اپنے عہد کی بات کو) ذرا بھی نہیں بدلا۔ ایفائے عہد ایک انسان کے اعلیٰ کردار کی علامت ہے۔ ہم سب نے کلمہ پڑھ کر اپنا مال اور اپنی جان اللہ کے سپرد کر دینے کا عہد کر رکھا ہے۔ ہمیں اپنا اپنا جائزہ لینا چاہیے کہ اس عہد کو پورا کرنے کے لئے ہم کیا کر رہے ہیں۔

اللہ کے رسول ﷺ کا مثالی اُسوہ

سورہ احزاب میں غزوہ احزاب سے متعلق بیان کے عین وسط میں سیرت النبی ﷺ کے عملی پہلو کے حوالے سے عظیم ترین آیت وارد ہوئی ہے :

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ
وَذَكَرَ اللَّهَ كَثِيرًا ﴿٢١﴾ (الاحزاب: 21)

”یقیناً تمہارے لئے اللہ کے رسول ﷺ کی ذات مبارکہ میں بہترین نمونہ ہے، اُس کے لئے جو طلب گار ہو اللہ کا، آخرت کے دن (سرخ روئی) کا اور یاد کرنا ہو اللہ کو کثرت سے۔“
نبی اکرم ﷺ کی ذات مبارکہ اس قدر جامعیت کی حامل ہے کہ آپ ﷺ کی حیثیتوں میں ہر دور کے انسانوں کے لئے اُسوہ کامل ہیں۔ آپ ﷺ تاریخ انسانی کی واحد ہستی ہیں جو بحیثیت والد، شوہر، داماد، خسر، پڑوسی، تاجر، معلم، مربی، خطیب، امام مسجد، داعی، امیر جماعت، سپہ سالار، فاتح، حکمران، قاضی ایک کامل نمونہ ہیں۔

آپ ﷺ کا سب سے بڑا معجزہ تو قرآن حکیم ہے لیکن آپ ﷺ کی ہمہ گیر حیاتِ طیبہ بھی ایک عظیم معجزہ ہے جو زندگی کے ہر پہلو اور ہر گوشے کے اعتبار سے ایک کامل عملی رہنمائی ہے۔ البتہ یہ بات غور طلب ہے کہ قرآن حکیم میں اُسوہ حسنہ کے الفاظ کس سیاق و سباق میں آئے ہیں۔ یہ اُسوہ حسنہ وہ ہے جو ہمیں غزوہ احزاب میں نظر آتا ہے۔ وہ صبر و شہادت، اللہ کے دین کے لئے سرفروشی اور جاں فشانی اور حال یہ تھا کہ جانثاروں کے شانہ بشا نہ اور قدم بقدم ہی نہیں بلکہ اُن سے بھی بڑھ کر ہر مشقت میں آپ ﷺ شریک تھے۔ کوئی تکلیف ایسی نہ تھی جو

دوسروں نے اٹھائی ہو اور آپ ﷺ نے نہ اٹھائی ہو۔ ایسا نہیں تھا کہ کہیں خیمہ لگا دیا گیا ہو اور تالین بچھا دیئے گئے ہوں اور وہاں آپ ﷺ آرام فرما رہے ہوں اور صحابہ کرامؓ ہی خندق کھودنے کے لئے کدالیں چلا رہے ہوں۔ بلکہ معاملہ یہ تھا کہ خندق کھودنے والوں میں آپ ﷺ بھی شامل ہیں۔ سردی اور بھوک کی تکالیف اٹھانے میں آپ ﷺ برابر کے شریک ہیں۔ کفار کے محاصرے کے دوران آپ ﷺ ہر وقت خندق کے پاس موجود رہے۔ جس طرح صحابہ کرامؓ مکان سے پُور ہو کر پتھر کا تکیہ بنا کر تھوڑی دیر کے لئے آرام کی خاطر لیٹ جاتے تھے، اُسی طرح آپ ﷺ بھی وہیں کھلی زمین پر کچھ دیر کے لئے پتھر پر سر رکھ کر آرام فرمایا کرتے تھے۔ ہنس و قہر کی طرف سے عہد شکنی کے بعد جس خطرے میں سب مسلمانوں کے اہل و عیال مبتلا تھے، اُسی سے آپ ﷺ کے اہل بیت بھی دوچار تھے۔

یہ ہے وہ صورت حال جس میں فرمایا گیا ”تمہارے لئے اللہ کے رسول ﷺ کی ذات مبارکہ میں بہترین نمونہ ہے“۔ ہم چھوٹی چھوٹی سنتوں کی کسی درجہ میں بیرونی کر کے یہ سمجھ بیٹھتے ہیں کہ ہم اُسوہ محمدی ﷺ پر عمل پیرا ہیں۔ ویسے تو ہر چھوٹی سے چھوٹی سنت بھی ایک نور ہے اور لائق اتباع ہے لیکن ترجیح دینی چاہیے دین کی دعوت اور اقامت کے لئے سرفروشی، ایثار اور محنت و مشقت والے بڑے اُسوہ کو۔ اگر یہ چھوٹی سنتیں اُس اصل اور بڑے اُسوہ پر عمل کے لئے اوٹ بن جائیں تو یہ بڑے گھاس لٹے کا سودا ہے۔ بڑے اُسوہ کی پیروی کے ساتھ ان چھوٹی سنتوں پر عمل نور علی نور ہے۔

اس آیت میں یہ وضاحت بھی آئی کہ نبی اکرم ﷺ کی ذات مبارکہ میں اُسوہ اُن کے لئے ہے جو اللہ کی رضا اور آخرت کے اجر کے طلب گار ہوں اور اللہ کو کثرت سے یاد کرنے والے ہوں۔ نبی اکرم ﷺ اللہ کے محبوب بندے ہیں۔ اب اگر ہمیں اللہ کی محبت اور نظرِ کرم چاہیے تو اس کے لئے اللہ کے محبوب بندے ﷺ کی اتباع کرنی ہوگی :

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ

ذُنُوبِكُمْ وَاللَّهُ غَفُورٌ رَّحِيمٌ ﴿٣١﴾

” (اے نبی!) کہہ دیجئے کہ اگر تم اللہ سے محبت کرتے ہو تو میری اتباع کرو، اللہ بھی

تم سے محبت کرے گا اور تمہارے گناہوں کو معاف فرمادے گا“ (آل عمران: 31)

اسی طرح آخرت میں وہی عمل مقبول ہوگا جو نبی اکرم ﷺ کی پیروی کے سانچے میں ڈھلا ہوا ہو۔ اللہ کو کثرت سے یاد کرنے کا مطلب یہ ہے کہ ہر معاملہ میں اللہ کے احکامات اور اللہ کے رسول ﷺ کی سنت کو پیش نظر رکھا جائے۔ جس شخص کو اللہ سے محبت ہی نہیں، جسے آخرت کے محاسبہ کا خوف ہی نہیں اور جو جملہ معاملات زندگی میں خود کو آزاد سمجھتا ہے، اُسے نبی اکرم ﷺ کے اُسوہ سے کیا دلچسپی ہو سکتی ہے۔ اللہ ہمیں اس محرومی سے محفوظ فرمائے۔ آمین

کفار سے مقابلہ

نبی اکرم ﷺ نے اس بات کو یقینی بنانے کے لئے کہ کفار خندق نہ پار کر سکیں، اپنے تین ہزار ساتھیوں کی خندق کے ساتھ ساتھ مورچہ بندی فرمائی۔ کفار کے لشکر خندق کے پاس پہنچ کر غیظ و غضب سے چکر کانٹنے لگے۔ دفاع کا یہ منصوبہ اُن کے لئے بالکل نیا تھا۔ مجبوراً انہیں مدینہ کا محاصرہ کرنا پڑا لیکن انہیں ایسے کمزور حصے کی تلاش تھی جہاں سے وہ خندق عبور کر سکیں۔ دوسری طرف مسلمان دن رات چوکس تھے، کفار کی نقل و حرکت پر نظر رکھے ہوئے تھے اور اُن پر تیر بڑے ساتے رہتے تھے تاکہ انہیں خندق کے قریب آنے کی جرأت نہ ہو، وہ اس میں نہ کود سکیں اور نہ مٹی ڈال کر عبور کرنے کے لئے راستہ بنا سکیں۔

ادھر قریش کے شہسواروں کو گوارا نہ تھا کہ خندق کے پاس محاصرے کے نتائج کے انتظار میں بے فائدہ پڑے رہیں۔ یہ اُن کی عادت اور شان کے خلاف بات تھی۔ چنانچہ اُن کی ایک جماعت نے جس میں عمرو بن عبد وڈ، عکرمہ بن ابی جہل اور حضرار بن خطاب وغیرہ شامل تھے ایک تنگ مقام سے خندق پار کر لی۔ ادھر سے حضرت علیؓ چند مسلمانوں کے ہمراہ نکلے اور مشرکین کو مقابلہ کے لئے لگا رہا۔ اس پر عمرو بن عبد وڈ

حضرت علیؓ سے مقابلہ کے لئے سامنے آ گیا۔ وہ بڑا بہادر اور شہ زور پہلوان تھا۔ دونوں میں پُر زور ٹکڑ ہوئی اور ہر ایک نے دوسرے پر بڑھ بڑھ کر وار کئے۔ بالآخر حضرت علیؓ نے اُس کا کام تمام کر دیا۔ باقی مشرکین اس قدر مرعوب ہوئے کہ بھاگ کر خندق کے پار چلے گئے۔ مشرکین نے خندق پار کرنے یا اسے پاٹ کر راستہ بنانے کی کئی بار کوشش کی لیکن مسلمانوں نے ایسی پامردی سے اُن پر تیر بڑے ساتے کہ اُن کی ہر کوشش ناکام ہو گئی۔

کفار کی ذلت آمیز شکست اور واپسی

الحمد للہ! اللہ کا کرنا ایسا ہوا کہ ایک ماہ کے محاصرہ کے بعد کفار کے لشکر شکست کھا گئے اور انہیں ذلت کے ساتھ واپس لوٹنا پڑا۔ ہوا یہ کہ بنو غطفان کے ایک صاحب نعیم بن مسعودؓ نبی اکرمؐ کی خدمتِ قدس میں حاضر ہوئے اور عرض کی کہ میں مسلمان ہو گیا ہوں لیکن میری قوم کو میرے اسلام لانے کا علم نہیں۔ لہذا آپ ﷺ مجھے کوئی حکم فرمائیے۔ رسول اللہ ﷺ نے فرمایا کہ ایسی حکمت عملی اختیار کرو کہ بنو قریظہ اور کفار کے لشکروں کے درمیان پھوٹ پڑ جائے اور وہ مل کر ہمارے خلاف اقدام نہ کر سکیں۔

حضرت نعیمؓ نوڑا بنی بنو قریظہ کے ہاں پہنچے۔ جاہلیت میں اُن سے ان کا بڑا میل جول تھا۔ وہاں پہنچ کر انہوں نے کہا، آپ لوگ جانتے ہیں کہ میرا آپ لوگوں سے ایک خصوصی تعلق رہا ہے۔ انہوں نے کہا جی ہاں۔ حضرت نعیمؓ نے کہا محاصرہ کرنے والے لشکروں کا معاملہ آپ سے مختلف ہے۔ یہ علاقہ آپ کا اپنا علاقہ ہے۔ یہاں آپ کا گھریا رہے، مال و دولت ہے، ہاں بچے ہیں۔ آپ اسے چھوڑ کر کہیں اور نہیں جاسکتے۔ مگر قریش و غطفان باہر سے جنگ کرنے آئے ہیں۔ اُن کا بس پھل اتا تو وہ مسلمانوں کے خلاف کوئی اقدام کریں گے ورنہ بوریہ بستر باندھ کر رخصت ہو جائیں گے۔ پھر یہاں آپ لوگ ہوں گے اور مسلمان۔ وہ جیسے چاہیں گے آپ سے انتقام لیں گے۔ قریش جب تک آپ لوگوں کو اپنے کچھ آدمی پر غمال کے طور پر نہ دیں، آپ اُن کے ساتھ جنگ میں شریک نہ ہوں۔ قریظہ نے کہا آپ کی رائے بہت مناسب ہے۔

اس کے بعد حضرت نعیم قریش اور عطفان کے سرداروں کے پاس پہنچے اور کہا بنو قریظہ مسلمانوں کے ساتھ عہد شکنی پر مامد ہیں۔ ممکن ہے کہ وہ آپ لوگوں سے کچھ یرغمال حاصل کر کے ان کو مسلمانوں کے حوالے کر دیں گے اور پھر مسلمانوں سے اپنے تعلقات استوار کر لیں گے۔ لہذا اگر وہ یرغمال طلب کریں تو آپ ہرگز نہ دیں۔

اس کے بعد جب قریش نے بنو قریظہ کے پاس یہ پیغام بھیجا کہ ہمیں ابل کر ایک ساتھ مسلمانوں پر حملہ کر دینا چاہئے تو بنو قریظہ نے جواب دیا کہ آپ لوگ جب تک اپنے کچھ آدمی ہمیں بطور یرغمال نہ دے دیں ہم حملہ نہیں کریں گے۔ قریش اور عطفان کو یقین ہو گیا کہ حضرت نعیم کا خدشہ درست تھا۔ انہوں نے یرغمال دینے سے انکار کر دیا اور اس طرح دونوں فریقوں کا اعتماد ایک دوسرے سے اٹھ گیا۔ ان کی مضموں میں پھوٹ پڑ گئی اور ان کے حوصلے ٹوٹ گئے۔ اس دوران مسلمان اللہ تعالیٰ سے یہ دعا کر رہے تھے :

اللَّهُمَّ اسْتُرْ عَوْرَاتِنَا وَامِنْ رُؤُوعَاتِنَا

”اے اللہ! ہماری پردہ پوشی فرما اور ہمیں خطرات سے مامون کر دے۔“ (بخاری)

اور رسول اللہ ﷺ یہ دعا فرما رہے تھے :

اللَّهُمَّ مَنَزِلَ الْكِتَابِ سَوِيحَ الْحَسَابِ اهْزِمِ الْاَحْزَابِ اللَّهُمَّ اهْزِمْهُمْ وَزَلْزِلْهُمْ
”اے اللہ! کتاب اتارنے والے اور جلد حساب لینے والے، ان لشکروں کو شکست دے۔“

اے اللہ! انہیں شکست دے اور بھجھوڑ کر رکھ دے۔“ (بخاری)

بالآخر اللہ نے اپنے رسول ﷺ اور مسلمانوں کی دعائیں سن لیں۔ چنانچہ مشرکین کی مضموں میں پھوٹ پڑ جانے اور بددلی و پست ہمتی سرایت کر جانے کے بعد اللہ تعالیٰ نے ان پر تند ہواؤں کا طوفان بھیج دیا جس نے ان کی ہانڈیاں الٹ دیں، خیمے اکھاڑ دیئے اور کسی چیز کو قرار نہ رہا۔ اس کے ساتھ ہی فرشتوں کا لشکر بھیج دیا جس نے انہیں ہلا ڈالا اور ان کے دلوں میں رعب اور خوف ڈال دیا۔ اللہ نے دشمن کو کسی خیر کے حصول کا موقع دیئے بغیر رسوا کر کے واپس لوٹا دیا۔ ارشاد باری تعالیٰ ہے :

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَّمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا ﴿٩﴾ (الاحزاب : 9)
”اے اہل ایمان! اللہ کی اس نعمت کو یاد کرو کہ جب تم پر لشکر حملہ آور ہوئے تھے تو ہم نے ان پر آندھی بھیج دی اور ایسے لشکر بھیجے کہ جنہیں تم نہیں دیکھتے تھے، اور اللہ دیکھ رہا تھا اُسے جو کچھ تم کر رہے تھے۔“

وَرَدَّ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا خَيْرًا ۗ وَكَفَى اللَّهُ الْمُؤْمِنِينَ الْقِتَالَ ۗ
وَكَانَ اللَّهُ قَوِيًّا عَزِيزًا ﴿٢٥﴾ (الاحزاب : 25)

”اور اللہ نے پھیر دیا کفار کو ان کے دل کی جلن اور غصہ کے ساتھ، وہ کوئی خیر نہ پاسکے اور اللہ کافی ہوا اہل ایمان کی طرف سے قتال کے لئے اور اللہ بڑی قوت و اختیار والا ہے۔“

کفار کا یہ متحدہ محاذ قدرتی الہی کا کاری وارسہ نہ سکا اور صبح صادق سے قبل ہی ہر ایک نے اپنی اپنی راہ پکڑی۔ صبح جب مسلمان اٹھے تو میدان خالی تھا۔ کفار نے اس مہم کے لئے لئے جتنی سفارتی کوششیں کی تھیں، سفر کیے تھے، مال خرچ کیا تھا اور مشقت اٹھائی تھی، سب کچھ برباد ہو گیا۔ اللہ نے اپنے لشکر کو عزت بخشی، اپنے بندوں کی مدد کی اور اکیلے ہی سارے لشکروں کو ذلت آمیز شکست سے دوچار کیا۔

غزوة بنو قریظہ

سورۃ الاحزاب میں غزوة الاحزاب کے ذکر کے بعد غزوة بنو قریظہ کا تذکرہ ہے۔ یہودی قبیلہ بنو قریظہ کی عہد شکنی کی خبر جب نبی اکرم ﷺ کو معلوم ہوئی تو آپ ﷺ نے تحقیق کے لئے حضرت سعد بن معاذ کے ساتھ چند ساتھیوں کو بھیجا۔ جب یہ لوگ بنو قریظہ کے قریب پہنچے تو انہیں انتہائی خباثت پر آمادہ پایا۔ انہوں نے گالیاں دیں اور نبی اکرم ﷺ کی توہین کی۔ صحابہ نے واپس آ کر نبی اکرم ﷺ کو صورت حال سے آگاہ کیا۔

جس روز کفار کے لشکر لوٹ گئے تو آپ ﷺ گھر تشریف لے آئے۔ اسی روز ظہر کے وقت

حضرت جبریلؑ تشریف لائے اور فرمایا ”کیا آپ ﷺ نے ہتھیار رکھ دیئے حالانکہ ابھی فرشتوں نے ہتھیار نہیں رکھے۔ اٹھیے اور اپنے رفقا کو لے کر بنو قریظہ کا رخ کیجئے۔ آپ ﷺ نے اعلان کر دیا کہ جو شخص سمع و طاعت پر قائم ہے وہ عصر کی نماز بنو قریظہ میں پڑھے۔ اس کے بعد حضرت علیؑ کی قیادت میں ایک لشکر روانہ فرمایا۔

مختلف ٹکڑیوں میں بٹ کر تین ہزار ساتھیوں پر مشتمل اسلامی لشکر بنو قریظہ کے علاقہ میں پہنچا اور بنو قریظہ کے قلعوں کا محاصرہ کر لیا۔ بنو قریظہ ایک طویل عرصے تک محاصرہ برداشت کر سکتے تھے۔ اُن کے قلعے انتہائی مضبوط اور محفوظ تھے۔ اُن کے پاس وافر مقدار میں خوراک کا ذخیرہ تھا اور پانی کے کئی چشمے اور کنوئیں تھے۔ دوسری طرف مسلمان کھلے میدان میں تھے، خون منجمد کر دینے والی سردی برداشت کر رہے تھے، بھوک کی سختیاں جھیل رہے تھے اور غزوہٴ اہزاب میں مسلسل جنگی مصروفیات کے سبب تکان سے چور پُور تھے۔ لیکن اللہ نے اُن کے دلوں میں ایسا رعب ڈال دیا کہ اُن کے حوصلے ٹوٹ گئے اور اُنہوں نے اپنے آپ کو رسول اللہ ﷺ کے حوالے کر دیا۔ دور جاہلیت میں بنو قریظہ قبیلہ اوس کے حلیف تھے۔ آپ ﷺ نے اوس کے سردار سعد بن معاذ کو بنو قریظہ کے بارے میں فیصلہ کرنے کا اختیار دیا۔ حضرت سعد بن معاذ غزوہٴ اہزاب کے دوران زخمی ہو گئے تھے۔ اُنہیں خصوصی طور پر فیصلہ کرنے کے لئے لایا گیا۔ حضرت سعد نے فرمایا کہ ان کے متعلق میرا فیصلہ یہ ہے کہ مردوں کو قتل کر دیا جائے، عورتوں اور بچوں کو قیدی بنا لیا جائے اور اموال مجاہدین میں تقسیم کر دیئے جائیں۔“ نبی اکرمؐ نے فرمایا کہ یہ وہی فیصلہ ہے جو سات آسمانوں کے اوپر سے اللہ تعالیٰ کا فیصلہ ہے۔

حضرت سعدؓ کا یہ فیصلہ انتہائی عدل و انصاف پر مبنی تھا کیوں کہ:

۱- مسلمانوں نے غزوہٴ اہزاب میں دیکھ لیا کہ یہودی قبائل بنو نضیر اور بنو نضیر کو عہد شکنی کی سزا کے طور پر مدینہ سے جلا وطن کیا گیا تو وہ گرد و پیش کے سارے قبائل کو بھڑکا کر قریش کی سرکردگی میں تقریباً دس ہزار کا لشکر لے کر مدینہ پر حملہ آور ہو گئے۔

2- بنو قریظہ نے ایسے موقع پر عہد شکنی کی جب مسلمان موت و حیات کے مآزک ترین لحاظ سے دو چار تھے۔

3- اُنہوں نے مسلمانوں کے خلاف اقدام کے لئے ڈیڑھ ہزار تلواریں، دو ہزار نیزے، تین سو زربیں اور پانچ سو ڈھالیں مہیا کر رکھی تھیں، جن پر فتح کے بعد مسلمانوں نے قبضہ کیا۔ اس فیصلے کے بعد رسول اللہ ﷺ کے حکم پر بنو قریظہ کے تمام جوان افراد کی گردنیں ماری گئیں جن کی تعداد چھ اور سات سو کے درمیان تھی۔ آپ ﷺ کی پوری جدوجہد کے دوران اجتماعی قتل عام اور سخت ترین سزا کا یہی ایک واقعہ تھا جو بنو قریظہ کے ساتھ ہوا۔ سورہٴ اہزاب میں غزوہٴ بنو قریظہ کا ذکر اس طرح ہوا:

وَأَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ صَيِّاصِيهِمْ وَقَالَ فِي قُلُوبِهِمُ الرَّعْبَ فَرَبْنَا نَقْتُلُونَ وَنَأْسِرُونَ فَرَبْنَا ﴿٢٦﴾ وَأَوْزَيْنَاكُمْ أَرْحَمَهُمْ وَإِنَّا لَهُمْ وَآمَوْا لَهُمْ وَأَرْضَانَا تَطْعَمُونَهَا وَكَانَ اللَّهُ عَلِيمًا قَلِيلًا ﴿٢٧﴾

”اور اللہ اتنا رلایا اہل کتاب میں سے اُن کو جنہوں نے حملہ آوروں کا ساتھ دیا تھا اُن کے قلعوں میں سے، اور اللہ نے ان کے دلوں میں رعب ڈال دیا، اُن کے ایک فریق کو تم قتل کر رہے اور ایک فریق کو اسیر بنا رہے ہو۔ اور اللہ نے تمہیں اُن کی زمین اور اُن کے گھروں اور اُن کے اموال کا وارث بنا دیا اور وہ علاقہ تمہیں دے دیا جسے ابھی تم نے قبضہ میں نہیں لیا (یعنی خیبر) اور اللہ ہر چیز پر قادر ہے۔“ (الاحزاب : 26 - 27)

ایک اہم نکتہ:

نبی اکرم ﷺ نے بنو قریظہ کی طرف روانگی سے قبل ساتھیوں کو حکم دیا تھا کہ عصر کی نماز قریظہ کے علاقے میں جا کر پڑھیں۔ لشکر ابھی راستے ہی میں تھا کہ عصر کی نماز کا وقت آ گیا۔ اب ساتھیوں میں اختلاف پیدا ہو گیا۔ ایک گروہ نے کہا نبی اکرم ﷺ کے حکم کا مقصود یہ نہیں تھا کہ ہم نماز قضا کر دیں بلکہ یہ تھا کہ ہم جلد از جلد روانہ ہو جائیں۔ لہذا اس گروہ نے راستے ہی میں عصر کی نماز پڑھ لی۔ دوسرے نے کہا ہم یہ نہیں جانتے کہ آپ ﷺ کے حکم کا مقصود کیا

تھا؟ ہم تو حکم کے الفاظ پر عمل کریں گے۔ لہذا انہوں نے بنو قریظہ کے علاقے میں پہنچ کر عصر کی قضا نماز ادا کی۔ جب یہ معاملہ نبی اکرم ﷺ کے سامنے پیش ہوا تو آپ ﷺ نے کسی بھی فریق کو غلط نہیں کہا۔

ہمارے ہاں دو مکاتب فکر ہیں۔ ایک مکتب فکر ہے اصحاب الزائے کا جو اجتہاد کے ذریعہ شریعت کے حکم کی حکمت و علت جاننے کی کوشش کرتے ہیں اور اُس کے مطابق عمل کرتے ہیں۔ دوسرے ہیں جو اصحاب لحد بیٹ کہلاتے ہیں اور وہ ہر حکم کے ظاہری الفاظ کی پیروی کرنے کے قائل ہیں۔ مذکورہ بالا واقعہ سے ثابت ہوا کہ اگر نیت تعمیل حکم اور اتباع شریعت کی ہے تو دونوں فریق حق پر ہیں۔ لہذا ہمیں دل میں کشادگی پیدا کر کے، فقہی معاملات میں اس طرح کے اختلافات کو برداشت کرنا چاہیے۔

غزوة احزاب - ایک فیصلہ کن موڑ

غزوة احزاب کو نبی اکرم ﷺ کی جدوجہد میں ایک فیصلہ کن موڑ (Turning Point) کی حیثیت حاصل ہے۔ غزوة احزاب میں کوئی خونریز معرکہ پیش نہیں آیا اور یہ درحقیقت ایک اعصاب کی جنگ ثابت ہوئی۔ اس کے نتیجے میں مشرکین کے حوصلے ٹوٹ گئے اور یہ واضح ہو گیا کہ عرب کی کوئی بھی قوت مسلمانوں کی اس چھوٹی سی طاقت کو جو مدینے میں نشوونما پا رہی ہے ختم نہیں کر سکتی۔ غزوة احزاب میں کفار نے جتنی بڑی طاقت فراہم کی تھی، اب اُس سے بڑی طاقت فراہم کرنا عربوں کے بس کی بات نہ تھی۔ یہی وجہ تھی کہ نبی اکرم ﷺ نے اس غزوة سے واپسی کے بعد ارشاد فرمایا:

أَلَا نَغزُوهُمْ وَلَا يَغزُونَا، نَحْنُ نَسِيرُ إِلَيْهِمْ (بخاری)

”اب ہم اُن پر چڑھائی کریں گے، وہ ہم پر چڑھائی نہ کریں گے۔“

اب ہمارا لشکر اُن کی طرف جائے گا۔“

غزوة احزاب کے بعد کے واقعات نے اس ارشاد نبوی ﷺ کی صداقت کو ثابت کر دیا۔

منتخب نصاب حصہ پنجم

درس ہشتم: صلح حدیبیہ

فتح و نصرت کا آغاز

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللّٰهِ الرَّحْمٰنِ الرَّحِیْمِ ○

إِنَّا فَتَحْنَا لَكَ فَتْحًا مُّبِينًا ﴿١٠٠﴾

إِنَّ الْاٰیٰتِیْنَ یَبٰیغُوْنَكَ اِنَّمَا یَبٰیغُوْنَ اللّٰهَ ۗ یَدُ اللّٰهِ فَوْقَ اَیْدِیْهِمْ ؕ فَمَنْ نَّكَثَ فَاِنَّمَا

یَنْكُثْ عَلٰی نَفْسِهٖ ؕ وَمَنْ اَوْفٰی بِمَا عٰهَدَ عَلَیْهِ اللّٰهُ فَسَیُؤْتِیْهِ اَجْرًا عَظِیْمًا ﴿١٠١﴾

لَقَدْ رَضِیَ اللّٰهُ عَنِ الْمُؤْمِنِیْنَ اِذْ یَبٰیغُوْنَكَ تَحْتَ الشَّجَرَةِ فَعَلِمَ مَا فِیْ قُلُوْبِهِمْ

فَاَنْزَلَ السَّكِیْنَةَ عَلَیْهِمْ وَاَنۡاٰهُمْ فَتْحًا قَرِیْبًا ﴿١٠٢﴾

لَقَدْ صَدَقَ اللّٰهُ رَسُوْلَهُ الرُّءُۓَا بِالْحَقِّ ۗ لَتَدْخُلُنَّ الْمَسْجِدَ الْحَرَامَ اِنْ شَاءَ اللّٰهُ

اٰمِنِیْنَ مُحَلِّقِیْنَ رُءُۓَا وَاَسْكَمَ وَمَقْصِرِیْنَ ۗ لَا تَخَافُوْنَ ۗ فَعَلِمَ مَا لَمْ تَعْلَمُوْا فَجَعَلَ مِنْ

ذٰوْنِ ذٰلِكَ فَتْحًا قَرِیْبًا ﴿١٠٣﴾ ۗ هُوَ الَّذِیْ اَرْسَلَ رَسُوْلَهُ بِالْهُدٰی وَاَدٰیۡنِ الْحَقِّ

لِیُظْهِرَهُ عَلٰی الدِّیْنِ كُلِّهٖ ۗ وَكَفٰی بِاللّٰهِ شَهِیْدًا ﴿١٠٤﴾ مُحَمَّدٌ رَّسُوْلُ اللّٰهِ ۗ وَالَّذِیْنَ

مَعَهُ اَشِدَّآءُ عَلٰی الْكُفٰرِ رَحْمَآءٌ بَیْنَهُمْ تَرَاهُمْ رُكْعًا سٰجِدًا یَبْتَغُوْنَ فَضْلًا مِّنَ اللّٰهِ

وَرِضْوَانًا ۗ سِیَّمَا هُمْ فِیْ وُجُوْهِهِمْ مِّنْ اَثْرِ السُّجُوْدِ ۗ ذٰلِكَ مَطْلَبُهُمْ فِی الْتَوْرَةِ ۗ

وَمَطْلَبُهُمْ فِی الْاِنْجِیْلِ ۗ كَزُرْعٍ اَخْرَجَ شَطَاةً فَارَزَّهٗ فَاَسْتَغْلَظَ فَاسْتَوٰی عَلٰی

سَوْفَ يُعْجِبُ الزُّرَّاعَ لِيُغَيِّظَ بِهِمُ الْكُفَّارَ ۗ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿٤٠﴾

☆ تمہید کی نکات :

۱- منتخب نصاب کے حصہ پنجم کا درس ہشتم ”صلح حدیبیہ“ کے پس منظر، حالات و واقعات اور نتائج کے بیان پر مشتمل ہے۔
۲- صلح حدیبیہ کے نام سے ایک معاہدہ سن ۶ ہجری میں مسلمانوں اور قریش مکہ کے درمیان منعقد ہوا۔ قرآن حکیم میں سورہ فتح تقریباً کل کی کل صلح حدیبیہ کے حالات و واقعات سے بحث کرتی ہے۔ اس سورہ مبارکہ کی چند آیات کی روشنی میں ہم اس صلح سے متعلق بعض اہم نکات کو سمجھیں گے۔

۳- عام طور پر یہ سمجھا جاتا ہے کہ دین حق کے غلبے کے اعتبار سے اہم ترین واقعہ فتح مکہ کا ہے، لیکن قرآن حکیم نے اس سے زیادہ اہمیت صلح حدیبیہ کو دی اور اس واقعہ پر ایک پوری سورہ مبارکہ نازل ہوئی۔ بعد کے واقعات نے ثابت کیا کہ فتح عظیم اور فتح حسین دراصل صلح حدیبیہ ہی تھی۔ اس کے بعد حالات اس تیزی سے مسلمانوں کے حق میں تبدیل ہوئے کہ یہ صلح اس فتح مکہ کی تمہید ثابت ہوئی جس کے نتیجے میں سرزمین عرب پر اسلام کا بول بالا ہو گیا۔

صلح حدیبیہ کا پس منظر

غزوہ اہز اب سن ۵ ہجری میں واقع ہوا۔ یہ درحقیقت کفار کی طرف سے اسلام کے خلاف فیصلہ کن اقدام کی ایک متحدہ کوشش تھی۔ اس کے لئے انہوں نے اتنی بھرپور تیاری کی تھی کہ اب دوبارہ اسی طرح کا اہتمام کرنا ممکن نہیں تھا۔ نبی اکرم ﷺ کا دست مبارک حالات کی نبض پر تھا۔ آپ ﷺ نے اس صورت حال کا صحیح صحیح اندازہ کر لیا اور غزوہ اہز اب میں کفار کی رسوا کن پسپائی کے بعد اعلان فرما دیا کہ :

أَلَا نَنْعَزُوهُمْ وَلَا يُعْزُونَ، نَحْنُ نَسِيرُوا إِلَيْهِمْ (بخاری)

”اب ہم ان پر چڑھائی کریں گے وہ ہم پر چڑھائی نہ کریں گے۔“

اب ہمارا لشکر ان کی طرف جائے گا۔“

سن ۶ ہجری میں اللہ نے آپ ﷺ کو خواب دکھلایا کہ آپ ﷺ صحابہ کرام کے ساتھ بیت اللہ میں عمرہ ادا فرما رہے ہیں۔ نبی کا خواب سچا ہوتا ہے۔ گویا خواب کے ذریعہ آپ ﷺ کو عمرہ کی ادائیگی کا حکم دیا گیا۔ آپ ﷺ نے جب صحابہ کرام کو اس خواب کی اطلاع دی تو انہیں بڑی مسرت ہوئی۔ اس کے بعد آپ ﷺ نے مدینہ اور اطراف کی آبادیوں میں اعلان فرما دیا کہ لوگ آپ ﷺ کے ہمراہ عمرہ کی ادائیگی کے لئے روانہ ہوں۔ ذی القعدہ 6ھ میں آپ ﷺ چودہ سو صحابہ کے ساتھ اس مبارک سفر پر روانہ ہوئے۔ آپ ﷺ نے صرف مسافرانہ ہتھیار ساتھ رکھے یعنی میان کے اندر بند تلواروں کے سوا اور کسی قسم کا ہتھیار نہیں لیا۔ ذوالحلیفہ پہنچ کر آپ ﷺ نے قربانی کے جانوروں کو قلا دے پہنائے، اونٹوں کے گوبان چیر کر نشان بنایا اور عمرہ کا احرام باندھا تا کہ لوگوں کو اطمینان رہے کہ آپ ﷺ جنگ نہیں کریں گے۔ اس کے باوجود قریش نے جاہلی حیثیت کا مظاہرہ کیا اور مسلمانوں کو عمرے کی ادائیگی سے روک دیا۔ البتہ وہ مسلمانوں کے جذبات کو صادم اور پختہ عزائم دیکھ کر صلح کرنے پر آمادہ ہو گئے۔ اسی صلح کو تاریخ اسلام میں ”صلح حدیبیہ“ کہا جاتا ہے۔

مشرکین مکہ کی طرف سے مزاحمت

قریش کو جب رسول اللہ ﷺ کی مکہ کی طرف آمد کا علم ہوا تو ان کے لئے صورت حال بڑی نازک بن گئی۔ اگر وہ مسلمانوں کو مکہ میں داخلے کی اجازت دیتے ہیں تو گویا ایسا کرنا مسلمانوں کے دین کی بھی دیگر ادیان کی طرح الگ حیثیت تسلیم کرنے کے مترادف ہوگا۔ یہ قریش کے لئے کھلی شکست تھی جسے قبول کرنے کے لئے ان کی جھوٹی انا تیار نہ تھی۔ اگر قریش مسلمانوں کو عمرے کی ادائیگی سے روکتے ہیں تو پورے عرب میں بدنامی ہوتی ہے کہ انہوں

نے ایسی جماعت کو عمرے سے روکا ہے جو بغیر ہتھیاروں کے حالتِ احرام میں عمرے کے لئے آئی تھی۔ اس مسئلہ پر انہوں نے مشاورت کی اور بالآخر یہ طے کیا کہ جیسے بھی ممکن ہو مسلمانوں کو بیت اللہ سے دُور رکھا جائے۔ اس مقصد کے لئے انہوں نے خالد بن ولید کو، جو ابھی مسلمان نہیں ہوئے تھے، دو سو سواروں کے دستہ کے ساتھ بھیجا۔

مسلمان مکہ جانے والی مرکزی شاہراہ پر چلتے رہے اور انہیں قریش کے عزائم کی اطلاع مل گئی۔ ایک مقام پر رک کر مسلمان نمازِ ظہر ادا کر رہے تھے کہ خالد بن ولید اپنے دستہ کے ساتھ آ پہنچے۔ جب انہوں نے دیکھا کہ مسلمان رکوع اور سجدے کر رہے ہیں تو کہنے لگے کہ یہ لوگ غافل تھے ہم نے حملہ کر دیا ہوتا تو انہیں مار لیا ہوتا۔ انہوں نے طے کیا کہ عصر کی نماز میں مسلمانوں پر اچانک ٹوٹ پڑیں گے۔ اللہ نے اسی دوران صلوٰۃ الخوف (حالتِ جنگ کی مخصوص نماز) کا حکم سورہ نساء کی آیت 102 میں نازل فرمایا اور خالد بن ولید کے ہاتھ سے قدم کا موقع جانا رہا۔

آپ ﷺ نے جب دیکھا کہ مکہ کی طرف جانے والی مرکزی شاہراہ پر قریش کا دستہ راستہ روکنے کے لئے کھڑا ہے تو آپ ﷺ نے اپنے راستہ میں تھوڑی سی تبدیلی کی اور آگے جا کر حدیبیہ کی وادی میں ایک چشمہ کے قریب پڑاؤ ڈالا۔

قریش کی طرف سے ایلچیوں کی آمد

رسول اللہ ﷺ جب حدیبیہ میں پڑاؤ ڈال چکے تو ہنوز امد کا سردار ہذیل بن ورقاء اپنے چند ساتھیوں کے ساتھ حاضر ہوا۔ آپ ﷺ نے اُسے قریش کے لئے پیغام دیا کہ :

”ہم کسی سے لڑنے نہیں آئے ہیں۔ قریش کو لڑائیوں نے تھکا دیا ہے اور سخت ضرر پہنچایا ہے۔ اس لئے اگر وہ چاہیں تو میں اُن سے ایک مدت طے کر لوں اور وہ میرے اور لوگوں کے درمیان سے ہٹ جائیں۔ پھر میرے غلبے کی صورت میں، جس چیز (میری اطاعت) میں لوگ داخل ہوں گے اُس میں وہ بھی داخل ہو سکتے ہیں۔ ورنہ مدت کے

اختتام تک وہ تازہ دم تو ہو ہی چکے ہوں گے۔ اگر انہیں لڑائی کے سوا کچھ منظور نہیں تو اُس ذات کی قسم جس کے ہاتھ میں میری جان ہے، میں اپنے دین کے معاملے میں اُن سے اُس وقت تک لڑتا رہوں گا جب تک کہ میری گردن مجداندہ ہو جائے یا جب تک اللہ اپنا امر نافذ نہ کر دے۔“

اس کے بعد ہنوکنانہ کا ایک فرد حلیمس بن علقمہ ایلچی بن کر آیا۔ نبی اکرم ﷺ نے جب اُسے دیکھا تو صحابہ کرام سے فرمایا : ”یہ شخص ایسی قوم سے تعلق رکھتا ہے جو ہڈی (قربانی) کے جانوروں کا بہت احترام کرتی ہے، لہذا جانوروں کو کھڑا کر دو“۔ صحابہ کرام نے جانوروں کو کھڑا کر دیا اور خود بھی لبیک پکارتے ہوئے اُس کا استقبال کیا۔ اُس شخص نے یہ کیفیت دیکھی تو کہا، سبحان اللہ! ان لوگوں کو بیت اللہ سے روکنا ہرگز مناسب نہیں۔ وہ اپنے ساتھیوں کے پاس واپس چلا گیا اور بولا میں نے ہڈی کے جانور دیکھے ہیں جن کے گلوں میں قلابے ہیں اور جن کے کوہان چیرے ہوئے ہیں۔ اس لئے میں مناسب نہیں سمجھتا کہ انہیں بیت اللہ سے روکا جائے۔ قریش اُس کی باتوں سے خوش نہ ہوئے۔

آخر کار قریش نے ایک بڑے زیرک سردار عمرو بن مسعود ثقفی کو صورتِ حال کا جائزہ لینے کے لئے بھیجا۔ وہ آپ ﷺ کی خدمت میں حاضر ہوا اور دورانِ گفتگو نبی اکرم ﷺ کے ساتھ صحابہ کرام کے تعلقِ خاطر کے مناظر دیکھ کر حیران رہ گیا۔ جب وہ اپنے رفقاء کے پاس واپس آیا تو بولا :

”اے قوم! بخدا میں قیصر و کسریٰ اور نجاشی جیسے بادشاہوں کے پاس جا چکا ہوں، بخدا میں نے کسی بادشاہ کو نہیں دیکھا کہ اُس کے ساتھی اُس کی اتنی تعظیم کرتے ہوں جتنی محمد کے ساتھی محمد کی تعظیم کرتے ہیں۔ خدا کی قسم! وہ تھوکتے تھے تو کسی نہ کسی آدمی کے ہاتھ پر تھوک پڑتا تھا اور وہ شخص اسے اپنے چہرے اور جسم پر مل لیتا تھا۔ جب وہ کوئی حکم دیتے تھے تو اُس کی بجا آوری کے لئے سب دوڑ پڑتے تھے۔ جب وضو کرتے تھے تو معلوم ہوتا تھا کہ وضو

کے پانی کے لئے لوگ لڑ پڑیں گے۔ جب کوئی بات بولتے تھے، سب آوازیں پست کر لیتے تھے۔ وہ فرط تعظیم کے سبب انہیں بھرپور نظر سے نہ دیکھتے تھے۔ انہوں نے تمہارے سامنے ایک اچھی تجویز پیش کی ہے، لہذا اُسے قبول کر لو۔“

مسلمانوں کو مشتعل کرنے کی کوشش

جب قریش کے پُر جوش نوجوانوں نے دیکھا کہ اُن کے بڑے صلح کی طرف مائل ہیں تو انہوں نے صلح میں ایک رختہ اندازی کا پروگرام بنایا۔ طے کیا کہ رات کو یہاں سے نکل کر چکے سے مسلمانوں کے کیمپ میں گھس جاؤ اور ایسا ہنگامہ برپا کرو کہ جنگ کی آگ بھڑک اُٹھے۔ چنانچہ رات کی تاریکی میں ستر یا اسی نوجوانوں نے مسلمانوں کے کیمپ میں چکے سے گھسنے کی کوشش کی۔ پہرے پر مامور صحابہؓ کے کمانڈر حضرت محمد بن مسلمہ نے ان سب کو گرفتار کر لیا۔ بعد میں نبی اکرم ﷺ نے صلح کی خاطر ان سب کو معاف کرتے ہوئے آزاد کر دیا۔ اسی بارے میں اللہ کا یہ ارشاد نازل ہوا:

هُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ بِبَطْنِ مَكَّةَ

مِنْ بَعْدِ أَنْ أَخْلَفُواكُمْ عَلَيْهِمْ (الفتح: 24)

”وہی ہے (اللہ) جس نے مکہ کی وادی میں اُن کے ہاتھ تم سے روکے اور تمہارے ہاتھ اُن سے روکے، اس کے بعد کہ وہ تم کو اُن پر قابو دے چکا تھا۔“

حضرت عثمانؓ کی شہادت کی افواہ اور بیعت رضوان

نبی اکرم ﷺ نے فیصلہ فرمایا کہ ایک سفیر روانہ فرمائیں جو قریش کے سامنے وضاحت کے ساتھ آپ ﷺ کی آمد کا مقصد اور صلح کی تجویز بیان کر دے۔ اس مقصد کے لئے حضرت عثمانؓ کو آپ ﷺ نے منتخب فرمایا۔ سعید بن عاص نامی ایک شخص اپنی پناہ میں آپؓ کو مکہ لے گیا۔ وہاں جا کر آپؓ نے سربراہان قریش کو رسول اللہ ﷺ کا پیغام سنایا۔ اس سے نارغ ہو چکے تو قریش نے پیشکش کی آپؓ بیت اللہ کا طواف کر لیں مگر آپؓ نے یہ پیشکش مسترد کر دی

اور یہ گوارا نہ کیا کہ رسول اللہ ﷺ کے طواف کرنے سے پہلے خود طواف کر لیں۔ حضرت عثمانؓ اپنی سفارت کی مہم پوری کر چکے تھے لیکن قریش نے انہیں اپنے پاس روک لیا۔ غالباً وہ چاہتے تھے کہ پیش آمدہ صورت حال پر باہم مشورہ کر کے کوئی قطعی فیصلہ کر لیں اور حضرت عثمانؓ کو اُن کے لئے ہوئے پیغام کا جواب دے کر واپس کریں۔ حضرت عثمانؓ کے دیر تک رُکے رہنے کی وجہ سے مسلمانوں میں یہ افواہ پھیل گئی کہ انہیں شہید کر دیا گیا ہے۔ جب رسول اللہ ﷺ کو اس کی اطلاع ہوئی تو آپ ﷺ کو شدید رنج ہوا اور آپ ﷺ نے صحابہ کرامؓ کو خون عثمانؓ کا بدلہ لینے کے لئے بیعت کی دعوت دی۔ صحابہ کرامؓ بیعت کے لئے ٹوٹ پڑے۔ آپ ﷺ ایک درخت کے نیچے بیٹھ گئے اور باری باری صحابہؓ نے آپ ﷺ کے ہاتھ پر بیعت کی کہ وہ جان دے دیں گے لیکن میدان جنگ چھوڑ کر نہیں بھاگیں گے۔ ایک منافق حد بن قیس کے علاوہ تمام صحابہؓ نے بیعت کی۔ آخر میں رسول اللہ ﷺ نے خود اپنا ہاتھ پکڑ کر فرمایا یہ عثمانؓ کا ہاتھ ہے اور اُن کی طرف سے بھی بیعت کی۔ جب بیعت مکمل ہو چکی تو حضرت عثمانؓ بھی آگئے اور انہوں نے بھی بیعت کی۔ اس بیعت کو ”بیعت رضوان“ کہا جاتا ہے اور اسی کا ذکر اللہ نے سورہ فتح میں دو بار کیا:

إِنَّ الَّذِينَ يَبَايِعُونَكَ إِنَّمَا يُبَايِعُونَ اللَّهَ يَدِ اللَّهِ فَوْقَ أَيْدِيهِمْ فَمَنْ نَكَتَ فَإِنَّمَا يَنْكُتْ عَلَى نَفْسِهِ وَمَنْ أَوْفَى بِمَا عَاهَدَ عَلَيْهُ اللَّهُ فَسَيُؤْتِيهِ أَجْرًا عَظِيمًا ﴿١٠﴾

”بے شک جو لوگ (اے نبیؐ) آپ کے ہاتھ پر بیعت کر رہے ہیں وہ دراصل اللہ کے ساتھ بیعت کر رہے ہیں۔ اُن کے ہاتھوں کے اوپر اللہ کا ہاتھ ہے۔ پھر جس نے عہد کو توڑا تو اس کا وبال اُسی پر ہوگا اور جو اُس بات کو جس کا اُس نے اللہ سے عہد کیا ہے پورا کرے تو وہ اُسے عنقریب اجر عظیم دے گا۔“ (الفتح: 10)

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ
”اللہ راضی ہو گیا اُن مومنوں سے جو (اے نبیؐ) آپ کے ہاتھ پر بیعت کر رہے تھے درخت کے نیچے۔“ (الفتح: 18)

صلح اور اُس کی ایک طرفہ شرائط

قریش کو جب مسلمانوں کی اس بیعت علی الموت کی اطلاع ملی تو وہ انتہائی مرعوب ہو گئے اور انہوں نے صورتِ حال کی نزاکت محسوس کر لی۔ اب انہوں نے صلح کے معاملات طے کرنے کے لئے اپنے ایک سردار سہیل بن عمرو کو روانہ کیا۔ سہیل نے آپ ﷺ کے پاس پہنچ کر دیر تک گفتگو کی اور آخر کار صلح کے لئے حسب ذیل دفعات طے ہو گئیں :

1- مسلمان اس سال مکہ میں داخل ہوئے بغیر واپس چلے جائیں گے۔ اگلے سال عمرے کے لئے آئیں گے اور مکہ میں تین روز قیام کریں گے۔

2- ہر قبیلہ کو اختیار ہوگا کہ وہ اگر چاہے تو مسلمانوں کا حلیف بن جائے یا قریش کا حلیف بن جائے۔ جو قبیلہ جس فریق کا حلیف ہوگا، اُسی کا ایک جزو سمجھا جائے گا۔ لہذا ایسے کسی قبیلے پر زیادتی ہوئی تو خود اُس فریق پر زیادتی متصور ہوگی۔

3- قریش کا جو آدمی اپنے سر پرست کی اجازت کے بغیر یعنی بھاگ کر مدینہ جائے گا، مسلمان اُسے واپس کر دیں گے لیکن جو شخص مدینہ سے بھاگ کر پناہ کی غرض سے مکہ آئے گا، اُسے واپس نہیں کیا جائے گا۔

4- صلح کا یہ معاہدہ دس سال تک جاری رہے گا۔ فریقین جنگ بند رکھیں گے اور ایک دوسرے پر حملہ نہیں کریں گے۔

ابو جندل کی آمد

صلح کی شرائط طے ہو گئیں اور اب انہیں لکھنے کی تیاری ہو رہی تھی کہ عین اُس وقت سہیل بن عمرو کے بیٹے ابو جندل اپنی بیڑیاں گھسیٹتے آئے۔ وہ مسلمان ہو چکے تھے اور اہل مکہ نے انہیں قید کر رکھا تھا۔ انہوں نے حدیبیہ پہنچ کر مسلمانوں کے سامنے قریش کے ظلم و ستم کی فریاد کی۔ سہیل نے نبی اکرم ﷺ سے کہا کہ یہ پہلا شخص ہے جس کے متعلق میں آپ ﷺ سے مطالبہ

کرتا ہوں کہ اسے صلح کے مطابق واپس کر دیں۔ آپ ﷺ نے فرمایا ابھی تو ہم نے صلح نہیں لکھی۔ اُس نے کہا اسے واپس کر دیں ورنہ میں آپ ﷺ سے صلح کا معاملہ نہیں کروں گا۔ نبی اکرم ﷺ نے فرمایا تم اسے میری خاطر چھوڑ دو۔ اُس نے انکار کر دیا اور ابو جندل کے چہرے پر طمانچہ مارا اور اُن کے کرتے کا گلا پکڑ کر مشرکین کی طرف کھینچا۔ ابو جندل زور زور سے چیخ کر کہنے لگے مسلمانو! کیا میں مشرکین کی طرف واپس کیا جاؤں گا کہ وہ مجھے میرے دین کے متعلق فتنے میں ڈالیں؟ رسول اللہ ﷺ نے فرمایا ”ابو جندل! صبر کرو اور اسے باعثِ ثواب سمجھو۔ اللہ تمہارے لئے اور تمہارے ساتھ جو دوسرے کمزور مسلمان ہیں، اُن سب کے لئے کشادگی اور پناہ کی جگہ بنائے گا۔ ہم نے قریش سے صلح کر لی ہے اور ہم نے اُن کو اور انہوں نے ہم کو اس پر اللہ کا عہد رکھا ہے، اس لئے ہم بد عہدی نہیں کر سکتے۔“

حضرت علیؑ کی حمیت دینی

صلح کی شرائط تحریر کرنے کے لئے حضرت علیؑ کو بلایا گیا۔ آپ ﷺ نے اُن سے کہا لکھو بسم اللہ الرحمن الرحیم۔ اس پر سہیل نے کہا ہم نہیں جانتے جس کا کیا ہے؟ لہذا لکھا جائے بِسْمِ اللّٰهِ الرَّحْمٰنِ الرَّحِیْمِ (اے اللہ تیرے نام سے)۔ آپ ﷺ نے حضرت علیؑ کو حکم دیا کہ یہی لکھو۔ اس کے بعد آپ ﷺ نے ملا کر لیا کہ یہ وہ بات ہے جس پر محمد رسول اللہ نے مصالحت کی۔ اس پر سہیل نے کہا اگر ہم مانتے کہ آپ ﷺ اللہ کے رسول ہیں تو پھر ہم نہ تو آپ ﷺ کو بیت اللہ سے روکتے اور نہ جنگ کرتے۔ لہذا آپ محمد بن عبد اللہ لکھو ایسے۔ آپ ﷺ نے فرمایا میں اللہ کا رسول ہوں اگرچہ تم لوگ جھٹلاؤ۔ پھر حضرت علیؑ کو حکم دیا کہ محمد بن عبد اللہ لکھیں اور ”رسول اللہ“ کے الفاظ مٹادیں۔ لیکن حضرت علیؑ نے دینی حمیت کی وجہ سے کوارانہ کیا کہ ان الفاظ کو مٹائیں۔ نبی اکرم ﷺ نے فرمایا کہ مجھے دکھاؤ وہ الفاظ کہاں ہیں اور پھر اپنے دست مبارک سے ”رسول اللہ“ کے الفاظ مٹا دیے۔ اس کے بعد پوری دستاویز لکھی گئی۔

مسلمانوں کی ہیجانی کیفیت

صلح کی ایک طرفہ شرائط سے مسلمان صاف محسوس کر رہے تھے کہ کفار سے مصالحت کسی قدر دب کر چکی جا رہی ہے۔ پھر ابو جندل کے واقعہ اور صلح کو تحریر کرنے کے دوران سہیل کے اعتراضات نے مسلمانوں کے اضطراب و بے چینی کو اور بڑھا دیا۔ دو باتوں کی وجہ سے مسلمانوں کو شدید صدمہ تھا۔ ایک یہ کہ مسلمان اتنے قریب آ کر بیت اللہ کی زیارت، طواف اور عمرہ کی ادائیگی سے محروم ہو رہے تھے۔ دوسرے یہ کہ نبی اکرم ﷺ اللہ کے رسول ہیں، جن پر ہیں اور اللہ نے اپنے دین کو غالب کرنے کا وعدہ کیا ہے۔ پھر کیا وجہ ہے کہ آپ ﷺ نے قریش کا دباؤ قبول کیا اور دب کر صلح کی؟ یہ دونوں باتیں ذہنوں میں طرح طرح کے شکوک و شبہات اور گمان و وسوسے پیدا کر رہی تھیں۔

سب سے زیادہ غم حضرت عمر بن خطاب کو تھا۔ انہوں نے خدمت نبوی ﷺ میں حاضر ہو کر عرض کیا کہ اے اللہ کے رسول ﷺ! کیا ہم لوگ جن پر اور وہ لوگ باطل پر نہیں ہیں؟ آپ ﷺ نے فرمایا کیوں نہیں۔ انہوں نے کہا کیا ہمارے مقتولین جنت میں اور ان کے مقتولین جہنم میں نہیں ہیں؟ آپ ﷺ نے فرمایا کیوں نہیں۔ انہوں نے کہا تو پھر کیوں ہم اپنے دین کے بارے میں دباؤ قبول کریں اور ایسی حالت میں بیٹھیں کہ ابھی اللہ نے ہمارے اور ان کے درمیان فیصلہ نہیں کیا ہے؟ آپ ﷺ نے فرمایا: ”خطاب کے صاحبزادے! میں اللہ کا رسول ہوں اور اس کی نافرمانی نہیں کر سکتا۔ وہ میری مدد کرے گا اور مجھے ہرگز ضائع نہ کرے گا۔“ انہوں نے کہا، کیا آپ ﷺ نے ہم سے یہ بیان نہیں کیا تھا کہ ہم بیت اللہ کی زیارت کریں گے اور اس کا طواف کریں گے؟ آپ ﷺ نے فرمایا کیوں نہیں، لیکن کیا میں نے یہ بھی کہا تھا کہ ہم اسی سال کریں گے؟ انہوں نے کہا نہیں۔ آپ ﷺ نے فرمایا تم بیت اللہ تک ضرور پہنچو گے اور اس کا طواف کرو گے۔

حضرت عمرؓ ساری زندگی نبی اکرم ﷺ سے اپنے اس طرز گفتگو پر فسوس کرتے رہے لیکن ان

کے یہ جذبات درحقیقت غیر متایمانی اور حق کے لئے حمیت کا مظہر تھے۔ خود ان کا بیان ہے کہ میں نے اُس روز جو غلطی کی تھی اور جو بات کہہ دی تھی، اُس سے ڈر کر میں نے بہت سے اعمال کئے۔ برابر صدقہ و خیرات کرتا رہا، روزے رکھتا رہا، نوافل پڑھتا رہا اور غلام آزاد کرتا رہا، یہاں تک کہ اب مجھے خیر کی امید ہے۔

مجموعی طور پر تمام مسلمانوں کے شدت جذبات کا یہ عالم تھا کہ جب رسول اللہ ﷺ صلح کی شرائط لکھوا کر فارغ ہو چکے تو فرمایا اٹھو اور اپنے اپنے جانور قربان کر دو لیکن کوئی شخص اپنی جگہ سے نہیں ہلا۔ آپ ﷺ نے یہ بات تین مرتبہ دہرائی مگر پھر بھی کوئی نہ اٹھا۔ آپ ﷺ اپنے خیمہ میں اُمّ المؤمنین حضرت اُمّ سلمہؓ کے پاس گئے اور ساتھیوں کے طرز عمل کا شکوہ کیا۔ انہوں نے عرض کی کہ آپ ﷺ اپنا جانور ذبح کر دیجئے اور اپنا سر حلق کر لیجئے اور احرام کھول دیجئے۔ جب آپ ﷺ نے ایسا کر لیا تو اب لوگوں نے بھی اپنے اپنے جانور ذبح کر دیئے، سر حلق کرائے اور احرام کی حالت سے نکل آئے۔ دراصل لوگ حالتِ منتظرہ میں تھے۔ انہیں امید ہی تھی کہ شاید عمرہ ادا کرنے کی کوئی سہیل پیدا ہو جائے۔ جب نبی اکرم ﷺ نے احرام کھول دیا تو اب تمام امیدیں ختم ہو گئیں اور سب نے آپ ﷺ کی پیروی کی۔ مسلمان انہوائی غم و یاس کے ساتھ مدینہ واپس روانہ ہوئے تو اللہ کی طرف سے ان کی دلجوئی کے لئے سورہ فتح نازل ہوئی جس کا آغاز ان الفاظ سے ہوا:

إِنَّا فَتَحْنَا لَكَ فَتْحًا مُّبِينًا ﴿١﴾

”(اے نبی!) ہم نے آپ کو فتح عطا فرمائی، ایک کھلی فتح۔“

صلح حدیبیہ - فتح مبین

نبی اکرم ﷺ نے بظاہر قریش کے سامنے دب کر صلح کی تھی لیکن کچھ عرصے کے بعد ثابت ہو گیا کہ یہ صلح مسلمانوں کے حق میں ”فتح مبین“ ثابت ہوئی۔ اس سے اندازہ ہوتا ہے کہ حالات کا رخ کس درجے نبی اکرم ﷺ پر روشن تھا۔ اس صلح کو بلاشبہ آپ ﷺ کے تدبیر و فراست کا

شاہکار قراردیا جاسکتا ہے۔ اس صلح سے مسلمانوں کو جو اثرات حاصل ہوئے وہ حسب ذیل ہیں:

1- اس صلح سے قبل قریش کے نزدیک مسلمانوں کی حیثیت قریش اور قبائل عرب کے خلاف خروج کرنے والے ایک گروہ کی تھی۔ وہ مسلمانوں کو نیست و نابود کرنے کا تہیہ کیے بیٹھے تھے۔ انہیں امید تھی کہ ایک نہ ایک دن یہ قوت دم توڑ دے گی۔ اس پس منظر میں دیکھئے تو قریش کا صلح کی جانب محض جھک جانا ہی مسلمانوں کی قوت کا اعتراف اور اس حقیقت کو تسلیم کرنا تھا کہ اب قریش اس قوت کو کچلنے کی طاقت نہیں رکھتے۔ اب خود قریش نے مسلمانوں سے معاہدہ کر کے عرب میں اسلامی ریاست کا وجود باقاعدہ تسلیم کر لیا اور تمام عرب قبائل کے لئے یہ دروازہ بھی کھول دیا کہ ان دنوں سیاسی طاقتوں میں سے جس کے ساتھ چاہیں حلیفانہ معاہدات کر لیں۔

2- مسلمانوں کے لئے بیت اللہ کی زیارت کا حق تسلیم کر کے قریش نے آپ سے آپ کو یہ بھی مان لیا کہ اسلام کوئی بے دینی نہیں ہے، جیسا کہ وہ اب تک کہتے چلے آ رہے تھے بلکہ عرب کے مسلمہ ادیان میں سے ایک ہے اور دوسرے عربوں کی طرح اس کے پیروکار بھی حج و عمرہ کے مناسک ادا کرنے کا حق رکھتے ہیں۔ اس سے اہل عرب کے دلوں کی وہ نفرت کم ہو گئی جو قریش کے پروپیگنڈے سے اسلام کے خلاف پیدا ہو گئی تھی۔

3- اس صلح کی وجہ سے مسلمانوں اور مشرکین مکہ کے درمیان ہر طرح کے میل جول کے راستے کھل گئے۔ لوگوں کی آمد و رفت ہوئی۔ مکہ میں جو غلط فہمیاں نبی اکرم ﷺ اور اسلام کے بارے میں تھیں وہ دور ہونے لگیں۔ مسلمانوں نے قریش کو اسلام کے روحانی، ذہنی، علمی، اخلاقی اور مادی فیوض کا حال بتایا۔ اس کے نتیجے میں مکہ کے اہم لوگ اسلام کی طرف مائل ہونے لگے۔ انہی لوگوں میں سے جب جب حضرت خالد بن ولید، حضرت عثمان بن طلحہ اور حضرت عمرو بن العاص ایمان لائے تو نبی اکرم ﷺ نے فرمایا: ”مکہ نے اپنے جگر گوشوں کو ہمارے حوالے کر دیا ہے۔“

4- قریش جزیرۃ العرب کے دینی پیشوا ہونے کی حیثیت سے اسلامی دعوت اور عام لوگوں کے درمیان پوری قوت کے ساتھ حائل رہنے کے لئے کوشاں رہتے تھے۔ اس صلح کے ذریعہ تسلیم کر لیا گیا کہ عقیدے اور دین کے بارے میں لوگوں کو مکمل آزادی حاصل ہے۔ اپنی آزاد مرضی سے جو شخص چاہے مسلمان ہو اور جو چاہے کافر رہے۔ اس آزادی سے مسلمانوں نے بھرپور فائدہ اٹھایا اور انہیں دعوت و تبلیغ کے لئے وسیع مواقع میسر آ گئے۔ وہ اصحاب صفہ جن کی تربیت مسجد نبوی ﷺ میں ہو رہی تھی، اب ان کے فوڈ تشکیل دیئے گئے اور جزیرہ نمائے عرب کے طول و عرض میں تبلیغی سرگرمی اپنے پورے نقطہ شروع کو پہنچ گئی۔ یہی وجہ ہے کہ دو سال کے دوران مسلمانوں کی تعداد میں کئی گنا اضافہ ہو گیا۔ سن ۶ ہجری میں صلح حدیبیہ کے موقع پر نبی اکرم ﷺ کے ساتھ چودہ سو صحابہ تھے لیکن سن ۸ ہجری میں قریش کی عہد شکنی کے بعد جب آپ ﷺ مکہ پر حملے کے لئے تشریف لائے تو آپ ﷺ کے ساتھ دس ہزار صحابہ کرام تھے۔

5- اس صلح نے قریش کے ہاتھ باندھ دیے اور مسلمانوں کے کھول دیے۔ غزوہ احزاب میں بنو خطفان اور خیبر کے یہود نے مسلمانوں کے خلاف قریش کے ساتھ ایک متحدہ محاذ بنایا تھا۔ اب بڑے دشمن سے صلح کے بعد مسلمانوں نے ان چھوٹے دشمنوں پر بھرپور وار کیا۔ خطفان کی قوت کو منتشر کر دیا گیا اور سن ۷ ہجری میں یہودیوں کو شرمناک شکست دے کر خیبر کے علاقے کو فتح کر لیا گیا۔

6- صلح حدیبیہ کی یہ دفعہ مسلمانوں کے لئے بڑی تکلیف دہ تھی کہ اگر قریش کا کوئی آدمی بھاگ کر مدینہ آئے گا تو مسلمان اُسے واپس کر دیں گے لیکن جو شخص مدینہ سے بھاگ کر مکہ جائے گا، اُسے واپس نہیں کیا جائے گا۔ حالات کچھ ایسے ہوئے کہ قریش کو خود صلح کی اس دفعہ کو ختم کرنے کی درخواست کرنی پڑی۔

ابو بصیر نام کے ایک صحابی، جنہیں مکہ میں اذیتیں دی جا رہی تھیں، بھاگ کر مدینہ آ گئے۔

قریش نے اُن کی واپسی کے لئے دو آدمی بھیجے اور نبی اکرم ﷺ کو پیغام بھجوایا کہ ہمارے اور آپ ﷺ کے درمیان جو عہد و پیمان ہے اُس کے مطابق ابو بصیرؓ کو ہمارے آدمیوں کے حوالے کر دیجئے۔ آپ ﷺ نے ابو بصیرؓ کو اُن کے حوالے کر دیا۔ راستہ میں ابو بصیرؓ نے ایک شخص کی تلوار قبضہ میں لے کر اُس کو مار دیا اور دھرا بھاگ گیا۔

ابو بصیرؓ مدینہ سے باہر اب ساحل سمندر پر آ کر رہنے لگے۔ کچھ روز بعد ابو جندل بن سہیل بھی بھاگ کر ابو بصیرؓ سے آئے۔ اب قریش کا جو آدمی بھی اسلام لا کر بھاگتا وہ ابو بصیرؓ سے آتا۔ یہاں تک کہ ان کی ایک جماعت تیار ہو گئی۔ اس کے بعد ان لوگوں کو ملک شام آنے جانے والے قریش کے کسی بھی تجارتی قافلے کا پتا چلتا تو وہ اُس سے ضرور چھینر چھاڑ کرتے اور قافلے والوں کا مال لوٹ لیتے۔ قریش نے ننگ آ کر نبی اکرم ﷺ کو اللہ اور قرابت کا واسطہ دیتے ہوئے یہ پیغام دیا کہ آپ ان لوگوں کو اپنے پاس بلا لیں اور صلح کی مذکورہ بالا دفعہ کو کالعدم سمجھیں۔ اس کے بعد نبی اکرم ﷺ نے ابو بصیرؓ اور اُن کے ساتھیوں کو مدینہ بلوایا۔

سورة الفتح کا آخری رکوع

سورۃ فتح کے ابتدائی تین رکوعوں میں پچھلے واقعات پر بھرپور تبصرہ اور مستقبل کے حوالے سے حوصلہ افزا باتیں وارد ہوئی ہیں۔ ان باتوں میں خیبر کی قریشی فتح اور کثرت سے مال غنیمت کے حصول کی خوشخبری شامل ہے۔ اس کے بعد مسلمانوں کو جو کچھ ملے گا، وہ اس وقت ان کی طاقت سے باہر ہے لیکن اللہ نے اُسے گرفت میں لے کر محفوظ کر لیا ہے۔ پھر بتایا کہ اگرچہ مشرکین مکہ کو تم آج بھی شکست دے سکتے تھے لیکن اُن کے درمیان ایسے مرد و خواتین گھرے ہوئے تھے جو مخفی طور پر اسلام قبول کر چکے تھے۔ اب اگر جنگ ہو جاتی تو تم اُن کو بھی دشمن سمجھ کر نشانہ بناتے۔ اللہ تعالیٰ کی یہ خاص مہربانی ہوئی کہ اُس نے دونوں گروہوں کو ٹکراؤ سے روکا۔ خصوصاً وہ لوجہ یا دد لایا گیا کہ جب کفر کی جانب سے جا ملی حمیت کا بڑا اکڑا مظاہرہ کیا

گیا تھا اور انہوں نے ”الرحمن الرحیم“ اور ”رسول اللہ“ کے الفاظ کی کتابت تک گوارا نہ کی۔ ابو جندلؓ کے معاملہ میں انتہائی ضد سے کام لیا۔ جب ایک فریق اس طرح کا ٹیڑھا رویہ اختیار کر لیتا ہے تو پھر دوسری طرف بھی نرم اور ٹھنڈے جذبات برسر کار نہیں آسکتے۔ لیکن یہ بھی اللہ تعالیٰ کا کرم تھا کہ رسول ﷺ اور تمام مسلمانوں پر اُس نے سکینت نازل فرمائی، جذبات پر قابو دیا اور تقویٰ و احتیاط کے اصول پر کاربند رکھا۔ بلاشبہ یہ لوگ مشرکین کے مقابلے میں اسی شان کے مستحق اور اہل تھے۔ اگر ادھر سے بھی اشتعال سے کام لیا جاتا تو تصادم ہو جاتا اور وہ ساری مصلحتیں ختم ہو جاتیں جو نہایت آسانی سے حاصل ہو رہی تھیں۔ اس کے بعد آخری رکوع کی تین آیات (27 تا 29) میں اہم مضامین وارد ہوئے ہیں۔

☆ آیت : 27 :

لَقَدْ صَدَقَ اللَّهُ رَسُولَهُ الرُّسُلَ بِالْحَقِّ -- بلاشبہ اللہ تعالیٰ نے اپنے رسولؐ کا خواب سچا کر دکھایا -- لَقَدْ خُلِنُ الْمَسْجِدِ الْحَرَامِ إِنْ شَاءَ اللَّهُ أَوْ يَنْبِئُنَا -- تم یقیناً داخل ہو گے مسجد حرام میں، اگر اللہ نے چاہا، پورے امن کی حالت میں -- مُحَلِّقِينَ رُءُوسَكُمْ وَمُقَصِّرِينَ لَا تَخَافُونَ -- اپنے سروں کو موڈتے ہوئے بھی اور بال ترشواتے ہوئے بھی، اس حالت میں کہ تمہیں کسی کا خوف نہ ہوگا -- فَعَلِمَ مَا لَمْ تُعَلِّمُوا -- تو اللہ جانتا ہے جو کچھ کہ تم نہیں جانتے -- فَجَعَلَ مِنْ دُونِ ذَلِكَ فَتْحًا قَرِيبًا ﴿۲۷﴾ پس اللہ تعالیٰ نے اس کے علاوہ ایک قریبی فتح کا سامان کر دیا۔

• نبی اکرم ﷺ جب عمرے کی ادائیگی کے بغیر واپس آئے تو بعض لوگوں کے ذہن میں یہ موسمہ پیدا ہوا کہ عمرے کی ادائیگی کے حوالے سے آپ ﷺ کا خواب تو جھوٹا ہو گیا۔ اس آیت نے مغالطے کو دور کیا اور وضاحت کر دی کہ نبی اکرم ﷺ کا خواب اللہ نے سچ کر دکھایا۔ مشرکین مکہ کے ساتھ ملے ہو گیا کہ آئندہ سال مسلمان عمرہ ادا کریں گے اور مشرکین اُن کی راہ میں حائل نہیں ہوں گے۔ چنانچہ اگلے سال

ذوالقعدة سن ۷ ہجری میں مسلمانوں نے عمرہ کیا جسے عمرہ قضا کہتے ہیں۔
 ☆ اس آیت میں ایک اور پوچھگٹنی یہ کی گئی کہ عنقریب مسلمانوں کو ایک اور فتح حاصل ہوگی۔ یہ اصل میں فتح مکہ کی طرف اشارہ ہے۔ عمرے کی ادائیگی کے اگلے ہی سال یہ پوچھگٹنی بھی درست ثابت ہوئی اور رمضان سن ۸ ہجری میں مسلمانوں کو فتح مکہ کی خوشی نصیب ہوئی۔

☆ آیت : 28 :

هُوَ الَّذِي أَرْسَلَ رَسُولَهُ -- وَهُوَ (الله) جس نے بھیجا اپنے رسول کو --
 بِالْهُدَى -- كَامِلْ هِدَايَتِ كَسَاتِه -- وَدِينِ الْحَقِّ -- اور سچے دین کے ساتھ
 لِيُظْهِرَهُ عَلَى الدُّنْيَا كُلِّهَا -- تا کہ وہ اُس کو غالب کر دیں کل نظام زندگی پر
 -- وَكَفَى بِاللَّهِ شَهِيدًا ﴿۲۸﴾ اور کافی ہے اللہ کو اسی دینے والا۔

اس آیت کے اکثر حصہ پر تفصیلی بحث سورہ صف کے درس کے دوران آیت 9 کے ذیل میں ہو چکی ہے۔ وہاں آیت کے آخر میں الفاظ تھے وَتَلُو عَمْرَةَ الْمُؤْمِنِ كُونِ (اور چاہے مشرکین کو کتنا ہی ناگوار کر رہے) جبکہ یہاں الفاظ آئے ہیں وَكَفَى بِاللَّهِ شَهِيدًا (اور کافی ہے اللہ کو اسی دینے والا)۔ کو یا صلح حدیبیہ کے بعد جبکہ مسلمانوں پر مایوسی طاری تھی، اللہ نے یقین دہانی کرا دی کہ آخری کامیابی ہمارے رسول ﷺ ہی کو حاصل ہوگی کیونکہ انہیں بھیجا ہی گیا ہے دین حق کے غلبہ کے لئے اور اللہ خود اس پر ضامن ہے۔

☆ آیت : 29 :

مُحَمَّدٌ رَسُولُ اللَّهِ -- مُحَمَّدٌ ﷺ اللہ کے رسول ہیں -- وَالَّذِينَ مَعَهُ -- اور وہ
 لَوْ كَانُوا يَفْقَهُونَ -- انہیں اللہ کے ساتھ ہیں -- انہیں اللہ کے ساتھ ہیں -- انہیں اللہ کے ساتھ ہیں --
 بڑے سخت ہیں -- رَحْمَةً بَيْنَهُمْ -- آپس میں انتہائی نرم ہیں -- قَرَاهُمْ رُكْعًا

سُجَّدًا يَبْتَغُونَ فَضْلًا مِنَ اللَّهِ وَرِضْوَانًا -- تم انہیں دیکھتے ہو رکوع کرتے اور
 سجدہ کرتے ہوئے، وہ اللہ کا فضل اور اُس کی رضا چاہتے ہیں -- سَيَمْنَاهُمْ فِي
 وَجُوهِهِمْ مِنْ آثَرِ السُّجُودِ -- اُن کی نشانی ہے اُن کے چہروں میں سجدوں کے
 اثرات -- ذَلِكَ مَطْلَهُمْ فِي التَّوْرَةِ -- یہ اُن کی مثال ہے تورات میں --
 وَمَطْلَهُمْ فِي الْإِنْجِيلِ -- اور انجیل میں اُن کی مثال ہے -- كَمْزُوعٍ أَخْرَجَ
 شَطَاةً -- اُس کھیتی کے مانند جو پہلے اپنی سوئی نکالتی ہے -- فَأَرْزَقَ فَاَسْتَعْلَفَ
 فَاسْتَوَى عَلَى سَوْقِهِ -- پھر اُس کی کمر کو مضبوط کرتی ہے، پھر ذرا سوئی ہوتی ہے، پھر
 کھڑی ہو جاتی ہے اپنی نال پر -- يُعْجِبُ الزُّرَّاعَ -- کاشت کار کو وہ بڑی بھلی لگتی
 ہے -- لِيَغِيظَ بِهِمُ الْكُفَّارَ -- تا کہ دلوں میں صلح پیدا ہو جائے کفار کے --
 وَعَدَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿۲۹﴾ اُن
 لوگوں سے جو ایمان اور عمل صالح کے معیار پر پورا اترے ہیں، اللہ نے مغفرت اور
 شاندار بدلے کا وعدہ فرمایا ہے۔

اس آیت میں اللہ کے رسول ﷺ کے اُن ساتھیوں کے محاسن بیان ہوئے ہیں جن کی
 قربانیوں کے طفیل فتح مبین حاصل ہوئی۔ یہ محاسن حسب ذیل ہیں :

1- اُن کی محبت اور دشمنی کا معیار ایمان ہے۔ جو شخص صدق دل سے ایمان لانے کے بعد دین
 کی سر بلندی کے لئے مال و جان لگا رہا ہے وہ انہیں انتہائی محبوب ہے خواہ اُس کا تعلق کسی
 رنگ، نسل یا علاقے سے ہو۔ جو دین کا دشمن ہے اُس سے انہیں انتہائی نفرت ہے خواہ وہ
 اُن کا خوئی رشتہ دار ہی کیوں نہ ہو۔ سورہ مائدہ میں یہ صفات اس طرح بیان ہوئیں :

أَذِلَّةٌ عَلَى الْمُؤْمِنِينَ أَعِزَّةٌ عَلَى الْكُفْرَانِ (المائدة : 54)

”وہ اہل ایمان کے حق میں بہت ہی نرم ہیں لیکن کافروں کے لئے بہت سخت ہیں۔“

بقول اقبال:

ہو حلقہٴ یاراں تو بریشم کی طرح نرم
رزمِ حق و باطل ہو تو نولاد ہے مؤمن!

ان صفات کے حاملین کے لئے خوشخبری ہے کہ:

مَنْ أَحَبَّ لِلَّهِ وَانْهَضَ لِلَّهِ وَانْهَضَ لِلَّهِ وَانْهَضَ لِلَّهِ فَكَلِمَاتُ الْإِيمَانِ
”جس نے محبت کی اللہ کے لئے اور دشمنی کی اللہ کے لئے اور دیا اللہ کے لئے اور

روکا اللہ کے لئے، اس نے ایمان کی تکمیل کر لی۔“ (ابوداؤد ترمذی)

اِنَّهُ لَمَّا آءَا عَلٰى الْكُفَّارِ كَمَا مَطْلَبُ يَدِي هِيَ كَمَا صَحَابَةُ كَرَامٌ كَافِرُونَ كَمَا سَأَلْتَنِي فِي
تند خوئی سے پیش آتے ہیں۔ اس کا مطلب یہ ہے کہ وہ اپنے ایمان کی پختگی، اصول کی
مضبوطی، سیرت کی طاقت اور ایمانی فراست کی وجہ سے کفار کے مقابلے میں پتھر کی چٹان
کا حکم رکھتے ہیں۔ وہ موم کی ناک نہیں ہیں کہ انہیں کافر چدھر چاہیں موڑ دیں۔ وہ نرم
چارہ نہیں ہیں کہ کافر انہیں آسانی کے ساتھ چبا جائیں۔ انہیں کسی خوف سے دبا یا نہیں
جاسکتا۔ انہیں کسی ترغیب سے خرید نہیں جاسکتا۔ کافروں میں یہ طاقت نہیں ہے کہ انہیں
اُس مقصدِ عظیم سے ہٹادیں جس کے لئے وہ سر دھڑکی بازی لگا کر محمد ﷺ کا ساتھ دینے
کے لئے اٹھے ہیں۔

اِنَّهُ لَمَّا آءَا عَلٰى الْكُفَّارِ كَمَا مَطْلَبُ يَدِي هِيَ كَمَا صَحَابَةُ كَرَامٌ كَافِرُونَ كَمَا سَأَلْتَنِي فِي
حضرت ابو عبیدہؓ نے اپنے باپ کو، حضرت مصعبؓ بن عمیر نے اپنے بھائی عبید بن عمیر
کو، حضرت عمرؓ بن الخطاب نے اپنے ماموں عاص بن ہشام کو، حضرت علیؓ بن ابی طالب،
حضرت حمزہؓ اور حضرت عبیدہؓ بن الحارث نے اپنے اتارب عبیدہ، شیبہ اور ولید بن عبیدہ کو قتل
کیا۔ رئیس المنافقین عبد اللہ بن ابی کے بیٹے حضرت عبد اللہؓ نے جو مخلص مسلمان تھے،
ایک موقع پر عرض کیا کہ یا رسول اللہ ﷺ اگر آپ ﷺ حکم دیں تو میں اپنے باپ کا سر

کاٹ کر خدمت میں حاضر کر دوں لیکن آپ ﷺ نے منع فرمادیا۔

صحابہ کرامؓ کی رَحْمَةً بَيْنَهُمْ کی شان، اللہ نے ان الفاظ میں بھی بیان فرمائی کہ:

وَيُؤْتُوا عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ (الحشر: 9)

”وہ (انصاری صحابہؓ) اُن (مہاجر صحابہؓ) کو اپنی جانوں سے مقدم رکھتے ہیں

خواہ خود ضرورت مند ہی کیوں نہ ہوں۔“

مندرجہ ذیل احادیث قدسیہ میں اُن لوگوں کے لئے جو صرف اللہ ہی کی خاطر باہم محبت
کرتے ہیں عظیم خوشخبریاں بیان ہوئی ہیں:

وَجِبَتْ مُحِبِّي لِلْمُتَحَابِّينَ فِي الْمُنْتَجَبِ لَيْسِينَ فِي الْمُنْتَزِ اُورِينِ فِي

وَالْمُنْتَابِ لِيْنِ فِي (ابوداؤد)

”واجب ہوگی میری محبت اُن کے لئے جو میری وجہ سے باہم محبت کرتے ہیں، میری وجہ

سے باہم مل کر بیٹھتے ہیں، میری وجہ سے ایک دوسرے کی زیارت کے لئے آتے ہیں

اور میری وجہ سے ایک دوسرے پر خرچ کرتے ہیں۔“

اِنَّ اللّٰهَ يَقُولُ يَوْمَ الْقِيَامَةِ اَيْنَ الْمُتَحَابُّونَ بِجَلَالِي الْيَوْمِ اُظْلَهُمْ فِي ظِلِّي۔

يَوْمَ لَا ظِلَّ اِلَّا ظِلِّي (مسلم)

”بے شک اللہ روز قیامت فرمائے گا کہاں ہیں وہ جو میرے جلال کی خاطر باہم محبت

کرتے تھے؟ آج میں انہیں اپنے سایہ میں مقام دوں گا جبکہ اس دن میرے سائے کے

سوا کوئی سایہ نہیں۔“

نبی اکرم ﷺ کے ایک ارشاد میں باہم محبت کرنے کی ترغیب ان الفاظ میں بیان ہوئی:

لَا تَدْخُلُوا الْجَنَّةَ حَتَّىٰ تُوْمِنُوا، وَلَا تُوْمِنُوا حَتَّىٰ تَحَابُّوْا، اَوْ لَا اَدَلُّكُمْ عَلٰى

شَيْءٍ اِذَا فَعَلْتُمْوُهٗ تَحَابَّبْتُمْ؟ اَفْشَوْا السَّلَامَ بَيْنَكُمْ (مسلم)

”تم جنت میں داخل نہ ہو گے جب تک ایمان پر قائم نہ رہو، اور ایمان پر قائم نہیں رہ سکتے

جب تک باہم محبت نہ کرو، کیا میں تمہیں بتاؤں وہ عمل کہ جسے اختیار کر کے تم باہم محبت پیدا کر سکتے ہو؟ ایک دوسرے کو کثرت سے سلام کیا کرو۔“

2- بندوں سے تعلق کے بعد اب صحابہ کرامؓ کے اللہ سے تعلق کی کیفیت بیان ہوئی کہ قَرَأْتُمْ زَكَاةً سَوْجِدًا يَبْتَغُونَ فَضْلًا مِّنَ اللَّهِ وَرِضْوَانًا لِّعَنِّي أُنَ كِي تَمَامِ مَحْتَوَىٰ أَوْرَسِرْ كَرْمِيوں كَا مَقْصِدٍ وَحِيدٍ صَرَفٍ أَوْرَسِرْفِ اللَّهِ كِي رِضَا أَوْرَسِرْفِ تَشْتَوْدِي كَا حَصُولِ هِيَ أَوْرَسِرْفِ كِي لَنْهٖ وَه كَثْرَتِ سَهٗ نَوَائِلِ كَا اِهْتِمَامِ كَرْتَهٗ هِيں۔ نَوَائِلِ مِيں صَحَابَهٗ كَرَامٍ ؓ سَحْرِ كِهٖ وَوَقْتِ نَمَازِ تَبَجْرِ كَا خُصُوصِي اِهْتِمَامِ فَرْمَاتَهٗ تَهٗ۔ يَهٗ وَوَقْتِ اللَّهِ كِي رِضَا كِهٖ حَصُولِ كِهٖ لَنْهٖ اِهْتِمَامِي اِهْمِ هِيَ كِيونكهٗ اِسْ وَوَقْتِ اللَّهِ تَعَالٰى سَا، دُنْيَا پْر اِيْنِي خُصُوصِي تَجْلِيَا تِ كَا ظَهْرِ فَرْمَا كَرْنِدَا لِكَا تَا هِيَ كِهٖ :
”هِيَ كُوْنِي دَعَا كَرْنَهٗ وَالَا كِهٖ مِيں اُسْ كِي دَعَا پُوْرِي كَرُوں، هِيَ كُوْنِي مَا تَكْتَنُهٗ وَالَا كِهٖ مِيں اُسْ كُو عِظَا كَرُوں؟ هِيَ كُوْنِي بَخْشِشِ طَلْبِ كَرْنَهٗ وَالَا كِهٖ مِيں اُسْ كُو بَخْشِشِ دُوں۔“ (مُسْلِم)

نبی اکرم ﷺ نے مدینہ آتے ہی صحابہ کرامؓ کو پہلی نصیحت فرمائی تھی کہ:

يَا أَيُّهَا النَّاسُ أَفْشُوا السَّلَامَ، وَأَطْعِمُوا الطَّعَامَ، وَصَلُّوا الْأَرْحَامَ، وَصَلُّوا
وَالنَّاسُ بِنَاكُمْ، قَدْ خَلُّوا الْجَنَّةَ بِسَلَامٍ (ترمذی)

”اے لوگو! کثرت سے سلام کیا کرو، اور کھانے کھلاؤ، اور صلہ رُحی کرو، اور اُس وقت نماز پڑھو جب لوگ سوتے ہیں، تم جنت میں داخل ہو جاؤ گے پوری سلامتی کے ساتھ۔“

سَيَمَآهٖمْ فِي وَجُوْهِهِمْ مِّنْ اَثْرِ السُّجُوْدِ سَهٗ مَرَادُوهٗ اَنُوَارِ هِيں جُو عِبْدِي تِ اَوْرَسِرْفِ وَ خُصُوعِ سَهٗ هَرْمَقِي عِبَادَتِ كَزَارِ كِهٖ چِهْرَهٗ پْر ظَاہِرِ هُو جَاتَهٗ هِيں۔ اَلْبَتَهٗ صَحَابَهٗ كَرَامٍ ؓ كِهٖ چِهْرُوں كِي كِيْفِيَّتِ تُو يَهٗ تَهٗ كِهٖ اُنْ كُو دِ كِيَهْتَهٗ عِي مَحْسُوں هُو تَا تَهَا كِهٖ يَهٗ خَيْرِ الْخَلَاِئِقِ هِيں اَوْر اَللّٰهُ سَهٗ مَحَبَّتِ كَا نُوْر اُنْ كِهٖ چِهْرُوں پْر چَمَكِ رَهَا هُو تَا تَهَا۔ يَهٗ وَعِي چِيْزِ هِيَ جِسْ كِهٖ مُتَعَلِّقِ اِمَامِ مَا لَكَّ بِيَانِ كَرْتَهٗ هِيں كِهٖ جَبْ صَحَابَهٗ كَرَامٍ ؓ كِي نُورِ هِيں شَامِ كِي سَرَزْمِيْنِ مِيں دَاخِلِ هُو يَهٗ تُو شَامِ كِهٖ عِيَسَا يِ كِهْتَهٗ تَهٗ كِهٖ مَسِيْحٍ ؑ كِهٖ حَوَارِيُوں كِي جُو شَانِ هَم سِنْتَهٗ تَهٗ، يَهٗ تُو اِسِي شَانِ كِهٖ لُوْكَ نَظَرِ

آتے ہیں۔

3- ذٰلِكَ مَقْلُهُمْ فِي التَّوْرَةِ سَهٗ مَرَادِ يَهٗ هِيَ كِهٖ صَحَابَهٗ كَرَامٍ ؓ كِي مُدْكُوْرَهٗ بِاَلْحَفَا تِ كَا ذِكْرِ تُوْرَاتِ مِيں بَهِي هِيَ۔ تَحْرِيْفُوں كِهٖ بَا وَجُوْدِ تُوْرَاتِ، بَابِ اسْتِثْنَاءِ 123 - 1 تا 3 مِيں يَهٗ اَلْفَاظِ مَوْجُوْدِ هِيں :

”خُدَا وند يَمِيْنَا سَهٗ اِيَا اَوْر شَعِيْرَهٗ سَهٗ اُنْ پْر اَشْكَارِ هُو اَوْر هُو كُوْهِ فَا رَانِ سَهٗ جَلُوْهٗ كَرِ هُو، دِسْ هَزَارِ مَقْدَمُوں كِهٖ سَا تَهٗ اِيَا اَوْر اُسْ كِهٖ دَا بَهْنَهٗ ہَا تَهٗ مِيں اِيَكِ اَتْشِيْئِيں شَرِيْعَتِ اُنْ كِهٖ لَنْهٖ تَهٗ وَه اِپْنَهٗ لُو كُوں سَهٗ بڑِي مَحَبَّتِ رَكھْتَا هِيَ، اُسْ كِهٖ سَا رَهٗ مَقْدَمِں تِيْرَهٗ ہَا تَهٗ هِيں اَوْر وَه تِيْرَهٗ مَقْدَمُوں كِهٖ پَاسِ بِيْئَهٗ هِيں تِيْرِي بَا تِ مَا نِيں گے۔“

يَهٗ پَهْلَهٗ مَعْلُوْمِ هُو چَمَا كِهٖ فَتْحِ مَكَّهٗ كِهٖ وَوَقْتِ صَحَابَهٗ كَرَامٍ ؓ كِي تَعْدَادِ دِسْ هَزَارِ تَهٗ، جُو فَا رَانِ سَهٗ طَلُوْعِ هُوْنَهٗ وَ اَلْ اُسْ نُوْرَانِي پِيَكِرِ كِهٖ سَا تَهٗ شَهْرِ خَلِيْلِ مِيں دَاخِلِ هُو يَهٗ تَهٗ۔ اُسْ كِهٖ ہَا تَهٗ مِيں اَتْشِيْئِيں شَرِيْعَتِ هُوْنِ كِهٖ لَفْظِ سَهٗ اَشْدَاءِ عَلِي الْكُفَّارِ كِي طَرْفِ اَشَارَهٗ پَا يَا جَا تَا هِيَ۔ وَه اِپْنَهٗ لُو كُوں سَهٗ مَحَبَّتِ كَرَهٗ گَا كِهٖ لَفْظِ سَهٗ رَحْمَاءِ بَيْنَهُمْ كَا مَضْمُونِ سَمَجَا جَا تَا هِيَ۔ عِبَارَتِ كِهٖ اَخْرِي اَلْفَاظِ اَللّٰهُ كِهٖ سَا تَهٗ خُصُوصِي تَعَلِّقِ كُو ظَاہِرِ كَرَهٗ هِيں۔

مَقْلُهُمْ فِي الْاِنْجِيْلِ كَنْزِ عِ سَهٗ مَرَادِ يَهٗ هِيَ كِهٖ اِنْجِيْلِ مِيں صَحَابَهٗ كَرَامٍ ؓ كِي مِثَالِ كِهْتِي سَهٗ دِي گئی هِيَ۔ اِنْجِيْلِ مَتِي بَابِ 13 آيَتِ 31 مِيں يَهٗ اَلْفَاظِ مَوْجُوْدِ هِيں :

”اُسْ نَهٗ اِيَكِ اَوْر تَمَثِيْلِ اُنْ كِهٖ سَا مَنَهٗ پِيْشِ كَرِهٖ كِهٖ اَسْمَانِ كِي بَا دِ شَا عِي اُسْ رَانِي كِهٖ دَانَهٗ كِي مَا نَنْدِ هِيَ جِسَهٗ كِي اَدْمِي نَهٗ لَهٗ كَر اِپْنَهٗ كِهْتِي مِيں بُو دِيَا، وَه سَبْ نِيْجُوں سَهٗ چھوْنَا تُو هِيَ مگر جَبْ بڑَهْتَا هِيَ تُو سَبْ تَر كَارِيُوں سَهٗ بڑَا اَوْر اِيْسَا دَرِخْتِ هُو جَاتَا هِيَ كِهٖ هُوَا كِهٖ پَرْنَدِ اَكْر اِسْ كِي ڈَا لِيُوں پْر بَسِيْرَا كَرْتَهٗ هِيں۔“

اِيَكِ مَشْهُوْرُوْقَهٗ اِسْ حَقِيْقَتِ كِي تَا سَيِدِ كَرْتَا هِيَ كِهٖ رَسُوْلِ اَللّٰهِ ﷺ كِهٖ سَا تَهْتِيُوں كَا ذِكْرِ سَابِقَهٗ اَسْمَانِي كِتَابُوں مِيں بَهِي بڑِي صِرَاحَتِ سَهٗ كِيَا گِيَا۔ حَضْرَتِ عَمْرٍ ؓ كِهٖ دُوْرِ مِيں جَبْ مُسْلِمَانِ

انوج بیت المقدس کا محاصرہ کئے ہوئے تھیں تو یہ محاصرہ بہت طول پکڑ گیا۔ بیت المقدس میں محصور عیسائی مذہبی رہنماؤں نے کہا کہ ایک درویش بادشاہ کی علامات ہماری کتابوں میں لکھی ہوئی ہیں جس کے ہاتھوں یہ شہر فتح ہوگا۔ علامات جب بیان کی گئیں تو ان کا کامل مصداق تھے حضرت عمرؓ تھے۔ اسی لئے جب حضرت عمرؓ بیت المقدس تشریف لائے تو وہاں کے لوگوں نے آپؓ کو دیکھتے ہی شہر کے دروازے کھول دیئے اور کہا کہ یہی وہ شخص ہے جس کی علامات ہماری کتابوں میں درج ہیں۔

بلاشبہ صحابہ کرامؓ کے لئے انجہانی مناسب مثال اُس کھیتی کی ہی ہے جو ابتداء میں انجہانی مازک اور کمزور تھی لیکن رفتہ رفتہ مضبوط ہو کر اپنے زور پر پوری قوت سے کھڑی ہو گئی۔ اس کھیتی کو لگانے والے باغبان ہیں محمد رسول اللہ ﷺ جنہوں نے اپنے خونِ جگر سے اس کھیتی کی آبیاری کی ہے اور جن کی تمنا ہے :

پھلا پھولا رہے یارب، چمن میری امیدوں کا
جگر کا خون دے دے کر یہ بوڑھے میں نے پالے ہیں

نبی اکرم ﷺ کا قلب مبارک اس لہلہاتی کھیتی کو دیکھ کر باغ باغ ہو رہا ہے۔ دوسری طرف وہ کفار و منافقین ہیں جن کو صحابہ کرامؓ سے شدید بغض و عداوت ہے۔ وہ صحابہؓ کی کامیابیوں پر اپنے دل میں جلن اور گھٹن محسوس کر رہے ہیں۔ آیت کے آخری حصہ میں اللہ نے وعدہ فرمایا کہ دنیا میں تو فتح و کامرانی صحابہ کرامؓ کے قدم چوم ہی رہی ہے، آخرت کے اعتبار سے بھی وہ کامیاب و کامران ہیں کہ وہاں ان صاحبِ ایمان اور نیکو کار لوگوں کے لئے مغفرت اور اجرِ عظیم کی خوشخبریاں ہیں۔

منتخب نصاب حصہ پنجم

درس نہم: فتح مکہ

جزیرہ نمائے عرب میں غلبہ دین حق کی تکمیل

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ إِلَّا الَّذِينَ عَاهَدْتُمْ عِنْدَ
الْمَسْجِدِ الْحَرَامِ ۚ فَمَا اسْتَقَامُوا لَكُمْ فَاسْتَقِيمُوا لَهُمْ ۗ إِنَّ اللَّهَ يُحِبُّ الْمُتَّقِينَ
﴿٥٥﴾ كَيْفَ وَإِنْ يَظْهَرُوا عَلَيْكُمْ لَا يَرْقُبُوا فِيكُمْ إِلَّا ذِمَّةً ۗ يُرْضُونَكُمْ
بِأَفْوَاهِهِمْ وَتَأْبَىٰ قُلُوبُهُمْ ۗ وَأَكْفَرُھُمْ فَاسِقُونَ ﴿٥٦﴾ اسْتَرَوْا بِآيَاتِ اللَّهِ تَمَنَّا قَلِيلًا
فَصَلُّوا عَنْ سَبِيلِهِ ۗ إِنَّهُمْ سَاءَ مَا كَانُوا يَعْمَلُونَ ﴿٥٧﴾

يَأْتِيهَا الَّذِينَ آمَنُوا لَا تَخِجُوا آبَائَكُمْ وَأَخْوَانَكُمْ أَوْلِيَاءِ إِنْ اسْتَحَبُّوا الْكُفْرَ عَلَى
الْإِيمَانِ ۗ وَمَنْ يَتَوَلَّهُمْ مِنْكُمْ فَأُولَٰئِكَ هُمُ الظَّالِمُونَ ﴿٥٨﴾ قُلْ إِنْ كَانَ آبَاؤُكُمْ
وَأَبْنَاؤُكُمْ وَأَخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ رَافَقَتْكُمْ مَوْهَا
وَبِعَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِنَ اللَّهِ وَ
رَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرِهِ ۗ وَاللَّهُ لَا يَهْدِي
الْقَوْمَ الْفَاسِقِينَ ﴿٥٩﴾

☆ تمہیدی نکات :

۱۔ منتخب نصاب کے حصہ پنجم کا درس نہم ”فتح مکہ“ کے پس منظر اور حالات کے بیان پر مشتمل ہے۔

۲ - سورہ جمعہ کی دوسری اور تیسری آیات کے حوالے سے یہ بات ہمارے سامنے آچکی ہے کہ نبی اکرم ﷺ کی بعثتیں دو تھیں۔ آپ ﷺ کی بعثت خاص تھی اہل عرب کی طرف جنہیں ”امیین“ کہا گیا اور آپ ﷺ کی بعثت عام تھی غیر عرب اقوام اور پھر بعد میں قیامت تک آنے والی پوری نوع انسانی کی طرف جنہیں ”آخرین“ کا نام دیا گیا۔ اہل عرب میں آپ ﷺ نے بذات خود دعوت و تحریک کا کام کیا اور غلبہ دین کے مشن کی تکمیل کی جس کا نتیجہ فتح مکہ کی صورت میں ظاہر ہوا۔ آپ ﷺ نے آخرین کے لئے بھی اس مشن کا آغاز فرمایا جس کی تفصیل ان شاء اللہ ہم آئندہ درس میں سمجھیں گے۔

۳ - مسلمانوں کو فتح مکہ کی کامیابی رمضان سن ۸ ہجری میں حاصل ہوئی۔ فتح مکہ بلاشبہ ایک بہت عظیم واقعہ تھا لیکن قرآن حکیم میں اس کا صراحت کے ساتھ کہیں بھی تذکرہ موجود نہیں۔ اس کے برعکس قرآن حکیم میں صلح حدیبیہ کو فتح مبین قرار دیا گیا اور سورہ فتح میں اس کا بڑے اہتمام کے ساتھ ذکر کیا گیا۔ گویا ظاہری اعتبار سے واقعات کی قدر و قیمت اور ہے اور معنوی اعتبار سے اور۔ قرآن حکیم ہمیں بار بار یہ تعلیم دیتا ہے کہ اشیاء اور واقعات کے ظاہر کی اہمیت اپنی جگہ لیکن اصل نگاہ حقیقت کی طرف ہونی چاہئے۔

۴ - قرآن حکیم میں فتح مکہ کا ذکر تو نہیں البتہ اس سے قبل کے کچھ حالات سورہ توبہ میں بیان ہوئے ہیں۔ سورہ توبہ میں کل 16 رکوع ہیں۔ پہلے پانچ رکوعوں کا تعلق نبی اکرم ﷺ کی بعثت خصوصی سے ہے یعنی جزیرہ نمائے عرب کے اندر اندر اللہ کے دین کے غلبہ کے آخری مراحل اور اس کے ضمن میں جو بھی مباحث تھے وہ پہلے پانچ رکوعوں میں آگئے ہیں۔ بقیہ گیارہ رکوعوں کا تعلق آپ ﷺ کی بعثت عمومی سے ہے جن کی تفصیل آئندہ درس میں آئے گی۔

پہلے پانچ رکوعوں میں سے پہلا، چوتھا اور پانچواں رکوع سن ۹ ہجری میں حج کے موقع پر نازل ہوئے۔ ان رکوعوں میں مشرکین عرب کے سامنے اعلان کر دیا گیا کہ تم پر ہمارے نبی ﷺ اتمام حجت کر چکے۔ اب تمہیں ایک خاص مدت تک مہلت دی جاتی ہے۔ اس دوران ایمان لے آؤ یا اسلامی حکومت کی حدود سے باہر نکل جاؤ ورنہ تمہیں قتل کر دیا جائے گا۔ ان رکوعوں میں دلیل کتاب کو بھی بتا دیا گیا کہ اگر تم ایمان نہیں لاتے تو تمہیں اسلامی حکومت کی عمل داری میں جزیرہ دے کر اور چھوٹے بن کر رہنا پڑے گا۔ دوسرا اور تیسرا رکوع فتح مکہ سے قبل نازل ہوئے جن میں مکہ پر حملہ کے حوالے سے لوگوں کے طرز عمل پر تبصرہ ہے۔ اس درس میں ان شاء اللہ ہم ان دو رکوعوں کی روشنی میں فتح مکہ سے قبل کے حالات کو سمجھیں گے۔

مکہ کی طرف اقدام کا پس منظر

صلح حدیبیہ میں یہ طے ہوا تھا کہ ہر قبیلہ کو اختیار ہوگا کہ وہ چاہے تو مسلمانوں کا حلیف بن جائے یا قریش کا حلیف بن جائے۔ جو قبیلہ جس فریق کا حلیف ہوگا، اسی کا ایک جزو سمجھا جائے گا۔ لہذا ایسے کسی قبیلے پر زیادتی ہوئی تو خود اس فریق پر زیادتی متصور ہوگی۔ بنو خزاعہ نام کا ایک قبیلہ مسلمانوں کا حلیف بن گیا جبکہ ایک اور قبیلے بنو بکر نے قریش کے حلیف کی حیثیت اختیار کر لی۔ ان دو قبیلوں کے درمیان بڑی پرانی دشمنی چلی آرہی تھی۔ شعبان سن ۸ ہجری میں بنو بکر نے صلح کی خلاف ورزی کرتے ہوئے بنو خزاعہ پر حملہ کر دیا۔ قریش نے اس حملہ میں بنو بکر کی بھرپور مدد کی۔ بنو خزاعہ کے لوگ صلح کی وجہ سے بے فکر تھے اور انہیں ایسے حملہ کا اندیشہ نہیں تھا۔ اس اچانک حملہ کی وجہ سے بنو خزاعہ کا شدید نقصان ہوا۔ ان کا ایک وفد فریاد کرنا ہوا مدینہ جا پہنچا۔ قریش نے بنو خزاعہ کے خلاف بنو بکر کی مدد کر کے گویا صلح کو توڑ دیا تھا۔ انہیں اپنی غلطی کا احساس ہو گیا اور انہوں نے صلح کی تجدید کے لئے ابوسفیان کو مدینہ بھیجا۔

ابوسفیان نے مدینہ پہنچ کر سب سے پہلی کوشش یہ کی کہ کوئی سفارشی تلاش کیا جائے جو محمد ﷺ

کوسلح کی تجدید پر آمادہ کر سکے۔ اس مقصد کے لئے بوسنیان اپنی بیٹی اور نبی اکرم ﷺ کی زوجہ ام المومنین حضرت ام حبیہؓ کے پاس پہنچے۔ انہوں نے وہاں رسول اللہ ﷺ کے بستر پر بیٹھنا چاہا تو حضرت ام حبیہؓ نے بستر لپیٹ دیا۔ بوسنیان نے پوچھا کہ بیٹی یہ بستر میرے لائق نہ تھا یا میں اس بستر کے لائق نہ تھا؟ حضرت ام حبیہؓ نے فرمایا آپ اس بستر کے لائق نہیں ہیں۔ یہ اللہ کے رسول ﷺ کا بستر ہے اور آپ ناپاک مشرک ہیں۔ یہ جواب سن کر بوسنیان باہر چلے آئے۔

بوسنیان اس کے بعد نبی اکرم ﷺ کی خدمت میں حاضر ہوئے اور صلح کی تجدید کی درخواست کی لیکن آپ ﷺ نے کوئی جواب نہ دیا۔ پھر وہ حضرت ابو بکرؓ، حضرت عمرؓ اور حضرت علیؓ سے ملے لیکن سب نے سفارش کرنے سے معذرت کی۔ حضرت علیؓ نے مشورہ دیا کہ آپ ایک طرفہ طور پر امان کا اعلان کر کے چلے جائیں۔ بوسنیان نے پوچھا کیا اس سے کچھ بات بن جائے گی؟ حضرت علیؓ نے فرمایا کہ نہیں، مجھے اُمید نہیں کہ بات بنے لیکن بہر حال اس کے سوا تمہارے پاس کوئی اور چارہ کار نہیں۔ بوسنیان نے مسجد نبوی ﷺ میں امان کا اعلان کیا اور وہاں سے واپس مکہ کی راہ لی۔

اس کے بعد نبی اکرم ﷺ نے قریش کے خلاف اقدام کے لئے مکہ کی طرف روانگی کی تیاری شروع کر دی۔ البتہ آپ ﷺ نے اس تیاری کو خفیہ رکھنے کا خصوصی اہتمام فرمایا۔ اس کی حکمت یہ تھی کہ قریش کو اگر مسلمانوں کے حملہ کا علم ہو گیا تو وہ بھی مقابلہ کی تیاری کریں گے اور اس طرح زیادہ خونریزی کا خدشہ ہوگا۔ اگر مسلمان اچانک مکہ پہنچ گئے تو قریش مقابلہ کی ہمت نہیں کریں گے اور خونریزی کا امکان کم ہوگا۔

جب نبی اکرم ﷺ نے مکہ کی طرف اقدام کے لئے روانگی کا فیصلہ فرمایا تو کچھ ساتھیوں نے مختلف اسباب کی بنیاد پر ہچکچاہٹ کا اظہار کیا۔ یہ اسباب حسب ذیل تھے:

i- جنگ کے مقابلہ میں صلح بہتر ہے اور ہمیں قریش سے صلح کی تجدید کرنی چاہئے۔

ii- قریش بیت اللہ اور حجاج کی خدمت کرتے ہیں اور ہمیں ان سے جنگ نہیں کرنی چاہئے۔

iii- مکہ میں ہمارے بہت سے رشتہ دار ہیں، ان سے جنگ کرنا صلہ رحمی کے منافی ہے۔

iv- کچھ لوگ اب بھی قریش اور اس کے حلیفوں کی قوت سے مرعوب تھے اور وہ مال و جان کی محبت کی وجہ سے جنگ سے جی چاہتے تھے۔

سورہ توبہ کے دوسرے اور تیسرے رکوع میں اللہ تعالیٰ نے مشرکین کے خلاف قتال کے حوالے سے ہچکچاہٹ کے مذکورہ بالا اسباب کے بارے میں بڑی اہم ہدایات دی ہیں۔ مذکورہ بالا اسباب کی اہمیت لہدی ہے۔ انسانی نفسیات جو پہلے تھی وہ آج بھی ہے۔ یہ کیفیات، سوچنے کے یہ انداز اور یہ مختلف احساسات ہر دور میں ہوں گے۔ جب بھی کبھی دین کے لئے کوئی کام ہوگا، ظاہر بات ہے کہ انہی مراحل میں سے گزرنا ہوگا۔ لہذا اقامت دین کے لئے جدوجہد کرنے والوں کے لئے ان آیات میں فکری اصلاح کے لئے اہم رہنمائی موجود ہے۔

☆ آیت : 7 :

كَيْفَ يَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ -- كَيْسے ہو سکتا ہے مشرکین کا کوئی عہد اللہ اور اس کے رسول ﷺ کے ساتھ -- اِلَّا الَّذِيْنَ عٰهَدْتُمْ عِنْدَ الْمُسْجِدِ الْحَرَامِ -- سوائے ان کے کہ جن سے اے مسلمانوں تم نے صلح کی تھی مسجد حرام کے پاس -- فَمَا اسْتَفْتَاؤُكُمْ فَاستَفْتُوا لَهُمْ -- توجب تک وہ سیدھے قائم رہیں تمہارے لئے تم بھی سیدھے قائم رہو ان کے لئے -- اِنَّ اللّٰهَ يُحِبُّ الْمُتَّقِيْنَ ﴿٧﴾ ہمیں اللہ تعالیٰ متقیوں کو پسند کرتا ہے۔

☆ اس آیت میں ان لوگوں کی اصلاح کی گئی جو صلح کو زیادہ ہی اہمیت دے رہے تھے۔

فرمایا اللہ اور اس کے رسول ﷺ کا مشرکین سے صلح کا معاہدہ کیسے ہو سکتا ہے؟

اصولی بات تو یہ ہے کہ حق و باطل کے مابین صلح ہو ہی نہیں سکتی۔ اگر حق باطل کو مستقلاً

تسلیم کر کے اُس کے ساتھ سمجھوتہ کر لے تو ایسا حق دراصل حق ہے ہی نہیں۔ البتہ یہ تو اہل حق کی مجبوری ہو سکتی ہے اور حالات کا جبر ہو سکتا ہے کہ اہل حق باطل کے خلاف کوئی اقدام کرنے کے قابل نہ ہوں تو کوئی وقتی مصالحت کر لی جائے۔

➤ اس آیت میں بیان کی گئی حقیقت کی علامہ اقبال نے کیا خوبتر جہانی کی ہے کہ:

باطل دوئی پسند ہے حق لاشریک ہے
شرکت میانہ حق و باطل نہ کر قبول

”باطل دوئی پسند ہے“ کا مفہوم یہ ہے کہ باطل کو اپنے وجود کے لئے حق کے کسی جزو کے سہارے کی ضرورت ہوتی ہے۔ وہ اپنے بل پر قائم نہیں رہ سکتا۔ لہذا باطل کو حق سے سمجھوتہ کی ضرورت ہوتی ہے جبکہ حق کی پہچان ہی یہ ہے کہ وہ خالص ہوتا ہے اور کسی قسم کی آمیزش قبول نہیں کرتا۔ قرآن حکیم میں باطل کو کئی مقامات پر ”ظلمات“ یعنی کئی اندھیروں سے تشبیہ دی گئی ہے جبکہ حق کو تشبیہ دی گئی ”نور“ یعنی ایک روشنی سے۔ مختلف تناسب میں حق کی آمیزش کے ساتھ باطل کے کئی شیڈز ہو سکتے ہیں اس لئے اسے اندھیروں سے تشبیہ دی گئی جبکہ حق بالکل خالص ہوتا ہے لہذا اسے صرف روشنی سے تشبیہ دی گئی۔

➤ اس آیت میں اصولی بات تو یہ بیان ہوئی کہ اللہ اور اُس کے رسول ﷺ شرک کو قبول نہیں کر سکتے لہذا مشرکین کا کوئی عہد اللہ اور اُس کے رسول ﷺ کے ساتھ نہیں ہو سکتا۔ البتہ اگر مسلمانوں نے وقتی مجبوری کی وجہ سے مشرکین کے ساتھ مسجد حرام کے قریب حدیبیہ کے مقام پر عہد صلح کیا تھا تو اب انہیں اس کا احترام اُس وقت تک کرنا چاہئے جب تک مشرکین اپنے عہد پر قائم رہیں۔ عہد کو بھانا تقویٰ کا تقاضا ہے اور اللہ متقیوں سے محبت فرماتا ہے۔

➤ اس آیت میں ایک گمراہی کی نفی ہے۔ کچھ دانشور غیر مسلموں کے ساتھ تعلقات کے

حوالے سے میثاقِ مدینہ کو بڑی اہمیت دیتے ہیں۔ اُن کے نزدیک میثاقِ مدینہ ایک مستقل اصول ہے جس کے تحت کفر اور اسلام مل کر ایک وحدت بن سکتے ہیں۔ نعوذ باللہ من ذالک۔ یہ تو درحقیقت اسلام کی حقانیت کی نفی ہے۔ مسلمانوں نے یہودی قبائل سے میثاقِ مدینہ اُس وقت کیا تھا جب کہ ابھی دین غالب نہیں ہوا تھا۔ یہ میثاق ایک وقتی مصلحت کے تحت عارضی اقدام تھا۔ غلبہ دین کی جدوجہد کے دوران اب بھی ایسا کیا جا سکتا ہے۔ البتہ اسے اسلام کا مستقل اصول قرار دے دینا اس دور کی بہت بڑی گمراہیوں میں سے ایک گمراہی ہے۔ غیر مسلموں کے معاملہ میں اسلام کا دائمی اصول سورہ توبہ آیت 29 میں بیان ہوا ہے:

فَاتَّبِعُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ حَاغِرُونَ ﴿٢٩﴾

”لو وہ اہل کتاب میں سے اُن لوگوں سے جو اللہ اور آخرت کے دن پر ایمان نہیں لاتے اور نہ حرام مانتے ہیں اُس کو جسے حرام کیا اللہ اور اُس کے رسول ﷺ نے اور نہ قبول کرتے ہیں دین حق کو یہاں تک وہ جزیبہ دیں اور چھوڑے ہو کر رہیں۔“

➤ بعض دانشوروں نے ایک مستقل فلسفہ بنا لیا ہے کہ اصل میں جنگ تو صرف مجبوری کی صورت میں جائز ہے ورنہ اصل کام ہے دعوت و تبلیغ اور صلح کے ساتھ رہنا۔ ایسے دانشوروں سے اگر پوچھا جائے کہ صلح اتنی ہی اچھی چیز ہے اور جنگ اتنی ہی بری شے، تو بتائیے کہ جب قریش نے صلح حدیبیہ توڑ دی اور پھر اُن کے سردار ابوسفیان صلح کی تجدید کے لئے مدینہ آ کر خوشامدیں کر رہے تھے تو نبی اکرم ﷺ نے صلح کی تجدید کیوں نہیں کی؟ یہ دانشور اس سوال کا جواب نہیں دے سکتے۔ بات یہ ہے کہ اصل مقصود صلح ہے نہ جنگ ہے۔ اصل مقصود ہے غلبہ دین کے اُس مشن کی تکمیل ہے

جس کے لئے نبی اکرم ﷺ کو بھیجا گیا تھا۔ اب یہ حکمت اور معاملہ فہمی ہے کہ کس وقت اس مشن کے لئے صلح مفید ہے اور کب جنگ۔ سن ۶ ہجری میں ابھی مسلمانوں کے پاس بیت اللہ کو شرک کی گندگی سے پاک کرنے کے لئے قوت نہ تھی لہذا مشرکین سے صلح کر لی گئی۔ سن ۸ ہجری میں مطلوبہ قوت حاصل ہو گئی تو اب صلح کی تجدید نہیں کی گئی اور دنیا کے بتکدوں میں خدا کے پہلے گھر کو بتوں کی گندگی سے پاک کر دیا گیا اور جزیرہ نماے عرب کی حد تک غلبہ دین کے مشن کی تکمیل ہو گئی۔

☆ آیت : 8 :

كَيْفَ وَإِنْ يَظْهَرُوا عَلَيْكُمْ لَا يَرْقُبُوا فِيكُمْ إِلَّا ذِمَّةً -- كَيْسَ رَهِصَ (مشرکین سے) کہ اگر وہ تم پر غالب آجائیں تو نہ لحاظ کریں تمہاری قرابت کا اور نہ کسی عہد کا -- يَرْضَوْنَكُمْ بِأَفْوَاهِهِمْ وَتَأْبَىٰ قُلُوبُهُمْ -- وہ تمہیں راضی کرتے ہیں اپنے مونہوں (کی باتوں) سے اور نہیں مانتے اُن کے دل -- وَانْخَلَسُوا مِنْكُمْ فَمَا لَكُمْ -- اور اُن میں سے اکثر ناسق ہیں۔

☆ اس آیت میں مشرکین کے ساتھ صلح کی تجدید نہ کرنے کی وجہ بتائی جا رہی ہے۔ بڑے زوردار انداز میں فرمایا ”کیف“ یعنی کیسے؟ آخر سوچو تو سہی۔ مشرکین کے ساتھ صلح ہو تو کیسے؟ اُن کے ساتھ صلح ہو تو کس بنیاد پر؟ مصالحت جاری رکھی جائے تو کیوں؟ اُن کا حال یہ ہے کہ اگر وہ تم پر غالب آجائیں تو نہ کسی قرابت کا خیال رکھیں گے اور نہ کسی عہد کا پاس کریں گے۔

☆ يَرْضَوْنَكُمْ بِأَفْوَاهِهِمْ میں اشارہ ہے اوسفیان کی اُن خوشامدوں کی طرف جو انہوں نے صلح کی تجدید کے لئے حضرت ابو بکرؓ، حضرت عمرؓ اور حضرت علیؓ کے سامنے کی تھیں۔ اللہ نے آگاہ فرمادیا کہ یہ سب اُن کے منہ کی باتیں ہیں۔ حقیقت یہ ہے کہ اُن کے دل انکاری ہیں۔ اُن کے دلوں میں تمہارے خلاف غیظ و غضب ہے

اور انتقام کی آگ جل رہی ہے۔ اُن کی اکثریت سرکشوں اور اللہ تعالیٰ کے باغیوں پر مشتمل ہے۔

☆ آیات : 9 - 10 :

اشْتَرَوْا بِآيَاتِ اللَّهِ ثَمَنًا قَلِيلًا -- سودا کیا انہوں نے اللہ کی آیات کا حقیر قیمت کے عوض -- فَصَلُّوا عَنْ سَبِيلِهِ -- پھر روکا اُس کی راہ سے -- إِنَّهُمْ سَاءَ مَا كَانُوا يَعْمَلُونَ ﴿﴾ بلاشبہ برے کام ہیں جو وہ کر رہے ہیں۔ لَا يَرْقُبُونَ فِي مُؤْمِنٍ إِلَّا ذِمَّةً -- نہیں لحاظ کرتے کسی مومن کے حق میں قرابت کا اور نہ کسی عہد کا -- وَأُولَٰئِكَ هُمُ الْمُفْعَلُونَ ﴿﴾ اور وہی ہیں حد سے گزرنے والے۔

ان آیات میں مشرکین کے جرائم یا دلائل مسلمانوں کو مشرکین کے خلاف قدم کے لئے تیار کیا جا رہا ہے۔ فرمایا یہ وہ لوگ ہیں جنہوں نے دنیا کی عارضی لذتوں، مفادات اور چودھراہٹ کے عوض اللہ کی آیات کا سودا کر لیا۔ دو تہائی قرآن مکہ میں نازل ہوا لیکن انہوں نے اس کے بجائے خواہشات نفس کی پیروی کو ترجیح دی۔ پھر نہ صرف یہ خود اللہ کے راستہ سے رُکے بلکہ دھمکیوں، تشدد اور لالچ کے ذریعہ دوسروں کو بھی روکتے رہے۔ مسلمانوں کے حوالے سے ان کی نفرت و عداوت کا یہ عالم ہے کہ اگر انہیں مسلمانوں کے خلاف کسی قدم کا موقع مل جائے تو وہ نہ کسی رشتہ داری کو اہمیت دیں گے اور نہ ہی کسی معاہدے کا لحاظ کریں گے۔ یہ حد سے تجاوز کرنے والے مجرم ہیں۔ جن لوگوں کا طرز عمل اس قدر گھٹیا ہے کیا اُن کے خلاف قدم نہ کرنے کا کوئی جواز ہے؟

☆ آیت : 11 :

فَإِنْ تَابُوا -- پھر اگر وہ توبہ کریں -- وَآقَامُوا الصَّلَاةَ -- اور قائم رکھیں نماز -- وَآتُوا الزَّكَاةَ -- اور دیتے رہیں زکوٰۃ -- فَاِخْوَانُكُمْ فِي الدِّينِ -- تو وہ تمہارے دینی بھائی ہیں -- وَنُقِصَلُ الْاَلْبَابِ لِقَوْمٍ يَعْلَمُونَ ﴿﴾ اور ہم کھول کھول کر

بیان کرتے ہیں آیات اُن لوگوں کے لئے جو جاننا چاہیں۔

➤ اس آیت میں اللہ کی طرف سے رحمت و شفقت کا اظہار ہے۔ مسلمانوں سے کہا جا رہا ہے کہ اگر یہ مشرکین اپنے کفر و شرک سے توبہ کر لیں، اپنے طرز عمل کی اصلاح کر لیں، نماز قائم کریں، زکوٰۃ ادا کریں تو وہ تمہارے دینی بھائی بن جائیں گے۔ گویا اُن مسلمانوں کو جو مشرکین کے بارے میں نرم رویہ رکھتے تھے دعوتِ فکری جاری ہے کہ آخر کون ہی چیز انہیں کفر کی طرف روک رہی ہے؟ حقیقت میں کوئی ایسی فیصلہ نہیں ہے جو مشرکین کے لئے ناقابلِ عبور ہو۔ وہ جب چاہیں ایمان لا کر بالکل برابری کی بنیاد پر مسلمانوں کے بھائی بن سکتے ہیں۔

➤ آیت کے دوسرے حصہ میں فرمایا کہ ہم نے تمام حقائق و وضاحت کے ساتھ بیان کر دیے ہیں اُن کے لئے جو جاننا چاہیں۔ جن کے دلوں میں مشرکین کے خلاف اقدام کے حوالے سے شبہات ہیں، اگر وہ حقیقت جاننا چاہیں تو ہم نے حقیقت کھول کھول کے بیان کر دی ہے۔

☆ آیت : 12 :

وَإِنْ كُفِرُوا بَأَيْمَانِهِمْ مِنْ بَعْدِ عَهْدِهِمْ -- اور اگر وہ توڑ دیں اپنی قسمیں اپنے عہد کرنے کے بعد -- وَطَعَنُوا فِي دِينِكُمْ -- اور اعتراض کریں تمہارے دین میں -- فَقَاتِلُوا أَمَّةَ الْكُفْرِ -- تو لڑو کفر کے سرداروں سے -- إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ ﴿﴾ بلاشبہ وہ ایسے ہیں کہ اُن کی قسموں کی کوئی حقیقت نہیں (لڑو اُن سے) تاکہ وہ باز آجائیں۔

➤ اس آیت میں مشرکین پر فردِ جرم عائد کی جارہی ہے۔ فرمایا اگر یہ مشرکین عہد کرنے کے بعد اُس کو توڑ دیں اور تمہارے دین کے بارے میں من گھڑت اعتراضات کر کے شکوک و شبہات پیدا کریں تو پھر ان کے خلاف اقدام کرو۔ چونکہ مشرکین

مذکورہ بالا دونوں جرائم کا ارتکاب کر چکے تھے لہذا یہ اُن پر فردِ جرم عائد ہوگئی اور اب مسلمانوں کو حکم دے دیا گیا کہ اُن کے خلاف جنگ کریں۔

➤ اس آیت میں مشرکین مکہ کو کفر کا امام کہا گیا ہے۔ جزیرہ نمائے عرب میں کوئی باقاعدہ حکومت نہیں تھی۔ البتہ مشرکین مکہ کو خانہ کعبہ کے متولی ہونے کی حیثیت سے پورے جزیرہ نمائے عرب میں مذہبی حاکم ہونے کی حیثیت حاصل تھی۔ پورے عرب قبائل کے بت خانہ کعبہ میں تھے اور مشرکین مکہ اُن کے متولی تھے۔ اس وجہ سے مشرکین مکہ کی ایک حیثیت تھی۔ وہ جب چاہتے تھے حرمت والے مہینے آگے پیچھے کر دیتے تھے اور تمام عرب قبائل اُن کے یہ فیصلے مانتے تھے۔ مشرکین مکہ ہی ہر سال حج کے انتظامات کرتے تھے لہذا اُنہیں پورے عرب میں ایک مذہبی سیادت حاصل تھی۔ اُن کے تجارتی قافلے پورے اس کے ساتھ شام اور یمن جاتے تھے اور ان تجارتی راستوں پر اُنہیں مکمل اختیار حاصل تھا۔ اس وجہ سے مشرکین مکہ کو کفر کے امام اور شہر مکہ کو پورے عرب کی مرکزی بستی یعنی ”ام القرئی“ کا مقام حاصل تھا۔ مکہ پر دینِ اسلام کے غلبہ کے بغیر پورے عرب میں غلبہ دین کا تصور بھی ناممکن تھا۔ اسی لئے مسلمانوں کو مشرکین مکہ کے خلاف جنگ کا حکم دیا گیا۔

➤ مغربی تصورات کے زیر اثر بعض دانشور یہ ثابت کرنے کی کوشش کرتے ہیں کہ ہجرت کے بعد مدینہ آتے ہی اسلامی ریاست قائم ہوگئی تھی اور اس کے لئے کوئی جنگ نہیں کرنی پڑی۔ بلاشبہ مدینہ آ کر مسلمانوں کو ایک دارالاسن اور ٹھکانہ تو حاصل ہو گیا تھا لیکن نہ دین غالب ہوا نہ مطلوبہ اسلامی ریاست قائم ہوئی۔ مدینہ میں عدالتوں کے دو نظام قائم تھے۔ ایک نبی اکرم ﷺ کا اور دوسرا یہود کا۔ منافقین جو کلمہ کو مسلمان تھے من چاہے فیصلے کرانے کے لئے علمائے یہود کی عدالت میں جاتے تھے۔ سورہ نساء میں جو مدنی دور کے وسط میں مازل ہوئی، اس روش کا بیان یوں ہوا :

أَلَمْ تَرَ إِلَى الَّذِينَ بَزَعْنَا لَهُمُ الْغُفُورَ بِمَا آتَيْنَاكَ وَمَا آتَيْنَا مِنْ قَبْلِكَ يُرِيدُونَ أَنْ يُتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ
”کیا تم نے ان لوگوں کو نہیں دیکھا جو دعویٰ تو یہ کرتے ہیں کہ جو (کتاب اے نبیؐ)
آپؐ پر نازل ہوئی اور جو (کتابیں) آپؐ سے پہلے نازل ہوئیں ان سب پر ایمان رکھتے ہیں لیکن چاہتے ہیں کہ اپنا مقدمہ طاغوت کے پاس لیجا کر فیصلہ کرائیں
حالانکہ ان کو حکم دیا گیا تھا کہ اُس طاغوت کا انکار کر دیں۔“ (النساء: 60)

مدنی دور میں دو مرتبہ مسلمانوں کو حکم دیا گیا کہ مشرکین سے جنگ کرو جب تک دین غالب نہ ہو جائے۔ گویا ابھی دین غالب نہیں ہوا اور اس کے لئے جنگ مانگ رہے ہیں:

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الْبَدِينُ لِلَّهِ (البقرة: 193)

”اور ان سے لڑو یہاں تک کہ فتنہ نہ رہے اور ہو جائے نظام اللہ کے لئے۔“

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الْمَلِكُ لِلَّهِ (الانفال: 39)

”اور ان سے لڑو یہاں تک کہ فتنہ نہ رہے اور ہو جائے نظام کل کا کل اللہ کے لئے۔“

درحقیقت غلبہ دین کی منزل سر ہوئی اور اسلامی ریاست قائم ہوئی فتح مکہ کے بعد۔

اس کے بعد آیت زبردس میں آگاہ کیا گیا کہ مشرکین کی قسموں کا کوئی اعتبار نہیں

ہے۔ اگر تم ان کے خلاف اقدام میں ہچکچاہٹ کرو گے تو یہ کفر پر برقرار رہیں گے۔

اگر فیصلہ کن قدم اٹھاؤ گے تو پھر امکان ہے کہ ان میں سے بہت سے لوگ ایمان لے

آئیں گے۔ قرآن کی یہ پیشگوئی سچ ثابت ہوئی اور فتح مکہ کے بعد مشرکین کی ایک

بڑی اکثریت اسلام لے آئی۔

☆ آیت : 13 :

أَلَا تَقْبَلُونَ قَوْمًا نَكَحُوا آبَائَهُمْ

اپنی قسموں کو -- وَهُمْ يُبَايِعُكَ الرَّسُولَ -- اور سازش کی رسول ﷺ کو (مکہ

سے) نکالنے کی -- وَهُمْ بَدَأُواكُمْ أَوْلَ مَرَّةٍ -- اور انہوں نے پہلے چھین کر تم سے -- اتَّخَذُواكُمْ -- کیا تم ان سے ڈر رہے ہو؟ -- قَالَ لَئِن لَّمْ يَأْتُواكَ نَخْشَةٌ أَوْ تَخْشَوْنَ إِنْ كُنْتُمْ مُؤْمِنِينَ ﴿﴾ سوائے اس کا زیادہ حق دار ہے کہ تم اُس سے ڈرو اگر تم مومن ہو۔

اس آیت میں مسلمانوں کو مشرکین مکہ کے خلاف جنگ کے لئے لاکاراجا رہا ہے۔

فرمایا اے مسلمانو! کیا تم اُس قوم سے جنگ نہیں کرو گے جس نے اپنی قسموں کو توڑا،

رسول اللہ ﷺ کو مکہ سے ہجرت پر مجبور کیا اور ہر قسم کی زیادتی میں پہل کی۔ انہوں

نے مسلمانوں پر مکہ میں عرصہ حیات تک کر دیا، ان پر تشدد کے پہاڑ توڑے اور کئی

مسلمانوں کو شہید کیا۔

اس کے بعد مسلمانوں کی غیرت کو جھنجھوڑنے کے لئے پوچھا گیا کہ کیا تم مشرکین مکہ

سے ڈر رہے ہو؟ کیا ان کی طاقت اور دبدبہ سے تم اتنے مرعوب اور خائف ہو کہ ان

کے خلاف جنگ سے پس و پیش کر رہے ہو؟ حالانکہ اگر تم مومن ہو تو اللہ کا زیادہ حق

ہے کہ تم اُس سے ڈرو۔ لہذا اُس کے حکم کی خلاف ورزی مت کرو، اللہ کی مرضی کے

خلاف اپنی رائے مت پیش کرو اور جنگ کرو اللہ کے دشمنوں سے۔

☆ آیات : 14 - 15 :

قَاتِلُوهُمْ -- لَوْ أَنَّ سَ -- يَعِدُّنَهُمْ اللَّهُ بِأَيْدِيكُمْ -- اللہ عذاب دے گا ان کو

تمہارے ہاتھوں -- وَيُنْخِزِهِمْ -- اور انہیں رسوا کرے گا -- وَتَنْصُرْكُمْ

عَلَيْهِمْ -- اور ان کے خلاف تمہاری مدد کرے گا -- وَتَشْفِ صُلُوزَ قَوْمِ

مُؤْمِنِينَ ﴿﴾ اور ٹھنڈک پیدا کرے گا مسلمانوں کے سینوں میں۔ وَيُلْهَبْ غَيْظَ

قُلُوبِهِمْ -- اور نکالے گا ان کے دلوں کی ظن کو -- وَيَتُوبُ اللَّهُ عَلَى مَنْ

يَشَاءُ -- اور وہ توبہ قبول کرے گا جس کی وہ چاہے گا -- وَاللَّهُ عَلِيمٌ حَكِيمٌ ﴿﴾

اور اللہ سب کچھ جاننے والا حکمت والا ہے۔

➤ ان آیات میں مسلمانوں کو مشرکین مکہ کے خلاف جنگ کرنے کی صورت میں بشارتیں دی گئیں۔ فرمایا جب تم مشرکین کے خلاف جنگ کے لئے نکلو گے تو اللہ کے رسول ﷺ کی قیادت میں دس ہزار جانثاروں کا لشکر دیکھ کر مشرکین کے تکبر کا پتلا ٹوٹ جائے گا اور انہیں شدید ذہنی اذیت ہوگی۔ ان میں مقابلہ کی ہمت ہی نہ ہوگی۔ جو مقابلہ کرنا چاہیں گے وہ جہنم واصل ہوں گے۔ باقی رسوا ہو کر رسول اللہ ﷺ کے سامنے رحم کے سوائی بن کر ندامت کے ساتھ کھڑے ہوں گے۔ اس سے ان تمام مسلمانوں کے سینوں کو ٹھنڈک اور جذبات کو سکون حاصل ہوگا جن پر یہ مشرکین مکہ ظلم و ستم کرتے رہے ہیں۔

➤ اس آیت میں مزید فرمایا کہ اللہ تعالیٰ جس کو چاہے گا توبہ کی توفیق عطا فرمائے گا۔ بہت سے ہوں گے جو سابقہ جرائم پر مدام ہو کر توبہ کریں گے اور ایمان لا کر اسلام کے دائرے میں داخل ہو جائیں گے۔

☆ آیت : 16 :

أَمْ حَسِبْتُمْ أَنْ تُتْرَكُوا أَنْ تَقُولُوا آمَنَّا وَهُمْ لَا يُفْتَنُونَ ﴿۱۶﴾ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ ﴿۱۷﴾

”کیا لوگوں نے یہ گمان کیا تھا کہ وہ چھوڑ دیئے جائیں گے محض اس لئے کہ انہوں نے کہا کہ ہم ایمان لے آئے اور انہیں آزمایا نہ جائے گا۔ اور ہم ان سے پہلے لوگوں کو بھی آزمایا ہے۔ پھر اللہ ظاہر کر کے رہے گا چوں کہ اور وہ ظاہر کر کے رہے گا“ (التکوٰۃ: 2-3)

”اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلا ڈالے گئے، یہاں تک کہ پکار اٹھے رسولؐ اور ان کے ساتھی اہل ایمان کہ کب آئے گی اللہ کی مدد؟ (اُس وقت انہیں بتایا گیا کہ) آگاہ رہو، اللہ کی مدد قریب ہے۔“ (البقرہ: 214)

”اے مسلمانو! تم نے یہ سمجھا تھا کہ چھوڑ دیئے جاؤ گے۔۔۔ وَلَمَّا يَعْلَمِ اللَّهُ الَّذِينَ جَاهَلُوا مِنْكُمْ -- اور ابھی تو اللہ نے ایسے لوگوں کو ظاہر کیا ہی نہیں جنہوں نے تم میں سے جہاد کیا -- وَلَمَّا يَخِذُوا مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيَبْتَلِيَ الْمُؤْمِنِينَ وَلِيَجْزِيَ الْمُؤْمِنِينَ بِمَا تَعْمَلُونَ ﴿۱۶﴾ اور اللہ باخبر ہے اُس سے جو تم کر رہے ہو۔“

➤ یہ مضمون منتخب نصاب کے دروس میں پہلے بھی آچکا ہے کہ اللہ اس دنیا میں بندوں کو آزمائشوں سے گزارتا ہے اور دین پر ظاہر بہت قدم رہنے والے ہی جہنم سے نجات اور جنت میں جانے کی سعادت حاصل کرتے ہیں :

أَمْ حَسِبْتُمْ أَنْ تُتْرَكُوا أَنْ تَقُولُوا آمَنَّا وَهُمْ لَا يُفْتَنُونَ ﴿۱۶﴾ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ ﴿۱۷﴾

”کیا لوگوں نے یہ گمان کیا تھا کہ وہ چھوڑ دیئے جائیں گے محض اس لئے کہ انہوں نے کہا کہ ہم ایمان لے آئے اور انہیں آزمایا نہ جائے گا۔ اور ہم ان سے پہلے لوگوں کو بھی آزمایا ہے۔ پھر اللہ ظاہر کر کے رہے گا چوں کہ اور وہ ظاہر کر کے رہے گا“ (التکوٰۃ: 2-3)

”اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلا ڈالے گئے، یہاں تک کہ پکار اٹھے رسولؐ اور ان کے ساتھی اہل ایمان کہ کب آئے گی اللہ کی مدد؟ (اُس وقت انہیں بتایا گیا کہ) آگاہ رہو، اللہ کی مدد قریب ہے۔“ (البقرہ: 214)

”اے مسلمانو! کیا تم نے یہ گمان کیا تھا کہ جنت میں (آسانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ ان پر سختیاں اور تکالیف آئیں اور وہ ہلا ڈالے گئے، یہاں تک کہ پکار اٹھے رسولؐ اور ان کے ساتھی اہل ایمان کہ کب آئے گی اللہ کی مدد؟ (اُس وقت انہیں بتایا گیا کہ) آگاہ رہو، اللہ کی مدد قریب ہے۔“ (البقرہ: 214)

”اے مسلمانو! کیا تم نے یہ سمجھا تھا کہ چھوڑ دیئے جاؤ گے۔۔۔ وَلَمَّا يَعْلَمِ اللَّهُ الَّذِينَ جَاهَلُوا مِنْكُمْ -- اور ابھی تو اللہ نے ایسے لوگوں کو ظاہر کیا ہی نہیں جنہوں نے تم میں سے جہاد کیا -- وَلَمَّا يَخِذُوا مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيَبْتَلِيَ الْمُؤْمِنِينَ وَلِيَجْزِيَ الْمُؤْمِنِينَ بِمَا تَعْمَلُونَ ﴿۱۶﴾ اور اللہ باخبر ہے اُس سے جو تم کر رہے ہو۔“

➤ یہ مضمون منتخب نصاب کے دروس میں پہلے بھی آچکا ہے کہ اللہ اس دنیا میں بندوں کو آزمائشوں سے گزارتا ہے اور دین پر ظاہر بہت قدم رہنے والے ہی جہنم سے نجات اور جنت میں جانے کی سعادت حاصل کرتے ہیں :

”اور ہم تمہیں آزما کر رہیں گے یہاں تک کہ ظاہر کر دیں گے تم میں سے جہاد اور صبر کرنے

(ڈٹ جانے) والوں کو اور ہم جانچیں گے تمہارے حالات۔“ (محمد: 31)

➤ اس آیت میں فرمایا ”کیا تم نے یہ سمجھا تھا کہ چھوڑ دیئے جاؤ گے حالانکہ ابھی تو اللہ نے ظاہر ہی نہیں کیا کہ تم میں سے کون لوگ ہیں جہاد کرنے والے۔“ اگرچہ جس وقت یہ آیت نازل ہوئی تو جہاد کے بہت سے مراحل گزر چکے تھے لیکن اب بھی اکثریت ایسے لوگوں کی تھی جو صلح حدیبیہ کے بعد ایمان لائے تھے اور ابھی اُن کے سامنے ایسا امتحانی مرحلہ نہیں آیا تھا۔ صلح حدیبیہ کے موقع پر مسلمانوں کی تعداد چودہ سو تھی لیکن دو برس بعد فتح مکہ کے موقع پر یہ تعداد دس ہزار تھی۔ کو یا اس آیت میں اگرچہ الفاظ عام ہیں لیکن روئے سخن اُن لوگوں کی طرف ہے کہ جن کو ابھی جہاد میں شرکت کے حوالے سے کسی آزمائش سے سابقہ پیش نہیں آیا۔

➤ وَبِئْسَ مَا كَانُوا يَفْعَلُونَ ﴿۱۷﴾ کہتے ہیں کسی انسان کے ایسے دلی دوست کو جو اُس کا ہر از یعنی اُس کے بعض ذاتی معاملات سے بھی آگاہ ہو۔ روز قیامت نجات کے لئے ضروری ہے کہ انسان اپنے ایمان کی حقانیت کا ثبوت دے اور اللہ، اللہ کے رسول ﷺ اور اہل ایمان کے سوا کسی کو اپنا دلی دوست نہ بنائے۔ اب اگر کسی کے دل میں مشرکین مکہ کے لئے کوئی نرم گوشہ ہے تو یہ ایمان کے منافی ہے اور اگر اس کیفیت کی اصلاح نہ کی گئی تو انسان روز قیامت جہنم سے نجات نہ پاسکے گا۔

➤ ایمان کا تقاضا ہے کہ کسی بھی ایسے شخص کو دلی دوست یا ہر از نہ بنایا جائے جو غیر مسلم یا دین کا دشمن ہو۔ البتہ ایسے غیر مسلموں سے حسن سلوک کیا جاسکتا ہے جو اسلام یا مسلمانوں کے خلاف کسی اقدام میں شریک نہ ہوں۔ سورہ ممتحنہ آیات 8-9 میں اس کی وضاحت بیان ہوئی ہے:

لَا يَنْهٰكُمْ اللّٰهُ عَنِ الذّٰلِمِيْنَ لَمَّا يَفْتٰلُوْكُمْ فِى الدِّيْنِ وَلَمْ يُخْرِجُوْكُمْ مِّنْ دِيَارِكُمْ اَنْ تَبْرُوْهُمْ وَتَقْسِطُوْا اِلَيْهِمْ ۗ اِنَّ اللّٰهَ يُحِبُّ الْمُقْسِطِيْنَ ﴿۹﴾ اِنَّمَا

يَنْهٰكُمْ اللّٰهُ عَنِ الذّٰلِمِيْنَ قَاتِلُوْكُمْ فِى الدِّيْنِ وَآخِرِ جُوْكُمْ مِّنْ دِيَارِكُمْ وَظَهَرُوْا عَلٰى اٰخِرِ اَجْرِكُمْ اَنْ تَوَلّٰوْهُمْ ۗ وَمَنْ يَتَوَلّٰهُمْ فَاُولٰٓئِكَ هُمُ الظّٰلِمُوْنَ ﴿۱۰﴾

”اللہ منع نہیں فرماتا تمہیں اُن لوگوں سے جنہوں نے دین کے حوالے سے تم سے جنگ نہیں کی اور نہ ہی تمہیں تمہارے گھروں سے نکالا کہ تم اُن کے ساتھ بھلائی اور عدل کا سلوک کرو۔ بے شک اللہ عدل کرنے والوں کو پسند فرماتا ہے۔ اللہ تمہیں منع فرماتا ہے اُن لوگوں کے ساتھ دوستی کرنے سے جنہوں نے تم سے دین کے حوالے سے جنگ کی اور تمہیں نکالا تمہارے گھروں سے اور تمہیں نکالنے میں اوروں کی مدد کی اور جو کوئی اُن سے دوستی کرے گا تو ایسے ہی لوگ ظالم ہیں۔“

☆ آیت : 17 :

مَا كَانَ لِلْمُشْرِكِيْنَ اَنْ يَعْمُرُوْا مَسْجِدَ اللّٰهِ -- مشرکین اس لائق نہیں کہ آباد کریں اللہ کی مسجد کو -- شَهِيْدِيْنَ عَلٰى اَنْفُسِهِمْ بِالْكُفْرِ -- کواہی دینے والے ہیں اپنے اوپر کفر کی -- اُولٰٓئِكَ حَبِطَتْ اَعْمَالُهُمْ -- یہ وہ لوگ ہیں کہ جن کے تمام اعمال ضائع ہو گئے -- وَفِى النَّارِ هُمْ خٰلِدُوْنَ ﴿۱۰﴾ اور آگ میں وہ ہمیشہ رہنے والے ہیں۔

➤ اس آیت میں مشرکین مکہ کے خلاف اقدام کی مخالفت میں دی جانے والی اس دلیل کا رد کیا جا رہا ہے کہ قریش بیت اللہ اور حجاج کی خدمت کرتے ہیں اور ہمیں اُن سے جنگ نہیں کرنی چاہیے۔ فرمایا مشرکوں کو تو اس کا حق ہی نہیں پہنچتا کہ وہ اللہ کی مسجدوں کے انتظام و انصرام میں شرکت کریں یا انہیں آباد کریں۔ یہ وہ لوگ ہیں جو کھلم کھلا اپنے کفر کا نہ صرف اعتراف بلکہ اعلان کرتے ہیں۔ ایسے لوگ اس قابل نہیں کہ وہ اللہ کی مسجدوں کے متولی بن سکیں۔

☆ اس آیت میں مزید فرمایا کہ کفر و شرک کی وجہ سے ان کی ساری نیکیاں برباد ہو گئیں۔ سورہ بقرہ آیت 177 میں ہم یہ سمجھ چکے ہیں کہ نیکی کی روح ایمان ہے۔ اللہ کے نزدیک ایمان کے بغیر نیک کاموں کی کوئی قدر و قیمت نہیں۔ مشرکین مکہ نے بیت اللہ کی صفائی ستھرائی، دیگر امور کے لئے انتظامات اور حاجیوں کی خدمت کے حوالے سے جو نیک کام کیے ہیں، وہ سب کے سب ایمان سے محرومی کی وجہ سے اکارت چلے گئے۔ نیکی کا ایک روایتی تصور ہے جو ہر دور میں موجود رہا ہے کہ بڑے بڑے گناہ کرتے رہو لیکن ضمیر کی آواز کو دبانے کے لئے کچھ نیکیاں کر کے جھوٹا اطمینان حاصل کر لو۔ نیکی کے اس روایتی تصور کی اللہ نے یہاں نفی فرمادی۔

☆ آیت : 18 :

إِنَّمَا يَعْمُرُ مَسَاجِدَ اللَّهِ -- بے شک اللہ کی مسجدیں آباد کرتا ہے -- مَنْ آمَنَ بِاللَّهِ وَالْيَوْمِ الْآخِرِ -- جو ایمان رکھتا ہے اللہ اور آخرت کے دن پر -- وَأَقَامَ الصَّلَاةَ وَآتَى الزَّكَاةَ -- اور اُس نے قائم کی نماز اور دی زکوٰۃ -- وَلَمْ يَخْشَ إِلَّا اللَّهَ -- اور وہ نہیں ڈرتا کسی سے سوائے اللہ کے -- فَعَسَىٰ أُولَٰئِكَ أَنْ يَكُونُوا مِنَ الْمُتَعَدِّينَ ﴿۱۸﴾ سو امید ہے کہ وہ لوگ ہوں گے ہدایت پانے والوں میں سے۔

☆ اس آیت میں مثبت انداز میں فرمایا کہ اللہ کی مسجدوں کا انتظام و انصرام اور انہیں آباد کرنا ایک بہت بڑی سعادت ہے۔ یہ سعادت اُن لوگوں کو ملتی ہے جو اللہ اور آخرت کے دن پر ایمان رکھتے ہیں یعنی اُن کی نیکیاں اللہ کی رضا اور آخرت کے اجر کے لئے ہوتی ہیں، وہ نماز قائم کرتے ہیں، زکوٰۃ ادا کرتے ہیں اور اللہ کے سوا کسی سے نہیں ڈرتے۔ ایسے خوش نصیبوں کے بارے میں توقع ہے کہ وہ راہ یاب ہوں گے اور اپنی اصل منزل مقصود کو پالیں گے۔

☆ اس آیت کے حوالے سے نبی اکرم ﷺ کا ارشاد ہے :

إِذَا زَأَبْتُمْ الرَّجُلَ يَغْتَاذُ الْمَسْجِدَ فَاسْتَهْدُوا لَهُ بِالْإِيمَانِ، قَالَ اللَّهُ تَعَالَى :
إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ (ترمذی)
”جب تم ایک شخص میں مسجد کے حوالے سے ذوق و شوق دیکھو تو اُس کے ایمان کی کوئی دو کیونکہ اللہ تعالیٰ فرماتا ہے إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ۔“

☆ آیت : 19 :

أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ -- کیا تم نے حاجیوں کو پانی پلانا اور مسجد حرام کو ایسا بنا -- كَمَنْ آمَنَ بِاللَّهِ وَالْيَوْمِ الْآخِرِ -- برابر کر دیا اُس کے جو ایمان لایا اللہ اور یومِ آخرت پر -- وَجَهْدَ فِي سَبِيلِ اللَّهِ -- اور اُس نے جہاد کیا اللہ کی راہ میں -- لَا يَسْتَوُونَ عِنْدَ اللَّهِ -- وہ برابر نہیں ہیں اللہ کے نزدیک -- وَاللَّهُ لَا يَهْدِي الْقَوْمَ الظَّالِمِينَ ﴿۱۹﴾ اور اللہ ہدایت نہیں دیتا ظالم لوگوں کو۔

اس آیت میں زور دار انداز سے نیکی کے روایتی تصور کی نفی کی گئی ہے۔ فرمایا تمہاری یہ قدر (values) کیا ہیں؟ تم نے کس چیز کو کس چیز کے برابر قرار دے دیا ہے؟ کیا تم نے حاجیوں کو پانی پلانا اور مسجد حرام میں مختلف امور کا انتظام کرنا اور اسے آباد رکھنا برابر ٹھہرا دیا اللہ اور یومِ آخرت پر ایمان لانے اور اللہ کی راہ میں جہاد کرنے کے؟ اللہ کے نزدیک یہ دونوں طرح کے اعمال برابر نہیں ہیں۔ کسی عمل یا شے کو اُس کے اصل مقام سے ہٹا دینا ظلم ہے یعنی الظُّلْمُ وَضَعُ الشَّيْءِ فِي غَيْرِ مَحَلِّهِ اور اللہ ایسے ظالموں کو ہدایت نہیں دیتا۔

☆ آیات : 20 - 22 :

الَّذِينَ آمَنُوا وَهَاجَرُوا -- وہ لوگ جو ایمان لائے اور جنہوں نے ہجرت کی -- وَجَهَلُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ -- اور اللہ کی راہ میں جہاد کیا اپنی

جانوں اور مال کے ساتھ -- اَعْظَمُ ذَرْجَةً عِنْدَ اللَّهِ -- درجہ کے اعتبار سے کہیں عظیم ہیں اللہ کے نزدیک -- وَأَوْلَىٰكَ هُمْ الْفَآئِزُونَ ﴿۱۰﴾ اور وہی مراد کو پہنچنے والے ہیں۔ يَبْشِرُهُمْ رَبُّهُمْ بِرَوْحٍ مِّنْهُ وَرِضْوَانٍ -- خوشخبری دیتا ہے اُن کو اُن کا رب اپنی طرف سے رحمت اور رضا مندی کی -- وَجَنَّتْ لَهُمْ فِيهَا نَعِيمٌ مُّقِيمٌ ﴿۱۱﴾ اور اُن باغات کی جن میں اُن کے لئے دائمی نعمتیں ہیں۔ خَالِدِينَ فِيهَا أَبَدًا -- اُن میں وہ رہیں گے ہمیشہ ہمیش -- إِنَّ اللَّهَ عِنْدَهُ أَجْرٌ عَظِيمٌ ﴿۱۲﴾ بے شک اللہ کے پاس ہے شاندار بدلہ۔

☆ آیت 20 میں اُن اعمال کا بیان ہے جن کا تعلق نیکی کے وسیع تصور سے ہے۔ سب سے پہلے ایمان کا ذکر ہے جو تمام اعمالِ صالحہ کی روح ہے۔ اُس کے بعد ہجرت اور جہاد فی سبیل اللہ کا بیان ہے۔ ہجرت اور جہاد دونوں کے درجات ہیں۔ ایک حدیث نبوی ﷺ کی روشنی میں افضل ہجرت ہر اُس کام کو ترک کر دینا ہے جو اللہ کو ناپسند ہو (نسائی)۔ اعلیٰ ہجرت یہ ہے کہ جب کسی معاشرے میں بُرائی کے خلاف جدوجہد کرنے والوں کی قوت اتنی بڑھ جائے کہ ظالمانہ نظام کے مخالف اُن کی جانوں کے دشمن ہو جائیں اور پھر انہیں اپنی اس سرزمین سے ہی ہجرت کرنی پڑ جائے۔ اسی طرح افضل جہاد ہے نفس کے خلاف کوشش تاکہ اُسے شریعت پر عمل کا پابند کیا جاسکے۔ اعلیٰ جہاد اُس وقت ہوتا ہے جب اتنی قوت فراہم کر دی جائے کہ دشمن جہاد کرنے والوں کو کچلنے کے لئے میدان میں آجائے اور جہاد قتال میں بدل جائے۔ ظلم اور منکرات کے خلاف منظم اجتماعی جدوجہد کے بغیر اعلیٰ ہجرت اور اعلیٰ جہاد کے مراحل آہی نہیں سکتے۔

☆ اللہ کو نیکی کا روایتی تصور قبول نہیں کہ بڑے بڑے جرائم کے ساتھ کچھ اچھے کام بھی کر لئے جائیں۔ اُس کے نزدیک وہ لوگ درجات کے اعتبار سے عظیمتوں کے حامل ہیں

جو ایمان لائے، پھر انہوں نے ہجرت کی اور اللہ کی راہ میں مال اور جان سے جہاد کیا۔ کامیابی کی اعلیٰ منازل اِن ہی کو حاصل ہوں گی۔ اِن کے لئے بشارتیں ہیں اللہ کی رحمت اور رضا کی اور اُن باغات کی جن کی نعمتیں دائمی ہیں۔ بلاشبہ اللہ ہی کے اختیار میں ہے محنتوں کا شاندار بدلہ۔

☆ آیت : 23 :

يَأْتِيهَا الَّذِينَ آمَنُوا -- اے ایمان والو! -- لَا تَتَّخِذُوا الْهَآئِكُمْ وَأَخْوَانَكُمْ أَوْلِيَاءَ -- نہ بناؤ دوست اپنے باپ دادا اور بھائیوں کو -- إِنْ اسْتَحَبُّوا الْكُفْرَ عَلَى الْإِيمَانِ -- اگر وہ پسند کریں کفر کو ایمان کے مقابلہ میں -- وَمَنْ يَتَوَلَّهُمْ مِنْكُمْ فَأُولَٰئِكَ هُمُ الظَّالِمُونَ ﴿۱۳﴾ اور جو تم میں سے اُن سے دوستی کریں گے، تو ایسے ہی لوگ ظلم کرنے والے ہیں۔

☆ اس آیت میں مشرکین مکہ کے خلاف اقدام کی مخالفت میں دی جانے والی اس دلیل کا جواب دیا جا رہا ہے کہ مکہ میں ہمارے بہت سے رشتہ دار ہیں، اُن سے جنگ کرنا صلہ رحمی کے منافی ہے۔ یہاں دو ٹوک انداز میں فرمایا گیا کہ اب تمہارے نزدیک محبت اور دشمنی کا معیار صرف اور صرف ایمان اور دین کی خدمت کے لئے جدوجہد ہونی چاہیے۔ جو شخص صدقِ دل سے ایمان لانے کے بعد دین کی سر بلندی کے لئے ہجرت اور مال و جان سے جہاد کر رہا ہے وہ تمہیں انتہائی محبوب ہو خواہ اُس کا تعلق کسی رنگ، نسل یا علاقے سے ہو۔ جو دین کا دشمن ہے اُس سے تمہیں شدید نفرت ہونی چاہیے خواہ وہ تمہارا خونی رشتہ دار ہی کیوں نہ ہو۔ جو لوگ دوستی اور دشمنی کا یہ معیار نہیں رکھیں گے وہی اللہ کے نزدیک ظالم ہیں۔ ایسے لوگ باطل کے خلاف بھرپور اور فیصلہ کن اقدام نہیں کر سکتے اور گویا باطل کی بقا کے ذمہ دار ہیں۔ بقول جگر مراد آبادی :

میں زخم بھی کھانا جانا ہوں قاتل سے بھی کہتا جاتا ہوں

تو ہیں ہے دست و بازو کی وہ وار کہ جو بھر پور نہیں

مشرکین مکہ کے خلاف اقدام دراصل مہاجرین کے لئے ایک بڑی آزمائش تھی۔ مکہ میں ان کے کئی رشتہ دار موجود تھے۔ ایک صاحبِ مروت اور شریف انسان میں رشتہ داری کے حوالے سے کچھ احساسات ہوتے ہیں جو اس وقت مکہ کی طرف اقدام کے حوالے سے رکاوٹ بن رہے تھے۔ پھر مکہ میں ایسے افراد بھی تھے جو ایمان لے آئے تھے لیکن کچھ مجبور یوں کی وجہ سے ہجرت نہیں کر سکے تھے۔ جنگ کی صورت میں اندیشہ تھا کہ وہ بھی کفار کے ساتھ مارے جاتے۔

اس حوالے سے معاملہ ہوا ایک بدری صحابی حضرت حاطبؓ ابن ابی بلتعہ کا۔ ان کے اہل و عیال مکہ میں تھے۔ وہ قریشی نہیں تھے لہذا انہیں خطرہ تھا کہ جنگ کی صورت میں کوئی ان کے اہل و عیال کی حفاظت نہ کرے گا۔ اللہ کے رسول ﷺ تو جنگی تیاریوں کو خفیہ رکھنا چاہتے تھے لیکن انہوں نے قریش کے سرداروں کے نام ایک خط لکھا:

حاطبؓ بن ابی بلتعہ کی طرف سے قریش کی جانب!

”اے جماعتِ قریش! اللہ کے رسول ﷺ تمہارے پاس رات جیسا، نیلِ رواں کی طرح بڑھتا ہوا شکر لے کر آرہے ہیں اور بخدا اگر وہ تنہا بھی تمہارے پاس آجائیں تو اللہ ان کی مدد کرے گا اور ان سے اپنا وعدہ پورا کرے گا۔ لہذا تم لوگ اپنے متعلق سوچ لو۔“ والسلام۔

(الرحیق المختوم صفحہ: 542)

حضرت حاطبؓ بن ابی بلتعہ نے یہ خط ایک عورت کو دیا تھا تا کہ وہ اسے قریش کے سرداروں تک پہنچا دے۔ عورت سر کی چوٹی میں خط چھپا کر روانہ ہوئی۔ اللہ کے رسول ﷺ کو وحی کے ذریعہ اس کی خبر ہو گئی۔ چنانچہ آپ ﷺ نے حضرت علیؓ کی

قیادت میں چند صحابہ کو اس عورت کے تعاقب کے لئے بھیجا۔ ان حضرات نے عورت سے وہ خط حاصل کیا اور اسے گرفتار کر کے نبی اکرم ﷺ کے پاس لے آئے۔

رسول اللہ ﷺ نے حضرت حاطبؓ کو بلا کر باز پرس کی۔ انہوں نے عرض کی ”اے اللہ کے رسول ﷺ! میرے خلاف جلدی نہ فرمائیں۔ خدا کی قسم! اللہ اور اس کے رسول ﷺ پر میرا ایمان ہے۔ میں نہ تو مرتد ہوا ہوں اور نہ مجھ میں تبدیلی آئی ہے۔ بات صرف اتنی ہے کہ میں خود قریش کا آدمی نہیں، البتہ ان میں رہتا تھا اور میرے اہل و عیال وہیں ہیں۔ قریش سے میری کوئی قرابت نہیں کہ وہ میرے بال بچوں کی حفاظت کریں۔ آپ ﷺ کے دیگر ساتھیوں کے قرابت دار ہیں جو ان کی حفاظت کریں گے۔ مجھے یہ چیز حاصل نہ تھی لہذا میں نے چاہا کہ قریش پر ایک احسان کر دوں جس کے عوض وہ میرے قرابت داروں کی حفاظت کریں۔“

قرآن حکیم میں اللہ نے اس معاملہ پر سخت گرفت فرمائی:

يٰۤاَيُّهَا الَّذِيْنَ اٰمَنُوْا لَا تَخِجُوْا عَدُوِّيْ وَعَدُوْكُمْ اَوْلِيَآءَ تَلْفُوْنَ اِلَيْهِمْ بِالْمَوْدَّةِ وَقَدْ كَفَرُوْا بِمَا جَاءَكُمْ مِنَ الْحَقِّ يُخْرِجُوْنَ الرَّسُوْلَ وَاِيَّاكُمْ اَنْ تُوْمِنُوْا بِاللّٰهِ رَبِّكُمْ اِنْ كُنْتُمْ حَرَجْتُمْ جِهَادًا فِىْ سَبِيْلِىْ وَاَبِغَاۗءَ مَرْضَاتِىْ تُسِرُّوْنَ اِلَيْهِمْ بِالْمَوْدَّةِ وَاِنَاۤ اَعْلَمُ بِمَاۤ اَخْفَيْتُمْ وَمَاۤ اَعْلَنْتُمْ وَمَنْ يَّفْعَلْهُ مِنْكُمْ فَقَدْ ضَلَّ سَوَآءَ السَّبِيْلِ ﴿٥٤﴾ اِنْ يُلْقِفُوْكُمْ يَكُوْنُوْا لَكُمْ اَعْدَآءً وَيَبْسُطُوْا اِلَيْكُمْ اَيْدِيَهُمْ وَاَلْسِنَتُهُمْ بِالسُّوْءِ وَوَدُوْا لَوْ تَكْفُرُوْنَ ﴿٥٥﴾ لَنْ نَنْفَعَكُمْ اَرْحَامَكُمْ وَلَا اَوْلَادَكُمْ يَوْمَ الْقِيٰمَةِ ﴿٥٦﴾ يَفْصِلُ بَيْنَكُمْ ۗ وَاللّٰهُ بِمَا تَعْمَلُوْنَ بَصِيْرٌ ﴿٥٧﴾

”اے ایمان والو! نہ بناؤ میرے اور اپنے دشمنوں کو دوست، تم ان کو پیغام بھیجتے ہو دوستی کے جبکہ وہ انکار کر چکے اس حال کا جو تمہارے پاس آیا ہے۔ انہوں نے جلا وطن

کیا رسول ﷺ کو اور تمہیں محض اس لئے کہ تم ایمان لائے اپنے رب اللہ پر، اگر تم میری راہ میں لڑنے اور میری خوشنودی طلب کرنے کے لئے نکلتے ہو تو تم انہیں دوستی کے خفیہ پیغام بھیجتے ہو جبکہ میں جانتا ہوں جو تم چھپاتے ہو اور جو تم ظاہر کرتے ہو اور جس نے ایسا کیا اُس نے کھو دیا سیدھا راستہ۔ اگر یہ کافر تم پر غالب آجائیں تو ہو جائیں گے تمہارے دشمن اور چلائیں گے تمہارے خلاف اپنے ہاتھ اور زبانیں برائی کے ساتھ اور چاہیں گے کہ تم بھی کفر کر بیٹھو۔ ہرگز کام نہ آئیں گے قیامت کے دن نہ تمہارے رشتہ دار اور نہ اولاد دیں۔ اللہ فیصلہ کرے گا تمہارے درمیان اور اللہ دیکھنے والا ہے جو کچھ تم کر رہے ہو۔“ (الممتحنہ: 1-3)

اس معاملہ کے بعد حضرت عمرؓ فاروق نے رسول اللہ ﷺ سے اجازت مانگی کہ وہ حضرت حاطبؓ کو قتل کر دیں۔ آپ ﷺ نے فرمایا یہ بدری صحابی ہیں اور اللہ نے بدر والوں کی کچھلی اور اگلی تمام خطائیں معاف فرمادی ہیں۔ یہ سن کر حضرت عمرؓ کی آنکھوں سے آنسو جاری ہو گئے اور انہوں نے کہا اللہ اور اُس کے رسول ﷺ بہتر جانتے ہیں۔

☆ آیت : 24 :

قُلْ -- کہہ دیجئے (اے نبی) -- اِنْ كَانَ اٰبَاؤُكُمْ -- اگر تمہارے باپ دادا --
 وَاَبْنَاؤُكُمْ اور تمہارے بیٹے -- وَ اِخْوَانُكُمْ -- اور تمہارے بھائی -- وَ
 اَزْوَاجُكُمْ -- اور تمہاری بیویاں -- وَ عَشِيرَتُكُمْ -- اور تمہارے رشتہ دار --
 وَ اَمْوَالٌ اَقْرَبَتْكُمْ وَاَنْفُسٌ اَقْرَبَتْكُمْ -- اور وہ مال جو تم نے محنت سے کمائے ہیں -- وَ بَعَارَةٌ
 تَخْشَوْنَ كَسَادَهَا -- اور وہ تجارت جس میں خسارے سے تم ڈرتے ہو -- وَ
 مَسٰكِنٌ تَرْضَوْنَهَا -- اور وہ گھر جو تمہیں پسند ہیں -- اَحَبُّ اِلَيْكُمْ -- اگر تمہیں

زیادہ محبوب ہیں -- مَنِ اللّٰهِ -- اللہ سے -- وَرَسُوْلُهُ -- اور اُس کے رسول سے --
 وَ جِهَادٍ فِيْ سَبِيْلِهِ -- اور اُس کی راہ میں جہاد سے -- فَتَوَبُّوْا -- تو انتظار
 کرو -- حَتّٰى يَأْتِيَ اللّٰهُ بِاَمْرٍ -- یہاں تک کہ لے آئے اللہ اپنا فیصلہ (یعنی تمہاری
 موت) -- وَاللّٰهُ لَا يَهْدِي الْقَوْمَ الْفٰسِقِيْنَ ﴿﴾ اور اللہ ایسے فرمانوں کو ہدایت نہیں
 دیا کرتا۔

اس آیت پر تفصیلی درس منتخب نصاب کے حصہ چہارم میں ہو چکا ہے۔ اس آیت کے
 ذریعہ اللہ نے خود احتسابی (self assessment) کے لئے ہر مسلمان کے ہاتھ میں
 ایک ترازو تھمادی ہے۔ ترازو کے ایک پلڑے میں ڈالی جائیں طبعی محبتیں اور دوسرے میں
 دینی محبتیں۔ طبعی محبتیں دو طرح کی ہیں۔ رشتہ داروں کی محبتیں اور مال و اسباب کی محبتیں۔
 رشتہ داروں میں والدین، اولاد، بیویاں اور بھائی ہیں۔ مال و اسباب میں جمع کی ہوئی رقم
 ہے، سالہا سال کی محنت سے حاصل کردہ پیشہ ورانہ صلاحیت (profession) ہے، یا
 بڑی مشکل سے جمایا ہوا کاروبار اور کاروباری ساکھ ہے اور یا پھر جائیداد ہے، مکان ہے،
 حویلیاں ہیں، کوٹھیاں ہیں۔ دوسری طرف دینی محبتوں میں اللہ کی محبت، اللہ کے
 رسول ﷺ کی محبت اور اللہ کی راہ میں جہاد کی محبت ہے۔ اب جائزہ لیتا چاہئے کہ کون سا
 پلڑا بھاری ہے؟ اگر دینی محبتوں والا پلڑا بھاری ہے تو پھر مبارکباد ہے۔ ایسے لوگ ہی
 سچے مومن ہیں۔ اس کے برعکس اگر طبعی محبتوں والا پلڑا بھاری ہے تو پھر ایسے لوگ فاسق
 ہیں۔ اللہ انہیں ہدایت سے محروم رکھے گا اور انہیں چاہئے کہ انتظار کریں۔ اللہ جلد ان کی
 موت کا فیصلہ لے آئے گا۔ اس آیت میں اللہ نے ایسا دو ٹوک اسلوب اختیار فرمایا کہ
 جس کی وجہ سے وہ لوگ کہ جن کے دلوں میں مکہ میں آباد اپنے رشتہ داروں کے لئے کوئی
 بھی نرم گوشہ تھا وہ ختم ہو گیا اور وہ مشرکین مکہ کے خلاف اقدام کے لئے تیار ہو گئے۔

مکہ کی طرف روانگی

مندرجہ بالا آیات نے اُن تمام اسباب کا ازالہ کر دیا جن کی وجہ سے مشرکین مکہ کے خلاف اقدام کے حوالے سے ہچکچاہٹ محسوس کی جارہی تھی۔ اب تمام مسلمان اس حوالے سے یکسو ہو گئے اور نبی اکرم ﷺ نے مکہ کی طرف روانگی کا فیصلہ فرمایا۔ آپ ﷺ ۱۰ رمضان المبارک سن ۸ ہجری کو دس ہزار صحابہؓ کے ساتھ مدینہ سے روانہ ہوئے۔

مکہ والوں کے لئے امان

جب نبی اکرم ﷺ مکہ کے قریب پہنچے تو آپ ﷺ کے چچا حضرت عباسؓ! اہل بوسفیان کو لے کر آپ ﷺ کی خدمت میں حاضر ہوئے۔ آپ ﷺ نے انہیں دیکھ کر فرمایا، اہل بوسفیان! تم پر افسوس! کیا اب بھی تمہارے لئے وقت نہیں آیا کہ تم یہ جان سکو کہ اللہ کے سوا کوئی معبود نہیں؟ اہل بوسفیان نے کہا، میرے ماں باپ آپ پر قربان آپ کتنے بردبار اور کریم اور صلہ رحمی کرنے والے ہیں۔ میں اچھی طرح سمجھ چکا ہوں کہ اگر اللہ کے ساتھ کوئی اور معبود ہوتا تو اب تک میرے کچھ کام آیا ہوتا۔ اس کے بعد آپ ﷺ نے اہل بوسفیان کو اسلام قبول کرنے کی دعوت دی اور انہوں نے قبول کر لی۔ آپ ﷺ نے اہل بوسفیان کو یہ اعزاز دیا کہ اہل مکہ میں سے جو شخص اہل بوسفیان کے گھر میں داخل ہو جائے اُسے امان ہے۔ اس کے علاوہ جو شخص اپنے گھر کا دروازہ بند کر لے اُسے امان ہے اور جو شخص مسجد حرام میں داخل ہو جائے اُسے امان ہے۔

امان کے اس فیصلہ کے بعد اہل بوسفیان تیزی سے مکہ پہنچے اور بلند آواز سے پکار کر قریش کو آگاہ کیا کہ محمد ﷺ اتنا بڑا لشکر لے کر آئے ہیں کہ اُس کا مقابلہ ممکن نہیں۔ پھر انہوں نے امان کے فیصلہ کا اعلان کیا۔ یہ فیصلہ سن کر لوگ اپنے اپنے گھروں اور مسجد حرام کی طرف بھاگے۔

مکہ میں داخلہ

مکہ کے قریب پہنچ کر نبی اکرم ﷺ نے لشکر کی ترتیب و تقسیم فرمائی۔ خالد بن ولید کی کمان میں ایک لشکر کو روانہ کیا کہ وہ دائیں طرف سے مکہ میں زبیریں حصے سے داخل ہوں اور کوہ صفا تک

پہنچ جائیں۔ حضرت زبیر بن عوام کی قیادت میں دوسرے لشکر کو ہدایت دی کہ وہ بائیں جانب سے مکہ میں بالائی حصے سے داخل ہوں اور چون تک پہنچ جائیں۔ حضرت ابو عبیدہؓ کے زیر کمان لشکر کو حکم دیا کہ وہ مکہ کی وادی کے عین بطن سے داخل ہوں۔ آپ ﷺ اسی لشکر کے پیچھے پیچھے مکہ میں داخل ہوئے۔ آپ ایک عظیم فاتح کی حیثیت سے مکہ میں داخل ہو رہے تھے اور اللہ نے آپ ﷺ کو ایک بہت بڑا اعزاز بخشا تھا لیکن آپ ﷺ کی عاجزی کا عالم یہ تھا کہ آپ ﷺ نے اس قدر سرجھکا رکھا تھا کہ آپ ﷺ کا عمامہ اونٹنی کے کچا وے کو چھو رہا تھا۔

قریش کے کچھ اوباشوں نے حضرت خالد بن ولید کے زیر کمان لشکر سے مقابلہ کیا۔ اس مقابلہ میں دو صحابیؓ شہید ہوئے۔ مشرکین میں سے بارہ مارے گئے اور باقی فرار ہو گئے۔

رسول اللہ ﷺ بیت اللہ میں

مکہ میں داخلہ کے بعد نبی اکرم ﷺ صحابہ کرامؓ کے جلو میں مسجد حرام کے اندر تشریف لائے۔ آپ ﷺ نے آگے بڑھ کر حجرِ اسود کو بوسہ دیا اور پھر بیت اللہ کا طواف کیا۔ پھر ایک کمان کے ساتھ بیت اللہ کے گرد اور اس کی چھت پر موجود بتوں کو توڑنا شروع کیا۔ اس دوران آپ ﷺ سورہ بنی اسرائیل کی آیت 81 تلاوت فرما رہے تھے:

جَاءَ الْحَقُّ وَزَهَّقَ الْبَاطِلُ إِنَّ الْبَاطِلَ كَانَ زَهُوقًا ﴿٨١﴾

”حق آگیا اور باطل مٹ گیا۔ باطل ہے ہی مٹ جانے والا۔“

اس کے بعد آپ ﷺ بیت اللہ کے اندر داخل ہوئے۔ بیت اللہ میں مشرکین نے حضرت ابراہیمؑ اور حضرت اسماعیلؑ کی خود ساختہ تصویریں لگا رکھی تھیں۔ آپ ﷺ کے حکم سے ان تصویریں کو مٹا دیا گیا۔ پھر آپ ﷺ نے بیت اللہ میں نوافل ادا کیے۔ جب آپ ﷺ باہر تشریف لائے تو قریش جمع تھے اور اپنے بارے میں فیصلہ کے منتظر تھے۔ آپ ﷺ نے اُن کے سامنے خطبہ ارشاد فرمایا جس میں توحید باری تعالیٰ کا بیان، اللہ کے احسانات کا اعتراف اور مساواتِ انسانی کا درس تھا۔ پھر آپ ﷺ نے قریش سے دریافت فرمایا ”تمہارا کیا خیال

منتخب نصاب حصہ پنجم

درس دہم: غزوة تبوک

دعوتِ اسلام کے بین الاقوامی دور کا آغاز

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ انْفِرُوا فِي سَبِيلِ اللَّهِ أَتَأْتِلُمُ إِلَى
الْأَرْضِ ۗ أَرْضِيْتُمْ بِالْحَيَاةِ الدُّنْيَا مِنَ الْآخِرَةِ ۗ فَمَا مَتَاعُ الْحَيَاةِ الدُّنْيَا فِي
الْآخِرَةِ إِلَّا قَلِيلٌ ﴿١٦٠﴾ إِلَّا تَنْفِرُوا يُعَذِّبْكُمْ عَذَابًا أَلِيمًا ۚ وَيَسْتَبْدِلَ قَوْمًا غَيْرَكُمْ
وَلَا تَنْصُرُوهُ شَيْئًا ۗ وَاللَّهُ عَلَىٰ كُلِّ شَيْءٍ قَدِيرٌ ﴿١٦١﴾ إِلَّا تَنْصُرُوهُ فَقَدْ نَصَرَهُ اللَّهُ
إِذْ أَخْرَجَهُ الَّذِينَ كَفَرُوا ثَانِيًا إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ
إِنَّ اللَّهَ مَعَنَا ۖ فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا وَجَعَلَ كَلِمَةَ
الَّذِينَ كَفَرُوا السُّفْلَىٰ ۗ وَكَلِمَةَ اللَّهِ هِيَ الْعُلْيَا ۗ وَاللَّهُ عَزِيزٌ حَكِيمٌ ﴿١٦٢﴾ انْفِرُوا
خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ ۗ ذَٰلِكُمْ خَيْرٌ لَّكُمْ إِنْ
كُنْتُمْ تَعْلَمُونَ ﴿١٦٣﴾

☆ تمہیدی نکات:

- 1- منتخب نصاب کے حصہ پنجم کا درس دہم ”غزوة تبوک“ کے پس منظر اور حالات کے بیان پر مشتمل ہے۔
- 2- قرآن حکیم میں غزوة تبوک کے حالات بڑی تفصیل سے سورہ توبہ میں بیان ہوئے ہیں۔ سورہ توبہ میں کل 16 رکوع ہیں۔ پہلے پانچ رکوعوں کا تعلق نبی اکرم ﷺ کی بعثتِ خصوصی سے ہے یعنی جزیرہ نمائے عرب کے اندر اندر اللہ کے دین کے غلبہ کے

ہے میں تمہارے ساتھ کیسا سلوک کرنے والا ہوں؟“ انہوں نے عرض کیا ”آپ کریم بھائی ہیں اور ایک کریم بھائی کے بیٹے ہیں“۔ آپ ﷺ نے فرمایا ”تو میں تم سے وہی بات کہہ رہا ہوں جو حضرت یوسفؑ نے اپنے بھائیوں سے کہی تھی کہ لَا تَنْزِبْ عَلَيْكُمُ الْيَوْمَ آجِ تَمَّ بِكُمْ كَوْنِي سَرِزْلَشْ نَبِيْن - جَاؤْتُمْ سَبَّ آزَادِ هُوَ“۔

فتح مکہ نے مشرکین پر واضح کر دیا کہ اسلام ہی دین حق ہے۔ پھر نبی اکرم ﷺ کے حسن سلوک نے ان کے دلوں کو اور نرم کر دیا اور ان کی اکثریت اسلام قبول کرنے پر آمادہ ہو گئی۔ چنانچہ اگلے روز نبی اکرم ﷺ کو صحابہ پر تشریف فرما ہوئے اور تمام نو مسلموں سے بیعت لی۔ پہلے مردوں نے عہد و پیمان کیا کہ جہاں تک ہو سکے گا ہم آپ ﷺ کی بات سنیں اور مانیں گے۔ اس کے بعد خواتین نے بیعت کی۔

فتح مکہ - ایک فیصلہ کن معرکہ

فتح مکہ درحقیقت وہ فتحِ اعظم ہے جس کے ذریعہ اللہ نے اپنے دین کو اپنے رسول ﷺ کو اور اپنے مومن بندوں کو عزت بخشی اور اپنے گھر کو شرک کی نجاست سے پاک کر دیا۔ اس فتح کی وجہ سے لوگ اللہ کے دین میں فوج در فوج داخل ہوئے۔ بلاشبہ یہ فتح، ایک فیصلہ کن معرکہ ثابت ہوئی۔ قبائل عرب منتظر تھے کہ مسلمانوں اور بت پرستوں میں جو معرکہ آرائی چل رہی ہے دیکھیں اس کا انجام کیا ہوتا ہے؟ ان کو یقین تھا کہ حرم پر قابض وہی گروہ ہوگا جو حق پر ہے۔ وہ اصحابِ فیل کا حشر دیکھ چکے تھے جنہوں نے بیت اللہ پر حملے کا ناپاک ارادہ کیا تھا اور اللہ نے انہیں برباد کر دیا تھا۔ فتح مکہ نے بت پرستی کی قوت مکمل طور پر توڑ کر رکھ دی اور اس کا کام اس طرح تمام کر دیا کہ جزیرہ نمائے عرب میں اس کے باقی رہنے کی کوئی گنجائش ہی نہ رہی۔ اب لوگوں کی آنکھیں کھل گئیں اور ان پر پڑا ہوا وہ آخری پردہ ہٹ گیا جو قبولِ اسلام کی راہ میں رکاوٹ تھا۔ اس فتح کے بعد پورے جزیرہ نمائے عرب پر اسلام کا بول بالا ہو گیا اور کو یا غلبہ دین کے نبوی مشن کی جزیرہ نمائے عرب کی حد تک تکمیل ہو گئی۔

آخری مراحل سے۔ بقیہ گیارہ رکوعوں کا تعلق آپ ﷺ کی بھٹ عمومی سے ہے یعنی بیرون ملک عرب غلبہ دین کی توسیع سے۔ ان گیارہ رکوعوں میں غزوہ تبوک کے حالات کا تفصیلی تذکرہ ہے۔ ان گیارہ رکوعوں میں سے چار رکوع یعنی چھٹا، ساتواں، آٹھواں اور نوواں رکوع غزوہ تبوک سے قبل اور روانگی کے دوران نازل ہوئے۔ بقیہ سات رکوع تبوک سے واپسی کے دوران اور پھر مدینہ واپس آنے کے بعد نازل ہوئے۔

۳۔ یہ بات اس سے قبل بیان ہو چکی ہے کہ نبی اکرم ﷺ کی بھٹ خاص اہل عرب خصوصاً مشرکین عرب کی جانب تھی اور بھٹ عام، قیامت تک آنے والے تمام انسانوں کی طرف۔ آپ ﷺ نے اپنی بھٹ خصوصی کے فرائض بذات خود سرانجام دیئے۔ آپ ﷺ نے اپنے ذاتی کردار، دعوت و تبلیغ، اقامت دین کی کٹھن جدوجہد، دین کو بالفعل غالب کر کے اور ایک عادلانہ نظام کا عملی نمونہ قائم کر کے اہل عرب پر حجت پوری فرمادی۔ بھٹ عمومی کے فرائض کی ادائیگی کے لئے آپ ﷺ نے ایک امت کو تیار کر دیا اور بقیہ نوع انسانی پر اتمام حجت کی ذمہ داری اُس کے کاندھے پر ڈال دی۔ اس ذمہ داری کی ادائیگی کے لئے جدوجہد کا آغاز بھی آپ ﷺ نے خود کر دیا۔ بیرون ملک عرب کئی بادشاہوں کو دعوتی خطوط لکھے اور اسی دعوتی مہم کے دوران ایسے حالات پیدا ہوئے جو غزوہ تبوک کا سبب بن گئے۔

غزوہ تبوک کا پس منظر

غزوہ تبوک کا پس منظر سمجھنے کے لئے تبلیغ اسلام کے ایک اہم نکتہ کا فہم ضروری ہے۔ اسلام دین ہے محض ایک مذہب نہیں ہے۔ دین کی تبلیغ کا انداز انقلابی ہوتا ہے۔ یہ ایک ہی جگہ اپنی تبلیغ کو مرکوز کرتا ہے اور وہاں اپنی بنیادیں مضبوط کرنے کے بعد پھیلتا ہے۔ اس کی مثال ایک تن آور درخت کی سی ہوتی ہے جو پہلے ایک جگہ اپنی جڑوں کو جمانا ہے اور پھر ایک مضبوط تنے

پر کھڑا ہو کر اپنی شاخیں پھیلاتا ہے۔ اس کے برعکس مذہبی تبلیغ کی مثال بیل کی سی ہے جو فوراً پھیلتا شروع ہو جاتی ہے لیکن اس کی جڑیں بھی مضبوطی کے ساتھ جھی ہوئی نہیں ہوتی۔ نبی اکرم ﷺ کی تبلیغی مساعی میں ہمیں یہی مدتیج نظر آتی ہے اور ہمیں بھی اسلام کی تبلیغ کے حوالے سے مدتیج کے اس پہلو کو نظر رکھنا چاہئے۔

نبی اکرم ﷺ نے جس مدتیج کے ساتھ دین اسلام کی تبلیغ کو آگے بڑھایا، اُس کی تفصیل یہ ہے کہ پہلے دس برس تک آپ ﷺ نے اپنی پوری دعوتی سرگرمیوں کو صرف شہر مکہ تک محدود رکھا۔ البتہ جو لوگ حج، کاروبار یا کسی میلہ میں شرکت کے لئے باہر سے آتے تھے، آپ ﷺ ان کے سامنے بھی اسلام کی دعوت رکھتے تھے۔ سن ۶ انبوی ﷺ میں بنو ہاشم کے سردار ابو طالب کا انتقال ہو گیا اور آپ ﷺ کا بدترین دشمن ابو لہب بنو ہاشم کا سردار بن گیا۔ اب مکہ میں آپ ﷺ کو اپنے خاندان کی طرف سے تحفظ حاصل نہ رہا۔ ان مایوس کن حالات میں آپ ﷺ نے طائف کا سفر کیا۔ طائف سے واپسی کے بعد بھی آپ ﷺ مکہ ہی میں دعوت کا کام کرتے رہے۔ پھر اللہ کی طرف سے مدد آئی اور سن ۱۱ انبوی ﷺ میں مدینہ سے آنے والے چھ افراد ایمان لے آئے۔ اگلے سال اُن کی تعداد بارہ ہو گئی۔ اب انہوں نے نبی اکرم ﷺ سے درخواست کی کہ ہمیں قرآن سکھانے کے لئے کوئی ساتھی فراہم کر دیجئے۔ نبی اکرم ﷺ نے یہ اعزاز حضرت مصعب بن عمیر کو مرحمت فرمایا۔ حضرت مصعب کی محنت بار آور ہوئی اور اگلے سال مدینہ سے 72 مردوں اور 3 خواتین نے مکہ آ کر اسلام قبول کیا۔

مدینہ ہجرت کے بعد بھی آپ ﷺ نے اپنی دعوتی مساعی کو زیادہ توسیع نہیں دی۔ البتہ اگر کسی قبیلے کی طرف سے درخواست آتی تو آپ ﷺ تبلیغ کے لئے ساتھی بھیج دیتے۔ صلح حدیبیہ تک آپ ﷺ نے جزیرہ نمائے عرب کی حدود سے باہر کسی دعوتی سرگرمی کا آغاز نہیں فرمایا۔ صلح حدیبیہ کے ذریعہ جب آپ ﷺ نے اسلام کو عرب کی ایک قوت تسلیم کرایا اور فتح مبین حاصل کر لی تو اب آپ ﷺ نے جزیرہ نمائے عرب کے اندر بھی دعوتی سرگرمیوں کو وسعت

دی اور بیرون ملک عرب بھی کئی بادشاہوں کو دعوتی خطوط لکھے۔ ان بادشاہوں میں قیصر روم، ایران کا بادشاہ کسری، مصر کا بادشاہ مقوقس، حبشہ کا بادشاہ نجاشی، بصری کا والی شرییل، بن عمر و اور یمامہ و بحرین کے امراء شامل تھے۔

نبی اکرم ﷺ نے بادشاہوں کو جو خطوط لکھے، اس حوالے سے ایک فسوسناک واقعہ بصری میں پیش آیا۔ یہاں پر قبیلہ غسان کا رئیس شرییل، بن عمرو حاکم تھا جسے قیصر روم ہرقل نے اس منصب پر فائز کیا تھا۔ اس کی طرف نبی اکرم ﷺ نے حضرت حارثؓ بن عمیر ازدی کو اپنے نامہ مبارک کے ساتھ بھیجا۔ شرییل نے بڑی سخت اذیت دے کر حضرت حارثؓ کو شہید کر دیا۔ سفیر کا قتل کیا جانا درحقیقت اعلان جنگ شمار ہوتا ہے۔ ان صحابیؓ کی شہادت کا بدلہ لینے کے لئے نبی اکرم ﷺ نے جمادی الاولیٰ سن ۸ ہجری میں تین ہزار صحابہ کرامؓ کا ایک لشکر حضرت زید بن حارثہؓ کی امارت میں روانہ فرمایا۔ شرییل بن عمرو ایک لاکھ کی نفری کے ساتھ مقابلہ کے لئے نکلا۔ قیصر روم نے مزید ایک لاکھ افراد شرییل کی مدد کے لئے بھیجے۔ موتہ کے مقام پر تین ہزار مسلمانوں کا دولاکھ کفار کے ساتھ مقابلہ ہوا۔ دونوں لشکروں کی نفری میں تعداد کا فرق بہت زیادہ تھا لیکن پھر بھی مسلمان بڑی بے جگری سے لڑے۔ اس معرکہ میں بارہ مسلمان شہید ہوئے اور باقی واپس مدینہ آگئے۔ تاریخ اسلام میں یہ معرکہ جنگ موتہ کے نام سے مشہور ہے۔

جنگ موتہ سے حضرت حارثؓ کی شہادت کے بدلہ کا مقصد تو حاصل نہ ہوا لیکن اس سے مسلمانوں کا ایک رعب پورے علاقے پر قائم ہو گیا۔ اطراف کے قبائل حیران تھے کہ یہ کس قسم کے لوگ ہیں کہ اتنی چھوٹی سی نفری اپنے سے کئی گنا بڑے لشکر سے ٹکرائی اور اتنا بڑا لشکر اُسے تابو نہ کر سکا۔ اس معرکہ نے رومی سلطنت کی چولیس ہلا دیں۔ ہرقل نے خطرہ محسوس کیا کہ اب عرب قبائل میں رومی تسلط سے آزادی اور مسلمانوں کی ہم نوائی کے جذبات پیدا ہوں گے۔ اُس نے سوچا کہ مسلمانوں کی قوت کو ایک ناقابل شکست خطرہ بننے سے پہلے پہلے کچل

دینا ضروری ہے۔ اُس نے رومیوں اور ماتحت عرب قبائل پر مشتمل ایک فوج کی تیاری شروع کر دی تاکہ مسلمانوں کے خلاف فیصلہ کن اقدام کیا جاسکے۔

نبی اکرم ﷺ کو ہرقل کی ان جنگی تیاریوں کی اطلاع مل رہی تھی۔ رسول اللہ ﷺ اس صورت حال کا دقت نظر سے جائزہ لے رہے تھے۔ آپ ﷺ سمجھ رہے تھے کہ اگر رومیوں کو اس وقت اُن کے عزائم سے باز نہ رکھا گیا تو وہ مسلمانوں کے زیر اثر علاقوں میں داخل ہو کر مدینہ تک پیش قدمی کریں گے۔ مسلمانوں کی فتوحات سے جو جاہلیت دم توڑ رہی ہے وہ دوبارہ زندہ ہو جائے گی۔ منافقین جو مسلمانوں پر گردشِ زمانہ کا انتظار کر رہے ہیں پیچھے سے عین اُس وقت مسلمانوں کی پیٹھ میں خنجر گھونپ دیں گے جب آگے سے رومیوں کا ریلہ خونخوار حملے کر رہا ہوگا۔ اس طرح وہ ساری کوششیں رایگاں چلی جائیں گی جو آپ ﷺ اور صحابہ کرامؓ نے اسلام کی نشر و اشاعت میں صرف کی تھیں اور بہت ساری کامیابیاں نامی میں تبدیل ہو جائیں گی جو طویل اور خونریز جنگوں اور مسلسل فوجی دوزدھوپ کے بعد حاصل کی گئی تھیں۔ رسول اللہ ﷺ ان نتائج کو اچھی طرح سمجھ رہے تھے۔ لہذا ابا و جود اسباب کی قلت کے آپ ﷺ نے خود آگے بڑھ کر اقدام (pre-empt) کرنے کا فیصلہ کیا۔ آپ ﷺ نے طے کیا کہ رومیوں کو دارالاسلام کی طرف پیش قدمی کی مہلت دیے بغیر خود اُن کے علاقے اور حدود میں داخل ہو کر اُن کے خلاف ایک فیصلہ کن جنگ لڑی جائے۔ آپ ﷺ کو اطلاع ملی کہ ہرقل تبوک کے مقام پر اپنی افواج کو منظم کر رہا ہے لہذا آپ ﷺ نے تبوک کے سفر کی تیاری شروع کر دی۔

سفر تبوک کے موقع پر مشکلات

غزوہ تبوک نبی اکرم ﷺ کی حیاتِ طیبہ کا آخری اور مشکل ترین معرکہ تھا۔ جس قسم کا شدید امتحان مسلمانوں کا غزوہ احزاب میں لیا گیا تھا بالکل اُسی نوعیت کا اور بعض اعتبارات سے اُس سے بھی شدید آزمائش کا مرحلہ اس موقع پر بھی درپیش تھا۔ سفر تبوک کے حوالے سے مسلمانوں

کو مندرجہ ذیل مشکلات کا سامنا تھا :

- 1- اُس وقت دنیا میں دو بادشاہتوں کو بڑی طاقتیں تسلیم کیا جاتا تھا یعنی سلطنتِ ایران اور سلطنتِ روما۔ گویا غز وہ تہوک میں وقت کی ایک بڑی طاقت سلطنتِ روما کے ساتھ مسلمانوں کا ٹکراؤ تھا۔
- 2- موسم گرمیوں کا تھا اور گرمی بھی پوری شدت پر تھی۔
- 3- سفر انتہائی طویل تھا۔ تہوک کا فاصلہ مدینہ سے تقریباً سات سو کلومیٹر ہے۔
- 4- خوراک کی کمی کا یہ عالم تھا کہ دو ساتھیوں کو روزانہ ایک کھجور پر گزارا کرنا پڑتا تھا۔
- 5- سواریوں کی کمی تھی اور اٹھارہ ساتھیوں کو باری باری ایک اونٹ پر سفر کرنا پڑتا تھا۔
- 6- مدینہ میں کھجور کی فصل تیار ہونے کے قریب تھی۔ اگر فصل کو بروقت اتارنا نہ جائے تو وہ درخت کے اوپر ہی ضائع ہو جاتی ہے۔ اب جبکہ مرد سفر پر جا رہے تھے تو خواتین کے لئے پیچھے ممکن نہ تھا کہ وہ کھجور کی فصل اتار سکیں۔ اس فصل کے ضائع ہونے کی صورت میں آئندہ کے لئے بھی خوراک کی قلت کا اندیشہ پیدا ہو گیا تھا۔

مذکورہ بالا مشکلات کی وجہ سے غز وہ تہوک کو ”جیش العسرة“ کہا جاتا ہے۔ دور نبوی ﷺ میں یہ واحد موقع تھا کہ اس میں نفیر عام کا حکم دیا گیا۔ ہر مسلمان سے کہا گیا کہ وہ نکلے۔ اگر کوئی عذر راجح ہے تو رخصت کی اجازت حاصل کرے۔ مزید یہ کہ ہر مسلمان سے کہا گیا کہ وہ اس موقع پر جو بھی مال راہِ خدا میں دے سکتا ہے پیش کرے۔

اللہ کی راہ میں نکلنے کے لئے پکار

سورہ توبہ میں چھٹے رکوع سے غز وہ تہوک کے حوالے سے مضامین کا آغاز ہوتا ہے۔ اس رکوع کی ابتدائی چار آیات (38 تا 41) میں بڑے جھنجھوڑنے کے اسلوب میں اللہ کی راہ میں نکلنے کی تلقین کی گئی ہے۔ ارشاد باری تعالیٰ ہے :

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ الْفُرُوقُ فِي سَبِيلِ اللَّهِ أَتَأْتِلُكُمْ دُونِ

الْأَرْضِ ۗ أَرْضِيكُمْ بِالْحَيَاةِ الدُّنْيَا مِنَ الْآخِرَةِ ۗ فَمَا مَتَاعُ الْحَيَاةِ الدُّنْيَا فِي
الْآخِرَةِ إِلَّا قَلِيلٌ ﴿٣٨﴾ (التوبہ: 38)

”اے ایمان والو! تمہیں کیا ہو گیا ہے جب تم سے کہا گیا کہ نکلو اللہ کی راہ میں تو تم گرتے جاتے ہو زمین کی طرف۔ کیا تم آخرت کے مقابلے میں دنیا کی زندگی پر راضی ہو گئے ہو؟ تو جان لو کہ دنیا کی زندگی کا یہ ساز و سامان آخرت کے مقابلے میں بہت ہی کم ہے۔“

اس آیت میں اُن لوگوں کو جھنجھوڑا گیا ہے جو سفر تہوک کی مشکلات کو دیکھ کر اللہ کی راہ میں نکلنے سے گھبرارے تھے۔ انہیں دعوتِ فکر دی گئی کہ سوچو کیا تم نے آخرت کی دائمی اور بہتر نعمتوں کے مقابلے میں دنیا کی عارضی اور کم تر لذتوں کو ترجیح دے دی ہے؟ تمہاری کم ہمتی اور ہزدلی کی وجہ یہ ہے کہ ”تَوَلَّوْنَ الْحَيَاةَ الدُّنْيَا“ تم دنیا کی زندگی کو ترجیح دیتے ہو۔ دنیا کی یہ چند روزہ زندگی اور اس کی لذتیں آخرت کی نعمتوں کے مقابلے میں نہ ہونے کے برابر ہیں۔ ہم میں سے ہر شخص کو اپنا محاسبہ کرتے رہنا چاہیے کہ میرا اصل مقصود دنیا ہے یا آخرت؟ اس کے بعد فرمایا :

إِلَّا تَنْفَرُوا يُعَذِّبْكُمْ عَذَابًا أَلِيمًا ۗ وَيَسْتَبَدِلْ قَوْمًا غَيْرَكُمْ وَلَا تَضُرُّوهُ شَيْئًا ۗ
وَاللَّهُ عَلَىٰ كُلِّ شَيْءٍ قَلِيلٌ ﴿٣٩﴾ (التوبہ: 39)

”اگر تم نہیں نکلو گے (اللہ کی راہ میں) تو اللہ تمہیں دردناک عذاب دے گا اور تمہیں ہٹا کر کسی اور قوم کو لے آئے گا اور تم اُس کا کچھ نہ بگاڑ سکو گے اور اللہ ہر چیز پر قادر ہے۔“

اس آیت میں کان کھول دینے کے انداز میں سنایا گیا کہ اللہ کی راہ میں مال و جان لگانا اس امت کا ابدی مشن ہے۔ اگر تم اس مشن کا ساتھ نہ دو گے تو اللہ تعالیٰ تمہیں ہٹائے گا کسی اور قوم کو لے آئے گا۔ سورہ محمد ﷺ کے آخر میں یہ الفاظ آئے ہیں کہ ”اگر تم پیٹھ دکھاؤ گے، تو تمہیں ہٹا کر اللہ کسی اور قوم کو لے آئے گا اور وہ تمہاری طرح نہیں ہوئے۔“ اللہ اس محرومی سے محفوظ فرمائے۔ آمین! اگلی آیت میں ارشاد ہوا :

إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِي الْأُنْبِيَاءِ إِذْ هُمَا فِي
الْعَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ
وَأَيَّدَهُ بِجُنُودٍ لَّمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَىٰ ۗ وَكَلِمَةُ اللَّهِ
هِيَ الْعُلْيَا ۗ وَاللَّهُ عَزِيزٌ حَكِيمٌ ﴿٤٠﴾ (التوبہ: 40)

”اگر تم ان (نبیؑ) کی مدد نہیں کرو گے پس اللہ نے تو ان کی مدد کی تھی جب نکال دیا تھا
انہیں کافروں نے (مکہ سے)، وہ دو میں کے دوسرے تھے، جب وہ دونوں تھے غار
میں، جبکہ وہ اپنے ساتھی (ابوبکرؓ) سے کہہ رہے تھے غمگین نہ ہو بے شک اللہ ہمارے ساتھ
ہے۔ تو اللہ نے اتاری ان پر اپنی طرف سے تسکین اور مدد فرمائی ان کی ایسے لشکروں سے
جنہیں تم نے نہیں دیکھا اور اللہ نے کافروں کی بات کو سب سے نیچے ڈال دیا اور اللہ کا کلمہ
تو اونچا ہے ہی اور اللہ زبردست ہے حکمت والا۔“

اس آیت میں مسلمانوں کو آگاہ کر دیا گیا کہ اللہ کے رسول ﷺ دین کے غلبہ کے مشن کے
لئے تمہارا ساتھ دینے کے محتاج نہیں ہیں۔ اللہ نے تو اپنے رسول ﷺ کی اُس وقت بھی
دیکھیری فرمائی جب کفار نے انہیں مکہ سے ہجرت پر مجبور کر دیا تھا۔ غار ثور میں وہ اپنے ساتھی
حضرت ابوبکر صدیقؓ کے ساتھ بالکل تنہا تھے۔ مشرکین مکہ آپ ﷺ کو تلاش کرتے ہوئے
عین غار کے دہانے پر پہنچ گئے تھے۔ اگر وہ ذرا سا جھک کے جھانک لیتے تو آپ ﷺ ان کو
نظر آجاتے۔ ایسے میں آپ ﷺ نے اللہ پر اپنے کامل ایمان کا اظہار ان الفاظ میں کیا
کہ ”اللہ ہمارے ساتھ ہے۔“ یہ ہے اللہ پر توکل کی اعلیٰ ترین مثال کہ اسباب انتہائی درجہ میں
مخالف ہیں لیکن اللہ کی معیت کے احساس سے اللہ کا بندہ ہر سکون ہے۔ اللہ کی ذات پر توکل
کرنے والے اس بندے کی مدد قدرت نے اس طرح کی کہ ایک مکڑی نے غار کے دہانے پر
جالد تان دیا اور ایک کبوتری نے وہاں آکر انڈے دے دیے۔ پھر اللہ نے اپنے بندے کی مدد
فرمائی فرشتوں کے ذریعہ جنہیں عام انسان نہیں دیکھ سکتا۔ اللہ نے کافروں کی سازش کا کام کی

اور اللہ کی بات تو ہمیشہ ہی سے اوپر ہے۔ اس کے بعد فرمان باری تعالیٰ ہے:

إِنْفِرُوا خِفَافًا وَثِقَالًا وَجَاهِلُوا بِأَمْوَالِكُمْ وَأَنفُسِكُمْ فِي سَبِيلِ اللَّهِ ۗ ذَلِكُمْ
خَيْرٌ لَّكُمْ إِن كُنتُمْ تَعْلَمُونَ ﴿٤١﴾ (التوبہ: 41)

”نکلو (اللہ کی راہ میں) چاہے ہلکے ہو اور چاہے بوجھل۔ اور جہاد کرو اللہ کی راہ میں اپنی
جانوں اور اپنے مال کے ساتھ۔ یہ بہتر ہے تمہارے حق میں اگر تم سمجھو۔“

ہلکے اور بوجھل کے دو مفہوم ہیں۔ ایک مفہوم یہ ہے کہ خواہ تم خالی ہاتھ ہو یا تمہارے پاس
ساز و سامان ہو دونوں صورتوں میں اللہ کی راہ میں نکلو۔ دوسرے مفہوم کا تعلق انسان کی باطنی
کیفیت سے ہے۔ طبیعت میں اگر کسی کام کے لئے آمادگی ہو تو انسان اُس کام کو ہلکا محسوس کرتا
ہے۔ اس کے برعکس اگر کسی کام کے لئے انشراح نہیں تو انسان خود پر جبر کر کے وہ کام کرتا ہے
اور اسی کو طبیعت کا بوجھل ہونا کہتے ہیں۔ اس آیت میں حکم ہے کہ خواہ طبیعت آمادہ ہو یا نہ
ہو تم اللہ کی راہ میں نکلو۔ یہ وہی اسلوب ہے جس کا ذکر ایک متفق علیہ حدیث میں ہے کہ:

عَنْ عِبَادَةَ بْنِ الصَّامِتِ ۖ قَالَ بَايَعَنَا رَسُولُ اللَّهِ ﷺ عَلَى السَّمْعِ وَالطَّاعَةِ
فِي الْعُسْرِ وَالْيُسْرِ وَالْمَنْشَطِ وَالْمَكْرَهِ

”عبادہ بن صامتؓ سے روایت ہے کہ وہ کہتے ہیں کہ ہم نے اللہ کے رسول ﷺ سے
بیعت کی سننے اور اطاعت کرنے کی مشکل اور آسانی میں، دلی آمادگی اور نا کواری میں۔“
آیت کے دوسرے حصہ میں فرمایا کہ اللہ کی راہ میں مال و جان سے جہاد کرو۔ اگر تمہیں علم حقیقت
حاصل ہے تو یہ جہاد کرنا تمہارے لئے بہتر ہے۔ قرآن کے نزدیک علم حقیقت وہ ہے جو
آخرت میں انسان کے لئے مفید ہو اور وہاں اُسے لہری سعادت سے سرفراز کر دے۔ متذکرہ
بالا آیات میں اللہ کی راہ میں نکلنے کے لئے جھنجھوڑنے کے انداز میں تلقین کی گئی۔ آیات
120 اور 121 میں ایک جذباتی اور ترغیب کے انداز میں اس کی طرف دعوت دی گئی ہے:

مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَتَخَلَّفُوا عَنْ رَسُولِ

اللَّهِ وَلَا يَرْغَبُوا بِأَنْفُسِهِمْ عَنْ نَفْسِهِ ۗ ذَلِكُمْ بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا مَخْمَصَةٌ فِي سَبِيلِ اللَّهِ وَلَا يَطْلُونَ مَوْجِلًا يُغِيظُ الْكُفَّارَ وَلَا يَنَالُونَ مِنْ عَدُوِّ نِيْلًا إِلَّا كَيْبَ لَهُمْ بِهِ عَمَلٌ صَالِحٌ ۗ إِنَّ اللَّهَ لَا يُضِيعُ أَجْرَ الْمُحْسِنِينَ ﴿٤٢﴾ وَلَا يُنْفِقُونَ نَفَقَةً صَغِيرَةً وَلَا كَبِيرَةً وَلَا يَقْطَعُونَ وَادِيًا إِلَّا كَيْبَ لَهُمْ لِيَجْزِيَهُمُ اللَّهُ أَحْسَنَ مَا كَانُوا يَعْمَلُونَ ﴿٤٣﴾

”روا نہیں ہے لیلِ مدینہ اور اطراف میں بسنے والے دیہاتیوں کے لئے کہ وہ پیچھے رہ جائیں اللہ کے رسولؐ سے اور یہ کہ محبوب رکھیں اپنی جان کو ان کی جان سے۔ اس لئے کہ انہیں نہیں پہنچتی اللہ کی راہ میں کوئی پیاس اور نہ محنت، اور نہ بھوک اور وہ نہیں قدم رکھتے کسی میدان میں جس سے دل چلیں کافروں کے اور نہ چھینتے ہیں دشمن سے کوئی شے مگر یہ سب لکھا جاتا ہے ان کے لئے عملِ صالح کے طور پر۔ بے شک اللہ نیکی کرنے والوں کا اجر ضائع نہیں کرتا۔ اور نہ خرچ کرتے ہیں کوئی خرچ چھوٹا اور نہ بڑا اور نہ طے کرتے ہیں کوئی وادی مگر یہ سب لکھا جاتا ہے ان کے حق میں تا کہ بدلہ دے اللہ ان کو بہتر اس کام کا جو وہ کرتے ہیں۔“

منافقین پر اللہ کا غیظ و غضب

سفرِ تبوک کے انتہائی مشکل موقع پر نصیرِ عام کے حکم اور مال و اسباب کے لئے عطیہ کی اپیل نے آزمائش کی ایسی صورت پیدا کر دی کہ دودھ کا دودھ اور پانی کا پانی جدا ہو گیا۔ صادق ایمان علیحدہ ہو گئے اور جن کے دلوں میں نفاق تھا وہ واضح طور پر نمایاں ہو گئے۔ یہی وجہ ہے کہ سورہ توبہ میں منافقین کے حوالے سے سخت ترین آیات وارد ہوئی ہیں۔ منافقین میں سے کچھ وہ تھے جنہوں نے جھوٹے بہانے بنا کر اور جھوٹی قسمیں کھا کر سفر سے پہلے ہی رخصت حاصل کر لی۔ کچھ نے اس ناپاک امید پر رخصت نہ لی کہ اب مسلمان واپس نہ آسکیں گے کیونکہ وقت کی ایک عظیم طاقت سے لڑنے جا رہے ہیں۔ البتہ جب اللہ نے مسلمانوں کو سرخرو کر کے

واپس کر دیا تو پھر آ کر معذرتیں کرنے لگے۔ سورہ توبہ کی آیات 42 تا 93 کے اکثر حصہ میں منافقین کے پہلے گروہ کی مذمت ہے اور آیات 94 تا 96 میں دوسرے گروہ کی۔

لَوْ كَانَ عَرَضًا قَرِيبًا وَسَفَرًا قَاصِدًا لَاتَّبَعُوكَ وَلَكِنْ بَعَدَتْ عَلَيْهِمُ الشُّقَّةُ وَسَيَحْلِفُونَ بِاللَّهِ لَوِ اسْتَطَعْنَا لَخَرَجْنَا مَعَكُمْ يُهْلِكُونَ أَنْفُسَهُمْ ۗ وَاللَّهُ يَعْلَمُ إِنَّهُمْ لَكَاذِبُونَ ﴿٤٢﴾ (التوبہ: 42)

”اے نبیؐ اگر مالِ غنیمت قریب ہی ہوتا اور سفر بھی چھوٹا ہوتا، تو وہ ضرور آپ کے ساتھ ہو لیتے لیکن طویل نظر آتی ہے ان کو مسافت اور اب وہ قسمیں کھائیں گے اللہ کی کہ اگر ہم سے ہو سکتا تو ہم ضرور چلتے تمہارے ساتھ۔ وبال میں ڈالتے ہیں اپنی جانوں کو اور اللہ جانتا ہے کہ وہ جھوٹے ہیں۔“

اس آیت میں منافقانہ کردار کی تمام برائیاں بیان کر دی گئی ہیں۔ مال و اسبابِ دنیوی سے محبت، دین کے لئے محنت سے جی چرانا، اپنی بزدلی اور کم ہمتی پر پردہ ڈالنے کے لئے جھوٹے بہانے تراشنا اور ان بہانوں میں وزن پیدا کرنے کے لئے جھوٹی قسمیں کھانا، منافقانہ کردار کی نمایاں علامات ہیں۔ بظاہر منافقین اپنے آپ کو مشقت سے بچا رہے ہیں لیکن درحقیقت اللہ کی راہ میں نکلنے کی سعادت سے محروم ہو کر ہمیشہ ہمیش کی ہلاکت کا سودا کر رہے ہیں۔ اگلی آیت میں بظاہر خطابِ نبی اکرم ﷺ سے ہے لیکن اس میں بھی منافقین کے جھوٹ کا پردہ چاک کیا جا رہا ہے:

عَفَا اللَّهُ عَنْكَ ۗ لِمَ أَذِنْتَ لَهُمْ حَتَّىٰ يَتَّبِعَنَّ لَكَ الَّذِينَ حَذَقُوا وَعَلَّمَ

الْكَلْبِ بَيْنَ ﴿٤٣﴾ (التوبہ: 43)

”اللہ آپ سے درگزر فرمائے، آپ نے کیوں رخصت دی ان (منافقین) کو یہاں تک کہ ظاہر ہو جاتے آپ پر سچ کہنے والے اور آپ جان لیتے جھوٹوں کو۔“

نبی اکرم ﷺ شرافت و مروّت کا پیکر تھے۔ آپ ﷺ یہ جانتے ہوئے بھی کہ ایک شخص جھوٹا

عذر پیش کر رہا ہے اُسے شرمندہ نہیں کرتے تھے۔ منافقین جھوٹے بہانے کرتے اور آپ ﷺ اُن کا عذر قبول فرما لیتے۔ وہ بد بخت باہر جا کر مذاق اڑاتے کہ ”هُوَ اَذُنٌ“ محمدؐ تو نرے کان ہیں (التوبہ: 61)۔ ہم جو بہانہ کریں، وہ ہمارے جھوٹ کو سمجھتے ہی نہیں بلکہ اُس پر یقین کر لیتے ہیں۔ کو یا وہ آپ ﷺ کی نرمی کا ناجائز فائدہ اٹھاتے تھے۔ اللہ نے اس آیت میں آپ ﷺ کو متوجہ فرمایا کہ آپ ﷺ نے کیوں انہیں اجازت دی؟ اگر آپ ﷺ انہیں اجازت نہ دیتے اور فرماتے کہ تمہارا عذر ایک ایسے موقع کے لئے کافی نہیں ہے جبکہ اسلام کو ایک بڑی آزمائش اور سخت معرکہ کا سامنا ہے۔ آپ ﷺ کے اجازت نہ دینے کے باوجود انہوں نے جانا نہیں تھا اور اس طرح اُن کے نفاق کا پردہ چاک ہو جاتا۔ اس کے بعد آیات 44 اور 45 میں ارشاد ہوتا ہے:

لَا يَسْتَأْذِنُكَ الَّذِينَ يُؤْمِنُونَ بِاللَّهِ وَالْيَوْمِ الْآخِرِ أَنْ يُجَاهِدُوا بِأَمْوَالِهِمْ وَأَنْفُسِهِمْ ۗ وَاللَّهُ عَلِيمٌ بِالْمُتَّقِينَ ﴿٤٤﴾ اِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ وَارْتَابَتْ قُلُوبُهُمْ فَهُمْ فِي رَبِّبِهِمْ يَتَرَدَّدُونَ ﴿٤٥﴾

”نہیں رخصت مانگتے آپ سے وہ لوگ جو ایمان رکھتے ہیں اللہ اور آخرت کے دن پر اس سے کہ وہ جہاد کریں اپنے مال اور جان سے (اللہ کی راہ میں) اور اللہ خوب جانتا ہے پرہیز گاروں کو۔ رخصت وہی مانگتے ہیں آپ سے جو ایمان نہیں رکھتے اللہ اور آخرت کے دن پر اور شک میں پڑے ہیں دل اُن کے سو وہ اپنے شک ہی میں بھٹک رہے ہیں۔“

سورہ حجرات کی آیت 15 میں یہ بات ہم پڑھ چکے ہیں کہ:

”مومن تو بس وہی ہیں جو ایمان لائے اللہ اور اُس کے رسولؐ پر پھر کسی شک میں نہ پڑے اور انہوں نے جہاد کیا اللہ کی راہ میں اپنے مال اور جان سے اور یہی ہی لوگ سچے ہیں۔“

کو یا جہاد فی سبیل اللہ ایمان کا لازمی تقاضا ہے۔ کیسے ممکن ہے کہ کسی کے اندر ایمان حقیقی موجود ہو اور وہ آکر آپ ﷺ سے اللہ کی راہ میں نکلنے کے حوالے سے رخصت طلب کرے۔

رخصت وہی لوگ چاہتے ہیں جو حقیقت میں ایمان نہیں رکھتے۔ زبان سے ایمان کا دعویٰ کرتے ہیں لیکن اُن کے دل نور ایمان سے محروم ہیں۔ اگلی آیت میں واضح کیا گیا:

وَلَوْ ارَادُوا الْخُرُوجَ لَاَعْلَمُوا لَهُ عَمَلَةٌ وَّلٰكِنْ كَرِهَ اللّٰهُ اٰبَعَاثَهُمْ فَلَبَّطَهُمْ وَقَبِلَ اَفْعَلُوا مَعَ الْفٰعِلِيْنَ ﴿٤٦﴾ (التوبہ: 46)

”اور اگر وہ چاہتے نکلتا تو ضرور تیار کرتے کچھ سامان اُس کا لیکن پسند نہ کیا اللہ نے اُن کا اٹھنا سو روک دیا اُن کو اور (اُن سے) کہہ دیا گیا بیٹھ رہو بیٹھنے والوں کے ساتھ۔“

جس شخص کا ارادہ نیک کام کا ہو وہ اُس کے لئے اپنی ہی کوشش کرتا ہے۔ پھر اللہ کی توفیق حاصل ہوتی ہے اور اُسے نیک کام کی سعادت نصیب ہو جاتی ہے۔ کو یا نیکی کے لئے انسان کی کوشش اور اللہ کی توفیق دونوں ضروری ہیں۔ منافقین نے اللہ کی راہ میں نکلنے کی تیاری ہی نہیں کی اور اللہ نے بھی انہیں اس کا رخیہ کی توفیق سے نہ صرف محروم رکھا بلکہ گھر بیٹھ رہنا اُن کے لئے مقدر کر دیا۔ اس محرومی کی وجہ آیات 47 اور 48 میں بیان کی جا رہی ہے:

لَوْ خَرَجُوا فِيكُمْ مَا زَادُواكُمْ اِلَّا خَبَالًا وَّلَا وَضَعُوا اِخْلَاكَكُمْ يَبْغُوا نَفْسَكُمْ الْفِتْنَةَ وَّفِيكُمْ سَمْعُونَ لَهُمْ ۗ وَاللَّهُ عَلِيمٌ بِالظَّالِمِيْنَ ﴿٤٧﴾ لَقَدْ اَبغَاؤُا الْفِتْنَةَ مِنْ قَبْلُ وَقَلَّبُوا لَكَ الْاُمُورَ حَتّٰى جَاءَ الْحَقُّ وَظَهَرَ اَمْرُ اللّٰهِ وَهُمْ كَرِهُوْنَ ﴿٤٨﴾

”اگر وہ تم میں (شامل ہو کر) نکلتے تو تمہارے لئے اضافہ نہ کرتے مگر خرابی کا اور گھوڑے دوڑاتے تمہارے درمیان فساد ڈالنے کے لئے اور تم میں اُن کے جاسوس بھی ہیں اور اللہ ظالموں کو خوب جانتا ہے۔ یہ پہلے بھی (اے نبیؐ) آپ کے لئے معاملات تلپٹ کرتے رہے ہیں یہاں تک کہ حق آ پہنچا اور اللہ کا حکم غالب ہوا اور وہ ناخوش ہی رہے۔“

منافقین کی یہ عادت تھی کہ اگر کبھی سچے مومنوں کے ساتھ کسی اجتماعی کام میں شریک بھی ہو جاتے تو جاہلیت کی عصبیتوں کو بیان کر کے اور باہم غلط فہمیاں پیدا کر کے جھگڑا و فساد پیدا کرنے کی کوشش کرتے۔ غزوہ بنو مصطلق سے واپسی پر جس طرح عبد اللہ بن ابی نے

انصارِ مدینہ کو مہاجرین کے خلاف اُکسایا تھا۔ فتح مکہ تک منافقین نے اسلامی تحریک کو ناکام کرنے کی پوری کوشش کی لیکن جب مکہ فتح ہوا اور دین غالب ہو گیا تو ان کے حوصلے پست ہو گئے۔ مسلمانوں کو ان آیات میں تسلی دی گئی کہ اگر منافقین اس سفرِ تہوک میں بھی ساتھ ہوتے تو اپنی روش سے باز نہ آتے۔ اچھا ہوا اللہ نے ان کی شرارتوں سے محفوظ کر دیا۔ البتہ آگاہ کیا گیا کہ تمہاری صفوں میں کچھ ایسے کمزور ایمان والے ہیں جو ان منافقین کی باتیں بڑی توجہ سے سنتے ہیں یا ان کے لئے جاسوسی کرتے ہیں اور تمہاری خبریں ان تک پہنچاتے ہیں۔ ایسے لوگوں کو خبردار کر دیا گیا کہ اللہ ان کے احوال سے خوب واقف ہے۔ اگلی آیت میں ایک خاص منافق کے عذر کا بیان ہے:

وَمِنْهُمْ مَّنْ يَقُولُ اَلَّذِي لِي وَلَا تَقِينِي ۗ اَلَا فِي الْفِتْنَةِ سَقَطُوا ۗ وَاِنَّ جَهَنَّمَ لَمُحِيطَةٌ بِالْكَافِرِيْنَ ﴿٤٩﴾ (التوبہ: 49)

”اور ان میں سے وہ بھی ہے جو یہ کہتا ہے کہ مجھے رخصت دیجئے اور فتنہ میں نہ ڈالو۔ جان لو! فتنے میں تو وہ پڑ گئے اور جہنم ان کافروں کو گھیرے ہوئے ہے۔“

اس آیت میں ایک نہایت ہی بد باطن منافق جد ابن قیس کا ذکر ہے۔ یہ وہ شخص ہے جو صلح حدیبیہ کے موقع پر بھی موجود تھا لیکن بیعتِ رضوان کرنے والوں میں شامل نہیں ہوا۔ تہوک کے سفر پر جانے سے اس نے یہ کہہ کر معذرت کی کہ میں بڑا حسن پرست قسم کا آدمی ہوں۔ رومی عورتیں بڑی حسین ہوتی ہیں۔ میں ان کو دیکھ کر تابو میں نہ رہ سکوں گا۔ لہذا مجھے رخصت دے دی جائے اور فتنہ میں نہ ڈالا جائے۔ اللہ نے اس آیت کے ذریعہ اس بد بخت کی ظاہری پرہیزگاری کا پردہ چاک کر دیا اور فرمایا اللہ کی راہ میں نکلنے سے بچنے کے لئے جھوٹے پہانے کر کے وہ فتنہ میں مبتلا تو ہو گئے۔ اب ان بد نصیبوں کا مقدر جہنم ہے جس نے ان کو گھیر لیا ہے۔ اگلی تین آیات میں منافقین کی سچے مسلمانوں سے نفرت اور اس حوالے سے بڑی اہم رہنمائی کا بیان ہے:

اِنَّ نُصِيْبَكَ حَسَنَةٌ نَّسُوْهُمْ ۗ وَاِنَّ نُصِيْبَكَ مُّصِيْبَةٌ يَقُوْلُوْا قَدْ اَخَذْنَا اٰمْرَنَا

مِنْ قَبْلِ وَاَيُّوْلُوْا وَّهُمْ فَرِحُوْنَ ﴿٥٠﴾ قُلْ لَنْ يُصِيْبَنَا اِلَّا مَا كَتَبَ اللّٰهُ لَنَا ۗ هُوَ مَوْلَانَا ۗ وَعَلَى اللّٰهِ فَلْيَتَوَكَّلِ الْمُؤْمِنُوْنَ ﴿٥١﴾ قُلْ هَلْ تَرَبُّصُوْنَ بِنَا اِلَّا اِخْدَى الْحُسَيْنِيْنَ ۗ وَنَحْنُ نَتَرَبَّصُ بِكُمْ اَنْ يُصِيْبَكُمْ اللّٰهُ بِعَذَابٍ مِّنْ عِذْبِهٖ اَوْ يَّاۤئِدِنَا ۗ فَتَرَبُّصُوْا اِنَّا مَعَكُمْ مُّتَرَبِّصُوْنَ ﴿٥٢﴾ (التوبہ: 50 - 52)

”(اے نبی!) اگر کوئی خیر پہنچے آپ کو تو انہیں بڑی لگتی ہے اور اگر کوئی سختی آتی ہے آپ پر تو کہتے ہیں کہ ہم نے اپنا معاملہ پہلے ہی سیدھا کر لیا تھا اور خوشیاں مناتے لوٹ جاتے ہیں۔ کہہ دیجئے ہمیں ہرگز نہ پہنچے گا مگر وہی جو لکھ دیا اللہ نے ہمارے لئے۔ وہی ہمارا کارساز ہے اور مومنوں کو اللہ ہی پر بھروسہ رکھنا چاہیے۔ کہہ دیجئے کہ تم کیا امید کرو گے ہمارے حق میں مگر دو بھلائیوں میں سے ایک کی اور ہم تمہارے حق میں منتظر ہیں کہ نیچے اللہ تم پر کوئی عذاب اپنے پاس سے یا ہمارے ہاتھوں سے سوا نظر کر وہم بھی تمہارے ساتھ انتظار کرتے ہیں۔“

یہ منافقت کا وہ آخری درجہ (stage) ہے جس میں ایک منافق کو سچے مسلمانوں سے شدید دشمنی ہو جاتی ہے۔ ان کی کامیابیوں پر جلن ہوتی ہے اور ان کی بظاہر ناکامی پر خوشی۔ مسلمانوں کو نبی اکرم ﷺ کے توسط سے تلقین کی گئی کہ منافقین کو سنا دیں کہ ہم پر جو بھی حالات آتے ہیں، ہم ان پر راضی ہیں۔ یہ حالات اللہ کی طرف سے آتے ہیں جو ہمارا مولا اور بہترین خیر خواہ ہے۔ ہمیں ہر صورت میں اللہ کی طرف سے خیر کی امید ہے۔ اگر کوئی مشکل آئی تو ہم صبر کریں گے اور کوئی کامیابی نصیب ہوئی تو شکر کریں گے اور دونوں صورتوں میں ہمیں اللہ سے اجر کی امید ہے۔ اگر ہم اللہ کی راہ میں قتل ہو گئے تو ہمارا تو مطلوب ہی یہ ہے اور اگر ہم کامیاب ہو کر لوٹ آئے تو تم بھی کہو گے کہ کامیاب ہو گئے۔ ہمارے لئے تو دونوں انجام حسین ہیں۔

گر بازی عشق کی بازی ہے جو چاہو لگا دو ڈر کیسا
گر جیت گئے تو کیا کہنا ہمارے بھی تو بازی معاف نہیں

اس کے بعد منافقین سے کہا گیا کہ تمہارے بارے میں بھی دو صورتوں کا امکان ہے۔ تمہاری

شرارتوں کی وجہ سے اللہ تمہیں اپنے ہاتھوں عذاب دے گا یا تمہارے خلاف ہمیں اقدام کی اجازت دے دے گا۔ پس تم انتظار کرو اور ہم بھی انتظار کر رہے ہیں۔
منافقین نہ صرف تہوک جانے سے خود محروم رہے بلکہ انہوں نے دوسروں کو بھی بازر کھنے کی کوشش کی۔ اُن کی اس روش کا ذکر آیات 81 اور 82 میں بڑے لرزادینے والے انداز میں بیان کیا گیا ہے:

فَرِحَ الْمُخَلَّفُونَ بِمَقْعَدِهِمْ خِلْفَ رَسُولِ اللَّهِ وَكَرِهُوا أَنْ يُجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا لَوْ كَانُوا يَفْقَهُونَ ﴿٨١﴾ فَلْيَضْحَكُوا قَلِيلًا وَلْيَبْكُوا كَثِيرًا جَزَاءً ۖ بِمَا كَانُوا يَكْسِبُونَ ﴿٨٢﴾

”خوش ہو گئے پیچھے رہنے والے اپنے بیٹھ رہنے سے جدا ہو کر اللہ کے رسولؐ سے اور اس بات کو ناپسند کیا کہ اللہ کی راہ میں اپنے مال اور جان سے جہاد کریں اور (دوسروں سے) کہنے لگے کہ مت نکلو گرمی میں۔ (اے نبیؐ) کہہ دیجئے دوزخ کی آگ اس سے کہیں زیادہ گرم ہے۔ کاش یہ لوگ سمجھتے! سو وہ ہنس لیں تھوڑا اور روئیں بہت سا۔ بدلہ ملے گا اُس کا جو وہ کما رہے ہیں۔“

منافقین اس دنیا کی گرمی سے گھبرا کر اللہ کی راہ میں نہیں نکلے لیکن اس جرم کی سزا کے طور پر انہیں ہمیشہ ہمیش کی جہنم کی آگ میں جلنا ہوگا جس کی تپش دنیا کی آگ سے اُنہتر (۶۹) درجہ زیادہ ہوگی (ترمذی)۔

منافقین کا دوسرا گروہ وہ تھا جس نے تہوک سے واپسی کے بعد نبی اکرم ﷺ سے جھوٹے بہانے کر کے معذرت کی۔ ان منافقین کا ذکر آیات 94 تا 96 میں آیا ہے:

يَعْتَذِرُونَ إِلَيْكُمْ إِذَا رَجَعْتُمْ إِلَيْهِمْ قُلْ لَا تَعْتَذِرُونَ لِي لَنْ نُوْمِنَ لَكُمْ قَدْ نَبَأْنَا اللَّهُ مِنْ خَبَرِكُمْ ۖ وَسَيَرَى اللَّهُ عَمَلَكُمْ وَرَسُولُهُ ثُمَّ تُرَدُّونَ إِلَىٰ عِلْمِ الْغَيْبِ

وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ﴿٨١﴾ سَيَحْلِفُونَ بِاللَّهِ لَكُمْ إِذَا انْقَلَبْتُمْ إِلَيْهِمْ لَنْ نَعْرِضُوا عَنْهُمْ قُلْ فَاعْرِضُوا عَنْهُمْ ۖ إِنَّهُمْ رَجِسٌ وَمَآؤُهُمْ جَهَنَّمَ جَزَاءً ۖ بِمَا كَانُوا يَكْسِبُونَ ﴿٨٢﴾ يَحْلِفُونَ لَكُمْ لَنْ نَعْرِضُوا عَنْهُمْ قُلْ نَرَضُوا عَنْهُمْ فَإِنَّ اللَّهَ لَا يَرْضَىٰ عَنِ الْقَوْمِ الْفَاسِقِينَ ﴿٨٣﴾

”بہانے لائیں گے تمہارے پاس جب تم لوٹ کر جاؤ گے اُن کی طرف۔ (اے نبیؐ) کہہ دیجئے بہانے مت بناؤ ہم ہرگز نہ مانیں گے تمہاری بات۔ بتا چکا ہے اللہ ہمیں تمہارے سب حالات اور ابھی دیکھیں گے اللہ اور اُس کے رسولؐ تمہارا عمل پھر تم لوٹائے جاؤ گے ظاہر اور پوشیدہ کے جاننے والے (اللہ) کے پاس سو وہ بتائے گا تمہیں جو تم کر رہے تھے۔ اب قسمیں کھائیں گے اللہ کی تمہارے سامنے جب تم لوٹ کر جاؤ گے اُن کی طرف تاکہ تم اُن سے درگزر کرو، سو درگزر کرو اُن سے۔ بے شک وہ ناپاک لوگ ہیں اور اُن کا ٹھکانہ دوزخ ہے، بدلہ ہے اُس کمائی کا جو وہ کرتے رہے۔ وہ لوگ قسمیں کھائیں گے تمہارے سامنے تاکہ تم اُن سے راضی ہو جاؤ، سو اگر تم راضی ہو گئے اُن سے تو اللہ راضی نہیں ہوتا ما فرمان لوگوں سے۔“

تہوک کے سفر میں ساتھ نہ دینے کی وجہ سے اللہ نے منافقین کے بارے میں چار سخت احکامات صادر فرمائے:

1- منافقین کے عطیات قبول کرنے پر پابندی لگا دی گئی۔ آیت 53 میں ارشاد ہوا:

قُلْ أَنْفِقُوا طَوْعًا أَوْ كَرْهًا لَنْ يُتَقَبَلَ مِنْكُمْ ۖ إِنَّكُمْ كُنْتُمْ قَوْمًا فَاسِقِينَ ﴿٥٣﴾

”(اے نبیؐ) کہہ دیجئے کہ تم (مال) خرچ کرو خوشی سے یا ناخوشی سے تم سے ہرگز قبول نہیں کیا جائے گا، تم نا فرمان لوگ ہو۔“

منافقین پر اللہ کی راہ میں مال اور جان دونوں لگانا بہت بھاری تھی۔ البتہ جان زیادہ عزیز تھی۔ جب اُن کی جان پر بن آتی ہے تو مال پیش کر دیتے کہ کسی طریقہ سے جان بچ

جائے۔ وہ چاہتے تھے کہ ہمارے صدقات قبول کر لئے جائیں تاکہ کسی درجہ میں تو ہم اپنے آپ کو مسلمانوں کی صف میں شامل رکھ سکیں۔ اس آیت کے ذریعہ منافقین کی جھوٹی تسلی کا یہ دروازہ بھی بند کر دیا گیا۔

2- نبی اکرم ﷺ کو منافقین کے لئے استغفار کی دعا کرنے سے منع کر دیا گیا۔

اسْتَغْفِرْ لَهُمْ أَوْ لَا تَسْتَغْفِرْ لَهُمْ إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (التوبہ: 80)

”اے نبی! آپ ان کے لئے بخشش مانگیں یا نہ مانگیں، اگر آپ ان کے لئے ستر بار بھی بخشش مانگیں گے تو بھی اللہ ان کو نہیں بخشے گا۔“

روز قیامت گناہ گاروں کی بخشش کی ایک امید نبی اکرم ﷺ کی دعائے شفاعت ہے۔ یہ کس قدر محرومی ہے کہ منافقین کے حق میں آپ ﷺ کی دعائے شفاعت قبول نہ کی جائے گی۔

3- منافقین کو آئندہ نبی اکرم ﷺ کے ساتھ جہاد میں شرکت سے محروم کر دیا گیا۔

فَإِنْ رَجَعَكَ اللَّهُ إِلَى طَائِفَةٍ مِنْهُمْ فَاسْتَأْذِنُواكَ لِلْخُرُوجِ فَقُلْ لَنْ تَخْرُجُوا مَعِيَ أَبَدًا وَلَنْ تُقَاتِلُوا مَعِيَ عَمَلًا إِنَّكُمْ رَضِيتُمْ بِالْقُعُودِ أَوَّلَ مَرَّةٍ فَاقْعَلُوا مَعَ الْخَالِفِينَ ﴿٨٣﴾ (التوبہ: 83)

”پھر اگر اللہ آپ کو ان میں سے کسی گروہ کی طرف لے جائے اور وہ آپ سے (جہاد کے لئے) نکلنے کی اجازت چاہیں تو کہہ دیجئے گا کہ تم ہرگز نہیں نکلو گے میرے ساتھ کبھی بھی اور نہ لڑو گے میرے ساتھ ہو کر دشمن سے۔ تم پہلی دفعہ بیٹھ رہنے سے خوش ہوئے تو اب بھی پیچھے رہنے والوں کے ساتھ بیٹھے رہو۔“

غزوہ تبوک نبی اکرم ﷺ کی حیات مبارکہ کا آخری غزوہ تھا، لہذا منافقین اس وجہ سے بھی ہمیشہ کے لئے آپ ﷺ کے ساتھ مل کر جہاد کرنے کی سعادت سے محروم ہو گئے۔

4- نبی اکرم ﷺ کو منافقین کی نماز جنازہ پڑھانے اور ان کی قبر پر کھڑے ہو کر ان کے حق

میں دعا سے منع کر دیا گیا:

وَلَا تُصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَسِقُونَ ﴿٨٤﴾ (التوبہ: 84)

”اور (اے نبی!) نماز نہ پڑھیں (جنازے کی) ان میں سے کسی کی جو مر جائے کبھی بھی اور نہ کھڑے ہوں اس کی قبر پر۔ وہ اللہ اور اس کے رسول کے ساتھ کفر کرتے رہے اور مرے بھی تو ما فرمان (عی مرے)۔“

مومنین کے لئے اللہ کی طرف سے تحسین

غزوہ تبوک میں شرکت کے حوالے سے سچے مسلمانوں کے پانچ گروہ تھے جن کا سورہ توبہ میں علیحدہ علیحدہ ذکر کیا گیا:

1- پہلا گروہ ان مومنین صادقین کا تھا جنہوں نے اس موقع پر مال جان سے اللہ کے رسول ﷺ کا ساتھ دیا۔ اللہ نے آیات 88 اور 89 میں ان کی مدح اس طرح فرمائی:

لَكِنَّ الرُّسُولَ وَالَّذِينَ آمَنُوا مَعَهُ جَاهَلُوا بِأَمْوَالِهِمْ وَأَنْفُسِهِمْ وَأَوْلِيَّكَ لَهُمُ الْخَيْرَاتُ وَأَوْلِيَّكَ هُمُ الْمُقْلِحُونَ ﴿٨٨﴾ أَعَدَّ اللَّهُ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ ﴿٨٩﴾

”لیکن رسول اور جو لوگ ایمان لائے ان کے ساتھ، انہوں نے جہاد کیا اپنے مال اور جان سے، انہی کے لئے ہیں بھلائیاں اور وہی ہیں مراد کو پہنچنے والے۔ تیار کر رکھے ہیں اللہ نے ان کیلئے باغات، بہتی ہیں جن کے نیچے نہریں، ہمیشہ رہیں گے ان میں۔ یہی ہے شاندار کامیابی۔“

یہ تبوک ہی کا موقع تھا جب مسلمانوں نے صدقہ و خیرات کرنے میں بھی ایک دوسرے سے آگے نکل جانے کی بے نظیر مثالیں پیش کیں۔ حضرت عمر فاروقؓ اپنا آدھا مال لے کر نبی اکرم ﷺ کی خدمت میں حاضر ہوئے، اس امید کے ساتھ کہ وہ حضرت ابو بکر صدیقؓ سے

سبقت لے جائیں گے۔ لیکن اُن کی یہ نیک خواہش پوری نہ ہو سکی کیونکہ حضرت ابو بکر صدیقؓ اپنا پورا مال پیش کر چکے تھے اور گھر پر صرف اللہ اور اُس کے رسول ﷺ کا نام چھوڑ آئے تھے:

پروانے کو چراغ ہے بلبل کو پھول بس

صدیق کے لئے ہے خدا کا رسول بس

امام قرظی نے اپنی تفسیر میں لکھا ہے کہ حضرت عثمان غنیؓ اور حضرت عبدالرحمان بن عوفؓ نے تبوک کے موقع پر اتنا مال و اسباب پیش کیا کہ اللہ نے سورہ بقرہ کی آیت 261 اسی موقع پر نازل فرمائی:

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَتَتْ سَنَابِلَ فِي كُلِّ سُنبُلَةٍ مِثْقَالٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ ﴿٢٦١﴾

”اُن لوگوں کے خرچ کی مثال جو اللہ کی راہ میں خرچ کرتے ہیں اُس دانے کی سی ہے جو اُگائے سات بالیاں، ہر بالی میں ہوں سودا نے اور اللہ جس کے لئے چاہتا ہے اور بڑھا دیتا ہے اور وہ بڑی وسعت والا سب کچھ جاننے والا ہے۔“

اللہ نے آیت 117 میں بھی اُن صحابہ کرامؓ کی تحسین فرمائی جنہوں نے سفر تبوک کی مشکل گھڑیوں میں نبی اکرم ﷺ کا ساتھ دیا:

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبَ فَرِيقٍ مِّنْهُمْ ثُمَّ تَابَ عَلَيْهِمْ إِنَّهُ بِهِمْ

رءُ وَفٍ رَّحِيمٌ ﴿١١٧﴾

”بے شک اللہ مہربان ہو انہی اور مہاجرین اور انصار پر جو ساتھ رہے نبی کے مشکل کی گھڑی میں بعد اِس کے کہ قریب تھا کہ دل پھر جائیں اُن میں سے ایک گروہ کے پھر مہربان ہو اللہ اُن پر۔ بے شک وہ اُن پر نہایت مہربان رحم کرنے والا ہے۔“

تبوک کا سفر انتہائی پُر صعوبت تھا۔ گرمی کی شدت، سفر کی طوالت، سواروں کی کمی

اور خوراک کی ایسی قلت کہ کھانے کے لئے بسا اوقات درختوں کی پتیوں استعمال کرنی پڑتی تھیں جس سے ہونٹوں میں ورم آگیا تھا۔ مجبوراً اونٹوں کو قلت کے باوجود نحر کرنا پڑتا تا کہ نہ صرف اُن کا گوشت کھایا جاسکے بلکہ پانی کی کمی کی وجہ سے اُن کے معدے اور آنتوں کے اندر جمع شدہ پانی اور تری پی جاسکے۔

2- دوسرا گروہ اُن مومنوں کا تھا جو معذور تھے یا کسی حقیقی عذر کی وجہ سے اللہ کی راہ میں نکلنے سے قاصر تھے۔ آیت 91 میں اِن کا ذکر اِس طرح ہوا:

لَيْسَ عَلَى الضُّعَفَاءِ وَلَا عَلَى الْمَرْضَى وَلَا عَلَى الَّذِينَ لَا يَجِدُونَ مَا يَنْفِقُونَ حَرَجٌ إِذَا نَصَحُوا لِلَّهِ وَرَسُولِهِ مَا عَلَى الْمُحْسِنِينَ مِنْ سَبِيلٍ وَاللَّهُ

عَفُورٌ رَّحِيمٌ ﴿٩١﴾

”کوئی حرج نہیں ضعیفوں پر اور نہ بیماروں پر اور نہ اُن پر جن کے پاس نہیں ہے کچھ خرچ کرنے کو جبکہ وہ اللہ اور اُس کے رسول کے وفادار ہوں اور نیکو کاروں پر کسی طرح کا الزام نہیں ہے اور اللہ بخشنے والا مہربان ہے۔“

ان کے متعلق نبی ﷺ نے بھی مدینہ کے قریب پہنچ کر فرمایا تھا: ”مدینہ میں کچھ لوگ ایسے ہیں کہ تم نے جس جگہ بھی سفر کیا اور جو وادی بھی طے کی وہ تمہارے ساتھ رہے، انہیں عذر نے روک رکھا تھا۔“ لوگوں نے کہا، یا رسول اللہ ﷺ! وہ مدینہ میں رہتے ہوئے بھی

(ہمارے ساتھ تھے)؟ آپ ﷺ نے فرمایا: ”(ہاں) مدینہ میں رہتے ہوئے بھی۔“

3- تیسرا گروہ اُن مومنوں کا تھا جو اللہ کی راہ میں نکلنا چاہتے تھے لیکن اُن کے پاس اِس کے لئے اسباب نہ تھے۔ اللہ نے آیت 92 میں اُن کی بھی مدد فرمائی:

وَلَا عَلَى الَّذِينَ إِذَا مَا اتَّوَكَّلُوا لَيُحْمَلَهُمْ فُلْت لَا أَجِدَ مَا أَحْمِلُكُمْ عَلَيْهِ ص تَوَلَّوْا وَعَيْنُهُمْ تَفِيضُ مِنَ الْمَلْعِ حَزَنًا أَلَّا يَجِدُوا مَا يَنْفِقُونَ ﴿٩٢﴾

”اور نہ اُن لوگوں پر الزام ہے کہ جو (اے نبی) آپ کے پاس آتے کہ آپ اُن کو سواری

دے دیں اور آپ فرماتے کہ میں تمہیں سوار کرنے کے لئے کچھ نہیں پاتا تو وہ اس حالت میں واپس ہوتے کہ اُن کی آنکھوں سے آنسو رواں ہوتے اس غم میں کہ وہ خرچ کرنے کے لئے کچھ نہیں پا رہے ہیں۔“

4- چوتھا گروہ اُن مومنوں کا تھا جو بغیر کسی حقیقی عذر کے اللہ کے رسول ﷺ کے ساتھ نہیں نکلے۔ جب انہیں اللہ کے رسول ﷺ کی واپسی کا علم ہوا تو اس قابل نہ تھے کہ شرمندگی کے مارے اللہ کے رسول ﷺ کا سامنا کر سکیں، لہذا انہوں نے خود کو ستونوں سے باندھ لیا اور تم کھائی کہ جب تک اللہ کے رسول ﷺ انہیں معاف کر کے نہیں کھولیں گے وہ اسی طرح سے بندھے رہیں گے۔ اس گروہ کے حق میں آیات 102 تا 105 مازل ہوئیں:

وَآخِرُونَ اعْتَرَفُوا بِذُنُوبِهِمْ خَلَطُوا عَمَلًا صَالِحًا وَآخَرَ سَيِّئًا عَسَى اللَّهُ أَنْ يَتُوبَ عَلَيْهِمْ ۗ إِنَّ اللَّهَ غَفُورٌ رَحِيمٌ ﴿١٠٢﴾ خُذْ مِنْ أَمْوَالِهِمْ حَقًّا لِنُفُسِهِمْ وَتُزَكِّيهِمْ بِهَا وَصَلِّ عَلَيْهِمْ ۖ إِنَّ صَلَاتَكَ سَكَنٌ لَهُمْ ۗ وَاللَّهُ سَمِيعٌ عَلِيمٌ ﴿١٠٣﴾ أَلَمْ يَعْلَمُوا أَنَّ اللَّهَ هُوَ يَقْبَلُ التَّوْبَةَ عَنْ عِبَادِهِ وَيَأْخُذُ الصَّدَقَاتِ ۗ وَأَنَّ اللَّهَ هُوَ التَّوَّابُ الرَّحِيمُ ﴿١٠٤﴾ وَقُلِ اعْمَلُوا فَسَيَرَى اللَّهُ عَمَلَكُمْ وَرَسُولُهُ وَالْمُؤْمِنُونَ ۗ وَسَتُرَدُّونَ إِلَىٰ عِلِيمِ الْغَيْبِ وَالشَّهَادَةِ فَيُنبِّئُكُمْ بِمَا كُنْتُمْ تَعْمَلُونَ ﴿١٠٥﴾

”اور کچھ لوگ ہیں کہ جنہوں نے قرآن کیا اپنے گناہوں کا۔ لایا انہوں نے ایک کام نیک اور دوسرا بُرا۔ قریب ہے کہ اللہ مہربان ہو اُن پر۔ بے شک اللہ بخشنے والا مہربان ہے۔ اُن کے مال میں سے (اے نبی) صدقات قبول کیجئے۔ (اس طرح) انہیں پاک کیجئے (گناہوں سے) اور صاف کیجئے (اُن کا دل دنیا کی محبت سے)۔ نیز اُن کے لیے دُعائے خیر کیجئے۔ بلاشبہ آپ کی دُعا اُن کے لیے باعثِ تسکین ہے۔ کیا وہ نہیں جانتے کہ اللہ ہی اپنے بندوں سے توبہ قبول فرماتا ہے اور لیٹتا ہے صدقات اور بے شک اللہ ہی

توبہ قبول کرنے والا مہربان ہے۔ اور اُن سے کہہ دیجئے (اے نبی) کہ عمل کئے جاؤ، پھر اللہ دیکھے گا تمہارا عمل اور اُس کے رسول اور مومن اور تم جلد لوٹائے جاؤ گے ظاہر اور پوشیدہ کے جاننے والے (اللہ) کے پاس سو وہ بتائے گا تمہیں جو تم کر رہے تھے۔“

5- پانچویں گروہ میں تین صحابہ کرام شامل تھے۔ ان کے نام ہیں حضرت کعب بن مالک، حضرت ہلال بن اُمیہ اور حضرت مرارہ بن ربیع۔ یہ حضرات بھی بغیر کسی حقیقی عذر کے غزوہ تبوک میں شرکت سے محروم رہے۔ جب نبی اکرم ﷺ واپس مدینہ تشریف لائے تو انہوں نے جا کر اللہ کے رسول ﷺ سے عرض کی کہ ہم جھوٹا پہانہ کر کے دنیا کی مزا سے تونج سکتے ہیں لیکن آخرت کے عذاب سے نہیں۔ انہوں نے اپنی غلطی کا اعتراف کر کے خود کو مزا کے لئے پیش کر دیا۔ اُن کے بارے میں پہلے آیت 106 مازل ہوئی:

وَآخِرُونَ مُرْجُونَ لَأَمْرٍ اللَّهُ إِمَّا يَعْذِبُهُمْ وَإِمَّا يَتُوبُ عَلَيْهِمْ ۗ وَاللَّهُ عَلِيمٌ حَكِيمٌ ﴿١٠٦﴾

”اور کچھ دوسرے لوگ ہیں جو اللہ کے حکم کے انتظار میں ہیں، چاہے وہ اُن کو عذاب دے اور چاہے معاف کر دے اور اللہ جاننے والا حکمت والا ہے۔“

اس آیت کے نزول کے بعد تمام صحابہؓ کو اللہ کے رسول ﷺ نے حکم دیا کہ مذکورہ تینوں ساتھیوں سے قطع تعلق کر لیں۔ صحابہؓ نے بڑی سختی سے اس حکم پر عمل کیا۔ رومیوں نے اس موقع پر حضرت کعب بن مالک کو اپنے ہاں آنے کی دعوت دی اور اعزاز و اکرام کا وعدہ کیا لیکن انہوں نے اس پیشکش کو رد کر دیا۔ چالیس روز بعد ان حضرات کو حکم ہوا کہ بیویوں کو بھی اُن کے والدین کے گھر بھیج دیں۔ ان حضرات نے اس حکم پر بھی نورا عمل کیا۔ پچاس روز کے بعد اللہ کی طرف سے آیت 118 میں ان حضرات کی بھی معافی کا فیصلہ وارد ہو گیا:

وَعَلَى الثَّلَاثَةِ الَّذِينَ خَلَفُوا ۗ حَتَّىٰ إِذَا صَافَتْ عَلَيْهِمُ الْأَرْضُ بِمَا رَحُبَتْ وَصَافَتْ عَلَيْهِمُ أَنْفُسُهُمْ وَظَنُّوْا أَنْ لَا مَلْجَأَ مِنَ اللَّهِ إِلَّا إِلَيْهِ ۗ ثُمَّ تَابَ

عَلَيْهِمْ لِيَتُوبُوا ۗ إِنَّ اللَّهَ هُوَ التَّوَّابُ الرَّحِيمُ ﴿٤٠﴾

”اور ان تینوں پر بھی (مہربان ہو اللہ) جن کا معاملہ ملتوی کیا گیا تھا یہاں تک کہ جب زمین باوجود کشادگی کے ان پر ننگ ہو گئی اور ان کی جانیں بھی ان پر ننگ ہو گئیں اور انہوں نے جان لیا کہ کہیں پناہ نہیں اللہ سے مگر اسی کی طرف، پھر مہربان ہو اللہ ان پر تاکہ وہ توبہ کریں، بے شک اللہ توبہ قبول کرنے والا مہربان ہے۔“

ان حضرات کے اس واقعہ کی بڑی ایمان افروز اور سبق آموز تفصیل بخاری اور مسلم کی اس طویل حدیث میں موجود ہے جسے حضرت کعب بن مالک نے بیان فرمایا ہے۔

تبوک کا سفر اور واپسی

غزوہ تبوک میں کوئی جنگ ہوئی ہی نہیں۔ مسلمان جب تبوک پہنچے تو رومی پیچھے ہٹ گئے اور جنگ کی نوبت ہی نہیں آئی۔ کو یا معاملہ یہ تھا کہ بس ایک امتحان لینا مقصود تھا۔ ایک شدید آزمائش کی چھلنی سے گزرا کر واضح کر دیا گیا کہ کون سچے مومن ہیں اور کون کپے منافق۔

نبی اکرم ﷺ رجب سن 9 ہجری میں تیس ہزار ساتھیوں کے ساتھ تبوک کی طرف روانہ ہوئے۔ پندرہ روز آپ ﷺ کا سفر ہے جانے کا اور پندرہ روز آنے کا۔ بیس دن آپ ﷺ نے تبوک میں قیام فرمایا۔ آپ ﷺ کی آمد سے قبل ہر قتل علاقے میں موجود تھا، لیکن آپ ﷺ کی آمد کی اطلاع پا کر پیچھے ہٹ گیا۔

ہر قتل تو رات اور انجیل کا عالم تھا۔ اس پر یہ واضح ہو گیا تھا کہ آپ ﷺ اللہ کے سچے اور آخری نبی ﷺ ہیں۔ جب حضرت دجیہ کلبیؓ آپ ﷺ کا خط لے کر اس کے پاس گئے تھے تو اس نے کئی سوالات پوچھنے کے بعد تصدیق کی تھی کہ آپ ﷺ اللہ کے نبی ہیں اور آپ ﷺ کی حکومت یہاں تک پہنچے گی جہاں میرے قدم رکھے ہوئے ہیں۔ وہ چاہتا تھا کہ پوری رومی سلطنت آپ ﷺ پر ایمان لا کر دائرہ اسلام میں داخل ہو جائے۔ ہر قتل کے اس ارادے کی درباریوں اور مذہبی رہنماؤں نے شدید مخالفت کی۔ بادشاہت ہر قتل کے پاؤں کی بیڑی بن

گئی اور وہ چند روزہ دنیوی اقتدار کی خاطر اسلام قبول کرنے اور ہمیشہ ہمیش کی سعادتیں حاصل کرنے سے محروم رہا۔ ہر قتل کو یہ گمان نہیں تھا کہ نبی اکرم ﷺ بذات خود مقابلہ کے لئے تبوک تشریف لائیں گے۔ جب اُسے آپ ﷺ کی آمد کی اطلاع ملی تو چونکہ وہ جانتا تھا کہ اللہ کے نبی سے مقابلہ کا کیا نتیجہ نکلے گا، لہذا اُس نے پسپائی اختیار کرنے میں عی عافیت سمجھی۔

نبی اکرم ﷺ نے ہر قتل سے مقابلہ کے لئے تبوک سے آگے پیش قدمی نہیں فرمائی۔ تبوک میں قیام کے دوران آپ ﷺ نے قرب جواریں آباد قبائل سے معاہدات کیے اور ان قبائل نے اسلامی حکومت کی تابعداری اور خراج دینا منظور کر لیا۔ اس پورے علاقے پر مسلمانوں کا جو دبدبہ جنگ موتہ سے قائم ہوا تھا، وہ اور مستحکم ہو گیا۔ اس کے بعد آپ ﷺ تبوک سے واپس تشریف لے آئے۔

ایک اہم اخلاقی ہدایت :

سفر تبوک میں کہیں راستے میں پڑاؤ کے وقت یا تبوک میں قیام کے موقع پر کبھی دوران گفتگو یہ تذکرہ ہوتا کہ فلاں ہمارے ساتھی تھے۔ وہ تو ہمارے گمان کے مطابق سچے مومن تھے۔ کیا ہوا؟ وہ کیوں نہیں آئے؟ یعنی ان کے بارے میں شکوک و شبہات اب ذہنوں میں پروان چڑھنے لگے کہ شاید وہ بھی منافقین میں سے تھے کہ جو ساتھ نہیں آئے۔ ایسی باتوں پر آپ ﷺ جواب دیتے :

دَعُوهُ فَإِنَّ بَيْنَكُمْ فَسِيلَ حَقَّهُ اللَّهُ بِكُمْ وَإِنْ يَكُ غَيْرُ ذَلِكَ فَقَدْ أَرَأَيْتُمْ اللَّهَ مِنْهُ (ابن کثیر)

”چھوڑو اس کے تذکرہ کو۔ اگر اس میں کوئی خیر ہے تو اللہ اُسے تمہارے ساتھ ملا دے گا اور اگر اس میں خیر نہیں ہے تو (شکر ہے) اللہ نے تمہیں اُس سے عافیت بخشی۔“

آپ ﷺ کا یہ ارشاد بہت ہی سبق آموز ہے۔ دینی تحریکوں میں اس طرح کی صورت حال پیش آتی رہتی ہے۔ اس قول مبارک میں ایک لہجہ رہنمائی ہے۔ اگر کسی بھائی میں خیر ہوگا تو وہ بلا شرعی عذر کسی لازمی اجتماع سے غیر حاضری کی صورت میں غلطی کا اعتراف کرے گا اور

اللہ سے بھی استغفار کر لے گا۔ اگر اُس شخص میں کوئی شر ہے تو ساتھ آ کر ضرور کوئی فتنہ اُٹھاتا۔
اللہ کا شکر ادا کرنا چاہئے کہ اُس شخص کی ایذا رسائی سے نجات مل گئی۔

غزوہ تبوک کے اثرات

یہ غزوہ جزیرۃ العرب اور قرب وجوار میں مسلمانوں کا اثر قائم کرنے اور اُسے تقویت پہنچانے میں بڑا کارگر ثابت ہوا۔ لوگوں پر یہ بات اچھی طرح واضح ہو گئی کہ اب جزیرۃ العرب میں اسلام کی طاقت کے سوا اور کوئی طاقت زندہ نہیں رہ سکتی۔ اس طرح جاہلیت کے علم برداروں اور منافقین کی وہ باقیماندہ آرزوئیں اور اُمیدیں بھی ختم ہو گئیں جو مسلمانوں کے خلاف گردشِ زمانہ کے انتظار میں اُن کے دل میں پنہاں تھیں۔ اُن کی ساری اُمیدوں اور آرزوؤں کا محور و می طاقت تھی اور اس غزوے میں اُس کا بھی بھرم کھل گیا تھا۔ اب ان اسلام دشمن عناصر کے حوصلے ٹوٹ گئے اور وہ اسلام کو ایک غالب اور ناقابلِ شکست قوت کے طور پر تسلیم کرنے کے لئے مجبور ہو گئے۔

صبر و ثبات کی اعلیٰ ترین مثال -- سیرۃ النبی ﷺ

منتخب نصاب کے پانچویں حصہ میں ہم نے سیرۃ النبی ﷺ کی روشنی میں راہِ حق میں صبر و ثبات کی اعلیٰ ترین مثال کو سمجھنے کی کوشش کی۔ نبی اکرم ﷺ صبر و استقامت کا وہ پہاڑ تھے جنہوں نے تنہا غلبہ دینِ حق کی جدوجہد کا آغاز کیا، بدترین تشدد، پرکشش لالچ اور دُقریب سودے بازی کا کوئی اثر لئے بغیر اپنے مشن کو جاری و ساری رکھا۔ افرادی و اجتماعی آزمائشوں کے طویل سلسلہ سے گزر کر نہ صرف جزیرہ نمائے عرب میں دینِ حق کو غالب کر دیا بلکہ قلتِ اسباب کے باوجود وقت کی ایک بڑی طاقت کے خلاف پیٹنگی اقدام (pre-empt) کر کے دینِ حق کی ایک دھاک قرب وجوار میں بٹھادی۔ اللہ تعالیٰ ہمیں بھی آپ ﷺ کے اُسوہ پر چلتے ہوئے دینِ حق کے لئے جدوجہد کی توفیق عطا فرمائے اور اس راہ کی ہر مشکل و آزمائش پر صبر کی توفیق مرحمت فرمائے۔ آمین